

احسابر زندگی

سورہ انبیاء کی روشنی میں

حضرت مولانا سید محمد راجح حسینی ندوی مدظلہ العالی

محمد امغان بدایوی ندوی



سیدالحجاء شیخ الاسلام علی

قارئ عرفات تکمیل کتاب مسلم

جملہ حقوق محفوظ

طبع اول

شعبان المعظم ۱۴۳۸ھ - مئی ۷۲۰ء

سید احمد شعید اکیڈمی

دارعرفات تکمیل کال رائے بریلی

نام کتاب : احتساب زندگی - سورہ انیم کی روشنی میں

مؤلف : حضرت مولانا سید محمد راجح حسنی ندوی مدظلہ العالی

ترتیب : محمد ارمغان بدایوی ندوی

صفحات : ۱۶۸

قیمت : Rs. 120/-

ملنے کے پڑے :

☆ ابراہیم بک ڈپ، مدرسہ ضیاء العلوم رائے بریلی

☆ مجلس تحقیقات و نشریات اسلام، ندوۃ العلماء،

☆ مکتبہ اسلام، گون روڈ، لکھنؤ

☆ مکتبۃ الشاباب العلییہ، ندوہ روڈ لکھنؤ

باہتمام: محمد شمس خاں ندوی

بِسْمِ اللّٰہِ الرَّحْمٰنِ الرَّحِیْمِ

فہرست

۹.....	عرض ناشر
انسانی فطرت کا تقاضا	
۱۰.....	متنوع کیفیات
۱۱.....	اسلام کا مفہوم
۱۲.....	خدا کا مطالبہ
۱۳.....	انسانی نظرت
۱۴.....	خدا کی نظام
۱۵.....	نظام کا ثبات
۱۶.....	نبی اور رسول
۱۷.....	انبیاء کی قربانی
۱۸.....	مجزات کا مقصد
۱۹.....	بت پرستی سے قبل
۲۰.....	شرک کی ابتداء
۲۱.....	شرکیں کا حال
۲۲.....	انہائی ناپسندیدہ چیز
۲۳.....	معزز ترین چلوق

۲۸.....	خدا کی نعمتوں کا تقاضا
۳۰.....	اصل کتاب کا مفہوم
۳۱.....	عربوں کی خصوصیت

اختساب نفس کی دعوت

۳۲.....	خدا کی قدرت کاملہ
۳۴.....	انسان و جن کا اختیار
۳۶.....	استحکام فی الارض کا مقصد
۳۷.....	دنیوی زندگی کی مثال
۳۹.....	کفار کا استہراء
۴۰.....	مشرکین کے دلوں کا قبلہ
۴۲.....	علم خداوندی
۴۳.....	اٹکل باتیں
۴۴.....	قانون الہی
۴۵.....	انبیاء کا تسلسل
۴۶.....	بشریت انبیاء علیہم السلام
۴۷.....	وعدہ کا نفاذ
۴۸.....	آخری آسمانی کتاب
۴۹.....	ظلم کا انجام
۵۰.....	خدا کی گرفت کا ڈر
۵۱.....	انسان کی بے بی
۵۲.....	آسمان و زمین کی تخلیق کا مقصد
۵۳.....	حق و باطل کا فرق
	خدا کی بزرگی

۵۳.....	معبدوں ان باطل
۵۵.....	خدا کی وحدانیت
۵۶.....	نما و اقیمت کا نقصان
۵۸.....	طلیعین کا انجام
۵۹.....	دعوت فکر
۶۰.....	علم بیت اور اسلام کا نظریہ
۶۲.....	پانی کی اہمیت
۶۳.....	پہاڑ ایک نعمت
۶۴.....	آسمان ایک محفوظ حجہت
۶۵.....	قری اور سی نظام
۶۶.....	انسانی کمزوری
۶۷.....	موت و زندگی کا نظام
۶۸.....	رحمان کے منکر
۶۹.....	انسانی مزاج
۷۰.....	عذاب کی تشریع
۷۱.....	استہزا کا نتیجہ
۷۲.....	خدا کا نظاہ خفاۃت
۷۳.....	فرضی خداوں کا حال
۷۵.....	غفلت کا سبب
۷۷.....	مشرکین کی مثال
۷۸.....	خدا کی طاقت
۷۹.....	میزان عدل
۸۰.....	تاریخ کی ایک زندہ مثال
۸۱.....	نبی کی بات کی اہمیت

ذکر انبیاء

۸۳.....	انبیاء کی ذمہ داری
۸۵.....	انسانی صلاحیتوں کا شیع
۸۶.....	دوا اللہ نظام
۸۶.....	ناشکری کا مفہوم
۸۷.....	بعثت انبیاء علیہم السلام
۸۸.....	انبیاء کے واقعات کا مقصد
۹۰.....	واقعات کے دورخ
۹۲.....	انسانی زندگی کی اصلاح کا انحصار
۹۳.....	مقصد حیات کی اعلیٰ مثال
۹۵.....	حضرت ابراہیم علیہ السلام
۹۵.....	قرآن مجید کی بلا غلت
۹۷.....	نبوی تحقیقات
۹۸.....	بت پرستی کی شکلیں
۹۹.....	صاحب فہم و فراست
۱۰۰.....	حضرت ابراہیم علیہ السلام کی دعوت
۱۰۱.....	توحید سر اپا
۱۰۲.....	جرأت مندانہ اقدام اور حضرت خداوندی
۱۰۵.....	توحید پر استقامت
۱۰۶.....	اعلان براہیگی
۱۰۹.....	خدا کی مدد
۱۱۰.....	خواص اشیاء کی حقیقت

۱۱۰.....	اللہ تعالیٰ کی قدرت
۱۱۱.....	مشرک قوم کی سازش
۱۱۲.....	ہجرت کا حکم
۱۱۲.....	حضرت لوط علیہ السلام
۱۱۳.....	مبارک زمین
۱۱۳.....	انعامات الہیہ
۱۱۳.....	شرفاء کا خاندان
۱۱۴.....	قصص ابراہیم کا پیغام
۱۱۶.....	اکلی بات
۱۱۸.....	حضرت نوح علیہ السلام
۱۱۹.....	نبی کی دعا کے بعد
۱۲۱.....	حضرت داؤد و سلیمان علیہما السلام
۱۲۲.....	قصصیہ دربار داؤد میں
۱۲۳.....	فیصلہ سلیمانی
۱۲۳.....	ضروری وضاحت
۱۲۴.....	خدائی انعامات
۱۲۵.....	زرہ کی تعلیم
۱۲۶.....	تحت سلیمانی
۱۲۶.....	جنت پر حکمرانی
۱۲۷.....	حضرت ایوب علیہ السلام
۱۲۹.....	قدرت الہی کے مظاہر
۱۳۰.....	تین صابر انبیاء
۱۳۲.....	حضرت یونس علیہ السلام
۱۳۲.....	حضرت یوسف علیہ السلام کی قوم

۱۳۵.....	لکھ فکریہ
۱۳۶.....	حضرت رکبیا علیہ السلام
۱۳۸.....	حضرت مریم علیہ السلام
۱۳۹.....	متعدد امت
۱۴۰.....	فرق کا معیار

دعوت فکر و عمل

۱۴۲.....	نظام کائنات کی مثال
۱۴۳.....	انسان اور دیگر جانداروں میں فرق
۱۴۴.....	دخول جنت کی شرط
۱۴۵.....	سبب و مسبب کی تشریع
۱۴۶.....	خدا کا انصاف
۱۴۷.....	انجیاء کی زندگی انسانیت کے لیے نوشہ
۱۴۸.....	محنت کا صلحہ
۱۴۹.....	مستحق عذاب و قیامت
۱۵۰.....	متقین کا استقبال
۱۵۱.....	متقین پر خدا کے انعامات
۱۵۲.....	نظام کائنات اور خدا کا برق و وعدہ
۱۵۳.....	بنی اسرائیل کی گستاخیاں
۱۵۴.....	خدائی مار
۱۵۵.....	انسانی طبیعت کی کمزوری
۱۵۶.....	ٹے شدہ بات
۱۵۷.....	متقین کے لیے پیغام
۱۵۸.....	رسول رحمت ﷺ
۱۵۹.....	خدائی و احد و برتر

بِسْمِ اللّٰهِ الرَّحْمٰنِ الرَّحِيْمِ

عرض ناشر

مفکر اسلام حضرت مولانا سید ابو الحسن علی ندوی رحمۃ اللہ علیہ کا معمول تھا کہ وہ رمضان المبارک میں اپنے ڈلن دائرہ شاہ علم اللہ تکمیل کلاں میں قیام فرماتے تھے، اہل تعلق کی خاصی تعداد حضرت کے ساتھ رمضان گزارنے کے لیے جمع ہو جاتی تھی، اس میں درس قرآن، درس حدیث اور متعدد کتابوں کی تعلیم کا سلسلہ جاری رہتا تھا، اخیر سالوں میں اہل محبت کے اصرار پر حضرت نے خود درس قرآن کا سلسلہ شروع فرمایا جو تقریباً دس سال حضرت کی وفات تک جاری رہا، اس درس میں زیادہ تر حضرت کے خواطر و انطہا عات ہوتے تھے اور بعض ایسی نکتے کی باقی سامنے آتی تھیں جو عام طور پر کتابوں میں بھی نہیں ملتیں، اس میں حضرت کے قرآنی ذوق کا پڑا حصہ تھا، اور عربی زبان و ادب کا بھی اس میں دخل تھا، جس کا حضرت کو ذوق ہی نہیں بلکہ ذائقہ تھا، اور یہ ان کو اپنے محبوب استاد شیخ خلیل عرب یمانی سے ورثہ میں ملا تھا۔

حضرت کی وفات کے بعد اہل تعلق کے اصرار پر ان کے جانشین عم محمد و معظم حضرت مولانا سید محمد رائح حنفی ندوی دامت برکاتہم نے یہ سلسلہ شروع کیا، اور الحمد للہ ”سورہ فرقان“ تک کا درس مکمل ہو چکا ہے، اللہ تعالیٰ حضرت کی عمر و صحت میں برکت عطا فرمائے، اور یہ سلسلہ مکمل فرمائے، الحمد للہ ادھر کئی سالوں سے یہ دروس ریکارڈ ہوتے رہے اور ویب سائٹ پر ڈالے جاتے رہے، دنیا کے مختلف حصوں میں ان سے استفادہ کا سلسلہ بھی جاری ہے۔

حضرت مدظلہ کے ان دروس کی بڑی خصوصیت ان کا آسان اسلوب اور بلیغ انداز بیان ہے، جن میں اہم علمی مکتوں کے ساتھ عوام و خواص کی ذہن سازی اور پیغام قرآن سے ان کو منوس و متعارف کرنے کے ساتھ قلب و نظر میں اس کو اتار لینے کی دعوت ہے، جس کو شریک ہونے والا محسوس کرتا ہے، اس کے علاوہ جغرافیہ و تاریخ سے مولانا کا خاص شغف فہم قرآن کے دروازے کھولتا ہے، واقعہ یہ ہے کہ یہ دونوں موضوعات فہم قرآن کے لیے بڑی اہمیت رکھتے ہیں۔

یہ دروس بڑی اہمیت کے حامل ہیں، عرصہ سے تقاضا تھا کہ ان کو قلم بند کیا جائے، بڑی مسرت کی بات ہے کہ عزیز القدر مولوی محمد ارمغان ندوی سلمہ اللہ کو اللہ تعالیٰ نے یہ سعادت بخشی، انہوں نے یہ سلسلہ شروع کیا، سردست ایک ایک سورہ کا درس مرتب کر کے پیش کرنے کا سلسلہ شروع کیا گیا ہے، اس سے پہلے سورہ حجرات کا درس ”اسلامی معاشرہ“ کے نام سے شائع ہو کر مقبول ہوا، سورہ یوسف کا درس خود حضرت ملاحظہ فرمائی ہے ہیں، یہ سورہ آنبیاء کا درس ہے، جس کو پیش کرنے کی سعادت حاصل ہو رہی ہے، مضمون کی مناسبت سے ”اقسام زندگی“ کے نام سے یہ ناظرین کے سامنے ہے۔

یہاں یہ وضاحت ضروری ہے کہ عزیزی ارمغان سلمہ کے ضبط تحریر میں لانے اور ترتیب کے بعد اس گنجائارے اس پر ایک نظر ڈالی، حضرتؐ مشغولیت کی بنا پر وہ ان کے حوالہ نہیں کیا جاسکا، اس لیے اگر ترتیب میں کوئی سقم نظر آئے تو وہ اس راقم آخر کی کمزوری ہے۔

اللہ تعالیٰ اس کو قبول فرمائے اور حضرت مولانا کے لیے، مرتب کے لیے اور تمام شریک ہونے والوں کے لیے صدقہ جاریہ فرمائے۔ آمين۔

بلال عبدالحی حسنی ندوی

انسانی فطرت کا تقاضا

متتنوع کیفیات

اللہ تعالیٰ نے انسان کی فطرت بنائی ہے اور انسان کی فطرت بہت بھی متتنوع قسم کے پہلو رکھتی ہے، انسان میں بہت متتنوع قسم کی کیفیات ہوتی ہیں، خود انسان کے اندر تھا جو کیفیات ہیں وہ بھی بہت متتنوع اور بہت گہری ہیں، اور بعض مرتبہ بالکل کھلی اور نمایاں ہوتی ہیں، جیسے: غصہ ہے وہ انسان کی کھلی ہوئی خصوصیت ہے، اس کو جو بات غصہ دلانے اس سے اس کو غصہ آتا ہے، اسی طرح رنج والی بات بھی انسان کی خصوصیت ہے، کوئی تکلیف دہ بات ہوتا انسان کو رنج ہوتا ہے، تو یہ انسان کی موٹی موٹی خصوصیات ہیں، لیکن باریک خصوصیات بھی ہوتی ہیں کہ کوئی بات سن کر انسان کی طبیعت بد مزا ہو جائے، یا کوئی بات سن کر طبیعت میں ایک انشراح پیدا ہو جائے، کوئی بات سن کر آدمی کو اندر سے یہ محسوس ہو کہ یہ بات تو ٹھیک کہہ رہے ہیں، پچھلی بات کہہ رہے ہیں، ہم اس کا کیسے انکار کریں، آدمی میں ایک صفت جو ٹکبر کی ہے، یعنی یہ کہ ہم اپنے برادر والے کی بات کیسے مان لیں، وہ تو بڑا ثابت ہو جائے گا، اس میں ہماری تو ہیں ہے، بعض وقت آدمی اس لیے بھی بات نہیں مانتا کہ دوسرا بڑا ثابت ہو جائے گا، درحقیقت یہ انسان کے اندر کا ایک جذبہ ہوتا ہے، اور بعض وقت بات کو اس لیے نہیں مانتا کہ اس کے دماغ میں ٹھیک سے نہیں اترتی، یا اس کے دل میں ٹھیک سے نہیں اترتی، کیونکہ دماغ دل دونوں

کامیدان الگ ہے، دماغ کامیدان اسیاب کے لحاظ سے چلتا ہے، اور دل کامزاج ہے کہ وہ اسیاب پر نہیں چلتا ہے، بلکہ اس کا دار و مدار اندر کے احساس پر ہے، بعضوں کو وہ احساس بالکل عقل و ذہن کے خلاف ہوتا ہے، یعنی آدمی سمجھتا ہے کہ اس میں نقصان ہے، لیکن جیسی کہ اس کا اسی چیز کو چاہ رہا ہے، حالانکہ سمجھ رہا ہے کہ اس میں نقصان ہے لیکن دل نہیں مانتا، یا یہ کہ دل نہیں چاہ رہا ہے لیکن چیز فائدہ کی ہے، اور چونکہ دل نہیں چاہ رہا ہے، اس لیے آدمی اس کو کرنے کے لیے تیار نہیں ہوتا۔

اسلام کا مفہوم

اسلام کے معنی ہیں کہ آدمی اپنے آپ کو اللہ کی مرضی کے حوالہ کر دے، اس کا یہ حال ہو جائے کہ جو اللہ چاہتا ہے ہم وہی چاہتے ہیں، ہم غلام سے بھی کمتر ہیں، اس کو تو آقانے پیدا نہیں کیا بلکہ خریدا ہے، لیکن انسان کو اور تمام ذی حیات کو سب کو اللہ نے بنایا ہے، باقاعدہ ہر ایک چیز اس کی بنا کی ہوئی ہے، اور ہر ایک اسی کے تابع ہے، تو جس طرح انسان کسی چیز کو بناتا ہے تو اس کو اس پر پورا اختیار ہوتا ہے، چاہے تو اس کو توڑ دے، چاہے تو اس کو باقی رکھے، اس سے کوئی اعتراض نہیں کر سکتا، اسی طرح اللہ تعالیٰ انسان کے ساتھ جو بھی معاملہ کرے اس کو اس کا پورا حق ہے، اس نے انسان کو عدم سے وجود عطا کیا، اس نے اسی اسی خصوصیات و صفات رکھی ہیں جو اس کو کامیاب زندگی میں معاون ہوں، اور اس کے مقاصد کو پورا کریں، اس کی زندگی کو خوشگوار بنا لیں، اور اس کے بعد اس میں دل و دماغ بھی رکھا کہ جو دماغ حساب لگا کر چلتا ہے، اور دل اپنی پسند پر چلتا ہے، چنانچہ ان سب چیزوں سے نوازنے کے بعد اللہ تعالیٰ یہ چاہتا ہے کہ تم کم از کم شکر گذار بن جاؤ، کیونکہ ہم ہی نے تم کو یہ نعمتیں دی ہیں، تمہیں یہ سارے وسائل دیے ہیں، کیا کہا نام نے خود پیدا کیا ہے؟ نہیں، اگر دیکھا جائے تو ہماری کوئی چیز ایسی نہیں ہے جو ہم نے خود بنائی ہو، ہم غور نہیں کرتے ہیں لیکن بات یہی ہے، آپ کوئی بھی چیز لے لیں، اس کی تاریخ دیکھیں، تو نتیجہ یہی نکلے گا کہ یہ سب اللہ کا افضل ہے، مثلا:-

آپ کپڑے پہننے بیٹھے ہیں، آپ کہیں کہ یہ ہمارا ہے، یہ ہم نے سلوایا ہے، بخواہا ہے، لیکن سوال یہ ہے کہ یہ آپ کا کیسے ہوا؟ کیا اس کو آپ نے بنایا؟ نہیں، بلکہ پہلے سوت کی شخص نے بنایا، پھر جس نے سوت بنایا وہ بھی کس چیز سے بنایا؟ ظاہر ہے وہ اللہ کی دی ہوئی چیز سے بنایا، اصلاً اس نے بھی نہیں بنایا، بلکہ اللہ تعالیٰ کی دی ہوئی چیز ہی سے اس نے سوت بنایا، پھر اس سوت سے کپڑا کسی اور شخص نے بنایا، اور پھر کپڑے کو بازار میں کسی دوسرے شخص نے پہنچایا، اور پھر اس کے بعد بازار میں خریدنے والا کوئی اور شخص ہے، پھر آپ نے وہ کپڑا درزی کو دیا اس نے اس سے کرتا بنایا، تب جا کروہ کرتا آپ کو ملا، تو اس میں جو ہاتھ لگے ہیں، اگر ان میں سے کسی ایک چیز کو حذف کر دیں تو کرتانہ ملتا تو سوت نہ بنایا جاتا، یا کپڑے کو بازار میں نہ لایا جاتا، یا درزی اس کو نہ سینتا، غرض کے کسی بھی ایک چیز کو ہٹادیں تو کرتانہ ملتا، مگر آپ یہ سمجھ رہے ہیں کہ کرتا ہمارا ہے، ہم نے حاصل کیا ہے، حالانکہ دس بارہ آدمیوں کا ہاتھ اس میں لگا ہے، تب آپ کو کرتا ملا ہے، اگر ان میں سے ایک آدمی کا ہاتھ بھی ہٹ جائے تو کرتا آپ کو نہیں مل سکتا تھا۔

اسی طرح کوئی بھی استعمال کی چیز لے لیں جن سے ہم فائدہ اٹھاتے ہیں، پہلی معلوم ہو گا کہ یہ سب ہم کو دوسروں کے احسان و تعاون سے ملی ہیں، اور دوسروں کا تعاون بھی اصل نہیں ہے، کیونکہ اگر حاصل وہ چیز ہی نہ ہوتی جس سے چیزیں ہنائی گئی ہیں تو یہ کچھ نہ ہوتا، کائنات کا سارا نظام اسی طرح جل رہا ہے کہ اللہ تعالیٰ نے اس زمین اور فضا میں وہ ساری چیزیں رکھ دی ہیں جس کی ہم کو ضرورت ہے، جس سے ہم اپنی ضرورت کی چیزیں بنا سکتے ہیں، ہماری زندگی کی ضروریات جن چیزوں سے پوری ہوتی ہیں، وہ سب چیزیں اللہ تعالیٰ نے ہمارے لیے مہیا کر دی ہیں، چنانچہ ہم انہیں کو جوڑ جائز کر اپنی ضرورت پوری کرتے ہیں، اس لیے ہمارا جب جب، بال بال یہ اللہ تعالیٰ کے کرم ہی سے ہم کو ملا ہے، لہذا ہمارا یہ فرض بتاتا ہے کہ ہم کم از کم اس بات کا اعتراف کریں، اس کو مانیں کہ یہ ہم پر اللہ تعالیٰ کا فضل ہے، اللہ کا شکر ہے کہ اللہ تعالیٰ نے ہم

کو یہ چیزیں دیں، ورنہ ہم کو کہاں ملتیں، آج کل ہم ہر چیز کو جوانا کرتے ہیں، یہیں سے لکھ رہا پیدا ہوتا ہے، ہمارا حال یہ ہو گیا ہے کہ اگر ہم دوسرے کا حسان مانتے ہیں تو اس حد تک مانتے ہیں کہ اس میں اللہ تعالیٰ کو نظر انداز کر دیتے ہیں، اور اس شخص کو اصل سمجھ لیتے ہیں، جوبات اللہ کے کرنے سے ہوتی ہے وہ ہم سمجھتے ہیں کہ دوسرا بھی کر سکتا ہے، درحقیقت یہیں سے شرک شروع ہو جاتا ہے کہ ہم دوسرے کو شریک کر دیتے ہیں، اور اس کو نظر انداز کر دیتے ہیں جس سے سب کچھ ملا ہے اور سب کچھ اسی کے کرم سے ہے، اگر کسی ایک چیز کو وہ ہٹا لے تو بات ختم، مثلاً: اگر اللہ تعالیٰ سورج کی گرمی کو بڑھادے تو یہ ساری آبادی ختم ہو جائے گی، کیونکہ یہ جس اعتدال پر چل رہی ہے وہ اعتدال مفتوح ہو جائے گا، اس وقت جو لوگ زندہ ہیں یہ فضا کے اعتدال پر چل رہے ہیں، سورج کی جتنی گرمی ہمارے لیے ضروری ہے، اتنی گرمی اللہ تعالیٰ نے سورج میں رکھی، اور اس کا ایسا فاصلہ رکھا ہے کہ ہم کو گرمی اتنی ہی پچھے جتنی ہمیں ضرورت ہے، اگر گرمی بڑھ جائے تو مشکل، گھٹ جائے تو مشکل، اسی طرح ہوا کا معاملہ ہے، اگر ہوا نہ چلے تو مشکل، بہت تیز چلے تو مشکل، غرض کہ اللہ تعالیٰ نے سارے نظام میں جو توازن رکھا ہے اور جس توازن کے ساتھ ہر چیز کو انجام دیا ہے، اگر ذرا بھی اس میں اللہ تعالیٰ فرق کر دے تو انسان بے بس ہے، وہ کچھ نہیں کر سکتا، اسی طرح دواویں اور سارے سائل کا حال ہے کہ وہ اللہ تعالیٰ کے قبضہ قدرت اور اسی کے حکم کے تابع ہیں۔

خدا کا مطالبہ

اللہ تعالیٰ انسانوں سے کہتا ہے کہ ہم نے تم کو پیدا کیا، لہذا کم سے کم تم اس بات کو مانو کہ یہ تمام چیزیں ہم نے تم کو دیں، اور ان چیزوں میں جو خصوصیات رکھیں، وہ بھی تمہاری زندگی اور صحت کے لیے رکھیں، لہذا اس حقیقت کو مانو، یہ سمجھو کو دواؤں میں تاثیر کہاں سے آئی ہے، اگر اللہ تعالیٰ ان اشیاء میں وہ خصوصیت نہ رکھتا، جن کی بنیاد پر

یہ اپنا کام کرتی ہیں، تو تم کچھ نہیں کر سکتے تھے، مثلاً: ایک پودا ہے، اس کو ہم کھانے میں استعمال کر رہے ہیں، وہ دو ایں بھی استعمال ہوتا ہے، لیکن دو ایں کیوں استعمال ہوتا ہے، اس لیے ہوتا ہے کہ اللہ نے اس میں دو کی بھی خصوصیت رکھ دی ہے، پھر یہ کہ اللہ تعالیٰ فرماتا ہے کہ ہم برا بر ہر چیز کو دیکھ رہے ہیں اور سب کچھ ہمارے ہی کرنے سے ہو رہا ہے، تو چھوٹی سے چھوٹی بات بھی جو ہوتی ہے وہ بھی اسی کے کہنے سے ہوتی ہے، اور پھر جب اللہ تعالیٰ کا حکم ہوتا ہے جب وہ کام کرتی ہے، اور اگر اللہ تعالیٰ کا حکم نہ ہو تو وہ کام نہ کرے گی۔

انسانی فطرت

اللہ تعالیٰ نے انسان کو جس مزاج و فطرت سے نوازا ہے وہ انسانی فطرت ہے، اس میں خوبیوں کو پسند کرنے اور برا بیوں کو ناپسند کرنے کا جذبہ ہوتا ہے، اسی لیے حدیث شریف میں آتا ہے کہ

”الاثم ما حاك في نفسك“ (۱) (گناہ وہ ہے جو تمہارے دل میں رکھ لے) آدمی کا ضمیر اور اس کا دل ایسا ہے کہ وہ اچھی بات کو اچھا اور بُری بات کو بُری سمجھتا ہے، لیکن اس کے بعد ایک اہم سوال یہ ہے کہ پھر وہ برا بیوں میں کیوں بنتا ہوتا ہے؟ اس کا جواب یہ ہے کہ برا بیوں میں بنتا ہونے کا ایک بڑا سبب اس کی نفسانی خواہشات ہیں، خواہشات کا مطلب یہ ہے کہ وہ چیزیں جن سے جسمانی آرام ملتے، جن سے کچھ دیر کے لیے آدمی کو اچھا لگے، اس کو خوشی حاصل ہو، خواہ اس سے کسی کو نقصان پہنچ رہا ہو، یا اس کے نتیجہ میں کوئی غلط بات ہو رہی ہو، تب بھی آدمی اس کو اختیار کر لیتا ہے، مثلاً: اگر کسی کو کھانے کا شوق ہے تو وہ شخص اپنے شوق کو پورا کرنے کے لیے دوسرے کا حق مار لے گا، البتہ یہ بات طے ہے کہ انسان جو بھی برا کرتا ہے تو اس کو برا سمجھتا ہے، اس کا ضمیر محسوس کرتا ہے کہ یہ بات بُری ہے۔

(۱) صحیح مسلم، کتاب البر والصلة، باب تفسیر البر والاثم: ۶۶۸۱

خدا کی نظام

اللہ تعالیٰ جس کی ذات بہت ہی رحمٰن و رحیم ہے، اس نے یہ انتظام فرمایا کہ جب لوگوں میں ان کی نفسانی خواہشات پر تعمیل کے نتیجہ میں برا بیاں عام ہو جائیں، تو ان کو سمجھانے والے آئیں، اور ان کو بتائیں کہ تم غلطی کر رہے ہو، برا کام کر رہے ہو، اور ان کے رشتہ کو اللہ تعالیٰ سے جوڑیں، وہ لوگوں کو یہ بتائیں کہ اچھے برے کو اللہ تعالیٰ نے ہی بنایا ہے، انسان کا جو مزاج بنایا ہے وہ بھی اللہ ہی نے بنایا ہے، اس میں اچھے برے کا فرق سمجھنے کا مزاج بھی رکھا ہے اور اس کو نفس بھی عطا فرمایا ہے، جس کی اپنی خواہشات ہوتی ہیں، لہذا کامیاب شخص وہ ہے جو اچھے برے کی تمیز کرے، اور یہ دنیا جو انسانوں کے لیے ”دارالامتحان“ ہے، اس میں انسانوں کے بھیجنے کا مقصد ہی یہ ہے کہ ان کو آزمایا جائے، اور یہ دیکھا جائے کہ وہ اپنے نفس کی میرودی کرتے ہیں یا اپنے مالک حقیقی کے احکام کی، اپنے نفس کی قربانی دے کر نیکی پر عمل کرتے ہیں یا کسی اور چیز پر، چنانچہ اگر انہوں نے اپنے نفس کی میرودی کی تو ان کا انعام کار جہنم ہو گا، اور اگر برے کاموں سے اپنی طبیعت کو روک کر رکھا تو ان کے لیے بطور انعام جنت میں ہمیشہ ہمیشہ کے مزے ہوں گے، ارشادِ الٰہی ہے:

فَأَمَّا مَنْ طَغَىٰ ثُلُوٰدَ وَآثَرَ الْحَيَاةَ الدُّنْيَا ۖ فَإِنَّ الْحَجَرِيْمُ هِيَ

الْمَأْوَىٰ ۖ وَأَمَّا مَنْ نَعَافَ مَقَامَ رَبِّهِ وَنَهَىٰ النَّفْسَ عَنْ

الْهَوَىٰ ۖ فَإِنَّ الْحَنَّةَ هِيَ الْمَأْوَىٰ ۚ (النازعات: ۴۱-۳۷)

(تو جس نے سرکشی کی، اور دنیا کی زندگی کو ترجیح دی تو یقیناً جہنم ہی اس

کاٹھکانا ہے، اور جو اپنے رب کے سامنے کھڑے ہونے سے ڈرا اور

نفس کو اس نے خواہشات سے روکا، تو یقیناً جنت ہی اس کاٹھکانا ہے)

یعنی جس شخص نے اللہ کے لیے اپنی طبیعت کو روکا، یہ سمجھ کر کہ اللہ نیکی کو پسند کرتا ہے اور برائی کو ناپسند کرتا ہے اور برائی اللہ تعالیٰ نے ان دونوں کو پیدا اسی لیے

کیا ہے کہ وہ دیکھ سکے کہ لوگ نیکی کی بات مانیں گے یا اپنے نفس کی بات مانیں گے۔
نظام کائنات

کائنات میں جو کچھ نظر آتا ہے، یہ سب اللہ کا بنایا ہوا ہے اور اس پورے نظام کی حیثیت مطیع و فرمانبردار کی ہے، اس میں ہر چیز وہی کرے گی جیسا اللہ نے اس کو بنادیا ہے، سوائے انسان اور جنوں کے کہ ان کو اللہ نے اختیار بھی دیا ہے، باقی چیزوں کو یہ اختیار حاصل نہیں ہے، جو نظرت اللہ نے ان چیزوں کی بنادی ہے وہ کیفیت و فطرت ان کی فطری ہو جاتی ہے، وہ چیزیں اس کے خلاف نہیں کر سکتیں، جیسے اللہ تعالیٰ نے درخت بنایا، لیکن وہ خود اپنی طرف سے کچھ نہیں کر سکتا، جس طرح اللہ نے اس کا طریقہ طے کر دیا ہے اسی طریقہ سے وہ درخت بنے گا، پہلے مرحلہ میں شمع سے پودا بنے گا، پھر اس کو پانی طے کا تو وہ بڑھے گا اور آہستہ آہستہ درخت بن جائے گا، لیکن ایسا ہو جائے کہ وہ خود سے کچھ کر لے؟ مثلاً: ایک پھل کا درخت ہے، وہ دوسرے پھل میں تبدیل ہو جائے، یا یہ کہ وہ اپنی جگہ سے ہٹ کر دوسری جگہ چلا جائے، یہ نہیں ہو سکتا، کیونکہ اس کو خود سے کوئی اختیار حاصل نہیں ہے، اسی طرح کائنات میں ساری چیزیں ایسی ہیں جن کو خود سے کوئی اختیار نہیں ہے، ان کو جیسا اللہ تعالیٰ نے بنادیا ہے ویسا ہی وہ کام کرتی ہیں، البتہ اس کی مخلوقات میں انسان اور جنات ایسے ہیں جن کو اس نے ایک خاص دائرہ میں اختیار بھی دیا ہے تاکہ ان کا جائزہ لے کر وہ اپنی طرف سے اللہ کی کتنی اطاعت کرتے ہیں، حالانکہ یہ بات اللہ کی قدرت سے باہر نہیں کہ وہ ان کو اپنی اطاعت پر مجبور کر دے، ان کا ایسا مزاج بنادے کہ وہ اطاعت کے علاوہ کچھ کرہی نہ سکیں، جیسے فرشتے ہیں وہ سوائے اطاعت کے کچھ نہیں کر سکتے، اللہ جو چاہے گا فرشتے ویسا ہی کریں گے، لیکن انسانوں اور جنوں کو اللہ نے اختیار دیا ہے کہ اگر ان کی طبیعت نہ چاہے تو وہ اس کے خلاف کر سکتے ہیں۔

نبی اور رسول

غرض کہ اللہ تعالیٰ کا نظام یہ ہے کہ جب لوگوں میں اپنے نفس پر تعلیٰ کی وجہ سے خرابیاں بہت پیدا ہو جاتی ہیں تو اللہ تعالیٰ ہر قوم میں اصلاح کرنے والے پیدا کرتا ہے، گذشتہ قوموں میں جو لوگ اصلاح کرنے کے لیے اٹھتے رہے وہ عام طور پر نبی ہوتے تھے، اصطلاح میں ان کے لیے ”نبی“ اور ”رسول“ کے دولفاظ استعمال ہوتے ہیں، نبی؛ آئندہ کی خبر دینے والے، پیشین گوئی کرنے والے کو کہتے ہیں، اور رسول؛ وہ ہے جو اپنے رب کا پیغام لے کر آیا ہو، الہذا قرآن و حدیث میں جہاں ”رسول“ کا ذکر ہوتا ہے، اس سے مراد اللہ کا پیغام لانے والا ہوتا ہے، اور جہاں یہ ہوتا ہے کہ جو آخرت کی خبر دینے والا ہے، یہ بتانے والا ہے کہ بعد میں کیا ہو گا تو وہ ”نبی“ ہے، قرآنی آیات اور احادیث نبویہ ﷺ کے مطالعہ سے معلوم ہوتا ہے کہ حضور اکرم ﷺ کی بعثت سے قبل دوسری قوموں میں نبی و رسول آتے تھے، اور وہ لوگ اصلاح کا کام کرتے تھے، ان کے پاس اللہ کی طرف سے فرشتہ کے ذریعہ وحی آتی تھی، لیکن حضور ﷺ پر منیٰ کرنبوت ختم کر دی گئی، آپ کو اللہ نے آخری نبی بنایا، اور یہ طے کر دیا کہ آپ کے بعد کسی پر وحی نہیں آئے گی، لیکن آپ جو کام کرتے ہیں یہ کام لوگ کرتے رہیں گے، اور جو لوگ آپ کا یہ کام کریں گے وہ داعی، مبلغ، مصلح کہلا میں گے، اللہ تعالیٰ ان سے وہ کام لے گا جو گذشتہ قوموں میں نبیوں سے لیتا تھا۔

انبیاء کی قربانی

انبیاء کرام کے حالات کا مطالعہ کرنے سے پتہ چلتا ہے کہ بسا اوقات ایسا بھی ہوا ہے کہ کسی قوم میں نبی آیا اور اس نے اپنی پوری زندگی صرف کر دی، لیکن اس قوم میں کوئی تبدیلی نہیں آئی، لوگوں نے اس کی بات کو نہیں مانا، آخر میں نبی نے اللہ سے یہ عرض کیا کہ اے پور دگار! ہم ساری کوشش کر چکے، لیکن یہ بالکل پتھر کی طرح

ہیں، یہ اپنی طبیعت سے بہنے کو بالکل تیار نہیں ہیں، نہ ہی یہ لوگ خیر کا راستہ اختیار کرنے پر آمادہ ہیں، لہذا اب ان کو دنیا میں رہنے کا حق نہیں ہے، ان کو ختم کر دینا ہی مناسب ہے، چنانچہ ایسے لوگوں کو نبی کی دعا پر اللہ تعالیٰ نے عذاب بھیج کر ختم کر دیا، پھر اس کے بعد تھی قوم وجود میں آئی، وہ اس طرح کہ اس قوم میں کچھ وہ لوگ ہوتے تھے جو اسی قوم میں سے مسلمان ہوئے تھے، انہوں نے نبی کی دعوت کو قبول کیا تھا، چنانچہ انہیں چند آدمیوں کی نسل میں اللہ تعالیٰ نے برکت عطا فرمائی، اور پھر کچھ عرصہ بعد نئے سرے سے پوری قوم تیار ہو گئی۔

قرآن مجید میں انہیاء کی فہرست میں حضرت نوح علیہ السلام کا خاص طور پر ذکر آتا ہے، ان کی ایک ہزار سال کی عمر ہوئی اور ساڑھے نو سال انہوں نے دعوت تبلیغ کا کام کیا، لوگوں کو براستیوں سے روکا، لیکن آخر میں وہ بالکل ما یوں ہو گئے تو انہوں نے اللہ سے کہا کہ اے پروردگار! اب ان کو آپ ختم کر دیں، یہ سڑے ہوئے لوگ ہیں، ان کا دنیا میں رہنا فساد ہی کا باعث ہے، یہ دنیا میں رہنے کے قابل نہیں ہیں، چنانچہ اللہ تعالیٰ نے ان کو پانی کے زبردست سیلا ب سے تباہ کر دیا۔

معجزات کا مقصد

قرآن مجید میں اللہ تعالیٰ نے مختلف قوموں کا حال بیان کیا ہے، یہ بتایا ہے کہ نبی لوگوں کو سمجھاتا ہے لیکن وہ نہیں مانتے، آخر میں نبی ان کو سمجھانے اور مطمئن کرنے کے لیے معجزات دکھاتا ہے، یعنی وہ عمل دکھاتا ہے جو انسان کے بس میں نہیں ہے، معجزہ کے معنی ہی یہ ہیں کہ ایسی چیز دکھانا جو دوسرے کے اختیار میں نہ ہو، مثلاً: حضرت موسیٰ علیہ السلام نے ڈڑا اپھینکا اور سانپ بن گیا، اور وہ ازدھا بن کر سارے سانپوں کو کھا گیا، ظاہر ہے کہ ہر کوئی یہ بات جانتا ہے کہ انسان کے کرنے سے ڈڑا سانپ بن ہی نہیں سکتا، ڈڑا تو ڈڑا ہی رہے گا، وہ ٹوٹ سکتا ہے، لیکن اپنے اندر کوئی تبدیلی نہیں لاسکتا، اور انسان بھی اس میں کوئی تبدیلی نہیں لاسکتا، اس لیے کہ اللہ نے ڈڑے کا جو

مزاج بنادیا ہے وہ اسی پر ہے گا، لیکن دفعہ ڈنڈے کا سانپ کی شکل اختیار کر لینا اس بات کی علامت تھی کہ حضرت موسیٰ علیہ السلام نے کسی دوسری طاقت سے ایسا کیا ہے، یہ خود اپنی طرف سے ایسا نہیں کر سکتے، یہ کوئی دوسری طاقت ہے جو ان کو حاصل ہوئی ہے، لیکن اس طاقت کو ان کی قوم نے یوں سمجھا کہ جادو سے بھی کچھ چیزیں اسی ہو جاتی ہیں، اصل چیز دوسری شکل میں نظر آنے لگتی ہے، یا اس میں بظاہر حرکت معلوم ہونے لگتی ہے، اس لیے ان لوگوں نے کہا کہ یہ جادو گر ہیں۔

یہاں پر حضرت موسیٰ علیہ السلام کی بات نہ ماننے کی بنیادی وجہ وہی تھی جس کا اوپر ذکر کیا گیا کہ وہ جو بات کہہ رہے تھے، وہ ان لوگوں کے دل کے خلاف تھی، ان کی خواہش کے خلاف تھی، اسی لیے وہ اس کو ماننے کے لیے تیار نہیں تھے، یہ بات ان کی خواہش کے خلاف تھی کہ وہ جس طرح نذر و نیاز مانتے تھے، بتوں کی پرستش کرتے تھے، یہ سمجھتے تھے کہ یہ بت ہمارا فائدہ کریں گے اور ان کے ذریعہ سے ہماری تکلیف دور ہو گی، ہمیں اللہ سے مانگنے کی ضرورت نہیں ہے، گرچہ وہ اللہ کو مانتے تھے مگر اس کے قائل ہونے کے ساتھ ساتھ وہ یہ بھی سمجھتے تھے کہ اللہ تعالیٰ نے سارا نظام کا ناتھ بنا لیا، اس کے بعد اللہ تعالیٰ رثا رہ ہو گیا اور یہ سارا نظام چلانے کی ذمہ داری ان لوگوں کے ذمہ آگئی، جب کہ اس قسم کا اعتقاد جس کو شرک کہتے ہیں، یہ اسی لچربات ہے کہ انسان کو تجبہ ہونا چاہیے کہ وہ اس مفروضہ کو کیسے قبول کر لے۔

بت پرستی سے قبل

بت پرستی سے قبل سارے لوگ ایک ہی نہ ہب پر قائم تھے، حضرت آدم علیہ السلام کو اللہ نے جو دین عطا فرمایا تھا، وہی دین سب کا دین تھا، سب اسی کے ماننے والے تھے، لیکن جب حضرت آدم علیہ السلام کی اولاد بڑھتی رہی اور بیٹوں کے بیٹے ہوتے رہے، پوتے پر پوتے ہوتے رہے، اور حالات بھی پیش آتے رہے تو اس وہم نے ان کو بندوق تھیج بنت پرستی پر لگا دیا، وہ لوگ حضرت آدم علیہ السلام کو نبی اور بڑا بزرگ سمجھتے تھے،

لہذا یہ سوچا کہ ان کو یاد کر لینا اور ان کا نام لینا اس میں ہمارا فائدہ ہی ہوگا، اس سے اللہ تعالیٰ خوش ہوگا، تو یہاں سے بات شروع کی، اس کے بعد ”اللہ خوش ہوگا“ یہ بات نکل گئی اور اب یہ ہے کہ ہمارا کام جل جائے گا، اور ہمارا فائدہ ہو جائے گا، چنانچہ اس کے بعد جو نیک لوگ گزرے، ان کے مانے والے بھی اسی طرح ان کو مقدس ماننے لگے، اور مقدس مانتے ان کی عبادت کرنے لگے، اور اس عبادت کو ضروری سمجھنے لگے، پھر یہ ہوا کہ ان کی عبادت کرنے کے لیے کوئی چیز علامت ہونی چاہیے، خالی ہوا میں کیسے عبادت کریں، تو ایک چیز علامت کے طور پر سامنے رکھ لی گئی، اور رفتہ رفتہ نبوت یہاں تک پہنچی کہ سب کچھ اسی علامت کو سمجھنے لگے، اور خدا کو مانے کے ساتھ ساتھ یہ بھی سمجھنے لگے کہ خدا تو سب سے بڑا ہے، لیکن اب وہ کہاں یہ تکلیف کرے گا کہ ہماری بات سنے، اور ہماری مدد کرے، ہمیں تو جیسے دنیا میں ہوتا ہے کہ بادشاہ ہے، بادشاہ ہر کام نہیں دیکھتا اور نہیں کرتا، بلکہ جو اس کے ملازم میں ہوتے ہیں ان سے کام چلتا ہے، لوگ سوچتے ہیں کہ اصل بادشاہ کے پاس جانے کی کیا ضرورت ہے، وہ کہاں ہمارے چکر میں پڑے گا، اس سے بہتر ہے کہ اس نے جو آدمی مقرر کیے ہیں، انہیں سے ہم اپنا کام چلا لیں، چنانچہ جب یہی چیز لوگوں نے دین کے سلسلہ میں تصور کر لی کہ اللہ تعالیٰ کی ذات تو یقیناً ہے، لیکن ہمیں اللہ تعالیٰ سے نہیں لیتا ہے، بلکہ ہمیں تو انہیں سے ملے گا جو اللہ کے پسندیدہ ہیں، ان کے اسی تخلیل کی ترجمانی قرآن مجید ان الفاظ میں کرتا ہے:

﴿وَالَّذِينَ اتَّخَذُوا مِنْ دُونِهِ أُولَيَاءَ مَا نَعْبُدُهُمْ إِلَّا لِيُقْرَبُوْنَا إِلَيْ﴾

(الزمزم: ۳)

(اور جن لوگوں نے اس کے علاوہ کار ساز بنا رکھے ہیں (اور کہتے ہیں) کہ ہم ان کی بندگی اس لیے کرتے ہیں تاکہ یہ ہمیں اللہ سے مرتبہ میں قریب کر دیں)

کو یا مشرکین ان بتوں کو اصل خدا نہیں مانتے، مگر ان کی عبادت اس لیے کرتے

ہیں کہ یہ ان کو اللہ سے قریب کر دیں گے، یہ ان کا کام کر دیں گے، تو ان کا اکرام و عبادت کرنا اس لیے ہے کہ یہ ان کو اس خدا تک پہنچا دیں گے، اور خوش ہو کر اللہ سے ان کی سفارش کر دیں گے، براہ راست وہ اس سے نہیں مانگ سکتے، جب کہ اللہ تعالیٰ کا حکم یہ ہے کہ ہم و سلطنت اختریار کریں، اسلام میں و سلطنت نہیں رکھے گئے، براہ راست اللہ سے مانگنے کا حکم ہے، اس سلسلہ میں کسی کے سامنے ہاتھ پھیلانے کو منع کیا گیا ہے، بار بار یہ کہا گیا ہے کہ ہر انسان اللہ سے براہ راست مانگے، اس لیے کہ اللہ تعالیٰ ہی ہر چیز دیتا ہے، ہر چیز اللہ تعالیٰ ہی کرتا ہے، اور اللہ تعالیٰ کو ویسا با شاہ نہیں سمجھنا چاہیے جس نے ملازم مقرر کر دیئے ہیں، اور کام کرنے کے لیے اپنا ایک اشاف بنا دیا ہے، اور خود تخت سلطنت پر بیٹھا ہوا ہے، نہیں، بلکہ اللہ تعالیٰ ہر کام کو دیکھ رہا ہے، قرآن مجید میں کئی جگہ یہ بات آئی کہ کوئی چیز بھی خواہ چھوٹی ہو یا بڑی ہو وہ ہمارے کرنے سے ہوتی ہے، اور ایک ایک جب جو ہے اس کو ہم ہی دیکھتے ہیں اور جانتے ہیں، ہر کام ہماری ہی اجازت سے ہو رہا ہے، کوئی چیز خود سے کچھ نہیں کر رہی ہے، ہمارے کرنے سے سب کچھ ہو رہا ہے، مثلاً: دوائیں جو اثر ڈالتی ہیں، وہ اس لینے نہیں کہ خود دوائیں میں کوئی اثر ہے، بلکہ حقیقت یہ ہے کہ ان کو اللہ نے اثر ڈالنے کا ذریعہ بنا دیا ہے، دو اللہ کے کہنے سے اثر کرتی ہے، اس کے اندر خود سے اثر کرنے کی صلاحیت نہیں ہے، میکی وہ نکتہ ہے جہاں سے توحید اور شرک کا فرق ہو جاتا ہے، آدمی یہ سمجھتا ہے کہ اللہ کیا کرے گا وہ تو بہت بڑا ہے، ہمارا کام تو یہ چیزیں کرتی ہیں، ان چیزوں میں یہ صلاحیت موجود ہے، اللہ فرماتا ہے کہ ان چیزوں میں بذات خود یہ صلاحیت نہیں ہے، بلکہ ان کے اندر یہ صلاحیت ہم نے ڈالی ہے تب یہ کام کرتی ہیں۔

شرک کی ابتداء

شرک کی ابتداء یہاں سے ہوئی کہ پہلے جو نیک لوگ پیدا ہوئے، وہ اپنی نسلی پر قائم رہے اور اچھی بھلی زندگی گزار کر اس دنیا سے رخصت ہو گئے، حضرت آدم علیہ

السلام نیک تھے اور عام طور پر ان کی اولاد بھی نیک تھی، اس طرح نیکی چلتی رہی، لیکن جب ان لوگوں میں سے کسی نیک آدمی کا انتقال ہو گیا تو اس کے آل اولاد اور تعلق والوں کو ان کی یاد آئی کروہ بڑے اچھے اور بارکت آدمی تھے، چنانچہ وہ لوگ ان کے بارے میں بہی خیال کر کے ان کو یاد کرتے رہے اور ان کو بڑا سمجھتا رہے، یہاں تک کہ اس سلسلہ میں انہوں نے غلو اختیار کیا، پھر ان کی تصویر بنا لی اور اس کو یہ سمجھنے لگے کہ اس تصویر سے مانگنا اور اس سے کچھ کہنا، اس پر امید رکھنا کافی ہے، کیونکہ یہ بڑے بزرگ تھے اس لیے یہ سب کچھ کر سکتے ہیں، تھیک اسی طرح آج کے زمانہ میں الٰہ بدعت نے یہ طریقہ اختیار کیا ہے کہ وہ بھی دوسروں کے حق میں تصرف کا خیال رکھتے ہیں، غرض کہ اول زمانہ میں یہ ہوا کہ اگر ان صالحین میں سے کسی کی کوئی علامت باقی رہ گئی تو اس کی پوجا کرنے لگے، اس کو یہ سمجھنے لگے کہ اس سے ہمیں فائدہ حاصل ہو گا۔

عربوں کے جو بت تھے، وہ درحقیقت انہیں لوگوں کی کوئی خاص یادگار تھے، مدینہ منورہ میں جو بت تھا، وہ دراصل ایک پتھر تھا جس پر کسی زمانہ میں ایک بزرگ عبادت کرتے تھے، ان بزرگ کے انتقال کے بعد ان کے اس پتھر سے لوگ برکت حاصل کرنے لگے، پھر اس کے سامنے جمکنے لگے، پھر اس سے نذریں مانے لگے، حتیٰ کہ ایک وقت وہ آیا کہ انہوں نے اسی کو اپنا معبود سمجھ لیا، یہ عقیدہ بنا لیا کہ یہ پتھر سب کچھ کر سکتا ہے، یہ ہم کو نفع و نقصان پہنچانے پر پوری طرح قادر ہے، اس لیے کہ یہ پتھر ان بزرگ کی علامت ہے، چنانچہ ایک عرصہ بعد محض وہ پتھر ہی نہیں رہا بلکہ اس کو ایک سورتی بنا لیا اور کہا کہ یہ اصل پتھر کا نام استدھر ہے، اس کی طرف سے ناب ہے، اور اسی کی پوجا کی جانے لگے، اسی طرح مشرکین کے یہاں ایک دوسرا بت تھا، جس کے متعلق آتا ہے کہ ایک بزرگ کسی درخت کے نیچے بیٹھ کر عبادت کرتے تھے، کچھ عرصہ بعد اس درخت کی ہی عبادت ہونے لگی، یہ تصویر عام ہو گیا کہ بہی وہ درخت ہے جس کے نیچے بیٹھ کر فلاں بزرگ عبادت کرتے تھے، چنانچہ اس میں برکت و نقش آ گیا

ہے، اس لیے اس کو پوچھنا چاہیے، نتیجہ یہ ہوا کہ کچھ عرصہ بعد علامت کے طور پر وہاں ایک مورتی رکھ دی گئی، کیونکہ یوں درخت کی کوئی حیثیت نہیں تھی، اس لیے ایک شکل بھی بنانے کر رکھ دی، تاکہ عبادت میں من لگے، غرض کہ اس طریقہ سے بت عام ہو گئے، اور بت پرستی کا رواج ہو گیا، حالانکہ عربوں میں پہلے بت پرستی نہیں تھی، وہ خود کو حضرت ابراہیم علیہ السلام کے دین پر کہتے تھے، لیکن آہستہ آہستہ ان میں خرافات پیدا ہو گئیں، جیسے ہر قوم میں پیدا ہو جاتی ہیں، جب ان لوگوں نے یہ دیکھا کہ دوسرے علاقوں کے لوگ اس طریقہ پر بتوں کو پوچھتے ہیں اور یہ سمجھتے ہیں کہ ان کے ذریعہ ان کا کام ہو جاتا ہے، تو انہوں نے بھی یہ کام شروع کر دیا، حالانکہ اگر اللہ کی طرف سے اجازت ہوتی ہے تو کام ہوتا ہے ورنہ نہیں، لیکن اگر ہو جاتا ہے تو یہ لوگ سمجھتے تھے کہ ان بتوں نے کر دیا، اور اگر نہیں ہوتا تو یہ سوچتے تھے کہ ان کی عبادت میں کوئی کمی رہ گئی، گویا یہ لوگ ہر حال میں ان معبدوں ان باطل کے متعلق اچھائی تصور کرتے تھے، اسی تصور کی وجہ سے آہستہ آہستہ ان کے بیہاں بتوں کی فراوانی ہو گئی، بیہاں تک کہ ہر قبیلہ کا بت الگ الگ ہو گیا، اس کی وہ پوچھا کرنے لگے اور اس طرح بت پرستی عام ہو گئی۔

خدائی قانون یہ ہے کہ جب بت پرستی بہت بڑھ جاتی ہے تو اللہ تعالیٰ اس کی اصلاح کا نظم فرماتا ہے، اس لیے کہ اللہ تعالیٰ کو سب سے زیادہ ناپسندیدہ عمل شرک ہے، کیونکہ ساری قوت و طاقت اللہ تعالیٰ ہی کو حاصل ہے، ساری کائنات اسی نے بنائی ہے، ساری مخلوقات اسی نے پیدا کی ہیں، اور یہ طے ہے کہ اس نے جس کو جیسا بنا دیا ہے وہ اس سے فرق نہیں کر سکتا، سو اسے اس کے کہ اللہ تعالیٰ خود اس میں تبدیلی کر دے، لہذا کسی کا دوسروں کے متعلق یہ سمجھنا کہ وہ ہمارا کام انجام دے دے گا، یہ کیسے صحیح ہو سکتا ہے؟ دینی اعتبار سے ہم یوں سمجھ لیں کہ جس طرح ہم لوگ چچہ استعمال کرتے ہیں، اس سے ہم غذا اپنے منہ تک پہنچاتے ہیں، اب اگر کوئی آدمی اپنے ہاتھ کو نہ دیکھے اور یہ سمجھے کہ یہ چچہ ہی اس کو کھلارہا ہے، اور اسی کو اپنارازق سمجھنے

لگے تو یہ بے وقفي کی بات ہے، حقیقت یہ ہے کہ ٹھیک اسی طریقہ سے بت پرستی بھی عام ہوئی ہے کہ لوگ مالک حقیقی کو بھول کر پھر وہ کو سب کچھ سمجھ دیتے۔

مشرکین کا حال

مشرکین کا حال دیکھیں کہ جب ان سے معبد بنانے کا کوئی اصول پوچھا جائے تو وہ خود نہیں بتاسکیں گے کہ معبد بنانے کا کیا اصول ہے، پہلا وجہ ہے کہ کوئی کسی چیز کو معبد بنانے ہوئے ہے، کوئی کسی چیز کو، اور کسی کو معبد بنانے کا مطلب یہ ہے کہ یہ ہم کو وہ چیز دلا سکتے ہیں، یہ ہمارا وہ کام کر سکتے ہیں جو انسان نہیں کر سکتا، حالانکہ پھر وہ کام کیسے کر سکتا ہے جو انسان نہیں کر سکتا؟ اور اسی طرح لکڑی کیسے کر سکتی ہے، درخت اور جانور کیسے کر سکتا ہے، جن معبد وہن باطل کو انسانوں نے معبد بنار کھا ہے، ان کو دیکھیں تو ان کا ذرا بھی عقل سے تعلق معلوم نہیں ہوتا، اس لیے کہ وہ چیزیں ایسی ہیں کہ سب دیکھ رہے ہیں کہ وہ خود کچھ نہیں ہیں، بلکہ انسان ان کو جس طرح چاہے کرے، وہ اس سے انکا بھی نہیں کر سکتیں، تو ایک طرف انسان اس پر پوری طرح حاوی ہے، وہ جو چاہے اس کے ساتھ معاملہ کرے، اور دوسری طرف مشرکین یہ بھی سمجھتے ہیں کہ وہ ہم پر حاوی ہیں، اور ہمارے سارے کام انجام دینے پر قادر ہیں، یہ ہماری مصیبت کو ٹال سکتے ہیں، پر شایانی رفع کر سکتے ہیں، ہمیں کامیاب بنانے کے ہیں، لیکن سوچنے کی بات یہ ہے کہ یہ دونوں باتیں کیسے جوڑ کھا سکتی ہیں، ان باتوں کا عقل سے بالکل تعلق نہیں ہے، مگر انہوں کہ انسانوں نے اس کو نہ سمجھا اور بت پرستی میں ڈوبتے چلے گئے، چنانچہ یہی بت پرستی عربوں میں اندر ہادھند قسم کی آئی، بت پرستی ان کے بیہاں اس حد تک پہنچ گئی تھی کہ وہ اخیر میں بہت بڑھ گئی تھی، کیونکہ بے عقلی کی کوئی حد نہیں ہوتی، عقل کی تو پھر بھی حد ہوتی ہے، لیکن بے عقلی کے بعد کوئی حد نہیں، انسان جو چاہے کرے۔

انہائی ناپسندیدہ چیز

اللہ تعالیٰ کو یہ بات بہت زیادہ ناپسند ہے کہ اس کے ساتھ کسی کوشش کیا جائے، کیونکہ سب کچھ اسی کا دیا ہوا ہے، سارا احسان اسی کا ہے، ذرہ ذرہ اسی کا بنایا ہوا ہے، اور اس نے انسان کے فائدہ کے لیے ساری چیزوں کو پیدا کیا ہے، زمین میں غلبہ اور چلوں کے پیدا ہونے کی صلاحیت رکھی، جانوروں کو پیدا کیا، چاند و سورج کی گردش بنائی، اور ان سب کا مقصد یہی بتایا کہ یہ سب چیزیں انسانوں کے فائدہ کے لیے ہیں، کویا یہ سب چیزیں انسانوں پر اللہ تعالیٰ کے انعامات ہیں، ہم انسانوں پر یہ اس کا کرم ہے، لیکن ہم اس کو بھول کر اسکی چیزیں اختیار کر لیتے ہیں جن کے متعلق صاف نظر آتا ہے کہ وہ کچھ نہیں کر سکتیں، لیکن ہم ان کو سمجھتے ہیں کہ ہمیں سب کچھ انہیں سے مل رہا ہے، ہم کو سارا فائدہ انہیں سے حاصل ہو رہا ہے، لہذا انہیں سے مانگنے سے ہم کو حاصل ہو گا، تو اللہ کو ظاہر ہے یہ بات ہرگز پسند نہیں ہو سکتی ہے؟ کیونکہ یہ کھلا ہوا شرک ہے، اور اللہ تعالیٰ کو سب سے زیادہ شرک ہی ناپسند ہے، شرک میں بنتا ہونے کے بعد انسان کی حالت یہ ہوتی ہے کہ وہ اس کے بعد دنیا کی ساری لفויות میں پڑ جاتا ہے، ہر طرح کے گناہ اور برائیاں اختیار کر لیتا ہے، جس کی ایک بڑی وجہ خواہش نفس پر قائم ہے جو اس کو ہر برائی کے کرنے پر آمادہ کر دیتی ہے، اس لیے کہ اس کے سامنے کوئی تعلیم نہیں ہوتی، وہ جس کی عبادت کرتا ہے وہ اس کوئے کچھ بتا سکتا ہے، نہ سکھا سکتا ہے، نہ توجہ دلا سکتا ہے، اس کے نزدیک بُس یہ بات ہے کہ پوچھا کر لی جائے اور اس کے بعد جو کیا جائے سب جائز ہے۔

معزز ترین مخلوق

اللہ تعالیٰ ہر ایک کی نفیات سے پوری طرح واقف ہے، ظاہر ہے کہ ہر کوئی اسی کی مخلوق میں سے ہے، ہر ایک کے اندر جو بیعتیں اور فطرتیں اور جو خصوصیات ہیں، وہ سب اللہ تعالیٰ ہی کی بنائی ہوئی ہیں، جس نے مختلف خصوصیات بنا کر انسانوں میں

ڈالی ہیں، اور دوسری مخلوقات پر انسانوں کا اختیار دیا ہے، اور بعض اسکی خصوصیات بھی عطا کی ہیں جو دوسری مخلوقات کو ملنے کے علاوہ جنت بھی اس سے محروم ہیں، ان کی خصوصیات سے انسانوں کی خصوصیات کچھ بڑھی ہوئی ہیں، جس کا علم قرآن مجید کی اس آیت سے ہوتا ہے، ارشادِ الہمی ہے:

﴿وَلَقَدْ كَرَّمَنَا بَنَى إِنَّمَا آدَمَ﴾ (الاسراء: ۷۰)

(اور یقیناً ہم نے آدم کی اولاد کو عزت بخشی)

یعنی انسان کو معزز ترین بنا بنا لیا گیا ہے، اور ظاہر ہے کہ جب اللہ تعالیٰ نے اس دنیا میں انسان کو اپنا خلیفہ و نائب بنایا ہے، تو یقیناً وہ خلیفہ ساری مخلوقات سے بہتر ہو گا، جبکی خلافت کا کام اس کے پر درکیا جائے گا، اسی لیے دنیا میں جو بھی فائدے اور نعمتیں ہیں، ان سب کو اللہ تعالیٰ انسان کے فائدے کے لیے متعین کیا ہے، تاکہ انسان اس دنیا میں اچھی طرح کام کر سکے، اور حسن کار کر دی کی اعلیٰ مثال پیش کر سکے، اس لیے کہ جب آپ کسی سے کام لیں گے تو اس کام کو انجام دینے کے لیے جن صلاحیتوں کی ضرورت ہے، جس صحت کی ضرورت ہے اور جن دوسری خصوصیات کی ضرورت ہے جب وہ ہوں گی تبھی آپ وہ کام کسی کے پر درکریں گے، اور اگر کوئی اس فن سے واقف نہ ہو جس کی ذمہ داری ڈالی جا رہی ہو تو اس کو انجام دینا مشکل ہے، اسی لیے جب اللہ تعالیٰ نے انسان کو اپنا خلیفہ بنانے کا فیصلہ فرمایا تو انسان میں وہ خصوصیات اور صلاحیتوں کی حکیمیں جو اس کام میں معاون ہوں، اور انسان اس کام کو انجام دے سکے، اور پھر یہ کہ جب وہ اس کام کو انجام دے گا تو اس کو زندہ رہنے کے لیے بہت سی چیزوں کی ضرورت پڑے گی، تاکہ وہ صحیح طریقہ سے کام کر سکے، چنانچہ وہ سب چیزیں بھی اللہ تعالیٰ نے مقدر فرمادیں اور ان کو طرف رہا، اب اس لحاظ سے اگر دیکھا جائے تو سمجھ میں آئے گا کہ بلاشبہ اللہ تعالیٰ نے انسان پر کتنا بڑا انعام کیا کہ اس کو بے شمار نعمتیں عطا فرمائیں، جب کہ وہ خود اپنی ذاتی حیثیت سے اتنا کم اور چھوٹا ہے کہ اگر خود اسی پر سب کچھ چھوڑ دیا جائے تو

وہ کچھ بھی نہیں کر سکتا، بچ کو دیکھیں اس میں کوئی صلاحیت نہیں ہوتی، وہ خود سے کوئی کام نہیں کر سکتا، لیکن اللہ اس کو پھر ایسے موقع عطا فرماتا ہے، ماحول اور علم کے ذریعہ اور جو اللہ تعالیٰ نے اس کو عقل دی ہے اس کے ذریعہ کہ وہ ان چیزوں کو سمجھتا چلا جاتا ہے۔

خدائی نعمتوں کا تقاضا

ہر انسان پر ان خدائی نعمتوں کا تقاضا یہ ہے کہ انسان اللہ تعالیٰ کا شکر ادا کرے، سب سے بڑا شکر تو اس بات کا کہ اس نے خلیفہ بنانے کا فیصلہ فرمایا، پھر یہ کہ انسان کو خلافت یعنی نیابت دی جا رہی ہے تو اس کو نیابت کے لائق بنایا، جو کام اس کے پرداز کیا گیا، اس کام کے لائق بنایا، اب کام کے لحاظ سے جو تقاضے ہیں وہ ان کو پورا کر سکتا ہے، اگر اللہ تعالیٰ اس میں کام کی یہ صلاحیت پیدا نہ کرتا تو ظاہر ہے کہ وہ اس کام کو انجام نہیں دے سکتا تھا، تو ایک طرف تو اللہ تعالیٰ اس پر یہ انعام فرم رہا ہے کہ وہ اس کو اپنا نائب بنارہا ہے، اور دوسری طرف انسان کا حال یہ ہے کہ وہ خود اپنے کو اس کے قابل نہیں بنارہا ہے، اس کا مطلب یہ ہے کہ وہ نالائقی کر رہا ہے، کیونکہ اللہ کی مرضی کے خلاف کر رہا ہے، اللہ چاہتا ہے کہ وہ نیابت کرے، خلافت کا فرض انجام دے، اور ادھریہ حال ہے کہ وہ اپنے کو اس کے لیے تیار نہیں کر رہا ہے اور اس سے اعراض کر رہا ہے، گویا یہ ایک با غیانہ عمل ہوا، پھر یہ بھی کہ اللہ تعالیٰ نے اس کو کام کرنے کے لیے جن صلاحیتوں کی اور جن طاقتون کی ضرورت ہے، وہ تمام چیزیں اللہ تعالیٰ نے اس میں رکھی ہیں، اس میں عقل اور علم حاصل کرنے کی صلاحیت رکھی ہے، علم سے فائدہ اٹھانے کی صلاحیت رکھی ہے، جو اس کی زندگی کا مقصد ہے اس مقصد کو سمجھنے کی صلاحیت رکھی ہے، اسی کی تجھیں کے لیے اس کو دنیا میں پیدا کیا گیا، نہ کہ گھونٹے پھرنے اور عیش کرنے کے لیے، یعنی اس کو جو کام پرداز کیا گیا تو اس کے لحاظ سے اس کو زندگی دی گئی ہے، اللہ تعالیٰ جس انسان سے جتنا کام لینا چاہتا ہے، اس کو اسی کے لحاظ سے زندگی دیتا ہے، اسی کے لحاظ سے وسائل دیتا ہے، تاکہ وہ اچھا کام کر سکے، جیسے آپ مزدور کو

رکتے ہیں، مزدور کو کام کرنے کے لیے جن چیزوں کی ضرورت ہے اور جن سہولتوں کی ضرورت ہے وہ آپ اسے مہیا کریں گے، ورنہ وہ کام نہیں کرے گا، بلکہ وہ یہی جواب دے گا کہ ہم بھوکے پیاسے نہیں رہ سکتے، ہماری اتنی طاقت نہیں کہ ہم کوئی بوجھ اٹھا سکیں، تو اسی طرح اللہ تعالیٰ نے وہ ساری خصوصیات انسان کو عطا فرمائیں جن کے ذریعہ سے وہ اس عظیم کام کو انجام دے سکے، لیکن کام کرنے کی یہ خصوصیات اور صلاحیتیں تو اس کو نہیں، البتہ ان صلاحیتوں اور خصوصیات کو بجائے اس کے کہ اس کام کے لیے صرف کرے، وہ اپنے عیش و لطف اور مزے کے لیے کر رہا ہے، وہ کھارہا ہے، مزے اڑا رہا ہے، جو چاہ رہا ہے کر رہا ہے، اور انہیں صلاحیتوں سے کر رہا ہے جو اس کو اللہ تعالیٰ نے دی ہیں، حالانکہ وہ صلاحیتیں اس کو اس لیے نہیں دی ہیں کہ وہ ہاہا اور تفریح میں صرف کرے، بلکہ اللہ کا دیا ہوا جو کام ہے اس میں صرف کرنے کے لیے ان صلاحیتوں کو دیا گیا تھا، تاکہ اس کام کی انجام دہی میں ان کو استعمال کرے، لیکن وہ ان تمام صلاحیتوں کا ناجائز فائدہ اٹھاتا ہے اور خدا تعالیٰ کا سپرد کیا ہوا کام انجام نہیں دینتا تو یہ سمجھا جائے گا کہ اس کا یہ عمل ایک با غایانہ عمل ہے، کیونکہ اللہ تعالیٰ نے ہی اس کو پیدا فرمایا، ساری چیزیں عطا فرمائیں، اس کے بعد بھی وہ کام کرنے سے اگر انکار کرتا ہے تو یہ ایک با غایانہ عمل ہوا کہ اللہ نے پیدا کیا اور اللہ کی وہ ملک ہے، وہ اسی کا ملکوں ہے، اللہ اس کا مالک ہے، وہ اس کے ساتھ جو چاہے سلوک کرے، اس لیے کہ وہ خالق و مالک ہے، اور خالق و مالک اس کو جو کام دینا چاہتا ہے وہ کام نہیں کر رہا ہے، تو گویا اپنے مالک کی بغاوت کر رہا ہے۔

اللہ تعالیٰ کی بغاوت کے علاوہ ان وہی خصوصیات کو اپنے محل پر خرچ نہ کرنے کی وجہ سے اس کو خیانت کرنے والا بھی سمجھا جائے گا، کیونکہ اس مالک نے جو صلاحیتیں انسان کو دی ہیں، جو خصوصیات دی ہیں، وہ اس لیے ہیں تاکہ وہ کام کو اچھی طرح انجام دے سکے، لیکن انہیں کو وہ اپنے نفس اور خواہش کے لیے استعمال کر رہا ہے،

مجائے اس کے کام پر لگائے تو یہ ایک طرح کی خیانت بھی ہوئی کہ اس کو جس کام کے لیے یہ خصوصیات دی گئی تھیں، اس میں وہ صرف نہیں کر رہا ہے، بلکہ اپنے من مانے طریقہ سے صرف کر رہا ہے، کسی کو ایک رقم دی جائے کہ اس سے تم فلاں فلاں جگہ سفر کرو، فلاں کام کرو، تاکہ فلاں مقصد حل ہو جائے، اور وہ اس مقصد میں صرف نہ کرے، بلکہ اپنی خواہش پر چلے تو یقیناً وہ قابل سزا ہو گا۔

اصل کتاب کا مفہوم

اللہ تعالیٰ نے ہر انسان کو اس زمین پر کام کرنے کے لیے خاص عمر اور خاص حالات میں پیدا کیا ہے، ہر انسان جس زمانہ میں پیدا ہوا ہے اور جن حالات میں ہوا ہے یہ اللہ کی طرف سے مقرر کردہ ہیں، یہ اتفاقی نہیں ہیں، یہ بھی ایک سمجھنے کی بات ہے کہ دنیا میں کوئی چیز بھی اتفاقی نہیں ہے، جتنی چیزیں اللہ کی بنائی ہوئی ہیں، وہ سب چیزیں اسی کی بنائی ہوئی ہیں، جتنی چیزیں مقرر کی گئی ہیں سب اسی کی طرف سے کی گئی ہیں، دن و رات کا آنا جانا، سورج کا نکلناؤ و بنا، چاند کا نکلناؤ و بنا، زمین سے غلہ کا پیدا ہونا، پھول و پھل اور میوے پیدا ہونا، ان سب میں کوئی چیز اتفاقی نہیں ہے، جو بھی اللہ نے کیا ہے اور جو بھی بنایا ہے وہ اتفاقی نہیں ہے، اس میں سے ہر ایک کا ایک مقصد ہے، اور وہ مقصد انسان کو بتایا گیا ہے اور انسان کو اس کا ذمہ دار قرار دیا گیا ہے، تو جو جس زمانہ میں پیدا ہوا ہے، اور جن حالات میں پیدا ہوا ہے وہ اللہ کی طرف سے مقرر کردہ ہیں، اللہ تعالیٰ نے اس کے لیے یہی تدبیر فرمائی ہے، جیسے مزدور کو آپ لگا کیں تو جو ذمہ دار ہو گا وہ مزدور میں سے کسی سے کہے گے کہ تم ایشیں ڈھونو، تم کارا بناو، اور اگر وہ مزدور اپنی من مانی کرنے لگے، کہا جائے پانی لانے کو، لیکن وہ ایشیں اٹھائے، اس سے ایشیں اٹھانے کو کہا جائے اور وہ گارا بنانے لگے، تو وہ قابل سزا سمجھا جائے گا، اسی طرح جو کچھ انسان کے ساتھ حالات پیش آتے ہیں، ان میں سے کوئی ایک چیز بھی

اتفاقی نہیں ہے، بلکہ سب اللہ کی طرف سے مقرر ہے، اور اللہ نے جو چیزیں بھی مقرر کی ہیں وہ کائنات بنانے سے پہلے مقرر کر دی ہیں، جس کو اللہ تعالیٰ "کتاب" کے لفظ سے ادا فرماتا ہے، ارشاد ہے:

﴿هُنَّمَوْلَةُ اللَّهِ مَا يَشَاءُ وَيُثْبِتُ وَعِنْهُ أَمُّ الْكِتَابِ﴾ (الرعد: ۳۹)
 (اللہ جو چاہتا ہے مٹاتا ہے اور جو چاہتا ہے باقی رکھتا ہے اور اصل کتاب اسی کے پاس ہے)

اللہ تعالیٰ نے یہ عالم بنایا اور تمام مخلوقات کو بنایا، اور ان سب کو بنانے سے پہلے ان کو طے کر دیا، جس کو ہم لوگ پلانٹ سے تجیر کرتے ہیں، جس طرح ہم کوئی غارت بنانا چاہتے ہیں تو پہلے ایک کاغذ پر یا کم از کم اپنے ذہن میں اس کا ایک نقشہ بناتے ہیں کہ اس میں اتنے کمرے ہوں گے، یہ ہو گا وہ ہو گا، پھر اسی کے مطابق وہ سب چیزیں بنتی ہیں، تو اسی طرح اللہ تعالیٰ نے پوری کائنات میں جو کچھ ہوتا ہے اور جو کچھ اللہ تعالیٰ چاہتا ہے، اور جو بھی اللہ نے انسان کو اختیار دیا ہے، یہ سب پہلے سے طے کر دیا گیا ہے، اور اس کو قرآن مجید میں بار بار کہا گیا کہ ہم نے یہ سب پہلے سے طے کر دیا، حتیٰ کہ اللہ تعالیٰ نے یہ بھی طے کر دیا کہ کون و قادر ہو گا اور کون نالائق ہو گا۔

عربوں کی خصوصیت

اللہ تعالیٰ نے جس قوم پر قرآن مجید نازل فرمایا، اور جس قوم میں حضور ﷺ کو مبعوث فرمایا وہ عرب تھے، عربوں کا مزاج بھی اللہ کے نزدیک اس کام کے لیے اولین لوگوں کا مزاج ہے، اگر عربوں کے مزاج کا جائزہ لیا جائے، ان کی زبان دانی اور ان کے جذبات کا جائزہ لیا جائے تو معلوم ہو گا کہ وہ ان صلاحیتوں کے ساتھ دین کی دعوت کے پہلے رہنماء ہونے کے لائق تھے، اللہ نے ان میں یہ صلاحیت رکھی تھی کہ وہ دین کے پہلے داعی بن سکیں، اور جس زمانہ میں حضور ﷺ کو مبعوث فرمایا اس زمانہ میں آپ کا مبعوث فرما بھی اللہ کی طرف سے حکمت کے ساتھ تھا، تو اللہ تعالیٰ عربوں

کی نفیاں کو پوری طرح جانتا تھا، یعنی اندر کی جو خصوصیات ہوتی ہیں جن کو نفیاں کہتے ہیں، ان سے اللہ تعالیٰ بخوبی واقف تھا، کیونکہ اسی نے سب کو ہنا یا ہے، اس لیے وہ سب کو خوب جانتا ہے، الغرض ان لوگوں کی طرف سے اسلامی دعوت کے سلسلہ میں جو روایہ سامنے آیا، وہ سب اللہ تعالیٰ کو خوب معلوم ہے کہ وہ کیوں اور کیسے ہے؟ اور وہ کیا اس کے اندر گڑ بیڈ کرتے ہیں اور اس کے اندر کیا رکاوٹ ڈالتے ہیں۔

عربوں کو کعبہ سے خاص تعلق تھا، وہ کعبہ کو اللہ کا گھر سمجھتے تھے، اور شروع میں حضرت ابراہیم علیہ السلام کے دین پر قائم تھے، اسی لیے آخری دور تک ان میں کچھ بنیادی باتیں پائی جاتی تھیں، سارے عرب کعبہ کا احترام کرتا تھا، عرب کے سب لوگ حج کرنے آتے تھے اور کعبہ کا طواف کرتے تھے، اور اس کو یہ سمجھتے تھے کہ یہ نہایت مبارک ہے، لیکن جب ان میں بت پرستی عام ہوئی تو اس تقطیم کے ساتھ بتوں کے ساتھ بھی ان کا شغف اتنا بڑھ گیا تھا کہ جب ان میں کوئی سفر کرتا تو اپنے ساتھ کوئی نہ کوئی بت ضرور رکھ لیتا، خواہ آٹے کا بت ہی بنا پڑ جائے اور دور ان سفر اسی کی پوجا کرتا، پھر جب کھانے کو کچھ میرنہ ہوتا تو بسا اوقات ایسا بھی ہوتا تھا کہ اسی بت کو کھالیا جاتا، اس سے اندازہ لگایا جاسکتا ہے کہ بت پرستی کا عقل سے کوئی تعلق نہیں، یہ سارا مسلک محض ادہام پر چلتا ہے، پچھی بات بھی ہے کہ اگر شرک کی بنیاد کے متعلق پوچھا جائے تو اس کی بنیاد وہم ہی نکلے گی کہ شاید ایسا نہ ہو اور شاید ایسا ہو، یہ ”شاید“ پر سارا مسئلہ چلتا ہے، پوچھنے والا بھی جواب دے گا کہ سب لوگ کہتے ہیں کہ اس کے سامنے جھکنے سے ہمیں یہ فائدہ ہوتا ہے تو ہم نے سوچا کہ اچھا ہے، ہم بھی جھک لیں اس میں کیا حرج ہے، لوگ کہتے ہیں کہ اس درخت سے مانگنے پر کچھ مل جاتا ہے تو کیا حرج ہے، ہو سکتا ہے ایسا ہوتا ہو، اس لیے ہم بھی مانگ رہے ہیں، حقیقت یہ ہے کہ اسی طرح بت پرستی عام ہو جاتی ہے۔

احساب نفس کی دعوت

﴿اَقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّغَرِّضُونَ﴾

(الأنبياء: ۱)

(لوگوں سے محاسبہ کا وقت قریب آگیا ہے لیکن وہ غفلت کی حالت میں بے توجیہی کر رہے ہیں)

اس آیت میں بتایا جا رہا ہے کہ لوگوں کے حساب و کتاب کا وقت قریب آرہا ہے، یعنی وہ وقت قریب آرہا ہے جس میں ان کے اعمال کا جائزہ لیا جائے گا، لیکن عجیب بات ہے کہ لوگ غفلت کی حالت میں ہیں، ان کو کوئی پرواہ نہیں کہ اس زندگی کے بعد کیا ہونے والا ہے، یہی وجہ ہے کہ وہ پیغام حق کو سننے سے اعراض کر رہے ہیں اور بے توجیہی بر تر رہے ہیں۔

ذکورہ آیت میں حساب کا وقت قریب آنے کے دونوں مطلب ہو سکتے ہیں، ایک یہ کہ قیامت کا وقت قریب ہے، دوسرا یہ کہ موت کا وقت قریب ہے، زیادہ دور نہیں ہے، اب جو مکلف ہیں یعنی بڑے ہو گئے ہیں، بالآخر ہو گئے ہیں، ان کے اعمال کا حساب ہونا ہے، مگر وہ اپنی دنیا میں لگے ہوئے ہیں، انہوں نے اپنے آپ کو اسی کے پر ذکر رکھا ہے، وہ نہیں سوچتے کہ یہاں کتنے دن زندہ رہتا ہے، صرف غفلت میں بتلار ہتے ہیں اور یہ توجیہ نہیں کرتے کہ آگے بھی جانا ہے، غرض کہ غفلت کے سبب اپنے مستقبل یعنی آخرت کے معاملہ سے غافل ہیں، البتہ ان چیزوں میں بڑے ہوشیار

ہیں، یعنی دنیا کمانے میں، راحت حاصل کرنے میں، مزے اڑانے میں، اس سلسلہ میں ان کی عقل بہت چلتی ہے اور وہ بہت ہوشیار ہیں، لیکن جہاں آخرت کا معاملہ آتا ہے تو وہاں غافل ہو جاتے ہیں، اس کے متعلق انہیں کچھ سمجھنہیں آتا، اسی لیے ان کی اس حالت کے متعلق فرمایا گیا کہ اگر ابھی وہ اعراض کر رہے ہیں، پیغام الہی سے بے توجہی کر رہے ہیں، آخرت کے تصور اور آخرت میں جو کچھ ہونے والا ہے اس کے خیال سے ان کا ذہن ہٹ گیا ہے، تو وہ وقت دور نہیں جس میں ان کو اعراض کرنے کا مراچکھنا ہو گا، اعراض کا مطلب ہے: کسی چیز کو چھوڑ کر ایک طرف ہو جانا۔

غور کیا جائے تو معلوم ہو گا کہ اس آیت میں پوری طرح انسانی زندگی کو گھیر لیا گیا ہے، یہ بتایا گیا ہے کہ صرف ہماری بھی دنیوی زندگی اصل نہیں ہے، بلکہ واقعہ یہ ہے کہ یہ تو زندگیوں میں سے ایک زندگی ہے، اللہ تعالیٰ نے دوزندگیاں رکھی ہیں، ایک اصل زندگی ہے جو حضرت آدم علیہ السلام کو شروع میں ملی تھی، اللہ تبارک و تعالیٰ نے وہ زندگی ہمیشہ کے لیے بنائی ہے، وہ کبھی نہ ختم ہونے والی زندگی ہے، لیکن اس کے ساتھ یہ معاملہ پیش آیا کہ اللہ تعالیٰ نے حضرت آدم علیہ السلام کو مکلف بنانے کا کیا تھا، چنانچہ وہ اور ان کی آل و اولاد سب مکلف ہے، مکلف کا مطلب ہے کہ جس پر کسی کام کو انجام دینے کی ذمہ داری ڈالی گئی ہو، اور اس کے اندر اس کو اختیار دیا گیا ہو۔

خدا کی قدرت کاملہ

اللہ تعالیٰ کی بے شمار مخلوقات ہیں، فرشتوں ہی کی اتنی زیادہ تعداد ہے کہ ان کو کوئی شمار نہیں کر سکتا، اللہ تعالیٰ نے مختلف نوعیت کے فرشتے رکے ہیں، اللہ ان کے ذریعہ کام لیتا ہے، یہ پورا نظام اللہ فرشتوں کے ذریعہ چلا رہا ہے، واضح رہے کہ اللہ کو ایسی قدرت حاصل ہے کہ وہ صرف اپنے حکم سے پورا نظام چلا سکتا ہے، وہ کہے کہ ”ہو جا“ تو کام ہو جائے، اللہ یہ کر سکتا تھا کہ انسان کو کہے ”ہو جا“ تو انسان ایک دم سے نکل کر سامنے آ جاتا، اس میں کوئی ترتیب نہ ہوتی، لیکن اللہ تعالیٰ نے دونوں طرح کا نظام رکھا

ہے، بہت سی چیزیں ہیں جو اللہ حکم اپنے حکم سے کرتا ہے، اور بہت سی وہ ہیں جن کو ایک نظام کے ساتھ کرتا ہے، انسانوں کے نزدیک حکم کا مطلب یہ ہوتا ہے کہ کسی سے کچھ کہا جائے اور وہ اس کام کو کرے، کہا جائے کہ تم یہ کام کرو، تم یہ کر لاؤ، گویا کسی کو حکم دیا گیا، اور اس نے کام کیا، لیکن اللہ تعالیٰ کے حکم کا یہ مطلب نہیں ہے، یہ تو برا بر والے یا اپنے سے ملتے جلتے کے ساتھ کیا جاتا ہے کہ اس سے کہا جائے کہ یہ کام کرو، پھر اس سے امید کی جاتی ہے کہ وہ کرے گا یا نہیں کرے گا، واضح رہے کہ اللہ تعالیٰ کے یہاں یہ مسئلہ نہیں ہے، اگر اللہ تعالیٰ یہ کرتا کہ سارے انسان نیک ہو جائیں تو نیک ہو جاتے، کیونکہ اللہ تعالیٰ ہی نے سب کو بنایا ہے، سب کو پیدا کیا ہے، جب اس دنیا کا قانون یہ ہے کہ انسان کی اپنی بنائی ہوئی چیز کو انسان جیسا چاہے موڑ دے، جو چیز ہم نے خود بنائی ہے، اس کو ہم توڑ دیں یا موڑ دیں، یہ ہمارے اختیار میں ہے، چاہے اس کو ہم ختم کر دیں، بالکل پیس کر رکھ دیں، یا باقی رکھیں، تو خداوند کریم جس کے قبضہ قدرت سے کوئی چیز باہر نہیں، یہ بات اس سے کیسے مستبعد ہو سکتی ہے۔

اسی لیے یہ بات اچھی طرح ذہن نشیں رہنا چاہیے کہ اللہ تعالیٰ نے مخلوقات میں جو بھی چیز پیدا کی وہ اللہ کے حکم کے تابع ہے، خود اس میں کوئی صلاحیت نہیں ہے، وہ اللہ تعالیٰ کی مرضی و حکم پر چلتی ہے، سمجھانے کے لیے اس کی ایک مثال دی جاسکتی ہے کہ انسان اس دنیا میں خود اپنے ہاتھ سے کتنی چیزیں بناتا ہے، لیکن جو چیزیں وہ بناتا ہے وہ خود سے کچھ نہیں کر سکتیں، اگر انسان کا بنا یا ہوا پہکا جمل رہا ہے، تو وہ اس لیے چل رہا ہے کہ انسان نے اس کو آن کر دیا، اب وہ خود سے نہیں رکے گا، یا خود اپنی طرف سے کوئی گڑ بڑی نہیں کرے گا، البتہ شینکل طور پر اس میں کوئی خرابی پیدا ہو جائے وہ الگ بات ہے، لیکن خود اس کو ارادہ کا حق نہیں، کیونکہ اس میں ارادہ و خواہ نہیں ہے، اسی طرح چچہ ہے، وہ خود سے آپ کو کھانا نہیں کھلانے گا، البتہ جب آپ اس کا استعمال کریں گے تو استعمال ہو گا، لیکن وہ خود اپنی مرضی سے کام نہیں کر سکتا، معلوم ہوا جو بھی چیز کسی کی بنائی ہوئی ہے تو وہ اس کی مرضی کے خلاف نہیں چلتی، اس دنیا میں

رات دن ہم بھی دیکھتے ہیں کہ جو مصنوعات بنائی جاتی ہیں، وہ خود سے سچھ نہیں کر سکتیں، ہم انسانوں نے ان کو جس مقصد کے لیے بنایا ہے، اس مقصد میں بھی وہ ہمارے ہی کہنے سے چلتی ہیں، ہمارے کرنے سے چلتی ہیں، ان کو خود سے چلنے کا اختیار حاصل نہیں، اسی طرح یہ سارا عالم اور یہ ساری مخلوقات جو اللہ تعالیٰ نے بنائی ہیں، اس میں اسی کی مرضی چلتی گی، وہ ان کو جس طرح چاہے رکھے، جس طرح چاہے کرے، یہ بالکل تابع ہیں، جو اللہ چاہتا ہے وہی کرتی ہیں۔

انسان و جن کا اختیار

اللہ تعالیٰ نے دو مخلوقات جو ہمارے علم میں ہیں: جنات اور انسان، ان کو الگ رکھا ہے، ان کو دوسرے طریقہ سے بنایا ہے، ان دونوں کو ایک حد تک اختیار بھی دیا ہے، البتہ پورا اختیار نہیں ہے، ایسا نہیں کہ جو چاہیں کریں، بلکہ ایک محدود دو اڑہ میں جو چاہیں کرے، مثلاً: ایک احاطہ کے اندر کسی بڑے مکان میں کسی کو ٹھہرایا جائے، اور کہا جائے کہ تم اس مکان میں جہاں چاہو جاؤ، جو چاہو کرو، لیکن مکان کے باہر تم نہیں جاسکتے، جس طرح یہ اختیار محدود ہوا، اسی طرح انسان کو بھی اللہ نے جو اختیار دیا ہے، وہ محدود اختیار ہے، یہ بتادیا گیا ہے کہ وہ کیا کیا کر سکتا ہے اور کیا کیا نہیں کر سکتا، سارا نظام انسان کے اختیار میں نہیں۔

استخلاف فی الارض کا مقصد

حضرت آدم علیہ السلام نے جنت میں اللہ تعالیٰ کے حکم کے خلاف ایک عمل کر دیا، چنانچہ اللہ تبارک و تعالیٰ نے فرمایا کہ یہ جنت اس کی جگہ نہیں ہے، ایسا نہیں ہے کہ یہاں اپنی مرضی سے تم کام کرو، جتنا اختیار دیا گیا ہے، اتنا ہی تمہیں کرنا ہے، اور تم سے جو یہ غلطی ہوئی ہے، اس کا مطلب یہ ہے کہ تمہاری اولاد بھی غلطی کر سکتی ہے، یعنی ہمارے حکم کے خلاف کر سکتی ہے، اس لیے تم کو زمین پر اتنا راجاتا ہے، لہذا فرمایا گیا کہ

تم زمین پر اتر جاؤ، اب ہم پہلے یہ دیکھیں گے کہ تم ہماری اطاعت کرتے ہو یا اپنی مرضی چلاتے ہو، ایک حد تک تمہیں اختیار دیا گیا ہے، اور اس کے ساتھ یہ ہدایات بھی دی گئی ہیں کہ تمہیں اختیار تو ہے لیکن اگر تم غلط عمل نہ کرو گے تو ہم اس کا تمہیں اچھا بدلہ دیں گے، اس کا بہترین عوض دیں گے، تمہاری اس قربانی کا ہم تم کو فائدہ دیں گے، اور اگر تم نے اس کے خلاف کیا تو پھر ہم سزا بھی دیں گے، ہم نے تمہیں تفریغ کے لیے دنیا میں ہر گز نہیں بھیجا، ارشادِ الٰہی ہے:

﴿فَخَسِبْتُمْ أَنَّمَا حَلَقْنَا كُمْ عَنْنَا وَأَنْكُمْ إِلَيْنَا لَا تُرْجِعُونَ﴾

(المؤمنون: ۱۱۵)

(کیا تم نے یہ سمجھ رکھا ہے کہ ہم نے تمہیں یوں بے کار پیدا کر رکھا

ہے، اور تم اس دنیا کے بعد ہمارے پاس واپس نہیں آؤ گے)

لیکن اس دنیا میں تم ہماری یاد سے غافل ہو کر اس طرح زندگی گذار رہے ہو کہ جو چاہتے ہو کرتے ہو، کیا تم کو اس بات کا خیال نہیں کہ ہم نے تمہیں کن کن چیزوں سے منع کیا ہے، تمہارے جدا مجدد حضرت آدم علیہ السلام کو ہم نے ایک کام کرنے سے منع کیا تھا، ان سے غلطی ہوئی تو تم بھول گئے کہ ان کو کسی سزا ملی تھی، ان کو جنت سے لکھنا پڑا اور اس دنیا میں آنا پڑا، لیکن تم ہو کر سمجھتے نہیں اور جو چاہتے ہو کرتے ہو، جب کہ تم کو بتایا جا چکا کہ یہ برا ہے اور یہ اچھا ہے، یہ نہ کرو اور یہ کرو، تب تمہارے لیے خیر ہے، لیکن اگر تم ایسا نہیں کرو گے تو پھر یاد رکھو کہ جنت میں واپس نہیں آ سکتے۔

دنیوی زندگی کی مثال

یہ زندگی ایک عبوری اور واقعی دور ہے، حضور ﷺ نے فرمایا:

”انما أنا والدنيا كراكب استظل تحت شحرة ثم راح“

و ترکها“^(۱)

(میری مثال اسکی ہے کہ کوئی مسافر (سوار) جا رہا ہو، راستے میں کسی درخت کے نیچے اس نے سایہ لے لیا، آرام کر لیا، پھر چھوڑ کر چلا گیا)

اس حدیث میں آپ ﷺ کا اپنی مثال دینے سے مراد یہ ہے کہ انسانوں کی مثال اسکی ہے کہ کہیں سفر پر جا رہے ہیں، اور راستے میں رکنے کا تقاضا ہوا، وہ پھر کا وقت ہے، قیلولہ کا وقت ہے، گرمی بہت ہے، تو ایک درخت کے نیچے گھنٹے دو گھنٹے کے لیے ٹھہر گئے، ظاہر بات ہے کہ وہاں اس درخت کے نیچے چند گھنٹے آرام کی خاطر ہم اپنا مکان نہیں بنائیں گے، یا ہم وہاں اپنا نام بسترنہیں بچائیں گے، بلکہ وہاں کسی بھی طرح پڑے رہیں گے، اس لیے کہ ہم کو آگے جانا ہے، یہاں نہیں رہنا ہے، کویا ایک مومن کے لیے آپ نے یہ بتایا کہ مومن دنیا کو یہ نہ سمجھے کہ یہاں ہم ہمیشہ ہمیشہ رہنے کے لیے آئے ہیں، یوں بھی ہر انسان خود اپنی آنکھوں سے روزانہ دیکھتا ہے کہ یہاں کوئی ہمیشہ نہیں رہتا، ایک مقررہ مدت کے بعد یہاں سے اس کو جانا پڑتا ہے، اس کے رہنے کا کتنا ہی جی چاہے مگر وہ نہیں رہ سکتا، تو اس کو سمجھنا چاہیے کہ جب ہمیں یہاں رہنا نہیں ہے، ہمیں تو آگے جانا ہے، ہمارا گھر آگے ہے تو پھر یہاں تماشے کرنے کی کیا ضرورت ہے؟ بس کچھ دیر آرام کرو، اپنی ضرورت پوری کرو، پھر آگے چلو، آگے کی فکر کرنا چاہیے، جہاں زیادہ مدت رہتا ہے، مثلاً: دوسرا جگہ، برسوں رہتا ہے، راستے میں صرف دو گھنٹے رہتا ہے، تو کیا کوئی یہ پسند کرے گا کہ وہ انہیں دو گھنٹے میں سارے عیش کر لے یا اس کے بعد جہاں غیر محدود مدت تک رہتا ہے، وہاں عیش کے ساتھ رہنے کی فکر کرے گا؟ جس کے متعلق کہہ دیا گیا ہے کہ یہاں تکلیف اخواہ کے تو وہاں آرام ملے گا، یہاں آرام اخواہ کے تو وہاں آرام نہیں ملے گا۔

قرآن مجید میں آتا ہے کہ جہنم میں موجود کافروں سے اللہ تعالیٰ کا ارشاد ہو گا:

﴿وَيَوْمَ يُعَرَضُ الَّذِينَ كَفَرُوا عَلَى النَّارِ أَدْهَمُتُمْ طَيْبَاتُكُمْ فِيْ حَيَاةِكُمُ الدُّنْيَا وَأَسْتَمْتَعُتُمْ بِهَا فَالَّيْوَمَ تُحَزَّوْنَ عَذَابَ الْهُوَنِ﴾

بِمَا كُنْتُمْ تَسْتَكْبِرُونَ فِي الْأَرْضِ بِغَيْرِ الْحَقِّ وَبِمَا كُنْتُمْ
تَفْسِدُونَ ﴿٢٠﴾ (الأحقاف: ۲۰)

(اور جس دن کافروں کو آگ کے سامنے لایا جائے گا) (اور کہا جائے گا) سب اچھی چیزیں تم نے اپنی دنیا کی زندگی میں اڑا لیں اور ان کے خوب مزے کر لیے بس آج تمہیں ذلت کے عذاب کی سزا ملے گی اس لیے کہ تم زمین میں نا حق غرور کرتے رہے تھے اور اس لیے کہ تم نافرمانی کرتے رہتے تھے)

یعنی جو کچھ فائدے تھے وہ سب تم نے اپنی دنیا کی زندگی میں حاصل کر لیے، تمہارے لیے ہم نے جو حصے اور فائدے رکھتے تھے، وہ سب تم نے دنیا میں اٹھا لیے، اب یہاں تم کو کچھ نہیں ملے گا۔

کفار کا استہزاء

هُمَا يَأْتِيهِم مَنْ ذَكَرَ مِنْ رَبِّهِمْ مُّحَدِّثٌ إِلَّا أَسْتَمْعُوهُ وَهُمْ
يَلْعَبُونَ ﴿٢﴾ (الأنبياء: ۲)

(جب ان کے سامنے ان کے رب کی جانب سے یاد دہانی کی کوئی نئی بات آتی ہے تو وہ اس کو اس حال میں سنتے ہیں کہ وہ کھیل میں مست ہوتے ہیں)

جب انسان کو یاد دہانی کی کوئی نئی بات بتائی جاتی ہے تو آدمی توجہ سے ستا ہے، بسا اوقات پرانی باتیں میں بے خیالی ہو جاتی ہے، یہ خیال آ جاتا ہے کہ کئی مرتبہ ستا ہے اور اب پھر سن رہے ہیں، اس لیے زیادہ خیال نہیں ہوتا، لیکن جوئی بات کہی جاتی ہے، وہ آدمی فوراً توجہ سے ستا ہے، سوچتا ہے کہ یہ بات معلوم نہیں تھی، یہ بالکل نئی بات ہے، لیکن مشرکین کا معاملہ عجیب تھا، ان کو اس طرح کی کسی بات سے کوئی سر و کار نہ تھا، اسی لیے فرمایا گیا کہ اگر ان کے سامنے کوئی نئی بات لائی جاتی ہے، جوان کے فائدہ کی ہو یا

آخرت کے معاملہ کی، تو وہ اس طرح سنتے ہیں کہ حکیل میں لگے ہوئے رہتے ہیں، یعنی اپنی تفریق میں لگے رہتے ہیں، اور تفریق کے ساتھ اس کو لیتے ہیں، ظاہر ہے تفریق کے ساتھ جب کسی چیز کو سنائے گا تو اس کا کوئی فائدہ نہیں ہوگا۔

مشرکین کے دلوں کا قبلہ

فَلَا هِيَةُ قُلُوبُهُمْ وَأَسْرُؤُالنُجُوْيِ الَّذِيْنَ ظَلَمُوا أَهْلَهُنَّا إِلَّا
بَشَرٌ مِثْلُكُمْ أَفَتَأْتُونَ السُّخْرَ وَأَنْتُمْ تُبَصِّرُونَ ﴿٣﴾ (الأنياء: ۳)
(ان کے دل تفریق میں لگے ہیں اور وہ آپس میں چکے چکے باتیں کر رہے ہیں جنہوں نے اپنے قن میں ظلم کیا ہے کہ یہ (نبی) جوبات کہہ رہے ہیں یہ تمہارے ہی جیسے ایک انسان ہیں، کیا تم بصیرت و سمجھ رکھنے کے باوجود جادو میں پڑ جاؤ گے)

یعنی مشرکین کے دل یہو ولعب میں لگے ہوئے ہیں اور تماشوں میں مست ہیں، ان کے دلوں کا قبلہ یہی چیزیں ہیں، اسی لیے ان کے دل کسی نئی بات یا خطرہ کو سننے کے لیے تیار نہیں ہیں، حالانکہ کہا جا رہا ہے کہ آگے بڑا خطرہ پیش آنے والا ہے، مگر ان کو کوئی پرواہ نہیں، کسی نے کہا: بڑے زور کی آندھی آرہی ہے، درخت اکھرے جا رہے ہیں، لیکن سننے والا کہے ہاں ہاں ٹھیک ہے، اور پھر اپنے کام میں لگ جائے، کھانے پینے میں مصروف ہو جائے، خوش گیوں میں مست ہو جائے، تو پھر نتیجہ یہ ہو گا کہ آندھی آئے گی اور سب کچھ جاہ کر دے گی، اسی طرح ان کے دل آخرت سے غافل ہو کر جس یہو ولعب میں لگے ہوئے ہیں، یہ یہو ولعب ان کو تباہ کر دے گا، وہ یہ نہیں سوچتے کہ جوبات کی جاری ہے وہ کتنی اہم ہے اور اس کا کس پر انحصار ہے۔

مذکورہ آیت میں فرمایا گیا کہ یہ لوگ آپس میں چکے چکے باتیں کرتے ہیں اور نبی مسیح علیہ السلام پر تبرہ کرتے ہیں کہ یہ جوبات کہہ رہے ہیں، اس کی کوئی حقیقت نہیں، اس طرح کے لوگ آتے رہتے ہیں، یہ بس اپنی طرف سے اڑا رہے ہیں، ان کی بالوں کی طرف

تجھے کی کوئی ضرورت نہیں ہے، ایسے لوگوں کے متعلق بتایا گیا کہ یہ لوگ درحقیقت ظالم لوگ ہیں، ظلم کے معنی عربی میں یہ ہیں کہ جو کام کرنا چاہیے اس سے ہٹ کر کام کیا جائے، یعنی کوئی صحیح راہ سے ہٹ جائے اور صحیح چیز کو چھوڑ کر غلط چیز میں لگ جائے یہی ظلم ہے، اسی طرح ایسا کام کرنا کہ جس سے آدمی کو نقصان پہنچے عربی کے لحاظ سے یہ بھی ظلم ہے، اس اعتبار سے دیکھا جائے تو معلوم ہو گا کہ کافر بھی ظلم میں بٹتا ہے، یہ جو ظلم کر رہے ہیں، یہ اللہ کا نقصان نہیں کر رہے ہیں، نہ ہی کسی دوسرے کا نقصان کر رہے ہیں، بلکہ خود اپنے ساتھ ظلم کر رہے ہیں یعنی اپنے آپ کو نقصان پہنچا رہے ہیں، اپنے کو صحیح راست سے ہٹا رہے ہیں، اور یہ نہیں سوچتے کہ یہ لوگ جس طرح اپنے کو بتاہ کر رہے ہیں اس کا کیا انعام ہو گا؟ فی الحال چھوٹی سی تفریغ میں لگے ہیں اور جو اللہ کا حکم ہے اس کو نظر انداز کر رہے ہیں اور اس کی پرواہ نہیں کر رہے ہیں، نبی اکرم ﷺ جو حکم ان کو دے رہے ہیں، اس کے متعلق چکے چکے کہتے ہیں کہ اسے یہ ہمارے ہی چیزے ایک آدمی ہیں، جیسے ہم میں لوگ جھوٹ بھی بولتے ہیں، حق بھی بولتے ہیں اور دھوکہ بھی دیتے ہیں، اسی طرح یہ ہیں، ان کی بات کا کوئی اعتبار نہیں ہے، یہ ہم جیسے ہی ایک انسان ہیں، ہمارے میں ایسے لوگ ہوتے ہیں جو غلط سلط بات کرتے ہیں، اسی طرح یہ بھی کر رہے ہیں، لہذا ان سے دھوکہ نہ کھاؤ، یہ جادوگری کر رہے ہیں، یہ جو نئے قسم کی باتیں کرتے ہیں یعنی مجرمات دکھاتے ہیں، یہ جادو ہی ہے، اور جادو میں سب کچھ ہوتا ہے، اسی جادو کو یہ مجرما کہہ رہے ہیں کہ یہ اللہ کی طرف سے ان کو ملا ہے، حالانکہ ایسا نہیں ہے، درحقیقت یہ جادو اور فریب ہے، یہ ہم کو بے وقوف بنانے کے لیے فریب کر رہے ہیں، اس لیے ان کے چکر میں پڑنے کی کوشش نہ کرو، کیا تم لوگ ان کے پاس جادو دیکھنے جاتے ہو، جب کہ تم بصیرت و سمجھ رکھتے ہو، یعنی بجائے اس کے کوہ لوگ نبی کی باتوں کو مانیں اور نہیں، وہ اس سے غافل ہیں، اور جو لوگ سننے کے لیے کچھ تیار بھی ہوتے ہیں تو ان کو بہکاتے ہیں کہ اسے جادوگر کے چکر میں کیوں پڑتے ہو، جادو اپنا کام کرو۔

علم خداوندی

﴿قَالَ رَبِّيْ يَعْلَمُ الْقَوْلَ فِي السَّمَاءِ وَالْأَرْضِ وَهُوَ السَّمِيعُ
الْعَلِيمُ﴾ (الأنبياء: ٤)

(ان سے کہا (نبی نے) کہ آسمان و زمین میں جو کچھ کہا جاتا ہے
میرارب اس کو جانتا ہے، اللہ تعالیٰ خوب سننے والا بھی ہے اور خوب
جاننے والا بھی ہے)

اس آیت میں بتایا جا رہا ہے کہ ہمارا رب ساری باتوں کو جانتا ہے، کون کیا کہتا
چاہتا ہے اس کو بھی جانتا ہے، کیونکہ کسی بات کے کہنے میں اس کا مقصد بھی چھپا ہوتا ہے،
اگر مقصود نہ ہو تو اس کو ”کہنا“ نہیں بلکہ ”بکواس“ سے تعبیر کیا جائے گا، یعنی ایسے الفاظ
جس کے معانی نہیں ہوتے، گویا جب تک کہنے کے پیچے مطلب نہ ہو تک اس کو
”کہنا“ نہیں کہتے، اسی لیے قرآن مجید میں جگہ جگہ آتا ہے: ”قل“ (کہو) یعنی اس بات
کو سمجھو، اس حقیقت کو جانو، درحقیقت اس حکم میں عمل بھی چھپا ہوا ہے، سورہ اخلاص میں
فرمایا گیا: ﴿قُلْ هُوَ اللَّهُ أَحَدٌ﴾ کہواے نبی کہ اللہ ایک ہے، اس کا مطلب یہ ہے کہ اس
بات کو سمجھو بھی، نہیں کہ بس منھ سے لفظ نکال دو، بلکہ اس کے معانی پر بھی غور کرو۔

غرض کہ مذکورہ آیت میں فرمایا گیا کہ مشرکین سے نبی ﷺ نے کہا: آسمان و
زمین میں جو کچھ کہا جا رہا ہے، اللہ تعالیٰ اس کو جانتا ہے، کوئی کچھ کہے وہ اللہ سے چھپا ہوا
نہیں ہے، تم لوگ اللہ کو دھوکہ نہیں دے سکتے، بعد میں تاویل کر کے یہ کہو کہ ہم نے تو اس
لیے کہا تھا، یوں کہا تھا، یا ہم نے نیٹیں کہا تھا، ایسا کچھ نہیں ہے، اللہ کو سب معلوم ہے کہ
کون کیا کہہ کر کیا دکھانا چاہتا ہے، کہنا بھی کرنے کی طرح ہوتا ہے، کسی کو گالی منھ سے دی
جائے تو وہ کچھ کرنے ہی کی طرح ہوتی ہے، جس کا اثر خاطب پر پڑتا ہے، اس لیے کوئی
یہ کہے کہ ہم نے محض اپنے منھ سے کہا ہے اسے ہم نہیں مانیں گے، ایسا نہیں ہے، بلکہ
آپ نے جو کہا اس پر غور کیجئے، کیونکہ اللہ تعالیٰ جانتا ہے جو کچھ آسمان و زمین میں ہے،

جہاں بھی کچھ کہا جائے، اللہ کو سب معلوم ہے، تم چنکے چنکے لوگوں کو بہ کاڑے گے، پر و پیشندہ کی کوشش کرو گے، یہ کہو گے کہ نبی کی باتیں غلط ہیں تو یہ کچھ بھی اللہ سے چھپا نہیں ہے، ہر چیز اس کو معلوم ہے، قیامت کے دن جب حساب ہو گا تو پتہ چلے گا، اور اس حساب کا وقت قریب ہی آگیا ہے، جس پر قدرے روشنی ابتداء میں ڈالی گئی ہے، حساب کا وقت قریب آنے کے دونوں مطلب ہو سکتے ہیں، ایک یہ کہ قیامت کا وقت قریب ہے، دوسرے یہ کہ انتقال کا وقت قریب ہے، انتقال کے بعد آدمی اپنے حساب و کتاب کے لیے اللہ کے سامنے حوالہ ہو جاتا ہے، وہاں انسان کو کسی عمل کا اختیار نہیں ہوتا، نہ وہ توبہ کر سکتا ہے، نہ ہی کسی قسم کی معدودت کر سکتا ہے، اور نہ اپنی غلطی کا کوئی علاج کر سکتا ہے، جب وہ اس دنیا سے رخصت ہو گا تو جو کچھ اس نے کیا ہے وہی اس کے پاس ہو گا، وہاں کوئی نبی بات کرنا اس کے اختیار میں نہیں ہو گا، وہاں تو صرف حساب دینا ہو گا۔

اثکل باتیں

﴿بَلْ قَالُوا أَضْغَاثُ أَحْلَامٍ بَلْ افْتَرَاهُ بَلْ هُوَ شَاعِرٌ فَلَيَأْتِنَا بِآيَةٍ﴾

﴿كَمَا أُرِسِّلَ الْأَوْلُونَ﴾ (الأنبياء: ۵)

(بلکہ یہ لوگ کہتے ہیں کہ یا اللہ سید ہے خواب ہیں، بلکہ یہ وہ (باتیں) ہیں جو خود انہوں نے گڑھ لی ہیں، بلکہ یہ سمجھ لو کہ یہ شاعر ہیں، اگر یہ واقعی نبی ہیں تو کوئی نشانی لا سیما کر پہنچ لوگ بھیج گئے)

اس آیت میں بتا یا جا رہا ہے کہ وہ چنکے چنکے ایک دوسرے کو نبی کے خلاف سمجھاتے ہیں، اور کہتے ہیں کہ یہ جو کچھ بتا رہے ہیں، وہ "اضغاث احلام" ہیں، جس طرح خواب میں آدمی اوٹ پاٹاگ کچیزیں دیکھتا ہے، ان کا کوئی مطلب نہیں ہوتا، اسی طرح ان کی باقتوں کا بھی کوئی مطلب نہیں، "ضفت" مختلف شاخوں یا مختلف پھولوں کو جمع کر کے ایک گلدستہ بنانے کو کہتے ہیں، چونکہ حضور ﷺ نے مختلف چیزوں کو سمجھا بیان فرماتے ہیں، اسی لیے ان کے خیالات کو خواب بتایا اور اس کے ساتھ

”ضفت“ کا لفظ استعمال فرمایا، یعنی آپ ﷺ جو کچھ کہد رہے ہیں اس کی حیثیت خواب کی ہے، بلکہ خواب کی بھی حیثیت نہیں ہے، حقیقت یہ ہے کہ یہ باتیں جو یہ لوگوں کو سمجھاتے ہیں، انہوں نے خود ہی گزہ لی ہیں، اسی لیے یوں بھی سمجھ سکتے ہو کہ جیسے شاعر ہوتے ہیں کہ اپنے خیالات کا عمدہ اور موثر الفاظ میں اظہار کرتے ہیں، یہ شاعر ہی کی طرح ہیں، اور اگر یہ واقعی نہیں ہیں اور اللہ کا کلام ان کے پاس آتا ہے تو ان کو چاہیے کہ کوئی نشانی لا سیں، جیسا کہ پہلے لوگوں کے متعلق ہے کہ وہ بصیرے گئے تھے اور رسول بنائے گئے تھے، اگر ایسے ہی یہ بھی رسول ہیں تو کوئی نشانی دکھائیں، اس سے پہلے جو رسول آئے تھے، ان کے پاس نشانیاں تھیں۔

حیرت کی بات ہے کہ جو پہلے رسول تھے، مشرکین ان کو مانتے ہیں، لیکن تازہ رسول کو نہیں مانتے، اور کہتے ہیں کہ جو پہلے آتے تھے، ان کی طرح یہ بھی کوئی علامت دکھائیں، تب ہم مانیں گے کہ یہ اللہ کے رسول ہیں، حالانکہ آپ ﷺ بھی اسی طرح کے مجزات دکھاتے رہتے ہیں، لیکن پھر بھی یہ بھی کہتے ہیں کہ ان کی یہ باتیں ”انفاث اطلاع“ ہیں۔

قانون الہی

﴿هُمَا آمَنُتُ قَبْلَهُم مِّنْ قَرْيَةٍ أَهْلَكَنَا هَا أَفْهُمْ يُؤْمِنُونَ﴾ (الأنبياء: ۶)

(ان سے پہلے بھی ایسی قومیں گزری ہیں جو ایمان نہیں لا سیں تو ہم

ان نے ان کو ہلاک کیا، کیا یہ ایمان لے آئیں گے)

یعنی ان سے پہلے بھی ایسی قومیں اور بستیاں گزری ہیں، جنہوں نے اپنے نبیوں کی بات نہیں مانی، اسی طرح یہ بھی ہیں، تھا بھی لوگ ایسے نہیں ہیں جو بات نہ مانتے ہوں، بلکہ اس سے پہلے بھی بار بار ایسی قومیں گزری ہیں جو ایمان نہیں لا سیں، نبیوں نے اپنی پوری کوشش کر دی اور مجزات دکھائے، ہر طریقہ سے سمجھانے کی کوشش کی، لیکن انہوں نے ایمان قبول نہیں کیا، نتیجہ یہ ہوا کہ ہم نے ان کو ہلاک کر دیا، اس آیت

میں فرمایا جا رہا ہے کہ یہ بھی ایمان لانے والے نہیں ہیں، یہ انہیں کے راستے پر جا رہے ہیں، جب وہ لوگ ایمان نہیں لائے، باوجود میجرات کو دیکھنے کے اور نبیوں کی دعوت سننے کے، تو یہ بھی انہیں کے راستے پر جل رہے ہیں، جس کا صاف مطلب یہ لفڑا ہے کہ یہ لوگ ایمان نہیں لائیں گے۔

انبیاء کا تسلسل

﴿وَمَا أَرْسَلْنَا قَبْلَكَ إِلَّا رِجَالًا نُوحِي إِلَيْهِمْ فَاسْأَلُوا أَهْلَ الدُّنْكِرِ إِنْ كُنْتُمْ لَا تَعْلَمُونَ﴾ (الأنبياء: ۷)

(ہم نے آپ سے پہلے بھی برابر ایسے لوگ بھیجے، جن کے پاس ہم وہی بھیجتے تھے تو جو ان میں واقف لوگ ہیں ان سے پوچھلو، اگر تم کو نہیں معلوم ہے)

اس آیت میں کہا گیا کہ اللہ تعالیٰ نے نبی اکرم ﷺ سے پہلے بھی برابر ایسے لوگ نبی و رسول بن کر بھیجے، جن کے پاس ہم وہی بھیجتے تھے، یعنی انہا کلام اور احکام بھیجتے تھے، یہ بات اگر مفترضین کو نہیں معلوم ہے یاد و نہیں سمجھ پارے ہے ہیں تو یہ اسرائیل اور دوسری امتوں کے لوگ جو حضرت موسیٰ و عیسیٰ علیہما السلام کو مانتے ہیں، حضرت ابراہیم علیہ السلام کو مانتے ہیں اور ان کے پاس آسمانی کتابیں بھی ہیں تو جو لوگ ان کتابوں سے واقف ہیں، ان مفترضین کو چاہیے کہ یہاں سے پوچھ لیں۔

قاعدہ یہی ہے کہ جب ایک بات کسی کے سمجھ میں نہ آئے تو وہ بات جس کے سمجھ میں آرہی ہو اس سے پوچھ لیتا چاہیے، درحقیقت ہماری زندگی اسی نظام پر جل رہی ہے کہ ایک چیز ہمارے سامنے آئی جس کے قائدہ کو ہم نہیں سمجھ پارے ہے ہیں، تو جو واقف ہوتا ہے وہ بتا دیتا ہے، اسی طرح ان لوگوں کو بھی چاہیے کہ اگر ان کی سمجھ میں نہیں آرہا ہے تو یہ بھی ان لوگوں سے پوچھ لیں جو لوگ موجود ہیں، یعنی جو دوسری قوموں کے افراد موجود ہیں، وہ اپنے انبیاء کا حال بیان کریں تو اس سے یہ سمجھ لیں کہ

انبیاء کا یہ سلسلہ ہمیشہ جاری رہا ہے۔

بشریت انبیاء علیہم السلام

﴿وَمَا جَعَلْنَاهُمْ حَسَدًا لَا يَأْكُلُونَ الطَّعَامَ وَمَا كَانُوا

خَالِدِينَ﴾
(الأنبياء: ۸)

(هم نے ان کو ایسے جسم عطا نہیں کیے کہ ان کو کھانے کی ضرورت نہ پڑے اور یہ ہمیشہ رہیں)

یعنی اللہ تعالیٰ نے جو نبی بھیجے ہیں وہ کوئی نبی مخلوق نہیں ہیں، بلکہ انسانوں میں سے ہی کسی کو نبی بنا دیا ہے، لہذا جو ضروریات انسانوں کی ہوتی ہیں، وہ سب ان کی بھی ہوتی ہیں، ان کو بھی کھانے پینے اور کمانے کی ضرورت ہوتی ہے، ان کو بھی زندگی کے جو تقاضے ہیں وہ پورے کرنے ہوتے ہیں، گویا دیکھنے میں اور ظاہری اعتبار سے ہاتھ پیرا اور کھانے پینے کے لحاظ سے نبی انسان ہی ہوتا ہے۔

مشرکین عرب نبی کی اسی چیز پر اہکال کرتے تھے کہ نبی انسان نہیں ہو سکتا، وہ کہتے تھے کہ یہ نبی کیسے ہیں، یہ بازاروں میں جاتے ہیں، کھانا کھاتے ہیں، نبی کو انسانوں سے مختلف ہونا چاہیے، الگ مخلوق سے ان کا تعلق ہونا چاہیے، تب یہ بات تسلیم کی جاسکتی ہے کہ اللہ تعالیٰ نے ہماری ہدایت کے لیے کوئی نبی بھیجا ہے، چنانچہ قرآن مجید میں ان کے اسی ذمہ کے متعلق ارشاد ہوا کہ ہم نے ان کو ایسے جسم عطا نہیں کئے کہ ان کو کھانے کی ضرورت نہ پڑے اور یہ ہمیشہ زندہ رہیں، بلکہ وقت موعود آنے پر یہ لوگ بھی دنیا سے چلے جاتے ہیں۔

وعدہ کافناز

﴿ثُمَّ صَدَقَنَا هُمُ الْوَعْدَ فَأَنْجَيْنَا هُمْ وَمَنْ نَشَاءُ وَأَهْلَكَنَا

الْمُسْرِفِينَ﴾
(الأنبياء: ۹)

(پھر، ہم نے ان سے (انبیاء سے) کیے وعدے کو سچا کر دکھایا تو ان میں سے جس کو ہم نے چاہا اس کو نجات دی، اور جو زیادتی پر تلے ہوئے تھے ان کو ہم نے ہلاک کر دیا)

یعنی جو لوگ یہ سمجھتے تھے کہ انبیاء کی بات نہ ماننے کے نتیجہ میں دنیا میں عذاب نہیں آئے گا، ان کو دنیا میں عذاب نے مگر لیا، اور انبیاء کے کرام سے عذاب آنے کے جو وعدے کیے گئے تھے وہ حق ہو گئے، اور لوگوں کو یہ معلوم ہو گیا کہ جب نبی کی بات نہیں مانی تو ان کو بر بادی کا سامنا کرنا پڑتا، البتہ ان میں سے جس پر اللہ کا خاص فضل ہوا اس کو عذاب سے نجات ملی، لیکن جو مسرف تھے، یعنی زیادتی پر تلے ہوئے تھے، دھاندہ لی کر رہے تھے، ان کو ہلاک کر دیا۔

آخری آسمانی کتاب

﴿لَقَدْ أَنْزَلْنَا إِلَيْكُمْ كِتَابًا فِيهِ ذِكْرٌ كُمْ أَفَلَا تَعْقِلُونَ﴾ (الأنبياء: ۱۰)

(ہم نے تم پر کتاب نازل کی اس میں تھا راذ کرہے، کیا تم عقل سے کام نہیں لیتے)

اللہ تعالیٰ نے قرآن مجید میں تمام چیزیں واضح کر دی ہیں، اس میں تمام انسانوں کے حالات کا ذکر ہے، یعنی لوگوں کے جو مختلف حالات ہو سکتے ہیں، اچھے اور بے ٹھنڈ کے، منافق و مغلص انسان کے، بد معاش اور خوش اخلاق شخص کے، غرض کر انسانوں کی جو مختلف صفات ہو سکتی ہیں، ان سب کی اللہ تعالیٰ نے اس قرآن میں وضاحت کی ہے، گویا ہر ایک کی زندگی اور حالات کا اس میں پورا نذر کر رکھا گیا ہے، اسی لیے فرمایا گیا کہ کیا اس کا مطالعہ کر کے تم عقل سے کام نہیں لیتے، یعنی اس کی روشنی میں ہر ایک کو اپنے حالات پر غور کرنا چاہیے، اور یہ دیکھنا چاہیے کہ ہم کو کس نے پیدا کیا، کس نے ہم کو یہ سب نعمتیں دیں، جن کو ہم خود سے کبھی بھی حاصل نہیں کر سکتے تھے، نہ خود سے ہم ہر چیز پر قادر تھے، اس کا مطلب یہ ہے کہ کوئی ذات ایسی ہے جو ہم کو چلا

رہی ہے، کوئی ایسا ہے جو ہم پر حاوی ہے، کسی کے ہم تھاں ہیں، جب یہ بات آپ کے سمجھ میں آجائے تو سمجھ لینا چاہیے کہ آپ اسی ذات کے احکام کی تفہیل کے پابند ہیں، اب اس کی طرف سے اگر کوئی حکم آتا ہے تو اس کو مانا چاہیے، اس پر عمل کرنا چاہیے، ورنہ وہ تم کو منا بھی سکتا ہے، اس نے تم کو بنایا ہے، تو وہ تم کو توڑ بھی سکتا ہے، اس نے پیدا کیا ہے تو وہ ختم بھی کر سکتا ہے، جس کو پیدا کرنے کا اختیار ہے تو اس کو ختم کرنے کا اختیار بھی ہے، اسی لیے فرمایا گیا کہ کیا تم عقل سے کام نہیں لیتے، یہ نہیں سوچتے کہ نبی جو کہہ رہے ہیں اس کو مانا چاہیے، اس پر غور کرنا چاہیے، اگر سمجھ میں نہ آئے تو جو لوگ واقف ہیں، ان سے پوچھنا چاہیے۔

ظلہم کا انعام

﴿وَكُمْ قَصَمْنَا مِنْ قَرْيَةٍ كَانَتْ ظَالِمَةً وَأَنْشَأْنَا بَعْدَهَا قَوْمًا﴾

(آخرین) (الأنبياء: ۱۱)

(اور لتنی بار ایسا ہوا ہے کہ ہم نے پوری پوری بستی کو ختم کر دیا) (جو بستی والے) برے کردار کے لوگ تھے، اور اس کے بعد ہم نے نئے لوگ پیدا کر دیے)

تاریخ عالم میں بارہا ایسا ہوا ہے کہ اللہ تعالیٰ نے پوری پوری ایسی بستی کو توڑ دیا اور ختم کر دیا جس میں بڑے بڑے لوگ موجود تھے، لیکن ان کا کردار زندگی بہت برا ہو گیا تھا، اور اس کے بعد نئے لوگ پیدا کر دیے جو وہاں آباد ہوئے، اور وہ پرانے لوگ جنہوں نے معصیت کی حد کر دی تھی، اور اپنے نبیوں کو پریشان کیا تھا، ان کو اللہ تعالیٰ نے ختم کر دیا، ان لوگوں کو نبی دعوت حق دیتے تھے تو وہ کہتے تھے کہ ہم نہیں مانیں گے، جب نبی ان کو مجنوں کے کھاتے تو وہ کہتے کہ یہ جادو گری ہے، اس لیے ہم اس کو بھی نہیں مانیں گے، بس ہم اپنے باپ دادا کے طریقہ پر ہی قادر رہیں گے، خواہ تم کچھ کہو۔

جب اللہ تعالیٰ یہ دیکھتا ہے کہ نبیوں کے کہنے کے باوجود، ان کی کوششوں کے

باد جو دنیا میں کی اصلاح نہیں ہوئی تو اللہ یہ فیصلہ فرمادیتا ہے کہ دنیا میں ان کے رہنے کی ضرورت نہیں ہے، دنیا میں انسان کو اللہ نے امتحان کے لیے بھیجا ہے، یہ دیکھنے کے لیے بھیجا ہے کہ وہ نیکی کا راستہ اختیار کرتا ہے یا نہیں، اللہ کی عبادت کرتا ہے یا نہیں، اس کے حکموں پر چلتا ہے یا نہیں، اگر انسان یہ ثابت کر دے کہ ہم بات نہیں مانیں گے اور اپنی خواہش پر چلیں گے، تو اللہ تعالیٰ کو اس کی ضرورت نہیں کہ انسان زمین پر رہے، اسی لیے حدیث میں آتا ہے کہ قیامت اس وقت آئے گی جب روئے زمین پر اللہ کا نام لینے والا کوئی باقی نہیں رہ جائے گا۔

خدا کی گرفت کا ڈر

﴿فَلَمَّا أَخْسُوا بِأَسْنَا إِذَا هُمْ مُنْهَا يَرْكُضُونَ لَا تَرْكُضُوا
وَارْجِعُوا إِلَى مَا أُتْرِفْتُمْ فِيهِ وَمَسَاكِنُكُمْ لَعَلَّكُمْ تُسَأَلُونَ﴾

(الأنبياء: ۱۲-۱۳)

(جب انہوں نے ہماری طرف سے عذاب کا احساس کیا تو وہ اس سے بھاگنے لگے، تم بھاگو نہیں اپنی ان جگہوں پر واپس جاؤ جہاں تم مست تھے، شاید کہ تم سے پوچھا جائے)

اس آیت میں اللہ تعالیٰ ان لوگوں کا ذکر کر رہا ہے جن کی بد اعمالیوں کے نتیجے میں اللہ تعالیٰ نے عذاب بھیج کر ان کو ختم کر دیا، فرمایا کہ جب ان پر تنکیف و مصیبت آئی اور ان کو یہ احساس ہوا کہ یہ تو عذاب آگیا، اور نبی جوبات کہہ رہے تھے وہ واقعہ پیش آگیا، تو انہوں نے خیال کیا کہ ہم نبی کی مخالفت کرتے وقت یہ سمجھ رہے تھے کہ کچھ نہیں ہوگا، لیکن یہ تو جو کہتے تھے وہ آگیا، چنانچہ وہ اس عذاب کو دیکھ کر بھاگنے لگے، لیکن بھاگ کر کہاں جاسکتے تھے، اور اللہ سے چھپ کر کس جگہ پناہ حاصل کر سکتے تھے، جب اللہ کی طرف سے آندھی آئے یا بھلی گرے یا سیلا ب آجائے تو کہاں بچا جاسکتا ہے، اس لیے ان سے کہا گیا کہ اب نہ بھاگو، بلکہ اپنی ان جگہوں پر واپس جاؤ جہاں تم مست تھے اور

نبی کی بات سننے کو تیار نہ تھے، اس وقت تم خوب کھاپی رہے تھے، مزے اڑا رہے تھے، بہت بہادر بن رہے تھے، شفی دکھار رہے تھے، اب جب کہ عذاب آچکا ہے تو پچھے کر کے دکھاو، اس وقت تم نبی کی کوئی بات سننے کے لیے تیار نہ تھے، لیکن اب وہ مصیبت آچکی ہے جس سے تم کو نبی کے ذریعہ بار بار ڈرایا گیا تھا، لہذا اب کھاں بھاگ رہے ہو اور کھاں جا رہے ہو، اپنی جگہوں پر بیٹھو، اسی طرح عیش کرو جیسے کہ رہے تھے، جن جگہوں پر تم مزے اڑا رہے تھے وہیں لوٹ کر جاؤ، انہیں جگہوں پر جاؤ جو عذاب کی لپیٹ میں آچکے ہیں، شاید کہ تم سے پوچھا جائے، یعنی یہ معلوم کیا جائے کہ ہماری بات حق ہے یا وہ حق ہے جو تم کہہ رہے تھے، اور یہ پوچھا جائے کہ اب وہ بات سمجھ میں آئی یا نہیں جس کو نبی تھیہیں سمجھانے کی کوشش کر رہے تھے، اس سے پہلے تم کو ہر طرح سمجھا گیا، نشانیاں دکھائی گئیں، معجزات کے ذریعہ مطمئن کرنے کی کوشش کی گئی، لیکن تم اڑے گھوڑے کی طرح تھے، تم نے کوئی چیز نہیں مانی، نبی نے ہر ممکنہ کوشش کی، اپنی پوری زندگی لگادی، لیکن تم اکڑے رہے، تو اب جب اللہ کی طرف سے مصیبت آئی ہے تو اس کو بھگتو۔

انسان کی بے بُسی

﴿قَالُوا يَا وَيْلَنَا إِنَّا كُنَّا ظَالِمِينَ هَلْ فَمَا زَالَتْ تُلَكَ دَعْوَاهُمْ

حَتَّىٰ جَعَلْنَاهُمْ حَصِيدًا حَامِدِينَ﴾ (الأتیباء: ۱۴-۱۵)

(وہ کہنے لگے ہائے ہماری قسمت، ہم واقعی برآ کام کر رہے تھے، بس

وہ سب کہتے رہے یہاں تک کہ ہم نے ان کو بالکل کئے ہوئے

کمیت اور بُھی ہوئی آگ کی طرح کر دیا)

جب اس قوم پر عذاب آگیا تو وہ صرف سبکی کہتے رہ گئے کہ ہائے ہماری قسمت! ہم واقعی خلط کام میں ملوٹ تھے، فرمایا گیا کہ وہ لوگ سب جملے کہتے رہے، لیکن اللہ کافی عمل آچکا تھا، چنانچہ اللہ تعالیٰ نے ان کو بالکل کئے ہوئے کمیت یا بُھی ہوئی آگ کی

طرح کر دیا، جس طرح آگ بجھ جائے تو ختم ہو جاتی ہے، اس میں کوئی اثر نہیں ہوتا، اسی طرح کمیت کث جائے تو بالکل ختم ہو جاتا ہے، تھیک اسی طرح بتایا کہ ان لوگوں کو بھی ہم نے کئے ہوئے کمیت اور بھی ہوئی آگ کی طرح کر دیا، یعنی وہ لوگ بالکل بے اثر ہو گئے، ان کی کوئی بات نہیں سن سکتی، اس لیے کہ جودت سننے کا تھا وہ ختم ہو چکا تھا۔

آسمان و زمین کی تخلیق کا مقصد

﴿وَمَا خَلَقْنَا السَّمَاءَ وَالْأَرْضَ وَمَا يَنْهَا مَا لَا يُعِينُ ﴾^{۱۰۷} أَرْذَنَا
أَنْ تَسْجُدَ لَهُوَا لَا تَعْلَمُنَا مِنْ لَدُنْنَا إِنْ كُنَّا فَاعِلُّنَّ﴾

(الأنبياء: ۱۶-۱۷)

(اور ہم نے آسمان و زمین اور جو کچھ ان کے درمیان ہے اس کو کھیل کے لیے نہیں بنایا، اگر ہم کوئی کھیل کرنا چاہتے تو ہم تفریغ کے لیے کچھ بھی کر سکتے تھے)

شرکیں کا عقیدہ تھا کہ دنیا کا یہ نظام خود بخود چل رہا ہے، اس کا کوئی معین مقصد نہیں ہے، اللہ تعالیٰ نے اسی عقیدہ کی تردید کرتے ہوئے فرمایا کہ ہم نے یہ سارا نظام محض تفریحیا نہیں بنایا ہے، یہ کوئی کھیل نہیں ہے، یہ آسمان بنایا، زمین بنائی اور ان دونوں کے درمیان کی فضا اور ہوا اور یہ ساری چیزیں پیدا کی ہیں، یہ ہم نے کوئی کھیل یا تفریغ کا کام نہیں کیا ہے، بلکہ یہ سب با مقصد ہے، یہ تمہارے امتحان کے لیے ہے، اور تمہارا یہاں پیدا کیا جانا، تمہاری عمروں کا ہونا، یہ سب ایک نظام کے مطابق ہے، یہ کوئی تفریح نہیں ہے، نہ ہی ہم نے اس کو کھیل کے طور پر بنایا ہے، اگر ہم کوئی کھیل کرنا چاہتے تو ہم تفریغ کے لیے کچھ بھی کر سکتے تھے، محض تفریغ کے لیے تم کو پیدا کرنے کی کوئی ضرورت نہ تھی، لہذا ان سب چیزوں کا پیدا کرنا با مقصد ہے، ورنہ اس بات کی کوئی ضرورت نہ تھی کہ یہ دنیا بنائی جاتی اور انسانوں کو پیدا کیا جاتا۔

حق و باطل کا فرق

﴿فَبُلْ تَقْدِيرٍ بِالْحَقِّ عَلَى الْبَاطِلِ فَيَنْدَعُهُ فَإِذَا هُوَ زَاهِقٌ وَلَكُمْ

الْوَيْلُ مِمَّا تَصْنَعُونَ﴾ (الأنبياء: ۱۸)

(بلکہ ہم حق کو باطل پر پھینک مارتے ہیں تو وہ باطل کو کچل دیتا ہے اور تمہارے لیے بدستی ہے اس بات سے جو تم بیان کرتے ہو)

اس آیت میں سنت اللہ کو بتایا جا رہا ہے کہ جب حق کے سامنے باطل آ جاتا ہے، تو اللہ تعالیٰ پوری قوت کے ساتھ حق کے ذریعہ اس کو کچل دیتے ہیں، مگر اس سے پہلے سمجھا بجا کر یہ چاہتے ہیں کہ بغیر کچلے ہی باطل ختم ہو جائے، چنانچہ اس کے لیے نبی سیجھتے ہیں، سمجھانے والے سیجھتے ہیں، مختلف طریقوں سے لوگوں کے سامنے یہ واضح کرتے ہیں کہ تم باطل پر ہو، تم غلط کام کر رہے ہو اس سے بازا آ جاؤ، لیکن جب وہ بالکل نہیں مانتے تو اللہ تعالیٰ ان کو کچل دیتے ہیں، اس کے لیے تعبیر استعمال فرمائی کہ ہم حق کو باطل پر پھینک مارتے ہیں، جیسے وزنی چیز کسی پر ماری جائے تو وہ اس کو توڑ دے گی، اسی طرح حق جو کہ وزنی چیز ہے وہ باطل کو کچل دیتا ہے، جب باطل پر حق کی چوٹ پڑتی ہے تو وہ بالکل ختم ہو جاتا ہے، معلوم ہوا جب سمجھانے بجا نے سے کام نہیں چلتا تو اللہ تعالیٰ طاقت سے کام کر دیتے ہیں، جس کے بعد سوائے برپادی اور مصیبت میں جلتا ہونے کے کچھ نہیں رہ جاتا، اسی لیے فرمایا گیا کہ تمہارے لیے مصیبت اور بدستی ہے اس بات سے جو تم اپنی زبان سے کہتے رہتے ہو اور ہر وقت بیان کرتے ہو، یعنی کبھی تم یہ کہتے ہو کہ اللہ مذاق کر رہا ہے، کبھی یہ کہتے ہو کہ اللہ رثا رہ ہو گیا ہے، تو یہ جو تم وصف بیان کرتے ہو، سبھی تمہارے لیے بدستی ہے، سبھی تمہاری تباہی کا باعث ہے، اگر تم توجہ سے سنتے اور اللہ تعالیٰ کی بات مانتے تو تم اس مصیبت تک نہ پہنچتے، لیکن تم نے اس کی باتیں نہیں مانیں، بلکہ اس کا مذاق بنایا تو ہم نے تم کو کچل دیا۔

خدا کی بزرگی

وَأَلَهُ مَنْ فِي السَّمَاوَاتِ وَالْأَرْضِ وَمَنْ عِنْدَهُ لَا يَسْتَكْبِرُونَ
عَنْ عِبَادَتِهِ وَلَا يَسْتَحْسِرُونَ لَا يُسْبِحُونَ اللَّيْلَ وَالنَّهَارَ لَا
يَفْتَرُونَ ﴿٢٠﴾ (الأنبياء: ۱۹)

(اور اسی کا ہے جو کچھ آسمانوں اور زمین میں ہے اور جو اللہ کے پاس ہے (فرشتے) یہ سب وہ ہیں جو اس کی عبادت میں ذرا بھی تکبر نہیں کرتے اور نہ ہی اکتاتے ہیں، وہ رات دن عبادت میں لگے رہتے ہیں اور حکمت نہیں ہیں)

آسمان اور زمین سب اللہ کی ملک ہیں، ان میں جو بھی بے ہوئے ہیں اور جو بھی مخلوقات ہیں وہ سب اللہ کی ہیں، وہ ان کو جیسا چاہے رکھے، یہ سب اسی کی چیزیں ہیں، اسی نے ان کو بنایا ہے، انسان ہو یا جانور؟ زمین ہو یا آسمان؟ یہ سب اللہ کی ملک ہیں، اللہ انہی چیزوں کو جس طرح چاہے رکھے، اس کو پورا اختیار ہے، اس لیے کہ ان کو اسی نے بنایا ہے، وہ جو چاہے اس کے ساتھ معاملہ کرے، اسی کو اختیار کرے، اسی طرح اس کے علاوہ مخلوقات میں جو اللہ کے پاس ہے یعنی فرشتے اور دوسروں مخلوقات جن کو ہم نہیں جانتے، وہ سب بھی اسی کے حکم کوحتاج ہیں، ان کی خاصیت یہ ہے کہ وہ اللہ کی عبادت میں ذرا بھی تکبر نہیں کرتے، ذرا بھی بڑائی نہیں دکھاتے، کیونکہ اللہ کو شرک کے بعد سب سے زیادہ ناپسندیدہ چیز تکبر ہے، شیطان کی جو تباہی ہوئی ہے وہ اسی کبکی وجہ سے ہوئی، جب اس نے اپنے کو یہ کہا کہ ہم انسان سے بڑے ہیں۔

آیت بالا سے معلوم ہوا کہ تمام مخلوقات اللہ کی عبادت میں ہر وقت کی ہوئی ہیں، وہ اس کی عبادت میں تکبر نہیں کرتیں، اس آیت میں ان مخلوقات کی عبادت کے ضمن میں یہ اشارہ بھی آگیا ہے کہ انسان کی تباہی بکثرت تکبر کی وجہ سے ہوتی ہے، قرآن مجید میں اللہ تعالیٰ شیطان کا واقعہ بیان کرتا ہے کہ اس کی جو تباہی ہوئی وہ تکبر کی

جس سے ہوئی، اس نے یہ کہا کہ کیا ہم انسان کے سامنے جھکیں جس کو آپ نے مٹی سے
بنا یا ہے، جب کہ ہم آگ سے بنائے گئے ہیں؟ یعنی ہم اس سے برتر ہیں، تو اللہ نے
فرمایا کہ تو گستاخی کرتا ہے اور یہاں جنت میں رہتے ہوئے ایسا برا عمل کرتا ہے، لہذا
تیر المکانہ یہ جنت نہیں، اس سے معلوم ہوا کہ اللہ تعالیٰ کو تکبر بہت ناپسند ہے کہ کوئی
اپنے کو بڑا سمجھے، درحقیقت اللہ تعالیٰ جس کو بڑا بنائے وہ بڑا ہے، لیکن انسان خود اپنے کو
کیسے بڑا کہہ سکتا ہے، وہ تو خود کسی کا محتاج ہے، اسی لیے عبادت کرنے میں نمایاں
وصف بیان کرتے ہوئے بھی فرمایا گیا کہ انسانوں اور جنوں کے علاوہ جو خلوقات
عبادت کرتی ہیں وہ تکبر سے دور ہیں، اس میں اس بات کی طرف اشارہ ہے کہ انسان
بہت جلد تکبر میں بدلنا ہو جاتا ہے، یہ سمجھتا ہے کہ ہم کسی دوسرے کی بات کیوں مانیں،
کیا وہ ہمارا استاد ہے یا باپ ہے؟ ہم جو کر رہے ہیں وہی صحیح ہے، آپ کون ہوتے
ہیں، ہم کو سمجھانے والے، ہم کو توجہ دلانے والے، ہم جو کرتے ہیں وہ صحیح ہے، اس
کے علاوہ ان خلوقات کے متعلق یہ بھی بتایا گیا کہ اللہ تعالیٰ نے ان کے پرد جو کام کر دیا
ہے وہ اس میں کمی ہیں، کبھی ان کو حکمن محسوس نہیں ہوتی، جب کہ ان کے مقابلہ
انسانوں اور جنوں کو اللہ نے اس بات کا موقع دیا ہے کہ وہ اپنے تحکمے کا احساس کرنے
لگیں، اپنی بڑائی کا احساس کرنے لگیں، یہ اس لیے دیا ہے تاکہ ان کو احساس ہو سکے
کہ اللہ نے جو کہا ہے وہ ماننا ہے، نہ کسی قسم کی بڑائی جانا ہے، نہ تحکمے کا ٹھکو کرنا ہے،
کیونکہ اللہ تعالیٰ خود ہی ایسا حکم دیتا ہے جس میں تھکان نہ ہو، لیکن اگر آدمی اللہ کی بات
نمانتے، اور یہ کہے کہ ہم تحکم جائیں گے، ہم کمزور ہیں تو یہ پسندیدہ بات نہیں۔

معبدوں ان باطل

﴿أَتَتَّخَلُّوا إِلَهَةً مِّنَ الْأَرْضِ هُمْ يُنَشِّرُونَ﴾ (الأنبياء: ۲۱)

(کیا انہوں نے ایسے خدا بنا لیے ہیں جو ان کو زندہ کر سکتے ہوں)

مشرکین کے متعلق کہا گیا کہ یہ لوگ خدا کے ساتھ کسی کو کیوں شریک کرتے ہیں

اور کیوں اللہ تعالیٰ کی نافرمانی کرتے ہیں؟ اس کو چھوڑ کر بتوں کی پوچھا کرتے ہیں، جب کہ وہ کچھ بھی قدرت نہیں رکھتے، نہ ہی وہ اس بات پر قادر ہیں کہ ان کے مرنے کے بعد ان کو دوبارہ زندگی بخشن سکیں۔

خدا کی وحدانیت

﴿لَوْ كَانَ فِيهَا إِلَهٌ إِلاَّ اللَّهُ لَفَسَدَ تَا فَسْبُحَانَ اللَّهِ رَبَّ

الْعَرْشِ عَمَّا يَصْنَعُونَ حَمَلًا يُسَأَلُ عَمَّا يَفْعَلُ وَهُمْ يُسْأَلُونَ﴾

(الأنبياء: ۲۳-۲۲)

(اگر ان (آسمان و زمین) میں کئی خدا ہوتے اللہ کے علاوہ تو زمین و آسمان میں بگاڑ پیدا ہو جاتا تو پاکی اللہ ہی کے لیے ہے جو کہ عرش عظیم کا رب ہے، اس سے نہیں پوچھا جاسکتا جو وہ کرتا ہے اور ان سے خوب پوچھا جائے گا)

اس آیت میں عقل کو اپیل کرنے والی ایک بات ذکر کی گئی کہ اگر اس نظامِ عالم کے چلانے والے کئی خدا ہوتے اور وہ سب معبود ہوتے تو ان میں انتظامی اختبار سے آپس میں کیسے صحیح رہ سکتی تھی؟ وہ دونوں لازمی طور پر اپنی اپنی مرضی پر چلتے، جب دونوں اپنی اپنی مرضی پر چلتے تو یقیناً دونوں کی مرضی تکراری، کیونکہ جب دو برادر کے ہوتے ہیں تو ان میں تکرار اپیدا ہوتا ہے، البتہ چھوٹے بڑے میں تکرار نہیں ہوتا، اسی لیے فرمایا کہ یہ لوگوں کو غور کرنے کی بات ہے کہ اگر خداۓ وحدہ لا شریک کے علاوہ اس دنیا کو چلانے والے کئی خدا ہوتے تو زمین و آسمان میں بگاڑ پیدا ہو جاتا، اس لیے کہ دونوں کی مرضی کا تکرار اپیدا ہوتا، لہذا جو لوگ مشرکانہ عقائد رکھتے ہیں، اللہ تعالیٰ کے متعلق غلط خیالات رکھتے ہیں، ان کو سمجھ لینا چاہیے کہ پاکی صرف اللہ تعالیٰ ہی کے لیے ہے، وہی عرش عظیم کا رب ہے، اور وہ جو کچھ اپنے منہ سے کہتے ہیں، اللہ تعالیٰ کے متعلق باقیں ہناتے ہیں، اللہ ان سے بلند و برتر ہے، ان کی باقیں بد تیزی کے سوا کچھ

نہیں، انہیں یہ جان لینا چاہیے کہ وہ تھارب ہے، اس سے یہ نہیں پوچھا جاسکتا کہ تو کیوں کرتا ہے اور کیسے کرتا ہے، البتہ ان لوگوں سے خوب پوچھا جائے گا، بلکہ ان سے ہر ہر چیز پوچھی جائے گی۔

اس آیت میں یہ معلوم کیا گیا ہے کہ اللہ کی طرف نسبت کر کے تم لوگ یہ بات کیسے کہتے ہو کہ یہ سب دوسری چیزیں بھی خدا ہیں، کیا اللہ نے زمین میں بہت سے خدا بنائے ہیں، جو تم کو دوبارہ پیدا کر سکتے ہیں؟ فرمایا کہ عقل کی بات سمجھ لو، اگر اس جہان میں کئی خدا ہوتے تو آپس میں ان میں ٹکراؤ ہوتا، زمین و آسمان دونوں میں بگاڑ پیدا ہو جاتا، ایک کہتا کہ زمین اتنی بڑی بنائی جائے، دوسرا کہتا نہیں اس سے چھوٹی بنائی جائے، کیونکہ جب دو برابر کے ہوں گے تو ان میں رائے کا فرق ہو گا، اور پھر ٹکراؤ ہو گا، معلوم ہوا کہی خدا سے نظام نہیں چل سکتا، بلکہ ایک ہی کا نظام چلے گا، ایک ہی کے تحت سب کچھ ہو سکتا ہے، اگر کئی برابر کے ہوں گے تو ضرور اختلاف ہو گا، یہ ایک خدا کے ہونے ہی کی دلیل ہے کہ زمین و آسمان میں سکون ہے اور ہر چیز قادہ سے انجام پار ہی ہے، لہذا لوگوں کو چاہیے کہ اللہ تعالیٰ کی تعریف بیان کریں، کیونکہ وہ ان تمام چیزوں سے بڑا ہے جن کو لوگ اہمیت دیتے ہیں، لوگوں کو یہ بھی سمجھنا چاہیے کہ اللہ تعالیٰ سے نہیں پوچھا جاسکتا کہ وہ کیا کرتا ہے، کیونکہ وہی سب سے بڑا ہے، البتہ ان سب سے سوال کیا جائے گا کہ انہوں نے کیا کام انجام دیا اور اپنی صلاحیتوں کو کس رخ پر لگایا۔

نما واقفیت کا نقصان

﴿هُمْ أَتَخَذُوا مِنْ ذُرِّيَّةِ آلِهَةٍ قُلْ هَاتُوا بِرَهَانَكُمْ هَذَا ذِكْرٌ مَنْ مَعِيٌ وَذِكْرٌ مَنْ قَبْلِيٌ بَلْ أَكْثَرُهُمْ لَا يَعْلَمُونَ الْحَقَّ فَهُمْ مُعْرِضُونَ﴾
(الأنبياء: ۲۴)

(کیا انہوں نے اس کو چھوڑ کر ان کو خدا بنا لیا ہے، تو آپ ان سے کہیے کہ اس کی کوئی دلیل لاد، یہ میرے ساتھ والوں کی (کتاب)

صیحت (موجود) ہے اور یہ مجھ سے پہلے والوں کی صیحت (کی کتابیں) بھی ہیں، لیکن اکثر لوگ وہ ہیں جو واقعہ سے ناواقف ہیں اور حق بات سے گریز کرتے ہیں)

اللہ تعالیٰ اس میں مشرکین سے ان کی بات پرستی پر دلیل کا مطالبہ کر رہا ہے کہ جن کو تم نے خدا بنا لیا ہے اگر اس کی کوئی دلیل ہوتا تو، کیسے ان کو تم نے اپنا خدا بنا لیا ہے، خدا بنا نے کا کیا اصول ہے، کس طرح تم نے یہ بات طے کر لی، اس کی کوئی دلیل پیش کرو، فرمایا گیا کہ نبی ﷺ ان سے یہ کہیں کہ جو محمد میرے سامنے ہو رہا ہے اس کے لحاظ سے ہم کو دلیل دو، کیونکہ یہ سب وہ باتیں ہیں جو مجھ سے پہلے بھی ہوئی ہیں، اللہ تعالیٰ کی طرف سے انبیاء آئے ہیں، انہوں نے اسی طرح کی دعوت دی ہے جو میں دے رہا ہوں، اور ان لوگوں نے بھی اسی طرح شرک کی مذمت کی ہے جس طرح میں کر رہا ہوں، انہوں نے بھی ایسے ہی دعوت دی ہے جیسے میں دے رہا ہوں، تو میرا یہ تذکرہ اسی طرح کا ہے پہلے انبیاء کے ذریعہ ہو چکا ہے، بت پرستی پر کسی دلیل کے فراہم نہ ہونے پر اللہ تعالیٰ فرماتا ہے کہ حقیقت یہ ہے کہ اکثر لوگ واقعہ سے ناواقف ہیں، اسی لیے وہ حق بات سے گریز کرتے ہیں۔

اللہ تعالیٰ نے انسان کو دو چیزیں عطا کیں؛ ایک علم دوسرے غنیمہ یہ ہے کہ آدمی اندازہ اور حساب لگا کر کسی چیز کی حقیقت کو سمجھے، اور علم یہ ہے کہ آدمی حقیقت کو پوری طرح دیکھ لے، کسی چیز کو بالکل واضح طریقہ سے مان لے، گویا علم کہتے ہیں حقیقت کے جاننے کو، اور غنیمہ کہتے ہیں حقیقت کا اندازہ لگانے کی واقعہ یہ ہے کہ انسان کی اکثر معلومات غنیمہ ہیں اور تجویزی معلومات علم پر ٹھنی ہیں، اسی لیے مذکورہ آیت میں فرمایا گیا کہ یہ لوگ جانتے نہیں، یہ حقائق سے ناواقف ہیں، اسی لیے یہ لوگ اعراض کرتے ہیں، جب نبی اُن کو حق بات بتا رہا ہے، تو صحیح بات ان کو مانا چاہیے، اس کے بعد ان کو اعراض نہیں کرنا چاہیے، کیونکہ اس کی معلومات غنیمہ ہیں بلکہ علم پر ٹھنی ہیں۔

ظالمین کا انعام

هُوَ مَا أَرْسَلْنَا مِنْ قَبْلِكَ مِنْ رَسُولٍ إِلَّا نُرِحُّ إِلَيْهِ أَنَّهُ لَا إِلَهَ إِلَّا
أَنَا فَإِنْعَبَدُونَ هَذَا وَقَالُوا اتَّخَذَ الرَّحْمَنَ وَلَدًا سُبْحَانَهُ بَلْ عِبَادَ
مُكْرَمُونَ هَذَا لَا يَسْبِقُونَهُ بِالْقَوْلِ وَهُمْ بِأَمْرِهِ يَعْمَلُونَ هَذَا يَعْلَمُ مَا
بَيْنَ أَيْدِيهِمْ وَمَا خَلْفُهُمْ وَلَا يَشْعُرُونَ إِلَّا لِمَنْ أَرْتَضَى وَهُمْ مِنْ
عَحْشِيرَةِ مُشْفِقُونَ ☆ وَمَنْ يَقُلُّ مِنْهُمْ إِنَّمَا مِنْ دُونِهِ فَلَذِكَ
نَحْزِيَهُ حَمَنْ كَلَذِكَ نَحْزِيَ الظَّالِمِينَ (الأنبياء: ۲۹-۲۵)

(ہم نے اس سے پہلے جو بھی رسول بھیجا اس کو اسی بات کی وجی کہ
میرے سوا کوئی معبد نہیں ہے، میں میری ہی عبادت کرو، اور وہ کہتے
ہیں کہ رحمن نے بیٹا تجویز کر لیا، اس کی ذات پاک ہے، البتہ یہ لوگ
اللہ کے کرم و محترم بندے ہیں، وہ اپنی بات میں اللہ تعالیٰ سے آگے
نہیں بڑھ سکتے، اور وہ اسی کے حکم پر عمل کرتے ہیں، اللہ تعالیٰ ہر چیز کو
جانتا ہے جو ان کے آگے ہے اور پیچھے ہے، یہ صرف انہیں کی سفارش
کر سکتے ہیں جن کے لیے اللہ کی رضا حاصل ہو، (اور ان کا حال یہ
ہے کہ) یہ اللہ کے خوف سے ڈرتے رہتے ہیں، اور اگر ان میں سے
کوئی یہ دھوکے کرے کہ میں خدا ہوں تو ہم اس کو جہنم کی سزا دیں گے
اور ہم اسی طرح بدل دیتے ہیں زیادتی کرنے والوں کو)

معلوم ہوا کہ اللہ تعالیٰ نے ہر رسول پر سہی ذمہ داری ڈالی اور اس کو اس بات کی
وجی تلقین کی کہ وہ جا کر کہے کہ اللہ تعالیٰ کے سوا کوئی معبد نہیں ہے، اور اللہ تعالیٰ کا حکم
ہے کہ میری عبادت کرو، نہ کوہ آیت میں بتایا گیا کہ جن لوگوں نے اللہ تعالیٰ کے بیٹے
قرار دیئے ہیں، اس کی کوئی حقیقت نہیں ہے، سب اللہ تعالیٰ کے بندے ہیں، اہل
کتاب نے حضرت میسیٰ علیہ السلام اور حضرت عزیز علیہ السلام کو خدا کے درجے تک پہنچا

دیا تھا، ان کے متعلق فرمایا گیا کہ یہ نیک لوگ ضرور ہیں، لیکن یہ خدا نہیں ہیں، بلکہ یہ ہمارے بندے ہیں البتہ اللہ تعالیٰ نے ان کو مکرم و محترم بنایا ہے، فرمایا گیا کہ ان کا حال یہ ہے کہ یہ اللہ تعالیٰ سے آگے نہیں بڑھ سکتے، یعنی اس کے سامنے اپنی بات نہیں چلا سکتے، بلکہ جو اللہ تعالیٰ کا حکم ہے یہ وہی کریں گے، اس کے بعد فرمایا کہ یہ لوگ بغیر خدا کی مرضی کے کسی کی سفارش بھی نہیں کر سکتے، یہ سفارش صرف ان لوگوں کی کہ سکتے ہیں جن کے لیے اللہ کی رضا ہو، اللہ جن کے لیے سفارش کرنے کی اجازت دے گا، یہ نہیں کی سفارش کر سکتے ہیں، گویا جو لوگ یہ کہتے ہیں کہ ہم ان کی عبادت اس لیے کرتے ہیں کہ یہ ہم کو اللہ تک پہنچادیں گے تو اس آیت سے ان کا یہ عقیدہ کھوکھلا ہو گیا، کیونکہ یہ لوگ بغیر اس کی مرضی کے سفارش نہیں کر سکتے، یہ صرف اللہ کی مرضی اور اس کی اجازت ہی سے سفارش کر سکتے ہیں، ان کی مزید وصف یہی کرتے ہوئے بتایا کہ یہ باوجود معزز و محترم ہونے کے اللہ کے خوف سے ڈرتے رہتے ہیں کہ کہیں اللہ ناراض نہ ہو جائے، تو بھلا یہ کیسے خدا ہو سکتے ہیں، اور کیسے اللہ کے ہمارے ہو سکتے ہیں، علاوه ازیں اگر ان میں سے کوئی یہ دعویٰ کرے کہ میں خدا ہوں، تو یہ بات واضح رہے کہ ہم اس کو جنم پہنچادیں گے، چاہے وہ کتنا ہی معزز ہو، کتنا ہی نیک ہو، لیکن اگر وہ اپنے کو خدا کہتا ہے تو ہم اس کو جنم پہنچادیں گے، یہ خدائی قانون ہے کہ ہم زیادتی کرنے والوں کو ایسا ہی بدله دیتے ہیں۔

دعوت فکر

﴿أَوَلَمْ يَرَ الظِّنْنَ كُفَرُوا أَنَّ السَّمَاوَاتِ وَالْأَرْضَ كَانَتَا رَفْقًا فَفَتَقَنَا هُمَا وَجَعَلْنَا مِنَ الْمَاءِ كُلًّا شَيْءًا عَسَى أَنْ لَا يُؤْمِنُونَ﴾
(الأنبياء: ۳۰)

(کیا غور نہیں کرتے وہ لوگ جنہوں نے الکار کیا کہ آسمان و زمین آپس میں جڑے ہوئے تھے تو ہم نے ان کو الگ الگ کیا، اور ہر زندگی رکھے

والی چیز ہم نے پانی سے بنائی، کیا یہ لوگ ایمان نہیں رکھتے)

علم ہیئت اور اسلام کا نظریہ

جو لوگ آسمان و زمین اور اس کے اندر کی چیزوں پر غور کرتے ہیں، ان کے اس غور کرنے کو "علم ہیئت" سے تعبیر کیا جاتا ہے، علم اسلام کے سمجھنے میں کافی حد تک معاون ہے، لیکن اگر اس کے اندر اسلامی روشنی نہ ہو تو با اوقات آدمی بہک بھی جاتا ہے، چیزے دنیا کب پیدا ہوئی، آسمان و زمین کیا چیز ہے، اگر ان چیزوں پر بغیر اسلامی روشنی کے غور کیا گیا تو یقیناً انسان بھک جائے گا، یہ وہ چیزیں ہیں جن پر صدیوں اور ہزاروں سال سے غور ہوتا رہا ہے، غور کرنے والے وہ لوگ تھے جن کا اللہ پر ایمان پر نہیں تھا، اس لیے وہ اس کو عقل سے سمجھنے کی کوشش کرتے تھے، اور کسی چیز کو سمجھنے کے دو ہی ذریعہ ہوتے ہیں: ایک عقل اور دوسرے مشاہدہ، آدمی کو جو چیز نظر آتی ہے اس کا علم اس کو حاصل ہو جاتا ہے، دوسرے یہ کہ وہ غور و فکر سے معلومات حاصل کرتا ہے، اللہ تعالیٰ کی اس کائنات میں دونوں پہلو موجود ہیں، یعنی مشاہدہ والا پہلو بھی ہے اور وہ پہلو بھی ہے جو غور و فکر سے حاصل ہوتا ہے، مشاہدہ تو یہ ہے کہ ہم آسمان کو دیکھتے ہیں، زمین، چاند و سورج کو دیکھتے ہیں، ان کی رفتار کو دیکھتے ہیں، زمین سے جو چیزیں آتی ہیں ان سب کو دیکھتے ہیں، غرض کہ مشاہدہ میں اللہ تعالیٰ نے اتنی چیزیں رکھی ہیں کہ ان کو دیکھ کر آدمی اس بات پر مجدور ہو جاتا ہے کہ وہ یہ تسلیم کرے کہ ان کا بنانے والا کوئی ایک ہے، یہ چیزیں خود بخود پیدا نہیں ہو سکتی ہیں، کیونکہ کوئی چیز خود بخود نہیں بنتی، بلکہ کسی کے بنانے ہی سے بنتی ہے، بنانے کے لیے مادہ بھی ہونا چاہیے جس سے بنائی جائے اور بنانے والا بھی ہونا چاہیے، ورنہ ایک دم سے کوئی چیز وجود میں نہیں آسکتی، تو اس چکر میں لوگ رہتے ہیں کہ یہ معلوم کریں کہ یہ دنیا کیسے بنی ہے، اگر یہ خود بخود بنی ہے تو کیسے خود بخود بن گئی، خود بخود بننا بھی خود ان غور کرنے والوں کے عقل میں بھی زیادہ نہیں آتا، چنانچہ وہ پریشان ہوتے ہیں، اور ادھر ادھر کی باتیں نکالنے کی کوشش کرتے ہیں، حالانکہ مشاہدہ

خود تارہا ہے کہ اس سارے نظام کو کسی نے بنایا ہے، اور یہ سارا نظام وجود میں آنے کے بعد جس طرح بہت ہی مرتب طریقہ سے چل رہا ہے، ذرا بھی اس میں فرق نہیں ہے، تو اس کا مطلب بھی یہ ہے کہ کوئی اس کو چلا رہا ہے، کویا کسی ذات نے صرف بنایا ہی نہیں ہے بلکہ اس کو چلا بھی رہا ہے، ورنہ یہ بالکل ایک رفتار سے اور ایک ہی ضابطہ میں کیسے چل رہا ہے کہ اس میں فرق ہی واقع نہیں ہوتا، مثلاً: درخت ہے، جو جس پھل کا درخت ہے وہ اپنی خصوصیات رکھتا ہے، یہ نہیں کہ آم کبھی امرود بن جائے، یا امرود آم بن جائے، بلکہ آم کا پودا آم ہی پیدا کرے گا، امرود کا پودا امرود ہی پیدا کرے گا، یہ انسان کا مشاہدہ ہے، یہ یوں ہی نہیں ہے، اگر ایسا ہوتا تو اس میں اونچ پنج ہوتی، کویا مشاہدہ خود بتاتا ہے کہ یہ چیزیں کسی نے بنائی ہیں، اور بنانا کروہ اس کو چلا بھی رہا ہے، اور وہ بنانے والی تنہا ایک ہی ذات ہے، اس لیے کہ اگر کتنی ہوں گے تو اس میں تنوع ہو جاتا ہے، اور آپس میں نکراڑ ہو جاتا، ایک کی کچھ رائے ہوتی ہے، دوسرے کی کچھ ہوتی ہے اور چیزوں میں فرق ہو جاتا ہے اور نکراڑ ہو جاتا، پھر یہ طے کرنا مشکل رہے کہ سورج کتنے فاصلے پر ہو، چاند کتنے فاصلے پر ہو، ان کی کیا رفتار ہو، اسی لیے اس نظام میں کوئی شریک نہیں ہے، بلکہ یہ سب چیزیں تھا اللہ تعالیٰ نے مقرر کیں ہیں، یہ مقرر کیے بغیر نہیں ہو سکتا تھا کہ صد یوں گذر جائیں اور سورج و چاند کی رفتار میں ایک منٹ کا بھی فرق واقع نہ ہو، واقعہ یہ ہے کہ آج سے ہزاروں سال پہلے جو رفتار ان کی دیکھی گئی تھی وہی رفتار اس وقت بھی ہے، اس کا فاصلہ زمین سے جتنا تھا اتنا ہی ہے، ذرا بھی یہ گھٹے بڑھے نہیں ہیں، صرف یہی نہیں بلکہ سورج کو ایسا معتدل اور مناسب رکھا ہے کہ اگر اس میں ذرا بھی فرق ہو جائے تو انسانی آبادی ختم ہو جائے گی، وہ زندہ نہیں رہ سکتی۔

واقعہ یہ ہے کہ سورج زمین سے جتنے فاصلے پر ہے، اگر اس کا فاصلہ بڑھ جائے تو زمین پر آبادی زندہ نہیں رہ سکتی، اسی طرح اگر فاصلہ کم ہو جائے تو اس کی تباہت اتنی ہو گی کہ لوگ اس میں مرتضیٰ شروع ہو جائیں گے اور اگر فاصلہ زیادہ ہو جائے تو اس کی

حرارت اتنی کم ہو جائے گی کہ زمین کا جو نظام ہے، یعنی پودوں کا پیدا ہونا، بھیتی وغیرہ کا ہونا اس سب میں سورج کا بہت دل ہے، زمین میں جو بھی پیداوار ہوتی ہے اس میں پانی اور سورج کا خاص کردار ہے، سورج کی گرفت اور پانی دونوں مل کر پودوں کو ترقی دیتے ہیں، اگر یہ نہ ہوں تو ساری زمین بالکل خالک ہو کر ختم ہو جائے گی، اور کچھ پیدا نہیں ہو گا، اسی طرح اگر ان میں فرق واقع ہو جائے تو موسم میں اتنی تبدیلی ہو جائے گی کہ لوگ برداشت نہیں کر سکیں گے۔

ان سب چیزوں کا مشاہدہ نہ یہ بتا رہا ہے کہ ان سب کا پیدا کرنے والا کوئی ہے اور وہ ایک ذات ہے، اور وہ صرف پیدا ہی نہیں کیا بلکہ اس نظام کو برابر چلا رہا ہے، اگر ایسا ہوتا کہ نظام چلنے کا نہ ہوتا، سورج غمہ ارہتا، تو آپ کہہ سکتے تھے کہ اس کو بنا کر چھوڑ دیا گیا ہے، لیکن ایسا نہیں ہے، بلکہ بر ابر اللہ تعالیٰ اس نظام کی رفتار اسی حساب سے چلا رہا ہے اور وہ جمل رہا ہے (۱) اسی لیے اللہ تعالیٰ فرماتا ہے کہ اصل از میں و آسمان آپس میں ایک دوسرے سے جڑے ہوئے تھے، اور ان کی جو خصوصیات ہیں وہ ظاہر نہیں ہو رہی تھیں، لیکن ہم نے ان کو الگ الگ کیا، تاکہ ہر ایک چیز اپنی اپنی جگہ پر کام کرے، کیونکہ جب یہ سب چڑے ہوئے تھے تو کوئی اپنا کام پورا نہیں کر سکتا تھا، اس لیے اللہ تعالیٰ نے ~~اللہ~~ علامہ علیحدہ کرو دیا، یعنی ان کو ان کی اپنی جگہ پر لگا دیا، جو ان کی ڈیوٹی تھی اس پہاڑ کو مأمور کر دیا، الگ کرنے کا یہی مطلب ہے کہ زمین اپنا کام کرے اور آسمان اپنے کام میں لگ جائے۔

(۱) یہاں یہ ضاحت ضروری ہے کہ اللہ تعالیٰ نے ان سب چیزوں کو عدم سے وجود بخشنا، اس لیے کوئی چیز اسکی نہیں ہے جو پہلے سے موجود تھی، بلکہ اللہ تعالیٰ نے ہر چیز کو وجود بخشنا ہے، صرف اللہ تعالیٰ کی ذات اسکی ہے جو بیشتر سے ہے اور بیشتر ہے گی، اس کے آغاز کا کوئی مطلب نہیں، باقی چیزوں سب اللہ نے بنائی ہیں وہ جب اللہ نے بنائی ہیں تو بن گئیں، اللہ تعالیٰ کے پاس وہ طاقت ہے کہ اللہ جس کا ارادہ کر لے، تو وہ ارادہ کی چیز کے وجود میں آنے کے لیے کافی ہوتا ہے۔

پانی کی اہمیت

اس کے بعد مشاہدہ کی ایک بات یہ تائی کردیا میں چنی بھی زندگی والی چیزیں لوگوں کے مشاہدہ میں آتی ہیں، اللہ تعالیٰ نے ان سب کو پانی سے بنا�ا ہے، ہر چیز کا وجود پانی سے ہوا ہے، یعنی سارے جانور اور سارے انسان، غرض کے جتنے ذی حیات ہیں وہ سب پانی سے باحیات ہیں، حتیٰ کہ بنا تات اور درخت بھی سب پانی سے ہی پیدا ہوئے ہیں، ان کی اصل پانی ہی ہے، حتیٰ کہ انسان کی اصل بھی پانی ہے، ماں کے پیٹ میں باپ کے ذریعہ سے پانی ہی سے اس کی شروعات ہوتی ہے، جس کو نظمہ کہتے ہیں، مشاہدہ کی ان چیزوں پر غور کرنے کے بعد فرمایا کہ کیا یہ ان چیزوں کو دیکھنے کے بعد بھی ہم پر ایمان نہیں لاتے، ایمان کا مطلب ہے، کسی چیز کا دل سے ماننا، یعنی یہ چیزیں تو ہر انسان کے مشاہدہ میں آرہی ہیں، ہر انسان اپنی آنکھوں سے خود لیکر رہا ہے، تو پھر اس کو نہ ماننے کا کیا مطلب ہے؟

پہاڑ ایک نعمت

(وَجَعَلْنَا فِي الْأَرْضِ رَوَاسِيًّا أَنْ تَمِيدَ بِهِمْ وَجَعَلْنَا فِيهَا فِحَاجًا سُبُّلًا لَعَلَّهُمْ يَهْتَدُونَ) (الأنبياء: ۳۱)

(اور ہم نے پہاڑوں کو زمین پر جادا یا ہے تاکہ زمین ڈول نہ جائے، اور ہم نے پہاڑوں میں گھائیاں بنادی ہیں تاکہ وہ راستہ پاسکیں) اللہ تعالیٰ نے مشاہدہ کرنے کے متعلق دوسری دلیل دیتے ہوئے فرمایا کہ ہم نے زمین کے اوپر وہ چیزیں گاؤ دی ہیں جو جنم جائیں، یعنی ایسے پہاڑ زمین پر رکھ دیئے ہیں جن سے زمین جام ہو جائے، اور اللہ تعالیٰ کا یہ عمل حکمت سے خالی نہیں ہے، ایسا نہیں ہے کہ ایسا یوں ہی کر دیا، بلکہ اس کی ہر ہر چیز کے اندر مصلحت و حکمت اور مقصد ہے، اللہ تعالیٰ نے جو چیزیں بھی بنائی ہیں، وہ سب کام کے لیے ہیں، تفریق کے لیے نہیں ہیں، لہذا پہاڑ جو زمین پر رکھے گئے ہیں، ان کے متعلق اللہ تعالیٰ نے کہا کہ ہم نے

زمین پر پھاڑاں لیے رکے ہیں کہ زمین ڈول نہ جائے، گویا زمین پر پھاڑاں لیے جائے ہیں تاکہ اس کا توازن برقرار رہے، پھاڑوں کا اس پر جگہ جگہ بوجھ رہے، زمین کے جو مختلف اجزاء ہیں، کہیں سمندر ہیں، کہیں پر خلکی ہے، کہیں پر مٹح زمین ہے، تو اللہ تعالیٰ نے ان میں ان پھاڑوں سے توازن قائم رکھا ہے، پھاڑاں جگہ پر بوجھ بنتے ہیں جہاں سے زمین کے بھکنے اور اس کے اپنی جگہ سے ہٹ جانے کا سلسلہ ہو، اور اگر خدا کی طرف سے ایسا نہ ہوتا تو زمین ایک طرف جک جاتی، جک جانے سے پھر اس کی رفتار پر اور ہر چیز پر اثر پڑتا، اسی لیے اللہ تعالیٰ نے اس کی رفتار اور اس کا جو کام ہے اس لحاظ سے اس کے اوپر جگہ جگہ پھاڑ ڈال دیئے ہیں، جو اس کے توازن کو قائم رکھے ہوئے ہیں، اور ان پھاڑوں میں گھاثیاں اور راستے بنادیئے ہیں، ورنہ پھاڑ پیچ میں دیوار کی طرح کھڑے ہو جاتے، جن کی وجہ سے آدمی اور سے گذر ہتھیں سکتا تھا، لیکن ان راستوں کی وجہ سے ہر انسان پھاڑوں پر ہو کر جاسکتا ہے، ان پھاڑوں میں دڑے ہوتے ہیں، گھاثیاں اور راستے ہوتے ہیں، اس حکمت عملی کا مقصد یہ بتایا گیا ہے کہ اس سے لوگ راہ پائیں، یعنی اپنے مقاصد کی تکمیل کر سکیں، لوگوں کو ایک جگہ سے دوسری جگہ جانا ہوگا، مختلف اطراف میں جانا ہوگا، تو اگر یہ پھاڑ دیوار بن جاتے تو وہ راستے بند ہو جاتے اور اس وجہ سے دوسرے علاقے الگ ہو جاتے اور یہ الگ ہو جاتے، چنانچہ اللہ تعالیٰ نے یہ انتظام بھی کیا کہ پھاڑوں کو اگر چہر زمین پر قابو رکھنے کے لیے جمادیا ہے، لیکن ان کو دیوار نہیں بننے دیا، بلکہ اس میں کثا کو رکھے، وہ بالکل سیدھے سیدھے نہیں ہیں، بلکہ کہیں اونچے ہیں کہیں نیچے ہیں، کہیں گھاثیاں ہیں، کہیں مٹھے ہیں۔

آسمان ایک محفوظ حجت

﴿وَخَعَلْنَا السَّمَاءَ سَقْفًا مَّخْفُظًا وَهُمْ عَنْ آيَاتِهَا مُغْرِضُونَ﴾

(الأنبياء: ۳۲)

(اور ہم نے آسمان کو ایک محفوظ حجت بنایا لیکن یہ لوگ ان کملی

نشانیوں کے بعد بھی اعراض کرتے ہیں)

آسمان و زمین کی تخلیق اور زمین پر پہاڑوں کے رکھنے کا تذکرہ کرنے کے بعد بتایا کہ یہ بھی غور کرنے کا مقام ہے کہ ہم نے آسمان کو ایک محفوظ چھپت کی حشیت دی ہے، آسمان زمین پر چھپت کی طرح سایہ فکن ہے، لیکن لوگوں کا حال یہ ہے کہ وہ اللہ کی ان محلی ہوئی نشانیوں سے اعراض کرتے ہیں، یعنی ان کو نظر انداز کرتے ہیں، جب کہ یہ سب چیزیں اس بات کی علامات ہیں کہ اس کے ذریعہ آدمی اللہ تعالیٰ کی معرفت تک پہنچ سکتا ہے، جو چیزیں نظر آرہی ہیں وہ خود بتارہی ہیں کہ ان کا بنا نے والا کوئی ہے، جس نے بہت ہی مناسب اور ایک مقصد کے مطابق ان کو بنایا ہے، اور پھر ان سب کو چلا بھی رہا ہے، لیکن افسوس کہ یہ لوگ اس کے بعد بھی اعراض کرتے ہیں۔

قری اور سمی نظام

﴿وَهُوَ الَّذِي خَلَقَ اللَّيْلَ وَالنَّهَارَ وَالشَّمْسَ وَالْقَمَرَ كُلُّ فِي
فَلَكِ يَسْتَحْوِنُ﴾
(الأنبياء: ۳۳)

(اور وہی ہے جس نے رات و دن بنایا، سورج چاند کو بنایا اور ان میں سے ہر ایک اپنے اپنے دائرہ میں چکر لگا رہا ہے)

اس آیت میں بتایا جا رہا ہے کہ اللہ تعالیٰ ہی کی ذات ہے جس نے دن بھی بنایا اور رات بھی بنائی، سورج بھی بنایا اور چاند بھی بنایا، اور ہر ایک اپنے دائرہ کے اندر رواں دواں ہے، ہر ایک تیر رہا ہے، جیسے پانی میں کوئی چیز تیرتی ہے، اسی طرح فضا میں یہ چاند اور سورج تیر رہے ہیں، یعنی اس میں برابر یہ گردش کر رہے ہیں، اور رات و دن اپنے اسی نظام کے مطابق آجاتے ہیں، ایسا نہیں ہے کہ ہزاروں سال میں رات کا وقت بڑھ جائے یا دن کا وقت بڑھ جائے، بلکہ جتنا وقت اللہ نے رات کے لیے رکھا ہے اور جتنا وقت دن کے لیے مقرر کر رکھا ہے، اسی طرح ہزاروں سال سے وہ اپنی حالت پر باقی ہے، اس میں ایک منٹ کا بھی فرق نہیں ہے، اور ان سیاروں میں سے ہر ایک اپنے اپنے دائرہ میں چکر لگا رہا ہے ہیں، اللہ تعالیٰ نے ان کے جو دائرے بنائے ہیں وہ ہر ایک کے الگ الگ ہیں، چاند کا دائرہ الگ ہے، سورج کا دائرہ الگ

ہے، اگر یہ دائرے بدل جائیں تو پورا نظام چوپٹ ہو جائے گا، ظاہر ہے کہ قمری اور مشی سال میں گیارہ روز کا تقریباً فرق ہوتا ہے، اور یہ فرق ایک حساب سے ہوتا ہے، اس سے جائز ہے گری کا نظام الگ بنتا ہے اور دوسرا نظام جو عبادات کا نظام ہے وہ الگ بنتا ہے، اللہ تعالیٰ نے ان دونوں کا نظام الگ رکھا ہے۔

انسانی کمزوری

وَمَا جَعَلْنَا لِبَشَرٍ مِّنْ قَبْلِكَ الْخُلْدَ أَفَيْأَنْ مُّتْ فَهُمْ

الْحَالِئُونَ (الأنبياء: ۳۴)

(اور ہم نے کسی انسان کے لیے تم سے پہلے ہمیشہ رہنے کا نظام نہیں رکھا تو کیا ایسا ہے کہ آپ کا انتقال ہو جائے اور یہ سب ہمیشہ رہیں)

آدمی کی کمزوری یہ ہے کہ وہ یہ سمجھتا ہے کہ ہم ہمیشہ زندہ رہیں گے، حالانکہ ایسا نہیں ہے، کسی کے لیے اللہ تعالیٰ نے دنیا میں ہمیشہ کی زندگی نہیں رکھی ہے، ایسا نہیں ہے کہ نہ یہ دنیا ختم ہو اور نہ آدمی مرے، بلکہ سب کو ایک متعین مدت پوری کر کے اس دنیا سے جانا ہے، اور وہ مدت ہر ایک کی اللہ تعالیٰ نے مقرر کی ہے، اسی لیے اس آیت میں یہ بات واضح کروی گئی کہ اللہ تعالیٰ نے کسی انسان کے لیے ہمیشہ رہنے کا نظام نہیں رکھا، لہذا جو لوگ یہ سوچتے ہیں کہ حضور ﷺ ان کی بات نہیں مان رہے ہیں اور دعوت دیتے چلے جا رہے ہیں، ہم ان کو مار بھی نہیں سکتے البتہ جو تکلیف پہنچانے کا نظام ہے وہ پہنچا رہے ہیں، لیکن آپ کی دعوت ختم نہیں ہو رہی، تو کچھ دن انتظار کر لیں، پھر جب ان کا انتقال ہو جائے گا، اس کے بعد ہمیں چھٹی مل جائے گی، چنانچہ ان کے اسی خیال کو رد کرتے ہوئے فرمایا کہ تمہارا بھی تو انتقال ہو جائے گا، یعنی اگر یہ زندہ نہیں رہیں گے تو تم بھی تو زندہ نہیں رہو گے، لہذا یہ سوچنا کہ ختم ہو جائیں گے، اور ہمیں عافیت حاصل ہو جائے گی بے کار ہے، کیونکہ ایسا کوئی قانون نہیں کہ نبی کا انتقال ہو جائے اور یہ سب ہمیشہ زندہ رہیں، اس لیے کسی کا بھی یہ خیال کرنا کہ کسی کے انتقال سے دعوت کا کام ختم ہو جائے گا غلط خیال ہے، حقیقت یہ ہے کہ انتقال ان کا بھی ہو گا اور نبی کا بھی ہو گا۔

موت و زندگی کا نظام

﴿كُلُّ نَفْسٍ ذَاقَةُ الْمَوْتِ وَنَبْلُوكُمْ بِالشَّرِّ وَالْخَيْرِ فِتْنَةً وَإِلَيْنَا تُرْجَعُونَ﴾
(الأنباء: ۳۵)

(ہر شخص کو موت کا مزراچ کھنا ہے اور ہم تم کو آزمانا چاہتے ہیں شرو خیر سے اور تم سب ہمارے پاس لوٹ کر آؤ گے)

خدائی قانون یہ ہے کہ ہر شخص کو موت کا مزراچ کھنا ہے، جو بھی اس دنیا میں آیا ہے اس کو موت کے مرحلے سے گذرنا ہے، اللہ تعالیٰ نے موت و زندگی کا نظام اس لیے رکھا ہے کہ انسانوں کو آزمائے، اسی لیے فرمایا گیا کہ ہم انسانوں کو تکلیف اور شر و خیر سے آزماتے ہیں، یعنی تم انسانوں کو صرف زندگی نہیں دے رہے ہیں، بلکہ جب زندگی دے رہے ہیں تو اس میں تم کو مختلف حالات سے بھی گذرنا پڑے گا، انہیں حالات سے تمہاری آزمائش ہو گی، تم کو مصیبتوں بھی پیش آئیں گی، راحتیں بھی پیش آئیں گی، تم کو پسندیدہ باتیں بھی پیش آئیں گی، ناپسندیدہ باتیں بھی پیش آئیں گی، اور فرمایا گیا کہ بھی چیز ہم دیکھنا چاہتے ہیں، ہم نے جو تم کو زندگی ہے یا اسی مقصد سے دی ہے کہ تم کو جانچیں، تاکہ تمہاری جو خواہشات ہیں، تمہارا جو مزاج ہے، تمہارے جو مقاصد ہیں وہ چھپے نہ رہیں، بلکہ وہ سب ہمارے سامنے آجائیں، اور یہ چیزوں سامنے جسمی آسکتی ہیں جب انسان پر ذمہ داری ڈالی جائے، تبھی یہ پتہ چلے گا کہ آدمی اس کو پورا کر سکتا ہے یا نہیں، اگر ذمہ داری نہیں ڈالی گئی تو انسان کی صلاحیت کا پتہ نہیں چلے گا، یہ قاعدہ ہے کہ اگر کسی کی ذہانت کا پتہ کرنا ہو کہ وہ کتنا ذہین ہے، تو آپ اس کے سامنے کوئی مسئلہ رکھئے کہ وہ اس مسئلہ کو حل کر سکتا ہے یا نہیں، لہذا جیسا وہ حل کرے گا اسی حساب سے اس کی ذہانت کا پتہ چلے گا، کوئی کام اس کے پر درست مجھے جب وہ اس کام کو کرے گا تبھی اس کے متعلق پتہ چلے گا کہ یہ کام کرنے میں کتنا کامیاب اور ناکام ہے، اسی طرح اللہ تعالیٰ نے انسان کو مختلف طریقوں سے آزمایا، اور فرمایا کہ ہم تم کو شر و خیر دونوں سے آزماتے ہیں، اور آزمانے کا مقصد بھی ہے کہ تمہاری صلاحیتوں کا علم ہو سکے۔

اس کے بعد فرمایا کہ اس دنیوی زندگی کے بعد تم سب ہمارے پاس ہی لوٹ کر آؤ گے، یعنی ایسا نہیں ہے کہ تم کو اس دنیا میں اللہ تعالیٰ نے آزمائے کے واسطے تکلیف و آرام میں رکھا اور اس کے بعد تم ختم ہو گئے، بلکہ فرمایا کہ تم سب ہمارے پاس اپنا حساب لے کر آؤ گے، اس دن معلوم ہو گا کہ تم نے شر کے موقع پر کیا کیا ہے اور خیر کے موقع پر کیا کیا ہے، اس دنیا میں تم کو شر کے حالات بھی پیش آئے ہیں اور خیر کے حالات بھی پیش آئے ہیں، اس میں تمہارا رویہ کیا رہا ہے، تم نے شر کو کس طرح دور کیا ہے، شر سے تمہارا کیا معاملہ ہوا ہے اور خیر سے کیا معاملہ رہا ہے۔

رحمان کے منکر

**فَوَإِذَا رَأَكُ الظَّيْنَ كَفَرُوا إِن يَتَحْلُونَكَ إِلَّا هُنُّوا أَهْنَدَا الَّذِي
يَذْكُرُ الْبَهْتَكُمْ وَهُمْ بِذِكْرِ الرَّحْمَنِ هُمْ كَافِرُونَ** (الأنبياء: ۳۶)
(اور یہ کفر کرنے والے جب بھی آپ کو دیکھتے ہیں تو یہ آپ کا مذاق
بناتے ہیں، (اور کہتے ہیں) کیا بھی ہے وہ آدمی جو تمہارے خداوں
کا ذکر کرتا ہے، حالانکہ وہ خود رحمان کے ذکر کے منکر ہیں)

مرشکین کے متعلق کہا جا رہا ہے کہ ان کا حال یہ ہے کہ سارے حقوق ان کے سامنے ہیں، اس کے بعد بھی یہ اعراض کرتے ہیں اور زندگی کو انہوں نے ایک تختہ یا ایک تفریح کی چیز سمجھ رکھا ہے، حالانکہ ایسا نہیں ہے، بلکہ یہ زندگی ان کو آزمائے کے لیے ہے، تاکہ یہ پتہ چلے کہ کون انسان کتنا گمراہ ہے، کتنا وہ لائق ہے اور کتنا نالائق ہے، اس بات کو ثابت کرنے کے لیے اللہ تعالیٰ نے انسان کو زندگی دی ہے، اور زندگی کی جو مقدار ہے اور زندگی کی جو مدت ہے اس کو بھی اسی حساب سے اللہ نے متین کیا ہے تاکہ یہ معلوم ہو جائے کہ یہ آدمی کیسا ہے، کس مقصد کا ہے، اپنی خواہش پر کتنا چلتا ہے اور اپنے خالق و مالک کی بات پر کتنا چلتا ہے۔

مرشکین کے متعلق بیان کیا کہ ان کا حال یہ ہو گیا ہے کہ ماننا تو بڑی بات ہے، یہ آپ ﷺ کو پریشان کرتے ہیں، جب بھی کفار آپ کو دیکھتے ہیں تو آپ کا مذاق

باتے ہیں، آپ کو چڑھاتے ہیں، بجائے اس کے کہ بات کو سین اور مانیں، آپس میں یوں کہتے ہیں کہ کیا ہیکی وہ آدمی ہے جو تھارے خداوں کو برا بھلا کہتا ہے، جب کہ حقیقت یہ ہے کہ یہی کفار اپنے اصل خدا کا انکار کرنے والے ہیں۔

اس آیت میں اللہ تعالیٰ نے اپنے لیے رحمٰن کا لفظ استعمال کیا ہے، کیونکہ عرب اس لفظ سے بطور خاص چڑھتے تھے، اس لیے کہ رحمان کے بہت خصوصی معنی ہیں، مشرکین نبی ﷺ سے کہتے تھے کہ تم رحمان کے لفظ کو کیوں استعمال کرتے ہو، ایسا نہ کیا کرو، اسی لیے قرآن مجید میں ان کے اوپر طنز کرتے ہوئے فرمایا گیا کہ یہ لوگ رحمٰن کے ذکر کے مٹکر ہیں۔

انسانی مزاج

**﴿خُلِقَ الْإِنْسَانُ مِنْ عَجْلٍ سَأْرِيْكُمْ آيَاتِيْ فَلَا
تَسْتَعْجِلُونَ وَيَقُولُونَ مَتَى هَذَا الْوَعْدُ إِنْ كُنْتُمْ صَادِقِينَ﴾**
(الأنبياء: ۳۷-۳۸)

(انسان کو عجلت کے مزاج کا بنا یا گیا ہے، میں تم کو جلد ہی اپنی نشانیاں دکھاؤں گا بس تم جلدی مت کرو، اور وہ کہتے ہیں آپ کا وعدہ کب پورا ہو گا اگر تم چھے ہو)

یعنی کفار عجلت پسندی میں یہ کہتے ہیں کہ اے نبی (صلی اللہ علیہ وسلم)! آپ کا وعدہ کب پورا ہو گا، آپ جو ہم سے کہتے ہیں کہ اگر ہم آپ کی بات نہیں مانیں گے تو عذاب آئے گا، قیامت آئے گی، تو اگر آپ سچ ہیں تو یہ بتائیجے کہ آپ کا یہ وعدہ کب پورا ہو گا، یا آپ صرف وعدے ہی کرتے رہتے ہیں حقیقت کچھ نہیں ہے۔

انسان کے مزاج میں عجلت ہوتی ہے، وہ یہ چاہتا ہے کہ ہر چیز جلدی ہو جائے، جو چیز اس کو مطلوب ہوتی ہے اور اس کو جس چیز کا انتظار ہوتا ہے، تو وہ چاہتا ہے کہ فوراً یہ کام جلدی سے ہو جائے، اسی کے متعلق کہا گیا کہ انسان کا مزاج جلدی کرنے کا ہے، عذاب کے متعلق ان کو اتنی جلدی رہتی ہے کہ ہر وقت نبی سے کہتے ہیں کہ عذاب لے آؤ، اللہ

تعالیٰ فرماتا ہے کہ ہم تم کو ضرور اپنی نشانیاں دکھاویں گے بس تم جلدی مت کرو، ایک مدت بعد تم خود اپنی طرح دیکھ لو گے اور بات کو سمجھ جاؤ گے، ابھی ہو سکتا ہے کہ عجلت میں تم کچھ بات نہ سمجھتے ہو، لہذا عجلت کی ضرورت نہیں ہے، بلکہ ہماری اہم بات پر غور کرو۔

عذاب کی تشرع

﴿لَوْ يَعْلَمُ الَّذِينَ كَفَرُوا حِينَ لَا يَمْكُونُونَ عَنْ وُجُوهِهِمُ النَّارَ
وَلَا عَنْ ظُهُورِهِمْ وَلَا هُمْ يُنَصَّرُونَ إِلَّا بِأَنْ تَأْتِيهِمْ بَعْضَهُنَّهُمْ
فَلَا يَسْتَطِعُونَ رَدَّهَا وَلَا هُمْ يُنَظَّرُونَ﴾ (الأنبياء: ۳۹ - ۴۰)

(کاش! یہ لوگ جان لیتے جنہوں نے کفر اختیار کر رکھا ہے، جب یہ اپنے چہروں اور اپنی پیٹھ سے آگ کو ہٹانا سکیں گے اور نہ ہی ان کی کوئی مدد کرنے والا ہو گا، بلکہ وہ ان پر اچانک آئے گی (قیامت) تو وہ اس کو ہٹانہ نہیں سکیں گے اور نہ ہی ان کو مہلت دی جائے گی)

اس آیت میں بتایا جا رہا ہے کہ جو لوگ جلد عذاب آنے کا مطالبہ کرتے ہیں، اس کے متعلق ان کو علم نہیں ہے، ان کو معلوم ہونا چاہیے کہ یہ کوئی تفریغ یا کھیل نہیں ہے، یہ سمجھ لو کہ تم جس چیز کا مطالبہ کر رہے ہو، اور اس سے تم یہ جانتا چاہتے ہو کہ یہ نیماق کہہ رہے ہیں یا غلط، جب اس چیز میں تم بتلا ہو گے تو تمہاری ایسی حالت ہو گی کہ اگر تم اس حالت کے متعلق جان لیتے تو اس کا بھی دوبارہ سوال نہ کرتے، وہ وقت ایسا ہو گا کہ جب تم اپنے چہروں سے آگ کو ہٹانا سکو گے، جہنم کی آگ تھارے چہروں کی طرف بھر پور طریقہ سے آئے گی، وہ آگ صرف چہروں پر نہیں بلکہ پیٹھ پر بھی حملہ آور ہو گی، غرض کہ وہ وقت ہی ایسا ہو گا کہ انکار کرنے والوں کا کوئی مدد بھی کرنے والا نہ ہو گا، اور نہ ہی خدا کی طرف سے ان کی مدد ہو گی، اور ایسا تو ہے ہی نہیں کہ خدا کے علاوہ کوئی دوسرا ان کی مدد کر دے اور آگ کو ان سے ہٹادے، اور عذاب سے بچا دے، بس جب اچانک ان پر مصیبت آئے گی تو اس دن یہ سب بہوت رہ جائیں گے۔

اللہ تعالیٰ نے قیامت یا موت خدا کے دن کو نہیں رکھا ہے، وہ وقت اچانک آئے گا، جس کا آدمی کو اندازہ بھی نہیں ہوگا، جب وہ کھڑی آئے گی تو ایک دم سارے مجرمین گھبرا جائیں گے، جیسے کوئی بڑا واقعہ ایک دم بلا توقع پیش آجائے، اس سے آدمی مبہوت و بدحواس ہو جاتا ہے، اسی طرح قیامت بلا توقع و بلا اندازہ اچانک آئے گی اور ان کو مبہوت کر دے گی۔

جس عذاب میں وہ گرفتار ہوں گے، وہ اس دن اس کو ہٹانے سے استطاعت نہیں رکھیں گے، ان کے پاس سوائے برداشت کرنے اور بھکتنے کے کوئی حل نہ ہوگا، اور نہ ہی ان کو مہلت دی جائے گی، یعنی ایسا نہیں ہوگا کہ گرفت کے وقت ایک دو دن تھہر جائیں، بلکہ وہ اچانک آئے گی، ایسا کوئی نہ ہوگا جو آگ کی لپوش اور اس کے حملوں کو روک سکے، اور اس دن ایسا بھی نہ ہوگا کہ ظالمین کو مہلت دی جائے۔

استہزاۓ اکا نتیجہ

﴿وَلَقِدْ أَسْتَهْزِءَ بِرُّسُلِيْ مِنْ قَبْلِكَ فَحَاقَ بِالَّذِينَ سَخِرُوا مِنْهُمْ مَا كَانُوا يَهْبِطُونَ﴾
(الأنبياء: ۴۱)

(اور آپ سے پہلے بھی جو رسول آئے ہیں ان کا مذاق اڑایا گیا تو جن لوگوں نے مذاق بنایا تھا ان کو عذاب نے گھیر لیا، ان چیزوں کے نتیجے میں جو وہ مذاق کرتے تھے)

نبی اکرم ﷺ سے کہا جا رہا ہے کہ یہ پہلے بھی ہوتا رہا ہے، اللہ کے پیغمبر آئے ہیں اور ان کی قوموں نے ان کا مذاق بنایا ہے، پھر ان کا انجام یہ ہوا کہ جب بات حد سے تجاوز کر گئی تو ان پر ان کی بد اعمالیوں کے نتیجے میں اللہ کا عذاب آیا، کیونکہ وہ نبی کے ساتھ مذاق کرتے تھے، ان کو تفریق کا سامان سمجھتے تھے، لیکن ان لوگوں کو اس وقت اندازہ نہ تھا کہ تم کس چیز کا مذاق اڑا رہے ہیں، نہ ہی ان کو یہ معلوم تھا کہ جب وہ چیز پیش آئے گی تو سوائے افسوس اور مبہوت رہنے کے کوئی نتیجہ نہ ہوگا، اور ان کو وہ چیز بمری

طرح گھیر لے گی جس کا وہ مذاق اڑاتے تھے۔

خدا کا نظام حفاظت

﴿فَلْ مَنْ يَكْلُوْكُمْ بِاللَّيْلِ وَالنَّهَارِ مِنَ الرَّحْمَنِ بَلْ هُمْ عَنْ ذِكْرِ رَبِّهِمْ مُغَرِّضُونَ﴾ (الأنبياء: ۴۲)

(اے نبی کہہ دیجئے کہ تم کو دن و رات میں مشکلات سے کون حفظ رکھتا ہے رحمٰن کے علاوہ، حقیقت یہ ہے کہ وہ اپنے رب کے ذکر سے اعراض کرتے ہیں)

اللہ تعالیٰ اپنے نبی محمد مصطفیٰ ﷺ کے ذریعہ مشرکین سے یہ سوال کر رہا ہے کہ اللہ تعالیٰ کی ذات کو چھوڑ کر ایسا کون ہے جو تمہاری حفاظت کرتا ہے اور تم کو مصائب و مشکلات اور پریشانیوں سے بچاتا ہے، گویا اللہ تعالیٰ یہاں ہر انسان کو اس بات کی طرف توجہ دلارہا ہے کہ یہ زندگی کفتوں اور پریشانیوں اور خطرات کی زندگی ہے، اگر کوئی آدمی اس زندگی پر غور کرے تو یہ زندگی ہر وقت خطرات میں گھری ہوئی ہے، لیکن اللہ تعالیٰ کی مدد کی وجہ سے امن کے ساتھ کام ہو رہا ہے، اور سلامتی کے ساتھ لوگ زندگی گذار رہے ہیں، اس لیے کہ اللہ تعالیٰ نے اس دنیا کی زندگی میں یہ معاملہ کیا ہے کہ مومن ہو یا کافر ہو دونوں کو ہوتیں ملیں گی، اللہ تعالیٰ ان دونوں کو وہ ساری چیزیں دے گا جن کی دنیا میں ضرورت ہوتی ہے، یہی وجہ ہے کہ سارا نظام سکون کے ساتھ چل رہا ہے، ورنہ اگر غور کیا جائے تو ایک ایک چیز خطرہ کی ہے، یوں بھی ہم اور آپ دیکھتے ہیں کہ مرد کوں پر چنان خطرہ سے خالی نہیں، دریاؤں میں نہانا خطرہ ہے، راتوں میں چنان خطرہ ہے، غرض کہ کتنے ایسے خطرات ہیں جن سے انسان ہر وقت گمراہوا ہے، ممکن ہے کہ کہیں کسی کے بستر کے پاس رات میں سانپ نکل آئے، اس بات کی کیا گاہری ہے کہ کہیں سانپ نہیں نکل سکتا، اسی طرح مردک پر حادثہ ہو جائے تو کیا گاہری ہے کہ حادثہ نہ ہو، جب کہ گاڑیاں اس طرح مل کر نکلتی ہیں کہ اگر زرا بھی ڈرائیور کا دماغ بہک جائے تو پوری گاڑی صاف ہو جائے، اسی طرح کتنے ایسے موقع

ہوتے ہیں جہاں آدمی کا پیر پھل سکتا ہے، اور اگر پیر ذرا سا بھی ثیڑھا ہو جاتا ہے تو آدمی گر جاتا ہے، اور گرنے میں بعض مرتبہ اسکی چوٹ لگتی ہے کہ وہیں حادثہ ہو جاتا ہے، کتنے حادثے اپنے ہیں جو صرف گرنے سے ہو گئے، تو اگر آپ خطرات کو دیکھیں تو معلوم ہو گا کہ یہ زندگی خطرات سے بالکل بھری ہوئی ہے، قدم قدم پر خطرہ ہے، لیکن لوگ اُمن کے ساتھ کیوں رہ رہے ہیں؟ کون ہے جوان کی حفاظت کرتا ہے، یا پھر انسان خود اس لاائق بن گیا ہے کہ وہ اپنی حفاظت کر سکے؟ ایسا نہیں ہے، بلکہ انسان کتنے ہی انتظامات کرے، تب بھی وہ خطرے سے باہر نہیں ہے، اسی لیے اللہ تعالیٰ نے یہ معلوم کیا کہ ان سے پوچھو کہ تمہیں جو راحت مل رہی ہے، تمہاری جو حفاظت ہو رہی ہے، یہ کون کرتا ہے؟ تم رحمان یعنی اللہ کے مخالف ہو، رحمان کے لفظ کے حوالہ سے تم مخالفت کرتے ہو، تو پھر کون تمہاری حفاظت کرتا ہے۔

اس کے بعد فرمایا کہ ان لوگوں کا حال تو یہ ہے کہ یہ ہر جنز کو سوچتے ہیں لیکن اللہ تعالیٰ کو نہیں سوچتے کہ وہی ساری کائنات کا نظام چلا رہا ہے، ہر شخص کی حفاظت کر رہا ہے، تمام خطرات سے بچا رہا ہے، وہ آدمی کو نظر نہیں آتا کہ اللہ تعالیٰ انسان کو کتنے خطرات سے بچاتا ہے، ہر وقت خطرہ پیش آتا ہے اور اللہ بچا دیتا ہے، اور ایسا بچاتا ہے کہ انسان کو یوں خیال ہوتا ہے کہ ہم بالکل خطرہ ہی میں نہیں ہیں، بلکہ ہم بالکل اُمن و عافیت کے ساتھ ہیں، ہمیں کوئی خطرہ پیش نہیں آ رہا ہے، حالانکہ یہ حفاظت اس لیے ہے کہ اللہ تعالیٰ اس کو بچا رہا ہے، اسی کے متعلق کہا گیا کہ یہ کیوں ذہن میں نہیں آتا کہ ہمیں اللہ تعالیٰ بچاتا ہے، جب کہ ہم دیکھ رہے ہیں کہ خطرات اتنے زیادہ ہیں، جن سے پچھا مشکل ہے، کبھی بھی وہ خطرات پیش بھی آ جاتے ہیں جن سے اللہ تعالیٰ یہ دکھا دیتا ہے کہ آدمی خود کتنے پانی میں ہے اور اس کی کیا قادر ت ہے، اگر کسی کے سر میں درد شروع ہو جائے تو بعض وقت آدمی ہر طرح کا علاج کرنے کو تیار ہو جاتا ہے اور درد پر قابو نہیں پاتا، اس سے اندازہ لگایا جا سکتا ہے کہ سب کچھ اللہ تعالیٰ کی حفاظت ہی سے ہوتا ہے، اسی لیے فرمایا گیا کہ اصل بات یہ ہے کہ یہ لوگ ہر بات سوچیں گے لیکن یہ

نہیں سوچیں گے کہ اللہ تعالیٰ کو یاد کریں اور اس کا شکر ادا کریں کہ وہ ہماری حفاظت کرتا ہے، وہی نظام چلا رہا ہے، ورنہ یہ نظام خود ہی ثبوت پھوٹ جائے گا۔

نظام دو طرح کے ہیں؛ ایک سیاسی نظام ہے اور دوسرا تمدنی نظام ہے، اگر اللہ تعالیٰ ان کی حفاظت نہ کرے تو یہ سب خود ٹوٹ پھوٹ کر ختم ہو جائیں گے، ٹینیں بڑی تیز رفتاری سے پڑی پر چلتی ہیں، ایشیانوں سے گذرتی ہیں، اگر ذرا بھی پڑی سے پھیلا اٹھ جائے تو پڑی سے بہتے ہی پوری گاڑی حادثہ کا شکار ہو جائے گی، لیکن حادثہ کیوں نہیں ہوتا؟ جب کہ لاکھوں گاڑیاں ہر وقت چل رہی ہیں اور ایسے لاکھوں مواقع آرہے ہیں، مگر ایسا نہیں ہو رہا ہے، یہ یوں ہی اتفاقی بات نہیں ہے، انسان خود ڈرائیور کی ٹکل میں کیا کر سکتا ہے، بلکہ یہ سب اللہ تعالیٰ کی طرف سے حافظی نظام ہے، لیکن آدمی یہ نہیں سوچتا کہ یہ سارا نظام اللہ تعالیٰ ہی چلا رہا ہے اور ہم کو خطرات سے وہی بچا رہا ہے، بعض مرتبہ ایسے خطرات پیش آتے ہیں کہ ان سے صاف اندازہ ہو جاتا ہے کہ بال برابر کا فرق ہو گیا ورنہ اس وقت حادثہ ہو جاتا، ہر شخص اپنی زندگی پر غور کرے تو اس کو آئندہ دس ایسے مواقع ضرور نظر آئیں گے کہ بال برابر کا فرق ہو گیا اور وہ نجیگیا، یہ اتفاقاً نہیں ہوتا، کیونکہ معلوم ہونا چاہیے کہ کوئی چیز بھی اتفاقاً نہیں ہوتی، سب کچھ ایک بندھے ہوئے نظام پر چل رہا ہے، اور اللہ تعالیٰ خطرات دور کرتا ہے، دن و رات میں جو بھی خطرات انسان کو پیش آتے رہتے ہیں، ان سب سے محفوظ رکھتا ہے، مگر افسوس کی بات یہ ہے کہ مشرک لوگ اپنے رب کی یاد سے اعراض کرتے ہیں، اس سے گریز کرتے ہیں، اللہ تعالیٰ کے بارے میں نہیں سوچتے، اس کی طرف توجہ نہیں کرتے کہ اللہ تعالیٰ ان کو بچا رہا ہے، اسی نے ان کو حفاظت دی ہے۔

فرضی خداوں کا حال

﴿أَمْ لَهُمْ أَلِهَةٌ تَمْنَعُهُمْ مِّنْ دُورِنَا لَا يَمْسِطُّيُّونَ نَصَرَ أَنفُسِهِمْ

وَلَا هُمْ مُّنَا يُصْحِّبُونَ﴾ (الأنبياء: ۴۳)

(کیا وہ جوان کے خدا ہیں ان کو بچا سکتے ہیں ہمارے علاوہ، وہ تو خود اپنی

بھی مدد نہیں کر سکتے اور نہ ہماری طرف سے ان کا ساتھ دیا جاتا ہے)

فرمایا گیا کہ مشرکین نے جن کو خدا بنا رکھا ہے، اور جن کی یہ پوجا کرتے ہیں، کیا وہ ان کو خطرات سے بچا سکتے ہیں، دیکھا تو یہ گیا ہے کہ وہ خود اپنی بھی مدد نہیں کر سکتے، دوسروں کی مدد کیا کریں گے، یعنی جن معبدوں ان باطل سے مشرکین مانگتے ہیں اور ان کے سامنے ہاتھ جوڑ کر کھڑے ہوتے ہیں اور ان سے امیدیں قائم کرتے ہیں، کیا یہ ان کی مصیبت کو نیال دیں گے؟ ان کی ضروریات کو پورا کر دیں گے؟ حقیقت تو یہ ہے کہ یہ تو خود اپنی بھی مدد نہیں کر سکتے، اگر خداون پر کچھ مصیبت آجائے تو یہ اس کو بھی نہیں ہٹا سکتے، یا اگر ان پر کوئی پتھر گر جائے تو یہ اس سے اپنے کو نہیں بچا سکتے، معلوم ہوا نہ تو یہ خود اپنی مدد کر سکتے ہیں اور نہ ہی ہماری مدد سے بے نیاز ہو سکتے ہیں، یعنی یہ بھی ہماری مدد پر چل رہے ہیں اور ہمارے تالع ہیں۔

غفلت کا سبب

﴿بَلْ مَتَّعْنَا هُؤُلَاءِ وَآبَاءُهُمْ حَتَّىٰ طَالَ عَلَيْهِمُ الْعُمُرُ أَفَلَا

يَرَوُنَ أَنَا نَأْتَىٰ الْأَرْضَ نَنْقُصُهَا مِنْ أَطْرَافِهَا أَفَهُمُ الْغَالِبُونَ﴾

(الأنبياء: ٤٤)

(بلکہ بات یہ ہے کہ ہم نے ان کو اور ان کے باپ وادا کو لطف کے سامان دیئے ہیں یہاں تک کہ جب ان کی عمر طویل ہو گئی، کیا یہ نہیں دیکھتے ہیں کہ ہم زمین کو چھوٹا کرتے رہتے ہیں اس کے اطراف سے، کیا یہ ہمیشہ غالب ہی رہیں گے)

اللہ تعالیٰ نہ ماننے والوں کے متعلق نفیاتی بات کی طرف اشارہ کرتے ہوئے ذکر کرتا ہے کہ یہ لوگ ہم کو کیوں یاد نہیں کرتے اور کیوں جھوٹی چیزوں کے بیچھے لگے ہوئے ہیں؟ اور یہ لوگ انہیں جھوٹی چیزوں سے امیدیں لگا رہے ہیں جب کہ وہ چیزیں خود اپنی مدد نہیں کر سکتیں اور اس کے علاوہ یہ لوگ کتنے خطرات میں گمرے ہیں،

ان سے بھی ان کو ہم ہی بچاتے ہیں، نہ کہ ان کے یہ معبوود۔

فرمایا: اس سب کے پیچھے اصل مسئلہ یہ ہے جو کہ انسانی کمزوری بھی ہے کہ ہم نے ان کو جو آرام دیا ہے، جو لطف کے سامان دیئے ہیں، جس سے یہ فائدہ اٹھا رہے ہیں، ان کی زندگی خونگوار گذر رہی ہے، یہ آرام سے کھانپی رہے ہیں، ہر جگہ آجارتے ہیں، ان کے ساتھ رہ رہے ہیں، اس کا نتیجہ یہ ہوا ہے کہ یہ لوگ محض اپنی خواہش پوری کر رہے ہیں، اس عیش پسندی نے ان کو سب کچھ بھلا دیا ہے، ان کی دولت اور عیش نے ان کو غافل کر دیا ہے، یہ صرف اپنی راحت دیکھتے ہیں، راحت کے اسباب پر غور نہیں کرتے اور حالات کو نہیں دیکھتے، یہی وہ لوگ ہیں جو اپنی دولت کے غرور اور اس کے نشوٹ میں ہم سے دور ہوتے چلے گئے ہیں، یہاں تک کہ جب ان رنگ بازیوں میں ان کی عمر طویل ہو گئی، یہ لوگ عرصہ تک لطف اٹھاتے رہے، اچھی اور خوشحال زندگی گذارتے رہے، مزے میں عیش کرتے رہے اور لوگوں پر ظلم بھی کرتے رہے، فائدہ اٹھاتے رہے، اس کے بعد نتیجہ یہ ہوا کہ ان میں یہ غفلت پیدا ہو گئی، اور حقیقت پر غور کرنا ان سے چھوٹ گیا، بس ان کو جو فائدہ حاصل ہو رہا ہے اسی پر ان کی نظر رہتی ہے، چنانچہ غور کرنے کی دعوت فکر دیتے ہوئے فرمایا گیا کہ یہ لوگ حالات کو دیکھیں، حالات بدلتے رہتے ہیں، اس وقت جو یہ عیش میں ہیں، تو کیا ہمیشہ ان کے باپ دادا عیش ہی میں رہے ہیں؟ ان کو چاہیے کہ یہ دیکھیں کہ حالات میں تبدیلی بھی ہوتی رہتی ہے، کیا یہ نہیں دیکھتے کہ زمین میں ہم کی پیدا کرتے چلے جارہے ہیں، اس کے اطراف کو ہم گھٹاتے چلے جارہے ہیں، یعنی یہ نہیں دیکھ رہے ہیں کہ اسلام بڑھ رہا ہے اور اس کے علاقے پھیلتے چلے جارہے ہیں، اور ان کے علاقے تنگ ہوتے چلے جارہے ہیں، اس کے علاوہ اس حقیقت پر ہر کوئی نظر ڈال سکتا ہے کہ دنیا میں تبدیلی ہوتی رہتی ہے، یہاں حالات نہیں رہتے، کتنے ملک ہیں جو ثبوت کرنے بن گئے، کتنے علاقے پھیل گئے، کتنے کم ہو گئے، جنگیں ہو رہی ہیں، اس میں لوگ ایک دوسرے کے علاقے کو قبضے

کر لیتے ہیں، ایک دوسرے کے علاقے کو چھوٹا کر دیتے ہیں، اسی کے متعلق فرمایا کہ ہم زمین کو اس کے اطراف سے چھوٹا کرتے رہتے ہیں، یعنی ہمارے حکم سے ایسے حالات آتے رہتے ہیں کہ لوگوں کی حکومتیں چلی جاتی ہیں، لوگوں کے علاقوں پلے جاتے ہیں، اور دوسروں کے پاس آجاتے ہیں، معلوم ہوا صل طاقت ہماری ہے، تو ان لوگوں کو غور کرنا چاہیے کہ کیا یہ لوگ ہمیشہ غالب رہیں گے، یعنی اگر اس وقت ان کو غلبہ حاصل ہے، مثلاً: مکہ والے یہ سمجھتے ہیں کہ ہم مکہ کے بادشاہ ہیں، ہم مکہ میں جو چاہیں کریں، مسلمانوں کو جتنا چاہیں پریشان کریں، تو ان کو سوچنا چاہیے کہ کیا یہ ہمیشہ غالب رہیں گے، اور ان کا اقتدار عروج پر رہے گا، کیا ان کو تاریخ کا اندازہ نہیں ہے کہ حکومتیں آتی ہیں اور چلی جاتی ہیں، بادشاہ ہوتے ہیں اور ختم ہو جاتے ہیں۔

مشرکین کی مثال

﴿ قُلْ إِنَّمَا أَنْذِرْتُكُمْ بِالْوَحْيٍ وَلَا يَسْمَعُ الصُّمُ الدُّعَاءَ إِذَا مَا يُنذَرُونَ ﴾
(الأنبياء: ۴۵)

(آپ ان سے کہہ دیجئے کہ میں تم کو ڈرارہا ہوں (اللہ کی طرف سے) وہی کی بنیاد پر لیکن جو بہرہ ہو وہ آپ کی آواز کو نہیں سنے گا) نبی اکرم ﷺ سے کہا جا رہا ہے کہ آپ ان سے کہہ دیجئے کہ میں تم سے جواب میں کہہ رہا ہوں یا اپنی طرف سے نہیں کہہ رہا ہوں، بلکہ اللہ کی طرف سے یہ وہی کے ذریعہ مجھ کو بتائی گئی ہیں جو سب کامال کے ہے اور ہر چیز دیکھ رہا ہے، اسی کی طرف سے مجھ کو سب کچھ بتایا گیا ہے، ہم تم سے جواب میں بھی کہہ رہے ہیں، یہ اللہ کی طرف سے کہہ رہے ہیں اور تمہارے فائدہ کے لیے کہہ رہے ہیں، لیکن فرمایا کہ جو لوگ بہرے ہو گئے ہوں اور وہ کچھ سنتے ہی نہ ہوں، تو وہ آپ کی بات بھی نہیں سنیں گے، آپ ان کو آواز دیجئے گر جو بہرہ ہے وہ آپ کی آواز نہیں سنے گا، بہرہ کا مطلب یہ ہے کہ وہ لوگ آپ ﷺ کی بات نہ سنتے ہیں اور نہ سمجھتے ہیں تو بہرے ہی ہیں، کیونکہ بہرے اور ایسے آدمی میں کوئی فرق

نہیں جو بات کونہ سمجھتا ہو، کسی انسان کو خطرہ سے ڈرایا جائے، اور وہ اس بات کو نہ سنے اور نہ سمجھے، اس سے کہا جائے کہ دیکھو خطرہ پیش آنے والا ہے، سامنے خندق ہے، رات کا وقت ہے، جہاں تم جا رہے ہو، تمہارے راستے میں خندق ہے، لیکن وہ اس کی کوئی پرواہ نہ کرے، تو نتیجہ یہ ہو گا کہ وہ اسی میں گرے گا، کیونکہ وہ بہرہ بنا ہوا ہے، حالانکہ جب کہا گیا تھا کہ سامنے خندق ہے تو اس کو ہوشیار ہو جانا چاہیے، خندق سے بچنے کی کوشش کرنی چاہیے، لیکن ایسا نہیں کیا تو اس کا مطلب یہ ہے کہ وہ بہرہ ہے، اسی طرح جب تم (مشرکین) کو بتا دیا گیا کہ تمہاری یہ زندگی تم کو جہنم میں لے جائے گی اور وہاں کی خندق میں گرائے گی، جس راستے پر تم چل رہے ہو، یہ راستہ منزل مقصود پر نہیں بلکہ کسی گز ہے میں گرائے گا، مگر تم سننے کو تیار نہیں، نتیجہ یہ ہو گا کہ تم بھی خندق میں گرو گے۔

غرض کہ مشرکین سے نبی ﷺ کی زبانی کہلایا گیا کہ ایسا نہیں ہے جو باقی میں کہہ رہا ہوں، یہ بغیر کسی تجربہ کی روشنی میں ہوں، بلکہ میں وہی کے ذریعہ تم کو ڈرارہا ہوں، اگر صرف میری بات ہوتی تو تم یہ کہتے کہ تمہیں زیادہ تجربہ نہیں ہے، تمہاری معلومات کم ہیں، لیکن ہم خدا کی طرف سے کہہ رہے ہیں جو ہر چیز سے واقف ہے، وہ جانتا ہے کہ تم جو زندگی گذار رہے ہو یہ تباہی کی طرف لے جانے والی ہے جس پر چل کر تم خندق میں گرو گے، اس لیے ہوشیار ہو جاؤ، لیکن مسئلہ وہی ہے کہ جو بہرہ بن گیا ہو یا بہرہ ہوتا وہ کوئی بھی آواز نہیں سنے گا، جب اس کو ڈرایا جائے گا، تب بھی وہ کچھ پرواہ نہیں کرے گا اور نہ ہی کوئی خطرہ محسوس کرے گا۔

خدا کی طاقت

﴿وَلَئِنْ مَسْتَهُمْ نَفْحَةٌ مِّنْ عَذَابٍ رَّبِّكَ لَيَقُولُنَّ يَا وَيْلَنَا إِنَّا كُنَّا ظَالِمِينَ﴾

(الأنبياء: ۴۶)

(اور اگر تمہارے رب کی طرف سے ان پر مصیبت کا کوئی ایک جھٹکا بھی آجائے تو وہ بھی نہیں گے کہ ہائے ہماری بد قسمتی! ہم واقعی غلط کام کر رہے تھے)

مشرک لوگوں کی کمزور حالت کا تذکرہ کرتے ہوئے کہا گیا کہ جب ان پر کوئی خطرہ پیش آجائے گا، خواہ دہ خطرہ چھوٹا ہو یا بڑا، اور مصیبت کا ایک جھونکا آجائے گا، تو ان کا حال یہ ہے کہ یوں تو بڑے اکثر رہے ہیں، غرور دکھا رہے ہیں، لیکن جب مصیبت آئے گی تو پھر روئیں گے، دراصل ہوتا یہی کہ جب مصیبت آتی ہے تو آدمی بد حواس ہو جاتا ہے، اور پھر اس کی سمجھ میں جو بھی تدبیر آتی ہے وہ کرتا ہے، روتا ہے اور پریشان ہوتا ہے، اسی کو فرمایا کہ ایک طرف تو ان کی یہ اکثر ہے کہ بات سننے کے لیے تیار نہیں ہیں، دوسری طرف یہ حالت ہے کہ اگر تمہارے رب کی طرف سے ان پر مصیبت کا ایک جھونکا آجائے تو اس وقت یہ روئیں گے اور چلانیں گے، اور کہیں گے ہائے ہم قسم کے بڑے خراب لکھے، واقعی ہم تو بہت غلط راست پر پڑے ہوئے تھے، ہم نے بہت ہی غلط کام کیا، آج ہم کو اس کا خمیازہ بھکننا پڑ رہا ہے۔

اللہ تعالیٰ نے یہاں مصیبت کی نسبت اپنی طرف کی ہے، جس سے یہ واضح ہو گیا کہ کسی چیز کا آنا اتفاقی بات نہیں ہے، بلکہ جو کچھ ہوتا ہے، اللہ کے کرنے سے ہوتا ہے، جو مصیبت آتی ہے وہ اللہ کے بھینجنے ہی سے آتی ہے، البتہ یہ ضرور ہے کہ مصیبت کا آنا بندوں کی بداعمالیوں کا نتیجہ ہوتا ہے۔

میزان عدل

وَنَصْعُ الْمَوَازِينَ الْقِسْطَ لِيَوْمِ الْقِيَامَةِ فَلَا تُظْلَمُ نَفْسٌ شَيْئًا
وَإِنَّكَانَ مِثْقَالَ حَبَّةٍ مِّنْ خَرْدَلٍ أَتَيْنَا بِهَا وَأَكَفَى بِنَا
حَسَابِيْنَ
(الأنبياء: ۴۷)

(اور قیامت کے روز ہم ان کے اعمال کو منصفانہ طریقہ سے تولیں گے تو کسی کے ساتھ بھی زیادتی نہیں ہو گی، اور اگر رائی کے دانے کے برابر بھی کوئی عمل ہو گا تو ہم اس کو لے آئیں گے اور ہمارا حساب لگانا بالکل کافی ہو گا)

دنیا کا حال ذکر کرنے کے بعد فرمایا کہ آخرت میں ہم با قاعدہ لوگوں کے اعمال تو نئے کے لیے ترازو کا استعمال کریں گے، جو بہت ہی منصفانہ طریقہ سے لوگوں کے اعمال تو لے گی، کس کا عمل کس درجہ کا ہے، کس کا عمل اچھا ہے، کس کا عمل خراب ہے، یہ سب وہ ترازو بتائے گی، پلے اٹھ جائے گا تو اس کا مطلب ہو گا کہ اس شخص کے پاس اعمال حسنہ یعنی اچھے اعمال نہیں ہیں، اور پلہ جھک جائے گا تو اس کا مطلب ہو گا کہ ان کے پاس اچھے اعمال ہیں، اس تو نے کے متعلق یہ بھی واضح کر دیا کہ اس دن کسی شخص کے ساتھ ذرا بھی زیادتی نہیں ہو گی، ایسا نہیں ہو گا کہ کسی کو بلا وجہ بغیر کسی جرم کے پکڑا یا جائے اور اس کو سزا دی جائے، بلکہ فرمایا کہ اگر رائی کے برابر بھی کوئی اچھا یا بُر ا عمل ہو گا تو ہم اس کو اسے سامنے لے آئیں گے، اور اس کو ترازو میں توں لیا جائے گا، اور اس دن ہمارا حساب لگانا بالکل کافی ہو گا، ہم اس دن پورا حساب لگائیں گے کہ کون سا عمل ہے، اس کی کیا جزا اور سزا ہے، چنانچہ جو سزا اور جزا کی مقدار مقرر ہے اسی کے مطابق بالکل کام ہو گا، ہم ہر ایک کوتول کر دکھادیں گے کہ دیکھو تمہارے اعمال ایسے ہیں، پھر ہم اس کا صحیح صحیح حساب لگائیں گے اور وہ حساب کافی ہو گا۔

تاریخ کی ایک زندہ مثال

﴿وَلَقَدْ آتَيْنَا مُوسَى وَهَارُونَ الْفُرْقَانَ وَضِيَاءً وَذِكْرًا لِّلْمُتَّقِينَ ☆ الَّذِينَ يَخْشُونَ رَبَّهُمْ بِالْغَيْبِ وَهُمْ مِنَ السَّاعَةِ مُشْفِقُونَ﴾
(الأنبياء: ۴۸ - ۴۹)

(اور یقیناً ہم نے موسیٰ اور ہارون کو فیصلہ کی چیز دی تھی اور وہ پرہیز گاروں کے لیے روشنی اور نصیحت تھی، جو بن دیکھے اپنے رب سے ڈرتے رہتے تھے اور وہ قیامت کا خوف رکھتے تھے)

اللہ تعالیٰ فرماتا ہے کہ تاریخ دیکھو تو معلوم ہو گا کہ تم سے کوئی نئی بات نہیں کبھی جا رہی ہے، بلکہ یہ ہمیشہ کبھی جاتی رہی ہے، تاریخ تمہارے سامنے ہے، اس کا مطالعہ کرو تو معلوم ہو گا کہ ہم نے موسیٰ و ہارون کو کتاب دی، جس میں ان لوگوں کے لیے

ہدایات اور روشنی تھی جو احتیاط کی زندگی گذارتے ہیں، یہاں پر حضرت موسیٰ وہارون علیہما السلام کی مثال پیش کی گئی، اس لیے کہ ان دونوں کا زمانہ قریب کا ہے، اور ان لوگوں کو ان کے متعلق بخوبی معلوم ہے کہ حضرت موسیٰ وہارون کے ساتھ کیا ہوا تھا، اور جب ان کی قوم نے ان کی بات نہیں مانی تو اس کا کیا نتیجہ ہوا تھا۔

اسی لیے فرمایا گیا کہ جو چیزیں ان کو عطا کی گئیں، وہ ان لوگوں کے لیے روشنی کا مینار تھیں جو احتیاط کی زندگی گذارتے تھے، جو اپنے رب سے بے دیکھے ڈر رہے تھے، اصل چیز ایمان بالغیب ہی ہے، یعنی جو چیز ہم نے اپنی آنکھ سے نہیں دیکھی وہ ہم نبی کے کہنے پر مان رہے ہیں، کیونکہ جب ایک سچا آدمی ہم سے کہرا رہا ہے تو ہم یہ کیسے کہہ دیں کہ یہ بات صحیح نہیں ہے، جب کہ وہ آدمی بالکل سچا ہے، ہمارا حال تو یہ ہے کہ ہم یہ سمجھ کر جھوٹے آدمی کی بات بھی مان لیتے ہیں کہ وہ کیوں جھوٹ بولے گا، دنیوی اعتبار سے ہمارا حال یہ ہے کہ اگر ہم کسی خیر خواہ یا تجربہ کار کی بات نہ مانیں تو ہم کو وہ ہو کر اداخانا پڑ جاتا ہے، تو آخرت کا معاملہ تو اس سے کہیں زیادہ حساس ہے، جس کے متعلق ایک نبی ہم کو خبر دیتا ہے، اگر دنیا میں ہم سے کوئی شخص کہے کہ تم جس راستے پر جا رہے ہو، وہاں درخت گر گیا ہے اور راستہ بند ہے، ادھرنہ جاؤ، اگر جاؤ گے تو پریشان ہو گے، لیکن آپ چلے جا رہے ہیں، جب پہنچ تو وہاں دیکھا کہ درخت گرا ہوا ہے اور راستہ بند ہے، چنانچہ اب واپس لوٹ رہے ہیں، اور افسوس کر رہے ہیں کہ واقعی پریشانی ہو گئی، اگر اس کی بات کو مان لیا ہوتا تو اچھا تھا، اب لوٹا پڑ رہا ہے، اور راستہ بھی لمبا ہو رہا ہے، اگر پہلے ہی چلے جاتے تو اچھا تھا، تو ظاہر ہے کہ یہ تمہاری غلطی تھی، جب تم سے بتا دیا گیا تھا کہ وہاں درخت گرنے سے راستہ بند ہے تو تم نے کیوں پرواہ نہیں کی۔

نبی کی بات کی اہمیت

اس سے یہ سمجھا جاسکتا ہے کہ جب ہم دنیا کے معاملات میں ایسا کرتے ہیں کہ اگر کوئی جھوٹا آدمی بھی کہہ دیتا ہے، تو ہم احتیاط برتتے ہیں کہ ہو سکتا ہے یہ صحیح کہرا رہا ہو،

گرچہ آدمی جھوٹا ہے لیکن اسکی بات کہہ رہا ہے کہ اس کے ہونے میں کوئی بعد نہیں، لیکن جب نبی ایک بات کہہ رہا ہے جس پر وہی آرہی ہے، جس کو تم نے اچھی طرح جانچ بھی لیا ہے کہ اس شخص نے کبھی جھوٹ نہیں بولا، اتنی لمبی زندگی میں اس کو کبھی جھوٹ بولتے نہیں دیکھا گیا، اس نے کبھی کسی کو دھوکہ نہیں دیا، کبھی غلط باتیں نہیں کہی، تو اس کی بات ماننے میں کیا تکلف ہو رہا ہے، وہ کہہ رہا ہے کہ آسمان سے اطلاع آرہی ہے لہذا تم غلط راستہ پر نہ چلو، مگر تم پرواہ نہیں کر رہے ہو، بات یہ ہے کہ تم دولت کے نشہ میں اس چیز کو بالکل بھولے ہوئے ہو، تم صرف عیش و آرام میں لگے ہو، جس کو تم چھوڑ نہیں سکتے، یعنی تم اپنے مزے کو نہیں چھوڑ سکتے، یہ جان رہے ہو کہ اس کا نقصان ہے، لیکن یہ کہہ کر نہیں دیتے ہو کہ جب نقصان ہو گا تب دیکھا جائے گا، اسی لیے کہا گیا کہ عیش و دولت کی وجہ سے غفلت پیدا ہوتی ہے اور پھر اس غفلت میں آدمی بات سنتا ہی نہیں ہے۔

مبارک کلام

فَوَهَّدَاهُ ذِكْرُ مُبَارَكٍ أَنْزَلَنَاهُ إِقْرَانُّمُ لَهُ مُنْكِرُوْنَ يَهُوَ (الأنبياء: ۵۰)
 (اور یہ ذکر (قرآن مجید) مبارک کلام ہے تو کیا تم اس کا انکار کرو گے)

مشرکین عرب قرآن مجید کی فصاحت و بلاغت سے مسحور تھے، وہ اندر سے یہ ماننے پر مجبور تھے کہ یہ کلام انسانی صلاحیتوں سے بالاتر ہے، اسی لیے فرمایا گیا کہ کیا تم اس کی تعلیمات کا انکار کرو گے، جب کہ تم اس کی بلاغت کو مان رہے ہو، یہ تسلیم کر رہے ہو کہ تمہاری شاعری اس کے سامنے گرد ہے اور اس میں جو باتیں بتائی جا رہی ہیں اس کو بھی تم مان رہے ہو، لیکن عجیب بات ہے کہ پھر بھی تم انکار کرتے ہو۔

ذکر انبياء

اللہ تعالیٰ نے سورہ انبياء میں مختلف انبياء کا حال بیان کیا ہے، اور یہ بتایا ہے کہ ان کو کیا مشکلات پیش آئی ہیں، اس سلسلہ میں پہلی بات یہ جانے کی ہے کہ نبوت کا سلسلہ جو قرآن مجید میں بیان کیا گیا ہے وہ حضرت نوح علیہ السلام سے شروع ہوتا ہے، گویا ایک طریقہ سے حضرت نوح علیہ السلام پہلے بڑے نبی گذرے ہیں، واضح رہے کہ انبياء میں ایک رسول ہوتے ہیں اور ایک نبی، نبی کا کام صرف یہ ہوتا ہے کہ اللہ تعالیٰ ان کو دھی کے ذریعہ جو غیب کی باتیں بتاتا ہے وہ لوگوں کو بتاتے ہیں، یعنی آخرت ہوگی، مرنے کے بعد جو کچھ ہو گا وہ سب بتاتے ہیں، اور رسول کا کام یہ ہے کہ وہ اللہ تعالیٰ کی جانب سے پیغام اور شریعت لاتا ہے، قرآن مجید میں رسولوں کا ذکر خاص طور پر کیا گیا ہے، انبياء تو اس کثرت سے آئے ہیں کہ وہ لاکھ سے زیادہ ہیں، اس لیے ان میں سب کا تذکرہ نہیں ہے، البتہ رسولوں کا تذکرہ بطور خاص موجود ہے۔

انبياء کی ذمہ داری

انبياء علیہم السلام نے دعوت کا جو کام کیا، اس کے متعلق قرآن مجید میں کئی جگہ ایسا ذکر آیا ہے کہ نبی کا کام یہ ہے کہ وہ بات کو لوگوں تک پہنچادے اور ان کو سمجھادے، اس کے بعد اس کا کام ختم ہو جاتا ہے، انبياء علیہم السلام کو دعوت کے کام سے جو مناسبت تھی، اس کے پیچھے بھی خاص اسباب تھے، کیونکہ اللہ تعالیٰ کسی کو یوں ہی نبی نہیں بتاتا ہے، بلکہ

پہلے سے اس کی شخصیت سازی ہوتی ہے، اس لیے کہ اللہ تعالیٰ نے دنیا کا نظام وسائل و ذرائع سے رکھا ہے، گرچہ یہ بات الگ ہے کہ اللہ تعالیٰ ہر چیز کو بغیر ذریعہ سے بھی کر سکتا ہے، کسی ذریعہ کی اس کو ہرگز کوئی احتیاج نہیں ہے، لیکن چونکہ دنیا کا نظام اللہ تعالیٰ نے انسانوں کا جائزہ لینے کے لیے بنایا ہے کہ اختیار ملنے پر وہ کیا کرتے ہیں، اختیار نہیں ہے تو جو بھی ہے وہ مجبور ہے، اس کے لیے ایک راستہ متعین ہے، جس کے علاوہ اس کے لیے کوئی دوسرا راستہ ہی نہیں ہے، لہذا اگر کسی کو منزل تک پہنچنا ہے تو اس سے کہا جائے گا کہ اسی راستے سے جاؤ، یہاں آدمی کو راستہ بدلنے کا اختیار نہیں ہے، کیونکہ دوسرا راستہ ہی نہیں ہے، اس لیے کسی سے یہ کہنا کہ اسی راستے سے جاؤ، اس کی ضرورت ہی نہیں ہے، کیونکہ وہاں کئی راستے نہیں ہیں، جن پر اختیار ہو، بلکہ ایک ہی راستہ ہے، ٹھیک اسی طرح اللہ تعالیٰ کی دیگر مخلوقات کا حال ہے، جن کو اختیار حاصل نہیں ہے، ان کو جس کام کے لیے اور جس مقصد کے لیے اللہ تعالیٰ نے بنایا ہے، وہ اس پر فطری طور پر مجبور ہیں، ان کا وہی مزاج ہے، لیکن یہ انسانوں کی خصوصیت ہے کہ اللہ تعالیٰ نے ان کا معاملہ ذرائع کے ساتھ رکھا ہے، یہ دنیا کا ایک نظام ہے، جس کو اللہ تعالیٰ نے انسان کے لیے بنایا ہے، اسی لیے دنیا کے اندر وہ ساری چیزیں اور سارے وسائل رکھ دیئے ہیں جن کی انسان کو ضرورت پڑ سکتی ہے، تاکہ وہ کسی کام کو یہ نہ کہے کہ ہم کیسے کر سکتے ہیں، وہ یہ عذر نہ پیش کر سکے کہ ضرور آپ نے ہم کو اختیار دیا تھا، مگر ہماری مجبوری یہ تھی کہ ہم کو فلاں چیز حاصل نہیں تھی، اس لیے ہم ایسا نہ کر سکے جس کا آپ نے حکم دیا تھا، اسی لیے زندہ رہنے کے لیے اور کام کرنے کے لیے جن وسائل کی ضرورت ہے، وہ سارے وسائل اللہ تعالیٰ نے زمین میں رکھ دیئے ہیں، اور کام کرنے کی صلاحیت کے جو پہلو ہیں، وہ سب بھی انسان میں رکھ دیئے ہیں، جس طرح آپ کسی سے کام لینا چاہتے ہیں تو اس کے لیے یہ ضروری ہوتا ہے کہ وہ اس کام سے واقف بھی ہو، مثلاً: اگر آپ لوہار سے بڑھتی کا کام لیں تو وہ نہیں کر سکتا، کیونکہ اس کو وہ کام جانا چاہیے، جو آپ اس سے لے رہے ہیں، اسی

طرح اللہ تعالیٰ کو انسان سے جو کام لیتا ہے، اللہ تعالیٰ نے اس کام کے کرنے کی اس میں صلاحیت بھی رکھی ہے۔

انسانی صلاحیتوں کا منبع

اللہ تعالیٰ نے انسانوں کو جو صلاحیت دی ہے، اس کا بڑا ذریعہ عقل اور علم ہے، اسی لیے اللہ تعالیٰ نے قرآن مجید میں جگہ جگہ علم و عقل کو نمایاں کیا ہے، علم کہتے ہیں؛ جانے کو یعنی آدمی کو بات معلوم ہو، جس بات کو اس کو انجام دیتا ہے، اس کی معلومات اس کو ہونا چاہیے، جب ہی وہ اس کو انجام دے گا، اللہ تعالیٰ نے انسان کے اندر معلومات کی صلاحیت رکھی ہے، اسی لیے شروع ہی میں فرشتوں کے سامنے یہ کہہ دیا گیا تھا کہ ہم نے انسان کو علم کے ساتھ بنا�ا ہے، اس کے علاوہ ایک دوسرا چیز اللہ تعالیٰ نے انسان کو عقل عطا فرمائی ہے، جو کام کرنے کی صلاحیت میں معاون ہوتی ہے، یعنی کام کو کیسے کیا جائے، اس میں عقل معاون ہوتی ہے، اور کیا کام کیا جائے، اس میں واقفیت کی ضرورت ہے، غرض کر علم و عقل دو چیزیں اللہ تعالیٰ نے انسان کو دیں اور پھر اس پر ذمہ داری ڈالی، جس کو ان دو چیزوں کی مدد سے انسان کر سکتا ہے۔

اللہ تعالیٰ نے اس ذمہ داری کی ادائیگی میں اس کے لیے جن چیزوں کی ضرورت تھی ان کا ذمہ خود لیا، اور اس کو زندہ رہنے کے لیے اور اپنی بقا کے لیے جن چیزوں کی ضرورت ہے ان کو زمین میں پہلے ہی رکھ دیا، اور کہا کہ اب حسب ضرورت اس کو نکالو اور استعمال کرو، اور وہ چیزیں جو اللہ تعالیٰ نے زمین میں نہیں رکھیں بلکہ باہر سے دی ہیں، وہ بھی اسی حساب سے مقرر کروی ہیں جس حساب سے انسان کی ضرورت ہے، مثلاً: بارش کا نظام ہے، پانی؛ جس پر ہماری زندگی کا انعام ہے، یہ سمندر سے ہزاروں میل کے فاصلے سے آتا ہے، یہ بھی پورا ایک نظام ہے، جو اللہ تعالیٰ ہی نے بنایا ہے، سمندر میں گرمی کی وجہ سے بھاپ نہیں ہے، وہ آگر فضائیں تھہر تی ہے، اور پھر وہ چھلتی جاتی ہے، اور پھر زمین کی کشش کے لحاظ سے ایک طرف چلتی ہے اور

ان علاقوں میں پہنچتی ہے جہاں پانی کی ضرورت ہے، پھر اللہ تعالیٰ یہ چاہتا ہے کہ وہاں پانی پہنچے، جس کی طرف صاف صاف قرآن مجید میں اشارہ موجود ہے کہ ہم جہاں چاہتے ہیں وہاں کے لیے فرشتوں سے کہتے ہیں کہ بادلوں کو لے جا کر برساو۔

دوا الہی نظام

اللہ تعالیٰ نے انسانی زندگی کو دو نظام پر رکھا ہے، ایک نظام ظاہر ہے جو ہمیں نظر آتا ہے، اس سے ہمارا سابقہ پڑتا ہے، ایک نظام اس کے پیچے ہے جو ہم نہیں دیکھتے، وہ اللہ کا حکم و فیصلہ ہے، ہر چیز میں اللہ کا فیصلہ اسی کے حکم کے مطابق ہوتا ہے، یہاری اسی کے حکم سے آتی ہے، لیکن ہم کو یہ معلوم ہوتا ہے کہ فلاں وجہ سے یہ یہاری آئی، خوشی کی بات ہوتی ہے، اور انسان کو کوئی راحت ملتی ہے تو ہم دیکھتے ہیں کہ فلاں سبب سے یہ راحت ملی، لیکن حقیقت یہ ہے کہ اس کے پیچے اللہ تعالیٰ ہی کا فیصلہ ہوتا ہے، جس کو ہم نہیں دیکھتے۔

ناشکری کا مفہوم

اللہ تعالیٰ یہ چاہتا ہے کہ تم جو چیزیں نہیں دیکھتے، وہ چیزیں ہم نے تم کو نہیں کے ذریعہ سے بتا دی ہیں، لیکن پھر بھی ان پر تم یقین کیوں نہیں کرتے، اس کا مطلب ہے کہ تم ہم کو نہیں مانتے، اگر مانتے ہو تے تو ہماری بات کو بھی مانتے، جب ہم تم کو بتا رہے ہیں کہ آخرت میں یہ یہ ہو گا، ہوشیار ہو جاؤ، اس کی تیاری کرو، مگر پھر بھی تم کیوں انتظام نہیں کرتے، اس کا مطلب یہ ہے کہ تم ہماری بات پر یقین نہیں کرتے، ہم پر تمہارا ایمان مکمل نہیں ہے، جب ہم کہتے ہیں کہ ہر چیز ہمارے کہنے سے ہوتی ہے، خود خود نہیں ہوتی، تو تم کو چاہیے کہ اس بات کو سمجھو، جب تمہیں خوشی حاصل ہو، یا کوئی نعمت ملے تو اس کا کیا مطلب ہوا؟ کیا وہ خود، خود تم کوں گئی؟ نہیں، بلکہ وہ نعمت ہم نے تم کو دی ہے، تو تم کو چاہیے کہ اس کا شکر ادا کرو، لیکن تمہارا حال یہ ہے کہ تم پھوٹے منھ سے بھی شکر نہیں ادا کرتے، اسی طرح جب تم کو تکلیف پہنچتی ہے وہ بھی ہمارے حکم سے ہوتی

ہے، تو تم یہ کیوں نہیں کہتے کہ اے! اللہ ہمیں یہ تکلیف پہنچی ہے اس کو دو فرمادے، ایسی ہٹ دھرنی کا صاف مطلب یہ لکھتا ہے کہ تم ہم پر یقین نہیں کرتے، تو اس سے بڑھ کر ناشکری کیا ہو سکتی ہے، جب کہ سب کچھ ہم ہی نے تم کو دیا ہے، تمہارے لیے ہر ہر چیز کا تمہارے فائدے کے لحاظ سے انظام کیا ہے، تمہیں یہ معلوم ہونا چاہیے کہ یہ ساری سہولتیں جو ہم نے تم کو دے رکھی ہیں ان کو ہم واپس بھی لے سکتے ہیں، لیکن اللہ تعالیٰ فرماتا ہے کہ چونکہ آزمائش کے لیے دنیا کا نظام بنایا گیا ہے، اس لیے فرمایا کہ ہم اس دنیا میں سزا نہیں دیں گے، یہاں تو ہم صرف تم کو سمجھائیں گے اور بتائیں گے، اگر تم نہ سمجھو گے تو پھر اس کے لیے آخرت رکھی ہے، جہاں تمہارے ساتھ کوئی رعایت نہ ہو گی۔

بعثت انبیاء علیہم السلام

اللہ تعالیٰ نے انسانوں کو اسی فرق کے سمجھانے اور اللہ تعالیٰ سے انسانوں کا رشتہ مضبوط کرنے کے لیے انبیاء کرام کا پورا نظام بنایا ہے، حضرت آدم علیہ السلام سے نبی اکرم ﷺ ان کا تسلسل رہا ہے، کاؤں گاؤں، بستی بستی چھوٹے بڑے نبی آئے، اللہ تعالیٰ نے ان میں فرق بھی رکھا ہے، جس علاقہ میں جیسی ضرورت ہوئی، اور جیسی قوم ہوئی اسی حساب سے اللہ تعالیٰ نے نبی بھیجے، ہر چیز اللہ تعالیٰ ہی کے کرنے سے ہوتی ہے، چنانچہ جب کوئی نبی مبعوث ہوتا ہے تو اللہ تعالیٰ اس نبی میں کام کرنے کی صلاحیت پہلے ہی سے رکھتا ہے، پھر باقاعدہ اللہ تعالیٰ اس کی مگرانی اور سرپرستی کرتا ہے، جب یہ چیز اللہ تعالیٰ کی طرف سے ہوتی ہے تو پھر نبی کی ہربات اللہ تعالیٰ ہی کی طرف سے ہوتی ہے، البتہ نبوت ملنے سے پہلے اس کی باتیں خود اسی کی ہوتی ہیں، لیکن اس کی طبیعت، اس کا مزاج اور اس کے حالات اس کے لیے اللہ تعالیٰ نے ایسا انظام کیا ہوتا ہے کہ انسان جو بہتر سے بہتر بات سوچ سکتا ہے، وہ بکیثیت انسان کے ایک نبی سوچتا ہے، کسی مسئلہ میں بہتر سے بہتر جو رائے قائم کی جاسکتی ہے، وہ رائے نبی قائم کرتا ہے، غرض کر ایک نبی انسانی صلاحیتوں کے اعتبار سے چوٹی پر ہوتا ہے، یعنی اس کے لیے اللہ

تعالیٰ ایسے حالات پیدا کرتا ہے کہ بہتر سے بہتر انسانی صفات جو کسی انسان میں پیدا ہو سکتی ہیں، وہ اس کے اندر پیدا ہو جاتی ہیں، لیکن اتنا ہے کہ وہ انسانی سطح پر ہی ہوتی ہیں، اور جب اللہ تعالیٰ نبوت دیتا ہے تو اس وقت پھر اس کو انسانی سطح سے اوپر کی چیزیں جاتی ہے، انسانی سطح کی چیزیں تو اس میں بہتر سے بہتر ہے ہی، لیکن نبوت ملنے کے بعد مزید اس میں اللہ کی طرف سے سر پرستی ہوتی ہے کہ تم یہ کرو اور یہ نہ کرو، چنانچہ اس کا درجہ بہت اونچا ہو جاتا ہے، وہ انسان ہوتے ہوئے بہت بلند ترین جگہ پر ہوتا ہے۔

انبیاء کے واقعات کا مقصد

سورہ انبیاء کی جن آیات میں حضرات انبیاء علیہم السلام کے واقعات بیان کیے گئے ہیں، یہ بہت ہی دور رس اشارے دیتے ہیں، اللہ تعالیٰ اپنے اور بندوں کے درمیان کے تعلق کو ظاہر فرماتا ہے، اور بار بار یہ بتاتا ہے کہ ہر چیز اللہ تعالیٰ کے اختیار میں ہے، وہ جو چاہتا ہے وہی ہوتا ہے، وہی سب کچھ کرتا ہے، لیکن بسا واقعات انسان دھوکہ میں آ جاتا ہے، اور وسائل و ذرائع کو اصل سمجھ لیتا ہے، جب کہ وسائل و ذرائع بھی اللہ تعالیٰ ہی نے رکھے ہیں، اس نے یہ نظام بنایا ہے کہ وہ انہیں سے کام کرتا ہے، لیکن اتنا طے ہے کہ اللہ تعالیٰ ہی کرتا ہے، جیسے ہم انسانوں میں اس کی مثالیں اللہ نے رکھی ہیں کہ ہم تکوار استعمال کرتے ہیں، ہم اوزار استعمال کرتے ہیں، تو جو کچھ بھی ہم استعمال کرتے ہیں وہ سب اوزار کر رہے ہیں، اسی طرح ہم سواری استعمال کرتے ہیں تو وہ ہم کو پہنچادیتی ہے، گویا وہ سواری ہمارے پہنچنے کا ایک ذریعہ بنتی ہے، لیکن چونکہ ہم آنکھوں سے دیکھتے ہیں کہ سواری ہمارے اختیار میں ہے، وہ خود سے نہیں پہنچا سکتی، ہم کتنی ہی خواہش کریں، کتنی ہی طلب ہو، لیکن وہ خود نہیں پہنچائے گی، جب تک آپ اس کو استعمال نہ کریں، تو خواہ کتنی ہی خواہش ہو، کتنا ہی گاڑی کے سامنے کھڑے ہو کر روئیں اور بجا جت کریں، مگر وہ نہیں پہنچا سکتی، اس لیے کہ بغیر کسی کے ہاتھ لگے یہ چیز اس کے اختیار میں نہیں، بلکہ وہ گاڑی بنانے والے کے نالع ہے، جس نے بنانے میں جس

حساب سے اس کے پر زے رکھے ہیں، وہ اسی حساب سے کام کریں گے، وہ اپنی طرف سے کچھ نہیں کریں گے، اسی طرح آپ نے پنچا چلا دیا تو وہ چلتا ہے گا، جب تک کہ آپ اس کو بند نہ کریں وہ ہوا دستار ہے گا، اور آپ کو فائدہ پہنچاتا رہے گا، مگر وہ خود کچھ نہیں کرے گا، کیونکہ وہ ایک ذریعہ ہے، غرض کہ جو کچھ بھی دنیا میں ہوتا ہے یہ سب ذرائع سے ہوتا ہے، لیکن ذرائع خود اختیارات نہیں رکھتے، بلکہ اللہ تعالیٰ آزمائش کے لیے ایک حد تک انسان کو ان ذرائع کے استعمال کرنے کا اختیار دیا ہے، جیسے کسی کو ایک وسیع مکان میں بند کر دیا جائے اور کہا جائے کہ تم اس کے اندر ہر جگہ جاسکتے ہو، مگر اس کے باہر نہیں جاسکتے، وہاں جانے کا اختیار نہیں ہے، البتہ یہاں کہیں بھی جائیے، کہیں بھی لیٹئے، آپ کو سب اختیار ہے، لیکن باہر کا اختیار نہیں ہے، اسی طرح ایک چھوٹے سے دائرہ میں انسانوں کو اللہ نے اختیار دیا ہے، تاکہ وہ یہ دیکھ سکے کہ انسان اختیار سے کتنا کرتا ہے اور کتنا نہیں، اختیار کی بنیاد پر وہ اپنی خواہش پر چلتا ہے یا اپنے رب کی پسند پر چلتا ہے، اب کیا چیزیں اللہ تعالیٰ کو ناپسند ہیں، ان کو بتا دیا گیا ہے کہ خالق و مالک کو کیا چیزیں پسند ہیں اور کیا چیزیں ناپسند ہیں، میں اب یہ دیکھنا ہے کہ آپ کی پسند اللہ کی پسند کے ساتھ کیا معاملہ کرتی ہے، چنانچہ اس کے لیے اللہ تعالیٰ نے ترازو و مقرر کر رکھی ہے، لہذا تم جو بھی عمل کرو گے وہ اس میں تلتا ہے، تاکہ معلوم ہو سکے کہ آپ نے اللہ کی پسند کو اپنی پسند پر تنتی ترجیح دی، ترجیح نظر آنے والی چیز نہیں ہے، لیکن حقیقت میں وہ وزن رکھتی ہے، چنانچہ آپ نے اپنی پسند کے مقابل اللہ تعالیٰ کی پسند کو جنتی ترجیح دی ہو گی، اس کا اتنا ہی وزن ہو گا، گویا اس کا وزن وہاں بنتا چلا جا رہا ہے، اسی وزن کے مطابق اللہ تعالیٰ حساب لے گا، حساب کرنے کا مطلب یہ ہے کہ اعمال کا کتنا وزن ہے اس کو تولا جائے گا، پھر اسی کے مطابق اللہ تعالیٰ اس کو جزا دے گا۔

اس سورہ میں انبیاءؐ کرام علیہم السلام کے جو واقعات بتائے گئے ہیں، ان کا یہی مقصد ہے کہ لوگوں کو ان کا اختیار اور ان کی حیثیت سے متعارف کرایا جائے، لوگ

یہ دیکھ سکیں کہ نبی کے ساتھ بھی اللہ تعالیٰ کا معاملہ انسانوں جیسا ہے، ان کے ساتھ فرشتوں والا کوئی معاملہ نہیں ہے کہ فرشتوں کو خدا اختیار بھی نہیں ہے، بلکہ وہ محض اللہ تعالیٰ ہی کی پسند پر چلتے ہیں، جیسے پنکھا آپ کے چلانے پر چلا ہے، اسی طرح فرشتے بھی اللہ جو چاہتا ہے وہی کرتے ہیں، میں اللہ تعالیٰ کا چاہنا کافی ہوتا ہے، یہاں تو ہم کو پھر بھی بیٹن دیا پڑتا ہے، لیکن اللہ تعالیٰ کو بیٹن دیانے کی بھی ضرورت نہیں ہے، بلکہ صرف اللہ تعالیٰ کا چاہنا کافی ہے، جو وہ چاہے کہ ہو جائے وہ ہو جائے گا، جس کا وہ حکم دے گا، فرشتے فروادہ کام کریں گے۔

ہر چیز میں اللہ تعالیٰ نے جو خصوصیات رکھدی ہیں وہ اس میں پائی جاتی ہیں، جیسے پنکھے کا کام ہوادیتا ہے، تو وہ ہوادے رہا ہے، اسی طرح آپ نے کوئی پودا لگایا، اب اس کا پروسیجر (Procedure) چلے گا، اس لیے کہ وہ اللہ تعالیٰ کا بنا یا نظام ہے، درخت کی اس میں کوئی خصوصیت نہیں ہے، کیونکہ وہ تابع ہے، اللہ تعالیٰ نے اس کا جو نظام مقرر کیا ہے وہی نظام چلے گا، اس کے علاوہ اگر آپ کچھ چاہیں تو نہیں ہو گا، لیکن اس سے ہٹ کر ایک دائرہ میں انسان کے چاہنے کا اللہ تعالیٰ نے اختیار کھا ہے، اسی اختیار کے استعمال کرنے کو ”اعمال“ سے تعبیر کیا جاتا ہے، انہیں کے وزن سے آدمی کے آخرت کے حالات متعین ہوں گے، اور وہاں کی زندگی متعین ہو گی۔

واقعات کے دورخ

آئندہ صفحات میں جو واقعات بیان کیے گئے ہیں، ان میں یہ بیان کیا گیا ہے کہ اللہ تعالیٰ نے جن کے لیے چاہا، ان کو انسانی طاقت سے زیادہ طاقت بھی دے دی، جیسا کہ حضرت سلیمان و داؤ علیہ السلام کا واقعہ میں آئے گا، اس میں بتایا گیا ہمیکہ وہ لو ہے کو موز دیتے تھے، حضرت سلیمان علیہ السلام کو اللہ تعالیٰ نے اسکی قدرت دی تھی کہ وہ ہوائی جہاز کی طرح چلے جاتے تھے، جب جہاز ایجاد نہیں ہوا تھا تو لوگوں کو اس

بات پر تجھب ہوتا تھا کہ وہ کیسے ہوا کے دوش پر اڑتے ہوں گے، لیکن اب یہ بات ہر ایک کو بخوبی سمجھ آتی ہے، گویا نئی ایجاداں ان چیزوں کی تقدیم کرتی ہیں جو قرآن مجید میں بتائی گئی ہیں، آج ایک معمولی سی ڈی کے اندر پورے پورے کتب خانے آگئے ہیں، جس کے بعد کرماں کا تین کو سمجھنا کیا مشکل ہے، پہلے لوگ سوچتے تھے کہ فرشتے کا نہ ہے پر کیسے بیٹھے ہیں، کہاں لکھ رہے ہیں، کیسے کاتب ہیں، کیا ان کے پاس کاغذ ہے، وہ کیسے سارے اعمال لکھتے ہیں، اور انسان کا جو حال و قال ہے وہ سب کیسے لکھ رہے ہیں، معلوم ہوا اس سب کا مطلب ہے کہ وہ ہماری ایک ایک چیز ریکارڈ کر رہے ہیں، اب آپ دیکھیں کہ ذرا سی ہی ڈی میں ساری تصویریں اور سب چیزیں آجائی ہیں، جس سے سمجھا جاسکتا ہے کہ لتنا اختیار اللہ تعالیٰ نے انسان کو دیا ہے، غرض کہ سب کے اعمال و احوال کرماں کا تین ریکارڈ کرتے ہیں، اور اللہ تعالیٰ ان کی ریکارڈ کی ہوئی یہی سی ڈی قیامت میں لوگوں کو دکھائے گا۔

قرآن مجید میں آتا ہے کہ اعمال نامہ ایک سی ڈی ہے جب یہ وہاں کھلے گی تو انسان دیکھے گا کہ ہم نے دنیا میں کیا کیا، تب اللہ تعالیٰ فرمائے گا کہ اب تم یہاں تھا رے ساتھ کیا معاملہ کیا جائے، ظاہر ہے کہ مجرم اپنا جرم کرتے ہوئے پکڑا گیا، اب مجرم کیا کہہ سکتا ہے، اگر کسی مجرم کو آپ جرم کی حالت میں پکڑ لیں تو وہ کیا کہے گا، صرف معافی کی خواہ مدد ہی کرے گا، یہ نہیں کہہ سکتا کہ ہم نے جرم نہیں کیا، بلکہ جرم کے اقرار کے ساتھ معافی کی درخواست کرے گا، اور آخرت کا معاملہ یہ ہے کہ وہاں معافی کا کوئی راستہ نہیں، بلکہ وہاں تو یہ ہے کہ جو یہاں کیا ہے وہ وہاں ملے گا، قرآن مجید میں صاف صاف آتا ہے کہ جب وہ لوگ یہ کہیں گے کہ ہمیں دنیا میں دوبارہ بیچج دیجئے ہم اچھے عمل کر کے آئیں گے، تو کہا جائے گا کہ نہیں، ہم نے نبیوں اور اپنی کتابوں کے ذریعہ سے تم کو خوب سمجھایا تھا، سب کچھ تم کو بتا دیا گیا تھا، لیکن تم نے نہیں مانا تو اب تو سزا بھگتا ہی ہے۔ ارشادِ الہی ہے:

﴿وَالَّذِينَ كَفَرُوا إِلَهُمْ نَارٌ جَهَنَّمُ لَا يُفَضِّلُ عَلَيْهِمْ فَيَمُوتُوا وَلَا
يُخْفَفُ عَنْهُمْ مِنْ عَذَابِهَا كُلُّ ذَلِكَ تَحْزِيْنٌ كُلُّ كُفُورٌ ☆ وَهُمْ
يَصْطَرِخُونَ فِيهَا رَبَّنَا أَخْرِجْنَا نَعْمَلُ صَالِحًا غَيْرَ الَّذِي كُنَّا
نَعْمَلُ أَوْلَمْ نَعْمَرُ كُمْ مَا يَنْدَكُرُ فِيهِ مَنْ تَذَكَّرْ وَجَاءَ كُمُ النَّذِيرُ
فَلَوْقَوْا فَمَا لِلظَّالِمِينَ مِنْ نِصْرٍ﴾ (الفاطر: ۳۶-۳۷)

(اور جھنوں نے انکار کیا ان کے لیے جہنم کی آگ ہے، نہ ہی ان کا
کام تمام کیا جائے گا کہ وہ مر جائیں اور نہ ان کے عذاب میں کسی کی
جائے گی، اسی طرح ہم ہر انکار کرنے والے کو سزا دیں گے، اور وہ
اس میں چلا چلا کر کہیں گے کہ ہمارے رب ہمیں نکال دے جو کام ہم
کیا کرتے تھے ان کو چھوڑ کر ہم اچھے کام کریں گے (ارشاد ہو گا کہ)
کیا ہم نے تمہیں اتنی عمر نہیں دی تھی کہ جس میں فیصلت حاصل کرنے
والا فیصلت حاصل کر لے اور ڈرانے والا بھی تھا رہے پاس آیا تو اب
مزہ چکھو، بس ظالموں کا کوئی مدد کا نہیں)

انسانی زندگی کی اصلاح کا اختصار

اللہ تعالیٰ کو حاضر و ناظر بھنا اور کراما کا تبین کا تصور رکھنا کہ وہ کیا کر رہے ہیں، اس
پر انسان کی زندگی کی اصلاح کا بڑا اختصار ہے، اللہ تعالیٰ جس کی یہ قوت ہے کہ اس نے یہ
ساری کائنات بنائی، آسمان و زمین بنائے، اس کو دیکھنے سے نظر عاجز آ جاتی ہے کہ اس
نے اتنا بڑا اور سچ عالم بنایا ہے، لیکن اس سے ہم نہیں ڈر رہے ہیں اور حال یہ ہے کہ ایک
معمولی افسر سے ڈرتے ہیں، اس کا مطلب یہ ہے کہ ہمیں اللہ تعالیٰ کی اس بات پر یقین
نہیں ہے، جو اس نے ہمیں اپنے خاص بندوں کے ذریعہ سے بتائی، اور جب یقین نہیں
ہے تو ظاہر ہے کہ اس کا جو نتیجہ ہوتا ہے وہ سامنے آئے گا، اسی لیے اللہ تعالیٰ اس سورت
میں بطور خاص انبیاء کا ذکر کر کے یہ دکھارا ہے کہ سب اس کے سامنے چھوٹے ہیں،

معلوم نہیں تم دنیا میں کس کو بڑا سمجھ لیتے ہو، حالانکہ حقیقت یہ ہے کہ انسانوں میں سب سے افضل انبیاء ہیں، اور ان کے ساتھ اللہ کا معاملہ حاکیت والا ہے۔

اس سورت میں انبیاء کا حال ذکر کرتے ہوئے ایک طرف اللہ تعالیٰ نے یہ دکھایا کہ کچھ لوگوں کو اللہ نے اس مقام پر پہنچا دیا کہ وہ ہوا کے دوں پر اڑے چلے جا رہے ہیں، وہ شیاطین و جنات کو مجبور کر رہے ہیں کہ سمندر میں گھسو، محل بناؤ اور یہ کرو وہ کرو، اور ان سب کا حال یہ ہے کہ وہ سب مجبور بنا رہے ہیں، ایسے مجبور ہو کر بنا رہے تھے کہ قرآن مجید میں آتا ہے کہ جب حضرت سلیمان علیہ السلام کا انتقال ہوتا تو کسی کو پتہ نہیں چلا، وہ ڈٹھے پر میک لگائے کھڑے تھے اور سب یہ سمجھ رہے تھے کہ یہ زندہ ہیں، جب ان کو معلوم ہوا کہ حضرت سلیمان علیہ السلام کا انتقال ہو گیا تو وہ افسوس کرنے لگئے کہ اگر ہم کو پہلے معلوم ہوتا تو ہم کیوں اتنی مصیبت میں پڑے رہتے، ہم تو ڈر کے مارے کام کر رہے تھے، جب وہی نہیں رہے تو ہم آزاد ہو جاتے، معلوم ہوا حضرت سلیمان علیہ السلام کو اتنا اختیار دیا گیا تھا۔

اسی طرح یہ بھی دکھایا کہ ہم نے اپنے بعض انبیاء کو شدید حالات سے بھی گذارا، حضرت ایوب کی اس کی مثال ہیں، گویا اس سورت میں اللہ تعالیٰ نے یہ صاف کر دیا ہے کہ ہم جس کو چاہیں اتنا اختیار و مقام دیں، یہ سب ہمارے سامنے تالع ہیں۔

مقصد حیات کی اعلیٰ مثال

انسانوں کی زندگی کا جو مقصد ہے، قرآن مجید میں اللہ تعالیٰ نے اس کے لیے حضرت ابراہیم علیہ السلام کی بہترین مثال دی ہے، وہ ہر ایک کے لیے اعلیٰ معیار ہیں، گویا کہ وہ ان ساری کیفیات کے جامع ہیں، جن کی کسی اسوہ کو ضرورت ہوتی ہے، اسی لیے قرآن مجید میں حضرت ابراہیم علیہ السلام کا واقعہ تفصیل سے بیان کر کے اللہ تعالیٰ نے نبوت کے سلسلہ میں ایک اہم بات یہ بتائی کہ نبوت کوئی انعام نہیں ہے کہ اللہ تعالیٰ نے کسی کو نبی بنا دیا، اور پھر اس کو ساری راحتیں حاصل ہو جائیں، ساری نعمتیں حاصل

ہو جائیں، کیونکہ وہ بہت اونچا درجہ ہے، جیسے کسی پڑے افسر کا معاملہ ہوتا ہے، ایسا کچھ نہیں ہے، بلکہ نبی کو انسان رہتے ہوئے بیوت کا کام کرنا ہوتا ہے، وہ انسان کے دائرہ سے نہیں لکھتا ہے، فرشتہ نہیں ہو جاتا، اسی لیے اس کو تمام انسانی مشکلات پیش آتی ہیں، یعنی جب وہ لوگوں کو دعوت دے گا تو مختلف لوگوں سے اس کو سابقہ پڑے گا، کوئی غصہ کرنے والا ملے گا، تو کوئی نرم مزاج ہو گا، کوئی سمجھدار ہو گا تو کوئی بے وقوف ملے گا، کوئی نفس پرست ملے گا تو کوئی مخلص بھی ملے گا، غرض کہ اس کو متعدد لوگوں سے انسانوں میں سے سابقہ پڑے گا، اور انسان کے اندر جو مختلف جذبات و احساسات ہیں، ان سب کو جھیلنا پڑے گا۔

نبی کے پاس جو دنیوی وسائل ہوتے ہیں، وہ بھی معمولی ہوتے ہیں، ویسے تو انسانوں کا معاملہ یہ ہوتا ہے کہ آپ جیسا کام کریں گے ویسی ہی آپ کی آمدی ہوگی، آپ کاروبار کر رہے ہیں تو آپ کی آمدی بہت ہو رہی ہے، لیکن نبی کا معاملہ یہ ہوتا ہے کہ جب وہ دعوت کا کام کرے گا تو اس کو کمانے اور محنت کرنے کا موقع کہاں ہے؟ لیکن پھر بھی اس کے لیے اللہ تعالیٰ نے ایسا نہیں کیا کہ اس کے لیے آسمان سے رزق اترنا شروع ہو جائے، بلکہ اس کے لیے وہی نظام مقرر کیا کہ تم کو دنیوی زندگی میں جو بھی پیش آئے اس کو برداشت کرو، چنانچہ نبیوں کو فاقہ بھی کرنے پڑے، ان کو طرح طرح کی رکاوٹیں پیش آئیں۔

حضرت ابراہیم علیہ السلام

قرآن مجید کی بлагت

اس سورت میں اللہ تعالیٰ نے حضرت ابراہیم علیہ السلام کا واقعہ انگیاء کے واقعات میں پہلے بیان کیا، کیونکہ آپ ایک مثال و نمونہ ہیں، اس نمونہ کو سامنے رکھنے کی ضرورت ہے، اس لیے اللہ تعالیٰ نے حضرت ابراہیم کے واقعہ کو تفصیل سے بیان کیا ہے، آپ دیکھیں گے قرآن مجید میں کہیں واقعہ تفصیل سے کہیں اختصار سے بیان کیا گیا ہے، یہ بлагت کی بات ہے، موقع محل کی بات ہے، کون مخاطب ہے اور کیا موقع ہے، اس کے لحاظ سے بات کو پھیلا دیا جاتا ہے اور مختصر کیا جاتا ہے، بعض وفہادیا موقع ہوتا ہے کہ بات مختصر کی جاتی ہے، اگر پھیلا کر کبھی جائے تو وہ مضر ہو جاتی ہے، اور اس سے مقصود کو نصان پہنچتا ہے، اور بعض وقت ایسا ہوتا ہے کہ اسے پھیلا کر کہنا ہوتا ہے، اگر اس کو مختصر کر کے کہیں تو بات کار آمد نہیں ہوتی اور سمجھنہیں آتی، یہ بھی بлагت کی بات ہے، اور چونکہ قرآن مجید میں آخری درجہ کی بлагت پائی جاتی ہے، اسی لیے آپ دیکھیں گے کہ بعض واقعات کو بار بار ذکر کیا گیا ہے، اور بعض کو اس ایک وجہ پر ذکر کیا گیا ہے، بعض جگہ وہی واقعہ ایک جگہ پھیلا کر بیان کیا گیا ہے، اور ایک جگہ مختصر بیان کیا گیا ہے، یہ سب کیوں کیا گیا ہے؟ اس لیے کہ اللہ تعالیٰ کو سننے والوں کی نفیات اور ان کے سمجھنے کی خصوصیات اور ان کے دل اور دماغ کی کیفیات بھی معلوم ہیں، اسی لیے

قرآن مجید نے لوگوں کے دلوں پر جو غیر معمولی اثر ڈالا، اس کی کہیں بھی مثال نہیں ملتی، ہمارا تجربہ یہ ہے کہ صحابہ کرام میں نصف تعداد وہ ہے جو صرف قرآن مجید سن کر مسلمان ہوئی، کیونکہ اس نے ایک دم دل پر جا کر چوت ماری۔

اللہ تعالیٰ نے حضرت ابراہیم علیہ السلام کے واقعہ کو قرآن مجید میں کئی جگہ بیان کیا ہے، صرف حضرت ابراہیم علیہ السلام ہی نہیں بلکہ دوسرے انبیاء میں سے کئی کے واقعہ کو بار بار بیان کیا گیا ہے، لیکن بعض وہ انبیاء بھی ہیں جن کا صرف ایک ہی مرتبہ بیان کیا گیا ہے، دراصل قرآن مجید بлагت کے انہائی معیار کی کتاب ہے، بлагت کو ادب کے لفظ سے بھی تعبیر کرتے ہیں کہ بات کو اس انداز سے کہا جائے کہ وہ مخاطب کے ذہن اور اس کے دل میں اتر جائے، یوں تو الفاظ سب کو معلوم ہیں اور سب استعمال کرتے ہیں، لیکن الفاظ کی ترتیب اور مترادف الفاظ جو ہوتے ہیں، یعنی ایک ہی معنی کے کئی لفظ ہوتے ہیں، وہ بظاہر تو مترادف ہوتے ہیں، اور کئی لفظ ہوتے ہیں، جو ایک ہی معنی کے ہوتے ہیں، البتہ معنی کی کیفیات میں فرق ہوتا ہے، تو بات کرنے والے کی کامیابی اس میں ہے کہ وہ بات کو اس انداز سے کہے کہ دل و دماغ میں اتر جائے۔

قرآن مجید میں حضرت ابراہیم علیہ السلام کا واقعہ بالکل طبعی و فطری انداز میں بیان کیا گیا ہے، جیسے کوئی کسی واقعہ کو اس طرح بیان کرے جیسے اس کو دیکھ رہا ہے اور اس کا ایک ایک جز بیان کر رہا ہے۔

حضرت ابراہیم علیہ السلام عراق میں تھے، جنوب عراق میں ایک جگہ ہے جو کہ ختم ہو گئی تھی، لیکن نئی کھدائی اور نئی تحقیقات میں وہ پورا شہر نکل آیا ہے، اور حضرت ابراہیم علیہ السلام کا پورا شہر زمین کے اندر کھدائی سے مل گیا ہے، حضرت ابراہیم علیہ السلام تقریباً آج سے سات ہزار سال پہلے تھے، اور حضرت ابراہیم علیہ السلام کی جو قوم تھی، وہ بامل کی رہنی والی تھی، بامل عراق کا ایک مشہور و متدن شہر تھا، چونکہ اس زمانہ میں عراق میں تہذیب بہت ترقی کر گئی تھی، اس لیے وہ بڑا متدن ملک تھا، جیسے آج

امریکہ اور یورپ کے دیگر ممالک ہیں، اسی طرح عراق بھی تہذیب کا مرکز تھا اور باہل دہان کا مشہور شہر تھا، یہاں آبادی بھی تھی، اور اس کے ساتھ ساتھ علم بھی تھا اور تمدن کی جو چیزیں ہوتی ہیں وہ سب بھی تھیں، لیکن ان کا نام ہب ستارہ پرستی تھا، یہاں کے باشندے ستاروں کی پوجا کرتے تھے، جیسا کہ مشرکین کے یہاں بہت علامت ہوتے ہیں جن کی وہ پوجا کرتے ہیں۔

درحقیقت اللہ کو چھوڑ کر ان سب چیزوں کی عبادت صرف انسانی کمزوری ہے اور بے خیالی ہے کہ انسان ظاہر کو دیکھ کر فیصلہ کر لیتا ہے اور اسی پر اپنی پوری عمارت قائم کر دیتا ہے، اس کے اندر حقیقت میں جانے کی کوشش نہیں کرتا، صرف سامنے کی چیزوں کو دیکھ کر فیصلہ کر دیتا ہے، مثلاً: آپ مجھ سے کھارے ہیں تو اگر کسی وجہ سے آپ کا ہاتھ نہ دکھائی دے اور صرف چھپ دکھے، تو ظاہر میں آدمی یہ سمجھے گا کہ چھپ ان کو کھلا رہا ہے، حالانکہ چھپ بے چارہ بالکل بے بُس ہے، اسی طرح کچھ لوگ محض سورج و چاند اور ستاروں کی چمک دیکھ کر انہیں کو اپنا معبود حقیقی سمجھنے لگے، اور انہیں کی عبادت کرنے لگے، جب کہ ان کو چھکانے والی ذات کوئی اور ہے۔

نجومی تحقیقات

اس زمانہ میں نجومی تھے، اس سلسلہ میں انہوں نے علمی تحقیقات کی تھیں، گویا علم نجوم اور آسان کی چیزوں کی تحقیقات بہت پہلے سے شروع ہیں، ہزاروں سال پہلے سے اس میں انسان نے ترقی کی ہے، اور معلومات حاصل کی ہیں، اور جو معلومات حاصل کی ہیں وہ غیر معمولی ہیں، ان کا سچھنا مشکل ہوتا ہے، انہوں نے دریافت کیا کہ ستاروں کے اتنے فاصلے ہیں کہ روشنی کی رفتار سے بھی اس چیز کے وہاں پہنچنے میں کئی کمی سال لگ جاتے ہیں، اسی سے یہ بات بھی سوچنا چاہیے کہ کل کائنات کی بڑی ہے، جو نئے علم والے ہیں جہاں تک یہ پہنچے ہیں، ان کی تحقیق کے مطابق معلوم ہوتا ہے کہ کمر بول کہکشا میں ہیں، کمر بول سورج ہیں اور ہر سورج اپنے اندر پورا ایک

عالم رکھتا ہے، ہمارا جو عالم ہے یہ سورج کا عالم کہلاتا ہے، جس کے اروگر دنیا سارے چکر لگا رہے ہیں، اب اندازہ لگایا جاسکتا ہے کہ سورج کروروں ہیں اور پھر کہکشاں میں کروروں ہیں تو تکنی بڑی کائنات ہو گئی، ایک اندازہ کے مطابق تو ہم کو معلوم ہو گئی ہے، اور اس کے آگے کی معلوم نہیں ہے۔

غرض کہ اتنا سمجھا جاسکتا ہے کہ اللہ تعالیٰ نے یہ کائنات بہت ہی وسیع بنائی ہے، لیکن اللہ تعالیٰ کی نظر میں چھوٹی ہے، چنانچہ جو لوگ ظاہر پر فیصلہ کرتے ہیں، وہ اس کائنات کے ظاہر کو دیکھ کر اسی پر فیصلہ کر لیتے ہیں، اور ان میں سے کسی چیز کو اپنا آقا تصور کر بیشترے ہیں، کیونکہ یہ بھی ایک ضرورت کی چیز ہے، اللہ تعالیٰ نے ہر انسان کے اندر طبعی طور پر یہ احساس رکھا ہے کہ مذہبی طور پر اس کو کسی سے عقیدت ہو جاتی ہے، اس نیت سے جس کو وہ تاقص سمجھتا ہے، انسان کو بعض وقت کچھ ایسے حالات پیش آتے ہیں جن سے وہ سمجھتا ہے کہ کوئی انسان ہماری مدد نہیں کر سکتا، بلکہ کوئی ایسا ہی مدد کر سکتا ہے جس کی طاقت انسانوں سے زیادہ ہو، اب انسانوں سے زیادہ طاقت کس میں ہے؟ تو نظر ڈالتے ہیں تو کسی نے کہا کہ ستارے میں ہے، کسی نے کہا کہ چاند میں ہے، کسی نے کہا سورج میں ہے، وغیرہ وغیرہ۔ خلاصہ یہ کہ جس نے جس کو جتنا سمجھا وہ اپنی اسی عقیدت کے مطابق اپنا معبود بناتا گیا۔

بت پرستی کی شکلیں

حضرت ابراہیم علیہ السلام کی قوم نے چاند و سورج کو دیکھ کر بڑے بڑے مندر بنانا رکھتے تھے، کوئی کسی ستارہ کا مندر تھا، کوئی کسی ستارہ کا، اور ان میں مختلف بت رکھ لیتے تھے جو ان ستاروں کی علامت تھے، انہیں کی وہ پوجا کرتے تھے، اور کہتے تھے کہ ان کی پوجا کرنے سے فلاں ستارے راضی ہو جائیں گے، اور وہ راضی ہو جائیں گے تو ہمارا کام بن جائے گا، انہیں کے اختیار میں سب کچھ ہے، البتہ یہ بھی ہے کہ اس کے ساتھ ساتھ وہ اللہ تعالیٰ کا وجود بھی مانتے تھے، کویا ان ستاروں کو اللہ تعالیٰ کی ذات تسلیم کرنے کے بعد

یہ درجہ دیتے تھے، اسی لیے اس عمل کو شرک کہتے ہیں، شرک کہتے ہی شریک کرنے کو ہیں، یعنی اللہ تعالیٰ کی قدرت و عظمت میں کسی کو شریک کرنا بھی شرک ہے، شرک چھوٹی چیزوں کا بھی ہوتا ہے اور بڑی چیزوں کا بھی ہوتا ہے، حضرت ابراہیم علیہ السلام کی قوم کے لوگ عام طور پر ستارہ پرست تھے، جیسے مصر میں فرعون کی جو تہذیب و تدین تھا وہ سورج پرست تھے اور سورج کو اپنا خدا سمجھتے تھے، اور جو بادشاہ یعنی فرعون ہوتا تھا وہ اس خدا کا نمائندہ سمجھا جاتا تھا، اس کو وہ سارے اختیارات ہوتے تھے جو خدا کے ہوتے ہیں، اسی لیے وہ اپنی خدائی چلاتا تھا، مگر اصلًا وہ خود سورج کی پرستش کرتا تھا، اور حضرت ابراہیم علیہ السلام کی قوم کے لوگ ستاروں اور چاند و سورج کی پرستش کرتے تھے۔

صاحب فہم و فراست

﴿وَلَقَدْ آتَيْنَا إِبْرَاهِيمَ رُشْدَةً مِنْ قَبْلٍ وَّكُنَّا بِهِ عَالَمِينَ﴾

(الأنبياء: ۵۱)

(اور بلاشبہ ہم نے ابراہیم کو پہلے ہی سے سمجھ عطا کر دی تھی اور ہم ان کو خوب جانتے تھے)

حضرت ابراہیم علیہ السلام کو اللہ تعالیٰ نے بڑی سمجھ عطا فرمائی تھی، سمجھنے سے ان کو سمجھ حاصل ہو گئی تھی، اپنی کم عمری ہی میں انہوں نے یہ غور کیا کہ ہماری قوم ستارہ پرست ہے، اس لیے کہ وہ انہیں ستاروں کو سب سے زیادہ معترض و طاقتور سمجھتی ہے، تو کون سی وہ طاقت ہے جو انسان کے اس مسئلہ کو حل کر سکتی ہے جس کو انسان خود نہیں کر سکتا، نہ علاج سے حل کر سکتا ہے، نہ کسی اور ذریعہ سے کر سکتا ہے، تو انہوں نے دیکھا آسمان پر کہ چمکتے ہوئے ستارے ہیں تو سوچا کہ ہماری قوم تو اس کو مجبود سمجھتی ہے کہ یہ ہماری قسمت بگاڑنے و بنانے والے ہیں، لیکن جب انہوں نے دیکھا کہ یہ تو چکر لگا کر نکل گئے اور صرف چکر ہی لگا رہے ہیں، خود ان کی طرف سے کوئی نئی چیز سامنے نہیں آ رہی، جیسے کسی کو اختیار ہوتا ہے تو وہ اپنے طریقہ سے چلتا ہے، وہ کسی دوسرے

کے نظام کا پابند نہیں ہوتا، لیکن ایک چیز وہ ہے جو بالکل ایک نظام کی پابند ہے، ایک ہی ڈھرے پر جل رہی ہے، تو سوال یہ ہے کہ اس ڈھرے پر اس کو کون سی چیز چلا رہی ہے، اگر خود اس کو کچھ اختیار حاصل ہوتا تو وہ اپنا راستہ بدل لیتا، اس لیے انہوں نے کہا کہ یہ تو آتے ہیں، نکلتے ہیں، ڈوبتے ہیں تو یہ کیسے خدا ہو سکتے ہیں؟ چنانچہ پھر انہوں نے چاند کے متعلق سوچا، لیکن اس کو دیکھا کہ وہ بھی بالکل پابند ہے اور ذرا بھی اپنے راستے سے نہیں ہٹتا، پھر سورج کو سوچا تو بھی یہی معاملہ ہوا، غرض کروہ اس نتیجہ پر پہنچ کر انہوں نے کہا: یہ سب خدا نہیں ہو سکتے، اس کے بعد اللہ تعالیٰ سے گذارش کی کہ اے پروردگار! اے خدا! جو سب کا مالک ہے، ہم کو ہدایت دے، چنانچہ اللہ تعالیٰ کی طرف سے ان کو ہدایت ملی اور انہوں نے کہا کہ ہمارا رب وہی ہو سکتا ہے جو ان سب سے بڑا ہے، ان سب سے اوپنجا ہے، جو کسی کو اپنی بڑائی کی وجہ سے نظر نہیں آ سکتا، وہی ہمارا رب ہو سکتا ہے، ورنہ یہ جو اتنی بلندی پر گردش کر رہے ہیں یہ بھی مجرور ہیں اور کسی کے ماتحت ہیں، تو جو ان سے بڑا ہے وہ بہت بڑا ہو گا، کویا اس طرح حضرت ابراہیم علیہ السلام نے تو حید کو خود اپنی غور و فکر سے حاصل کر لیا، اور تو حید ہے بھی اسکی چیز کہ اگر آدمی دوسری چیزوں سے متاثر ہوئے بغیر، غیر جانب دار ہو کر سوچے تو آخر میں تو حید ہی تک پہنچتا ہے، اس لیے کہ یہ ایک بہت بڑا سوال ہے کہ سارا عالم جو بالکل ایک منظم طریقہ سے چل رہا ہے، یہ خود بخود کیسے چل سکتا ہے، لہذا ظاہر بات ہے کہ ان کا چلانے والا ان سے بڑا ہو گا، جب ہی وہ ان کو چلانے گا، اور جب ان سے بڑا ہو گا تو ہم کو نظر کیسے آئے گا، وہ اس سب سے بلند و بالا ہے، تو اس طرح خود آدمی کا ذہن اس کو تو حید تک پہنچا دیتا ہے، بشرطیکہ اس کے ذہن کو خراب کرنے والی چیزیں نہ ہوں۔

حضرت ابراہیم علیہ السلام کی دعوت

﴿إِذْ قَالَ لِأَيْمَهُ وَقَوْمِهِ مَا هَذِهِ التَّمَاثِيلُ الَّتِي أَنْتُمْ لَهَا عَاكِفُونَ إِلَّا قَالُوا وَجَدْنَا آبَاءَنَا لَهَا عَابِدِينَ إِلَّا قَالَ لَقَدْ كُنْتُمْ

أَنْتُمْ وَآبَاؤُكُمْ فِي ضَلَالٍ مُّبِينٍ★ قَالُوا أَجِئْنَا بِالْحَقِّ أَمْ أَنْتَ
مِنَ الْلَّاعِبِينَ★ قَالَ بَلْ رَبُّكُمْ رَبُّ السَّمَاوَاتِ وَالْأَرْضِ الَّذِي
فَطَرَهُنَّ وَإِنَّا عَلَى ذِلِّكُمْ مِّنَ الشَّاهِدِينَ★ (الأنبياء: ۵۲-۵۶)
(جب انہوں نے اپنے باپ اور اپنی قوم سے کہا کہ یہم نے کیا مجھے
ہمارکے ہیں جن کے سامنے تم مجھکتے ہو، انہوں نے جواب دیا کہ ہم
نے اپنے باپ دادا کو ایسے ہی عبادت کرتے دیکھا ہے، انہوں نے
کہا؛ بے شک تم اور تمہارے باپ دادا کھلی ہوئی گمراہی میں بٹلا
رہے، انہوں نے (قوم کے لوگوں نے) کہا کیا تم کوئی سچی و پکی
بات لے کر آئے ہو یا تم تفریخا اور لطف کے لیے ایسا کہہ رہے ہو،
انہوں نے فرمایا نہیں، بلکہ تمہارا رب اور سارے آسمان و زمین کا
رب وہ ذات ہے جس نے ان سب کو بنایا اور میں اس (حقیقت) پر
پورا یقین رکھتا ہوں)

تو حیدر سراپا

حضرت ابراہیم علیہ السلام نے پہلے بذات خود اللہ کی دی ہوئی سمجھ سے بالکل
غیر جانب دار ہو کر تو حیدر کی حقیقت کو سمجھا، پھر اس کے بعد اپنی قوم کو بھی اس کی طرف
و گھوٹ دی، ان کے والد بھی ایک بڑے مندر کے پیجاری اور اس کے ذمہ دار تھے، تو
انہوں نے اپنے باپ اور اپنی قوم سے کہا کہ یہم نے کیا مجھے ہمارکے ہیں، جن کے
سامنے تم مجھکر رہتے ہو، رکوع کرتے ہو، بجدہ کرتے ہو اور ان سے متعلق ہو، تو ان کی
قسم نے جواب دیا کہ بات یہ ہے کہ ہم نے اپنے باپ دادا کو ایسا ہی کرتے دیکھا ہے،
لہذا ہم انہیں کی نقل کرتے ہیں، یعنی ہم اس پر غور نہیں کرتے کہ یہ خدا ہو سکتے ہیں یا
نہیں، بس ایک ڈھرنا چلا آ رہا ہے، اسی پر ہم چل رہے ہیں، اس پر حضرت ابراہیم علیہ
السلام یوں گویا ہوئے کہ اس کا مطلب یہ ہوا کہ تم خود اور تمہارے باپ دادا و نوں غلط

کام اور گمراہی میں جتلار ہے ہیں، یعنی ایک کام کرتے چلے جا رہے ہیں، لیکن یہ نہیں سوچتے کہ یہ حق ہے یا باطل ہے، تو یہ تو بے وقوفی کی بات ہے، اس لیے سن لو! تم بھی اور تمہارے باپ دادا سب کھلی گمراہی میں تھے، تم لوگ ایسی چیزوں کو بڑا سمجھ رہے ہو جو خود بھی کچھ حرکت نہیں کر سکتیں، چنانچہ ان کی قوم کے لوگوں نے کہا کہ ابراہیم! تم کیسی بات کر رہے ہو، کیا تم کوئی سچی اور پکی بات لے کر آئے ہو یا محض تفریح؟ اور ایک لطف کے لیے ایسا کہہ رہے ہو، یعنی یہ جو تم ہم پر اعتراض کر رہے ہو، کیا اس کی کوئی بنیاد ہے، یا یہ کہ تم نے تفریح کے طور پر یہ بات کی ہے، حضرت ابراہیم علیہ السلام نے کہا؛ نہیں، بلکہ ہمارے سامنے یہ حقیقت ہے کہ تمہارا رب، سارے آسمانوں اور زمینوں کا مالک وہ رب العالمین ہے، جس نے ان سب کو بنایا ہے، ان سب کو پیدا کیا ہے، ظاہر ہے کہ یہ جو آسمان و زمین جس کی چیزوں کی تم پوچھا کر رہے ہو ان کا جو پیدا کرنے والا ہے، اصلًا وہی رب ہو گا، یہ رب کیسے ہو جائیں گے، یہ تو خود بننے ہوئے ہیں اور ایک ذات کے پابند ہیں، اس سے یہ بات خود سمجھ میں آجائی ہے کہ جو خود پابند ہے تو اس کو پابند کرنے والا اس سے بڑا ہو گا، اسی لیے کہا کہ آسمان و زمین اور یہ ساری چیزیں جس نے ان کو بنایا ہے، اصلًا وہی رب ہے، اس کو سمجھنا چاہیے، اور تم لوگ جو ان چھوٹی چھوٹی چیزوں کو رب بتا رہے ہو، یہ خود تمہاری گمراہی کی بات ہے، اور میں اس پر پورا یقین رکھتا ہوں، یعنی میں توحید کی اس حقیقت کو سمجھ گیا ہوں، اس کی گواہی دیتا ہوں، اس کا مجھے پورا یقین ہے کہ یہ تو خدا ہو ہی نہیں سکتے، یہ قابل پرستش ہو ہی نہیں سکتے، بلکہ جس نے ان کو بنایا ہے اور پیدا کیا ہے، وہی قابل پرستش ہو گا۔

جرأت مندانہ اقدام اور نصرت خداوندی

وَتَاللهِ لَا يَكِيدُ أَصْنَامُكُمْ بَعْدَ أَنْ تُولُوا مُذْبِرِينَ ☆ فَحَعَلُهُمْ
جُذَادًا إِلَّا كَيْبِرًا اللَّهُمْ لَعَلَّهُمْ إِلَيْهِ يَرْجِعُونَ ☆ قَالُوا مَنْ فَعَلَ هَذَا
بِالْهَبَّةِ إِنَّهُ لَمِنَ الظَّالِمِينَ ☆ قَالُوا سَمِعْنَا فَتَى يَدْكُرُهُمْ يُقَالُ

لَهُ إِبْرَاهِيمُ هَذَا قَالُوا فَاتَّوْا بِهِ عَلَى أَعْيُنِ النَّاسِ لَعَلَّهُمْ يَشْهَدُونَ☆ قَالُوا أَنْتَ فَعَلْتَ هَذَا بِالْهَيْثَنَا يَا إِبْرَاهِيمَ☆ قَالَ بَلْ فَعَلْتُ كَبِيرُهُمْ هَذَا فَأَسْأَلُوهُمْ إِنْ كَانُوا يَنْظَفُونَ☆ فَرَجَعُوا إِلَى أَنفُسِهِمْ قَالُوا إِنَّكُمْ أَنْتُمُ الظَّالِمُونَ☆ لَمْ نُكْسُوا عَلَى رُؤُوسِهِمْ لَقَدْ عَلِمْتَ مَا هُوَلَاءِ يَنْظَفُونَ☆ قَالَ أَفَمُنْتَدِّوْنَ مِنْ دُونِ اللَّهِ مَا لَا يَنْفَعُكُمْ شَيْئًا وَلَا يَضُرُّكُمْ شَيْئًا فَلَكُمْ وَلِمَا تَعْبُدُونَ مِنْ دُونِ اللَّهِ أَفَلَا تَعْقِلُونَ هَذَا قَالُوا حَرَقُوهُ وَانْصُرُوا إِلَيْهِمْ إِنْ كُنْتُمْ فَاعْلَمِينَ☆ قُلْنَا يَا نَارُ كُوْنِي بَرَدًا وَسَلَامًا عَلَى إِبْرَاهِيمَ☆ وَأَرَادُوا بِهِ كَيْدًا فَحَعَلْنَا هُمُ الْأَخْسَرِينَ☆ وَنَحْيَنَا وَلُوطًا إِلَى الْأَرْضِ الَّتِي بَارَكَنَا فِيهَا لِلْعَالَمِينَ☆ وَوَهَبْنَا لَهُ إِسْحَاقَ وَيَعْقُوبَ نَافِلَةً وَكُلَّا جَعَلْنَا صَالِحِينَ☆ وَجَعَلْنَا هُمُ الْمُهَمَّةَ يَهْلَكُونَ بِأَمْرِنَا وَأَوْحَيْنَا إِلَيْهِمْ فَعَلَ السَّخِيرَاتِ وَإِقَامِ الصَّلَاةِ وَلِتَبَاءِ الزَّكَوةِ وَكَانُوا إِنَّا عَابِدِيْنَ☆ وَلُوطًا أَتَيْنَاهُ حُكْمًا وَعِلْمًا وَنَحْيَنَا مِنَ الْقَرِيبَةِ الَّتِي كَانَتْ تَعْمَلُ الْغَبَائِثَ إِنَّهُمْ كَانُوا قَوْمًا سُوْرَ فَاسِقِينَ☆ وَأَدْعَلْنَا فِي رَحْمَتِنَا إِنَّهُ مِنَ الصَّالِحِينَ﴿

(الأنياء: ۵۷-۷۵)

(اور اللہ کی قسم میں تمہارے چلے جانے کے بعد تمہارے بتوں سے ضرور ایک چال چلوں گا، پھر انہوں نے ان سب کو کٹوڑے کٹوڑے کر دیا سوائے ان میں کے بڑے کے تاکہ وہ سب اسی سے رجوع کریں، انہوں نے کہا کہ کس نے ہمارے معبدوں کے ساتھ یہ حرکت کی ہے یقیناً وہ ظالموں میں سے ہے، پھر لوگوں نے کہا کہم نے ایک شخص کو سنایا ہے جس کا نام ابراہیم ہے وہ اسکی بی باتیں کرتے ہیں، تو لوگوں نے کہا کہ ان کو لوگوں کے سامنے پکڑ کر لا دتا کہ ان

سے پوچھا جائے، چنانچہ انہوں نے معلوم کیا کہ کیا تم نے ہمارے
موجودوں کے ساتھ یہ حرکت کی ہے اے ابراہیم، انہوں نے جواب
دیا کہ تمہارے اس بڑے (بت) نے یہ کیا ہو گا تو تم انہیں سے پوچھ
لو اگر یہ تائیں، بس اس کے بعد وہ اپنے آپ میں غور کرنے لگے اور
کہا کہ واقعی تم خود ہی قلط کام کر رہے ہو، پھر ان سب نے اپنا سر جھکا
لیا اور کہا کہ تم جانتے ہی ہو کہ یہ نہیں بول سکتے، (حضرت ابراہیم)
نے کہا؛ تو کیا تم اللہ کو چھوڑ کر کران کی عبادت کرتے ہو جو تم کو نفع پہنچا
سکتے ہیں اور نہ نقصان، یہ تو تمہارے لیے بڑے ہی افسوس کی بات
ہے اور جس کی تم اللہ کو چھوڑ کر عبادت کرتے ہو کیا تم سمجھتے نہیں، وہ
کہنے لگے کہ ان کو جلا دوا اور اپنے خداوں کی مدد کرو اگر تم ایسا کر سکتے
ہو، چنانچہ ہم (اللہ تعالیٰ) نے آگ کو حکم دیا کہ تم بخندک اور سلامتی
بن جاؤ ابراہیم پر، اور انہوں نے ان کے متخلق بڑے ہی کرو فریب
سے کام لیا تھا تو ہم نے انہیں کو ائے خسارے میں ڈال دیا، اور ہم
نے ان کو اور لوٹ کو پچا کر اس زمین کی طرف پہنچا دیا جہاں ہم نے
سارے عالموں کے لیے برکت رکھی، اور ہم نے ان کو اسحاق اور
مزید بطور فضل یعقوب دیئے اور ہر ایک کو ہم نے بہت اچھا بنایا، اور
ہم نے ان کو پیشواہتا یا وہ ہمارے حکم سے راستہ بتاتے ہیں اور ہم نے
ان کے پاس اچھے کاموں کی وحی سمجھی لیتھی نماز پڑھنے کی، زکاۃ دینے
کی، اور وہ ہماری عبادت کرنے والے بنئے، اور لوٹ کو بھی ہم نے سمجھے
اور علم عطا کیا اور ہم نے ان کو (لوٹ کو) اس بستی سے نجات دلائی جو
کہ بہت بڑے بڑے کام کرتی تھی، واقعہ یہ ہے کہ وہ لوگ بہت ہی
مرے تھے اور ہم نے ان کو (لوٹ علیہ السلام کو) اپنی رحمت کے دائرہ

میں داخل کیا، بے شک وہ بڑے نیک لوگوں میں تھے)

توحید پر استقامت

حضرت ابراہیم علیہ السلام نے اپنی سمجھ سے توحید کے اس نقطہ نظر کو سمجھنے کے بعد صرف یہی نہیں کہ اس بات کو مان لیا، بلکہ ماننے کے بعد اس پر قائم ہو گئے، اور اس پیغام کے مخالف لوگوں سے مقابلہ شروع کر دیا، انہوں نے طے کر لیا کہ اب دوسروں کو بھی اس بات کا ہمیں قاتل کرنا ہے، لیکن سوچا کہ کیسے قاتل کریں؟ جب ہم نے خود توحید کی حقیقت کو سمجھا تھا تو وہ ہماری خود کی جیجو چیزیں، لیکن اب ان لوگوں کو اپنے اس ذہن کی ترتیب پر کیسے لائیں، اس لیے جو بات عام عقل میں آتی ہے وہی انہوں نے اختیار کی، اتفاق یہ ہوا کہ کچھ دنوں بعد ان کے یہاں ایک میلہ تھا، جس میں ہر سال ان کی قوم کے لوگ شرکت کرتے تھے، چنانچہ جب سب لوگ اس میلہ میں شرکت کے لیے جانے لگئے تو انہوں نے مذہرات کرتے ہوئے کہا کہ ہماری طبیعت ٹھیک نہیں ہے، الہذا ہم نہیں جائیں گے، اور اس کے بعد انہوں نے ایک پلان بنایا کہ بتوں کو توڑا لالا جائے، اور بڑے بت کو باقی رکھیں، اور اسی کی گروں میں کلبائی لکھا دیں، تاکہ یہ محسوس ہو کہ یہ حرکت اسی بڑے بت کا کرتوت ہے، یعنی بالکل ایسا منظر پیدا کر کہ قوم کے لوگوں کو زبان حال سے قاتل کر دیں، چنانچہ اسی کے مطابق انہوں نے کیا، اب جب قوم کے لوگ میلہ سے واپس ہوئے تو انہوں نے عبادت خانہ میں جا کر دیکھا کہ سارے بت نوٹے ہوئے ہیں، اس پر پوری سستی میں چرچا شروع ہو گئی کہ کس شخص نے ہمارے بتوں کو توڑا ہے، بالآخر حضرت ابراہیم علیہ السلام پوچھ کر لائے گئے، اور ان سے سب کچھ پوچھا گیا، تو انہوں نے کہا کہ ہم سے کیا پوچھتے ہو؟ اپنے اس بڑے بت سے پوچھو، جن سے تم مانگتے ہو کہ ان دیگر بتوں کو کس نے مارا اور توڑا ہے، اس پر وہ لوگ گھبرائے کہ یہ واقعی بہت سخت بات تھی، یا اسکی بات ہے کہ اس کو عقل فوراً تسلیم کرتی ہے، لیکن وہ لوگ عقل و منطق کو چھوڑ کر غصہ کرنے لگے اور کہا کہ یہ بد تیز ہے، اور پھر یہ سوچ کر کہ یہ تو فتنہ چا

دے گا، اس کی وجہ سے اس شہر کے اندر ایک آفت آجائے گی، جس طرح یہ بات کر رہا ہے، اس طرح معلوم نہیں کتنوں کو بہکادے گا، اور یہاں ایک تغیر لے آئے گا، جن کو ہم پوچھتے ہیں ان کو یہ پوچھنا بند کرادے گا، اس لیے اس شخص کو زندہ رہنا ہی نہیں چاہیے، بلکہ اس کو سرے سے ختم کر دینا چاہیے، آگ میں جلا دینا چاہیے۔

آگ میں جلا دینے کا مسئلہ یہ ہے کہ عام طور پر شرک والے آگ کو بھی خدا کی طرح سمجھتے ہیں، اسی لیے اس کو پوچھتے بھی ہیں، مجبویوں کے یہاں باقاعدہ آگ ہی پوچھی جاتی ہے، اسی طرح کچھ ہندوؤں کے یہاں بھی باقاعدہ آگ کی عبادت ہوتی ہے، اور مردہ کو آگ میں جلا دیا جاتا ہے، وہ لوگ فن نہیں کرتے ہیں، تو ان لوگوں کے نزدیک حضرت ابراہیم علیہ السلام کو آگ میں جلانا کوئی ایسی خاص بات نہیں تھی کہ جس سے آدمی سوچے کہ آگ میں جلا دیا جائے، گویا جس طرح مسلمانوں کا آگ میں جلانے جانے کے متعلق تاثر ہوتا ہے وہ دوسروں کا نہیں ہوتا ہے، اسی لیے فسادات میں عام طور پر ایسا ہوا ہے کہ لوگوں کو آگ میں جلا دیا گیا ہے۔

اعلان برائی

اوپر مختصر آذ کر ہوا کہ حضرت ابراہیم علیہ السلام نے اپنی قوم کو دعوت تو حیدر پیش کرنے کے بعد فرمایا کہ دیکھو! ہم ان بتوں کو نقصان پہنچائیں گے، ان کے لیے ہم ایک ایسی ترتیب و تدبیر کریں گے، جس سے ہر کسی کو ان بتوں کی حقیقت معلوم ہو جائے گی کہ یہ کتنی طاقت رکھتے ہیں، گویا ہم یہ دکھادیں گے کہ ان کی طاقت کتنی ہے، اور یہ کام جب کریں گے جب تم میلہ میں جا رہے ہو گے، جب تم وہاں سے واپس آؤ گے تو دیکھنا کہ ہماری کیا تدبیر ہے، جن کو تم نے خدا سمجھ رکھا ہے، جن کے سامنے تم لرزتے ہو، ان سے مالگتے ہو، اور ڈرتے ہو، ان کا حال دیکھنا کہ کیا ہوتا ہے، چنانچہ قوم کے لوگوں کے میلہ میں جانے کے بعد حضرت ابراہیم علیہ السلام نے سب بتوں کو کٹوڑے کٹوڑے کر دیا، ایک کھاڑی لے گئے اور اس سے انہوں نے سب کو توڑکر

رکھ دیا، پھر ان میں جو بہت بڑا بت تھا، اس کو چھوڑ دیا، اس کو نہیں توڑا، اور مقصد یہ بیان کیا تاکہ باز پرس کے وقت یہ کہہ سکیں کہ اپنے اسی بڑے سے پوچھئے کہ بتوں کے ساتھ کیا ہوا، یہ سب بت کیوں مارے گئے، ایسا تو نہیں ہے کہ تم ہی نے ان کو مار دیا؟ چنانچہ جب وہ لوگ واپس آئے تو انہوں نے بت خانے میں آکر دیکھا کہ سب بت ٹوٹے پڑے ہوئے تھے اور بس ایک ہی کھڑا تھا، لہذا ان لوگوں نے معلوم کیا کہ یہ حرکت کس نے کی؟ کس نے ہمارے خداوں کو توڑ دیا اور مار دیا؟ تو کچھ لوگوں نے کہا جنہوں نے حضرت ابراہیم کی توحید پر مبنی بات سن لی تھی، جب انہوں نے میلہ میں جانے سے پہلے لوگوں سے کہا تھا کہ ہم ان بتوں کے ساتھ ایک ترکیب کریں گے، دیکھنا تمہارے بتوں کا کیا ہوتا ہے، چنانچہ ان لوگوں نے کہا کہ ہم نے تو ایک شخص کو سنا ہے جو ابراہیم ہیں، وہی انکی باتیں کر رہے تھے، ممکن ہے انہوں نے ہی یہ سب کچھ کیا ہو، غرض کہ بات اس نتیجہ پر پہنچی کہ ان کو بلا یا جائے، تو انہوں نے کہا کہ ان کو لوگوں کے سامنے پکڑ کر لاو، تاکہ ان سے بیان لیا جائے اور ان سے پوچھا جائے، اور سب لوگ یہ منتظر رکھیں اور اس بات کے گواہ رہیں کہ ان سے کیا بات ہوتی ہے۔

حضرت ابراہیم علیہ السلام طلب کیے گئے اور ان سوال کیا گیا کہ اے ابراہیم! کیا تم نے بتوں کے ساتھ یہ حرکت کی ہے؟ حضرت ابراہیم علیہ السلام نے نہایت سنجیدگی سے جواب دیا: یہ جو تمہارا بڑا بابت ہے اس نے کیا ہو گا، اس لیے تم لوگ اس سوال کا سچا جواب انہیں بتوں سے پوچھ لو، اگر یہ بتائیں تو ان سے پوچھو کر ان کو کس نے مارا اور توڑا ہے؟ اب حضرت ابراہیم علیہ السلام کی یہ بات سن کر وہ اپنے دل میں غور کرنے لگے کہ یہ تو ایسی بات کہہ رہے ہیں کہ اس کا کوئی جواب ہی نہیں ہے، یہ تو کہتے ہیں کہ تم اپنے انہیں بتوں سے پوچھ لو، گویا جن سے ہم نذر نیاز ملتے ہیں، جن کے سامنے ہم اپنے مطالبے رکھتے ہیں، انہیں سے یہ پوچھیں کہ تم کو کس نے مارا؟ چنانچہ اس غور و فکر کے بعد انہوں نے سر جھکالیا اور سوچا کہ واقعی ہم ہی لوگ غلط راہ پر ہیں، ہمارا کام تو سراسر بے عقلی ہے، اس کا کوئی جواب نہیں دیا جاسکتا، چنانچہ انہوں نے دبے لہجہ کہا کہ

اے ابراہیم اتم توجانتے ہی ہو کر یہ بول نہیں سکتے، بس ان کا یہ کہنا تھا اور حضرت ابراہیم علیہ السلام کا شروع ہونا تھا، حضرت ابراہیم علیہ السلام نے فرمایا کہ قب ت تو پھر بڑے ہی افسوس کی بات ہے، تم جس کی عبادت کرتے ہو وہ بولنے پر بھی قدرت نہیں رکھتے، نہ وہ نفع نقصان پہنچانے پر قادر ہیں، جب ان کا یہ حال ہے تو پھر ان کی عبادت میں تم کیوں مست ہو؟ کیا تم یہ سمجھتے ہو کہ اللہ تعالیٰ نے کائنات ہنا کر رئازِ منش لے لیا ہے، اللہ تعالیٰ کائنات ہنا کر فارغ ہو گیا ہے، اس نظامِ عالم کو لوگوں کے پرد کر دیا ہے کتابِ قمِ حکمرانی کرو، چاند، ستارے، سورج، درخت، دریا کے پرد کیا ہے اور اللہ رئازِ ہو گیا ہے؟ اگر ایسا ہی ہے تب تو تمہارے لیے ہڑے افسوس کی بات ہے، بظاہر تم بڑے عشقِ مند ہو، ہڑی عالمانہ باتیں کرتے ہو، اور تم اتنا تمدن چلا رہے ہو، آسان تک جا رہے ہو، لیکن اتنی کی بات نہیں سمجھتے کہ جو چیز بالکل بے اثر ہے، جو خود اپنی حفاظت نہیں کر سکتی، اسی کی عبادت میں لگے ہو، اور پھر یہ سب کس کو چھوڑ کر رہے ہو؟ اس کو جس کو تم سب سے بڑا مانتے ہو، مگر افسوس کے پھر بھی تم عشق سے کام نہیں لیتے۔

اس مرحلہ کے بعد ان کی قومِ غصہ سے پھر گئی، ان میں جاہلانہ حیثیت آگئی، انہوں نے کہا کہ یہ شخص ہمارے بتوں کے متعلق ایسی تیزی باتیں کر رہا ہے، یہ گستاخ ہے، اس کو مارو، چنانچہ سب غصہ ہو گئے اور کہنے لگے کہ ان کو جلا دو، ان کا علاج یہ ہے کہ ان کو آگ میں ڈال کر جلا کر ختم کر دو، اس طریقہ سے تم اپنے خداوں کی مد و کرنے والے شمار کیے جاؤ گے، جن کی انہوں نے تو ہیں کی اور بد تیزی کی ہے، ان کا یہی علاج ہے کہ ان کو جلا دو، اور اپنے بتوں کی، اپنے خداوں کی تم مد و کرو، اگر تم ایسا کر سکو تو کرو۔

ان کی اس سازش کو لٹشت از بام کرتے ہوئے اللہ تعالیٰ فرماتا ہے کہ حضرت ابراہیم علیہ السلام نے یہ سب اپنی سمجھ سے کیا، اور صرف سمجھ سے ہی نہیں بلکہ جرأت کر کے اپنی قوم سے لڑ گئے، اور اپنے کو خطرہ میں ڈال دیا، یہ معمولی بات نہ تھی، یہ واقعہ بیان کرنے میں تو آسان معلوم ہوتا ہے، لیکن پوری قوم سے لڑ گئے، اور اسکی بات پر لڑ کے جس میں ان کے اندر مذہبی لحاظ سے غصہ پیدا ہو جانا کوئی تجھب کی بات نہیں

تھی، تو اللہ تعالیٰ کی مدد آئی، اللہ تعالیٰ فرماتا ہے کہ ہم نے آگ کو حکم دیا کہ تیری جلانے کی خصوصیت ہے وہ ختم ہو جائے، اور اب تو ٹھنڈی خصوصیت کی ہو جا، لہنی اس وقت اللہ تعالیٰ نے آگ کو یہ حکم دے دیا کہ تم ابراہیم کو جلانیں سکتیں، اس وقت تمہارے اندر جلانے کی خصوصیت ختم، تم میں ٹھنڈک کی خصوصیت شروع، چنانچہ جب حضرت ابراہیم علیہ السلام آگ میں ڈالے گئے تو بھی ہوا کہ لوگ دیکھ رہے ہیں کہ وہ جل نہیں رہے ہیں، بلکہ اس آگ میں بہت خوش ہیں، کیونکہ خدا کافر مان جاری ہو چکا تھا کہ اسے آگ تم ٹھنڈک اور سلامتی بن جاؤ ابراہیم کے لیے، ان کے لیے ٹھنڈک پیدا کرو۔

خدا کی مدد

غرض کہ جب یہ طے ہو گیا کہ حضرت ابراہیم علیہ السلام کو آگ میں جلا دیا جائے، چنانچہ ایسا ہی ہوا، لیکن اللہ تعالیٰ نے ان کو قبول کر لیا تھا، اس لیے آگ بھی اللہ تعالیٰ کے حکم سے ذرا بھی اثر انداز نہیں ہوئی، یہاں اس واقعہ میں غور کا پہلو یہ ہے کہ ایک آدمی اپنی ان صلاحیتوں سے جو اللہ تعالیٰ نے اس کو دی ہیں، ان سے اس نے حق بات کو پہنچانا، نہ کسی کے کہنے اور کسی کے سمجھانے سے، بلکہ خود اپنی صلاحیتوں کو استعمال کیا، گویا اس سے ہر ایک کو یہ سبق دے دیا گیا کہ تم اپنی صلاحیتوں کا استعمال کر کے دیکھو، تم بھی یقیناً حق تک پہنچ سکتے ہو، بشرطیکہ تم اپنی صلاحیتوں کو استعمال کرو، جب حضرت ابراہیم علیہ السلام اس حق تک پہنچتے تو اللہ تعالیٰ نے ان کی مدد کی، ظاہر ہے اگر ان کو آگ میں جلا دیا جاتا تو پھر تو حیدر کی وہ بات ختم ہو جاتی، لوگوں کے ہدایت کی جو صورت پیدا ہوئی تھی وہ ختم ہو جاتی۔

ہر چیز اللہ تعالیٰ کے حکم سے چلتی ہے، چنانچہ جب حضرت ابراہیم علیہ السلام کو آگ میں ڈالا گیا تو اللہ تعالیٰ نے آگ کو حکم دیا کہ تمہارے جلانے کی صفت ختم ہو جائے، اور اس کے عوض تم میں ٹھنڈک کی صفت پیدا کی جاتی ہے، لہذا جب حضرت ابراہیم علیہ السلام آگ میں ڈالے گئے تو وہ خوش نظر آئے، اور ان کی قوم کے لوگ

بہت پریشان ہوئے کہ اب کیا کر سکتے ہیں، بھی کر سکتے تھے، مگر اس سے کچھ نہ ہوا، اس لیے پھر ان لوگوں نے بھی کہا کہ ہمارے علاقے سے ان کو لاکلو، اور حضرت ابراہیم علیہ السلام نے بھی بھی طے کیا کہ اب ہم ان میں نہیں رہ سکتے، چنانچہ وہاں سے وہ شام چلے گئے، اور وہاں انہیوں نے اپنادعوتی کام کیا، ہدایت کا کام کیا، ان کے ساتھ ان کے پیغام حضرت لوٹ بھی تھے، جو ان پر ایمان لے آئے تھے وہ بھی ساتھ ہو گئے تھے، ان کو انہیوں نے وہاں ایک قریب کے علاقے میں بیچ دیا، جہاں ایسی قوم آباد تھی، جو بد معاشریوں اور شرک میں جلا تھی، انہیوں نے وہاں بڑی محنت سے دعوت کا کام کیا، اور وہاں ان کے ساتھ جو معاملہ پیش آیا قرآن مجید میں دوسری جگہ اس کی تفصیل موجود ہے، خلاصہ یہ کہ آخر میں ان کی قوم پر عذاب آیا۔

خواص اشیاء کی حقیقت

اللہ تعالیٰ ہر چیز پر قادر ہے، اگر وہ صرف کسی چیز کو کہہ دے کہ "ہوجا" تو وہ چیز ہو جاتی ہے، لیکن اس نے سبب و مسبب کا ایک نظام بنایا ہے، اسی لیے ہر چیز ذرائع اور اسباب سے ہوتی ہے، لیکن سارے اسباب اور سارے ذرائع کے پیچے اللہ تعالیٰ ہی کا ہاتھ ہے، خواہ وہ ذریعہ چھوٹا ہو یا بڑا، ہر چیز کے پیچے اللہ تعالیٰ کی ہی عظمت و بڑائی ہے، اللہ تعالیٰ نے انسان کو جو خصوصیات دی ہیں، ان سے آدمی سمجھ سکتا ہے کہ جب انسان میں ایسی خصوصیات ہیں کہ وہ موقع محل کو سمجھتا ہے، اور موقع محل کے لحاظ سے اپنی بات کہتا ہے، تو اس کے مقابل اللہ تعالیٰ تو ہر طرح کے حالات سے بخوبی واقف ہے، وہ اچھی طرح جانتا ہے کہ کون ہی بات کوں کس طریقہ سے کہنا ہے۔

اللہ تعالیٰ کی قدرت

یہ ساری کائنات اللہ کی بنائی ہوئی ہے، اور ہر چیز کے جو خواص ہیں وہ سب اللہ تعالیٰ ہی کے پیدا کیے ہوئے ہیں، اور اللہ نے ان کو پیدا کر کے چھوڑنیں دیا ہے، یہ تو مشرکین کا عقیدہ ہے کہ ہنا کر چھوڑ دیا ہے، افسوس کی بات یہ ہے کہ غور نہ کرنے والوں

سے بھی یہ غلطی ہوتی ہے کہ ذرائع یا وسائل کو اصل سمجھنے لگتے ہیں، حالانکہ جو ذرائع و وسائل ہیں وہ سب اللہ کے ہنائے ہوئے ہیں، اور یہ اللہ نے ہنا کرچوڑنیں دیے ہیں، بلکہ یہ اللہ تعالیٰ ہی کے حکم سے عمل کرتے ہیں، چھوٹی سے چھوٹی بات بھی اللہ کے کرنے سے ہوتی ہے، قرآن مجید میں اس کوئی جگہ کہا گیا ہے کہ کوئی بھی بات ہو چھوٹی ہو یا بڑی، سب ہمارے علم سے ہوتی ہے، کوئی چیز ہمارے علم و اختیار سے باہر نہیں، اللہ تعالیٰ نے یہ جو نظام بنایا ہے تو اس میں ذرائع کو چلایا ہے، لیکن ذرائع اللہ تعالیٰ ہی پیدا فرماتا ہے اور ان کے اندر تاثیر بھی اللہ ہی پیدا فرماتا ہے، دو اخود سے فائدہ نہیں کرتی، بلکہ اللہ تعالیٰ نے کی اجازت سے فائدہ کرتی ہے، دو ایں خود اپنی کوئی تاثیر نہیں ہے، لیکن اللہ تعالیٰ نے جن چیزوں میں تاثیر کھو دی ہے وہ تاثیر اسی حساب سے کام کرتی ہے جس حساب سے اللہ نے رکھی ہے، اور پھر یہی نہیں بلکہ اللہ تعالیٰ مستقل دیکھ بھی رہا ہے کہ یہ تاثیر ہو رہی ہے یا نہیں، لہذا اگر وہ چاہے تو اس بات پر پوری قدرت رکھتا ہے کہ تاثیر کروکر لو، اس کے متعدد واقعات بھی ملتے ہیں کہ وہ بات جو بالکل یقینی تھی وہ عمل میں نہ آئی، اللہ تعالیٰ نے اس کروکر دیا، اللہ تعالیٰ جو کچھ کرتا ہے وہ بظاہر ہماری نظر میں نہیں آتا، اس لیے ہم یہ سمجھتے ہیں کہ گویا اللہ تعالیٰ نہیں کر رہا ہے، آپ غور سمجھتے تو یہ کمزوری، ہم مسلمانوں میں بھی آگئی ہے کہ ہم اس پر زیادہ توجہ نہیں کرتے، ہم اشیاء کو اصل سمجھنے لگتے ہیں، اور اشیاء کے جو خواص ہیں ان کو اصل سمجھنے لگتے ہیں، یہ نہیں سمجھتے ہیں کہ یہ خواص اللہ کی اجازت سے کام کرتے ہیں، بعض وقت وہ دوا جو بالکل یقینی طور پر کامیاب ترین ہوتی ہے وہ کام نہیں کرتی، بڑا حاذق آدمی ہوتا ہے، لیکن اس کے علاج سے فائدہ نہیں ہوتا۔

مشرک قوم کی سازش

قرآن مجید میں حضرت ابراہیم علیہ السلام کی قوم کی سازش کے متعلق تبرہ کرتے ہوئے فرمایا گیا کہ انہوں نے حضرت ابراہیم علیہ السلام کو اس طرح ختم کرنے کی تدبیر کے ذریعہ بڑے ہی کرو فریب سے کام لیا تھا، تاکہ انہوں نے جو گل کرو اور ایک

خیال دیا تھا وہ خیالِ ختم ہو جائے، یعنی تو حید کا آوازہ بلند ہوا تھا وہ کچل کر رکھ دیا جائے، اگر وہ لوگ حضرت ابراہیم علیہ السلام کو جلا دیتے تو کون اس کے بعد بہت کرنے والا ہوتا جو تو حید کی بات کرتا، لیکن یہ خدا کا کرم ہوا کہ اس نے ان کو بچایا، اور بجائے ان کے حضرت ابراہیم کو گھانے میں ڈالنے کے، اللہ تعالیٰ نے انہیں کو خسارے میں ڈال دیا، وہ اپنی سازش میں بری طرح ناکام ہوئے۔

ہجرت کا حکم

اس سخت آزمائش کے بعد قرآن مجید سے معلوم ہوتا ہے کہ اللہ تعالیٰ نے ان کو اس بستی سے ہجرت کا حکم فرمایا، اسی لیے فرمایا گیا کہ ہم نے ان کو ان لوگوں سے نجات دلادی، ظاہر ہے کہ جب وہ لوگ ان کے پیچھے پڑے رہیں گے تو حضرت ابراہیم علیہ السلام کو چلنے نہیں دیں گے اور ہر وقت پریشان کریں گے، اس لیے فرمایا کہ ہم نے ان کی وہاں سے ہجرت کرادی، روایات میں آتا ہے کہ حضرت ابراہیم علیہ السلام عراق چھوڑ کر شام پلے گئے اور ان کے ساتھ ان کے سبقتی حضرت لوط علیہ السلام بھی چلے گئے، جنہوں نے ان کا دعوت کے کام میں ساتھ دیا تھا۔

حضرت لوط علیہ السلام

حضرت لوط علیہ السلام کے متعلق بتایا گیا کہ ان کو بھی ہم نے سمجھا اور علم عطا کیا اور نبوت عطا کی، حضرت لوط علیہ السلام شام کے علاقہ میں ایک بستی میں جا کر دعوت کے کام کے لیے رکے تھے، اس بستی میں بڑی گندی حرکتیں ہوتی تھیں، حضرت لوط علیہ السلام ان لوگوں کو سمجھاتے تھے، مگر وہ نہیں مانتے تھے، جب وہ بالکل عاجز آگئے تو ان کی قوم پر عذاب آیا جس کی پوری تفصیل ہے، مذکورہ آیات میں اسی کی طرف اشارہ ہے کہ ہم نے ان کو (لوط کو) اس بستی سے نجات دلائی جو کہ بہت بڑے بڑے کام کرتی تھی اور وہ لوگ بہت بڑے تھے، فتن و فجور میں بدلاتے، چنانچہ ہم نے ان سب کا

براہشر کیا اور ہم نے ان کو اپنی خاص رحمت کے دائرہ میں داخل کیا، کیونکہ وہ بڑے ہی نیک لوگوں میں سے تھے۔

مبارک زمین

حضرت ابراہیم علیہ السلام نے جس زمین کی طرف ہجرت کی اس کے متعلق فرمایا گیا کہ ہم نے ان کو بچا کر اس زمین کی طرف پہنچا دیا، جہاں ہم نے سارے عالموں کے لیے برکت رکھی، یعنی جہاں بیت المقدس ہے، جہاں میں اسرائیل رہے، اور جہاں حضرت ابراہیم و حضرت اسحاق، یعقوب یہ سب رہے، جہاں اللہ کی بڑی عبادت ہوتی رہی اور بہت دعوت کا کام ہوا، دیکھا جائے تو مکہ مکرہ اور حجاز کے بعد وہی جگہ ہے جہاں سب سے زیادہ اللہ کی رحمتیں اور اس کا کرم نازل ہوا ہے۔

انعامات الہیہ

حضرت ابراہیم علیہ السلام لا ولد تھے، چنانچہ انہوں نے اللہ سے دعا کی تو بڑھاپے میں اولاد ہوئی، اور اللہ نے بیٹا ہی صرف نہیں دیا، بلکہ بیٹے کے بعد پوتا بھی دیا، اسی کے متعلق مذکورہ آیت میں فرمایا گیا کہ ہم نے صرف اسحاق ہی نہیں دیے بلکہ یعقوب بھی دیئے، اور ان میں سے ہر ایک کو ہم نے بہت صالح یعنی اچھا بنایا، اور ان کو ایسا بنا�ا کہ وہ امام یعنی قائد ہوئے اور ہمارے حکموں کی رہنمائی کرتے تھے، ہم نے ان کے پاس اچھے کاموں کی وحی بھیجی کہ اچھے کام کیا ہوتے ہیں، کیسے کیے جاتے ہیں، نیز ہم نے وحی کے ذریعہ نماز پڑھنے، زکاۃ دینے کی تعلیم دی، اور وہ ہماری عبادت کرنے والے بنے۔

شرفاء کا خاندان

حضرت ابراہیم علیہ السلام کے کوئی اولاد نہ تھی، چنانچہ بڑھاپے میں اللہ تعالیٰ نے ان کو اولاد سے نواز دیا، اور ایک خوبصورت بیٹا عطا کیا، اور پھر بیٹے کو بھی بیٹا یعنی حضرت

ابراہیم علیہ السلام کو پوتے سے بھی نوازا، اور وہ بھی ایسا کہ اس کے بعد آگے کی نسلوں تک دعوت اور اللہ کی توحید کا کام پوری ہست و کوشش سے جاری رہا، جس کے نتیجے میں حضرت ابراہیم علیہ السلام کی نسل نہایت ہی مبارک نسل بھی گئی، ایک مرتبہ حضور ﷺ سے کسی نے پوچھا کہ دینی لحاظ سے عزت اور شرافت کس میں ہے؟ فرمایا: حضرت یوسف علیہ السلام میں، وہ خود بھی نبی، باپ بھی نبی، دادا بھی نبی، پردادا بھی نبی، گویا یہ نبیوں کا ایک سلسلہ ہے، حضرت ابراہیم علیہ السلام نبی، ان کے بیٹے اسحاق علیہ السلام نبی، پھر ان کے بیٹے حضرت یعقوب علیہ السلام بھی نبی، اور پھر ان کے بیٹے حضرت یوسف علیہ السلام بھی نبی، لہذا ظاہر ہے کہ جو عزت ان کو حاصل ہوئی وہ کس کو ہو سکتی ہے؟ (۱)

قصہ ابراہیم کا پیغام

اللہ نے حضرت ابراہیم علیہ السلام کو فتوحہ بتایا ہے، اور یہ پیغام دیا ہے کہ انسان کو ایسا ہونا چاہیے، یہ بتایا گیا ہے کہ ہم نے تم میں جو صلاحیتیں رکھی ہیں، دل و دماغ اور احساسات دیئے ہیں، سمجھو دی ہے، غرض کے ساری ضرورت کی چیزیں دے دی ہیں، ان سے تم اللہ کے حکم کے مطابق فائدہ اٹھاؤ، مگر انسان ان میں سے کسی سے بھی سبق نہیں لینا چاہتا، وہ اس حقیقت کو نہیں سمجھتا کہ یہ ساری کائنات یوں ہی نہیں ہے، اور یہ یوں ہی نہیں چل رہی ہے، بلکہ اس کو ایک چلانے والی ذات موجود ہے، مگر وہ اس پر غور نہیں کرتا، اسی لیے قرآن مجید میں اس کے متعلق کہا گیا کہ کیا یہ لوگ نہیں سمجھتے کہ یہ پھر انہیں کیا فائدہ پہنچا سکتا ہے، یہ درخت کیا فائدہ پہنچا سکتا ہے، یہ تمہاری کتنی بے عقلی کی بات ہے کہ تم اس کو نہیں سمجھتے، ان کے اس حقیقت کو نہ سمجھنے کے متعلق بنیادی اسباب میں قرآن مجید نے ذکر کرتے ہوئے بعض جگہ بتایا ہے کہ اس کا بنیادی سبب تکبر ہے کہ ہم دوسرے کی بات کیوں نہیں، اسی لیے وہ لوگ غور کرنے کے لیے بھی تیار نہیں، کیونکہ غور کرنے کا نتیجہ یہ ہو گا کہ ماننا پڑے گا، لہذا غور ہی نہیں کریں گے، چاہے کتنی بھی حدود

(۱) البخاری، کتاب أحاديث الأنبياء، باب قول الله تعالى لقد كان في....: ۳۲۹۰

طریقہ پر بات کہی جائے، لیکن اس کو نہیں مانتے، اس لیے کہ دل تیار نہیں ہے، گرچہ دماغ مان رہا ہے، لیکن دل تیار نہیں ہے، اسی لیے قرآن مجید میں یہودیوں کے متعلق فرمایا گیا کہ یہودی حضور ﷺ کے نبی صادق ہونے کو اس سے زیادہ جانتے ہیں جتنا اپنے لڑکوں کو جانتے ہیں، یہ صاف صاف قرآن مجید میں ہے کہ اپنے لڑکوں کو اتنے نہیں پہچانتے جتنا یہ جانتے ہیں کہ حضور ﷺ پچ نبی ہیں، لیکن پھر بھی نہیں مانتے ہیں، جب کہ آپ ﷺ کی ساری باتیں حضرت موسیٰ علیہ السلام کی شریعت سے مطابقت رکھتی ہیں، اور حضرت موسیٰ کو یہودی مذہب کے لوگ نبی مانتے ہیں، ان کو موسیٰ شریعت پر چلنے کا دعویٰ ہے، اور یہ نبی بھی اسی کے مطابق بات کہہ رہے ہیں، مگر پھر بھی ان کا حال یہ ہے کہ اس کو غلط کہہ رہے ہیں، صرف غلط ہی نہیں کہا بلکہ اس حد تک بڑھ گئے کہ کہنے لگئے کہ مشرکین کا مذہب ان کے مذہب سے زیادہ بہتر ہے، درحقیقت ان تمام جرأتوں پر آمادہ کرنے میں سب سے زیادہ معاون چیزان کا تکبر ہے کہ ہم دوسرے کی بات کیوں مانتیں، اور یہ تکبر ایسی چیز ہے جو انسانوں کو بہت نقصان پہنچاتا ہے، اسی لیے اللہ تعالیٰ نے تکبر کو بہت برقرار دیا ہے، شیطان کو جو بتا ہی اور رسولؐ کی طرف ہے وہ تکبر ہی کی وجہ سے ملی ہے، اس نے کہا کہ یہ کیسے ہو سکتا ہے کہ حضرت آدم علیہ السلام مٹی کے بنائے گئے ہیں، اور ہم آگ کے بننے ہوئے ہیں، پھر بھی ہم ان کے سامنے جھکیں، جب کہ آگ مٹی سے بلند ہوتی ہے، حالانکہ آگ کا بنا ہو یا مٹی کا، غور کا مقام یہ ہے کہ دونوں چیزوں اللہ تعالیٰ ہی کی بنائی ہوئی ہیں، اور جب اس کی بنائی ہوئی ہیں تو ان کو چاہیے کہ اللہ کے حکم پر چلیں، غرض کر اللہ تعالیٰ نے تکبر کو بہت زیادہ ناپسند کیا ہے، فرمایا ہے کہ کبریائی میری چادر ہے، اگر کوئی میری چادر چھینے گا تو میں اس کو خست سزا دوں گا، اسی لیے تواضع کو بہت اہمیت دی گئی ہے، یعنی انسان کا اپنے کو چھوٹا اور بے حقیقت سمجھتا، اصلًا قادر مطلق اور مالک حقیقی تو اللہ تعالیٰ ہے۔

حضرت ابراہیم علیہ السلام کے واقعہ کو اللہ تعالیٰ نے نمونہ بنایا کر پیش کیا، اسی لیے

اس کو ایسی تفصیل سے بیان کیا ہے کہ معمولی سمجھ والا آدمی بھی سمجھ جائے، انہوں نے اس بات پر غور کیا کہ لوگ جن چیزوں کی پوجا کرتے ہیں، وہ کیسے خدا ہو سکتی ہیں، پھر دیکھا کہ چاند بہت بلندی پر ہے، ستارہ بہت بلندی پر ہے، تو کیا یہ خدا ہو سکتا ہے؟ لیکن پھر ذہن میں بات آئی کہ یہ کیسے ہوگا، یہ تو خود ایک نظام کا پابند ہے، ہم اس کو دیکھ رہے ہیں کہ یہ اپنی طرف سے کچھ بھی نہیں کر سکتا، بلکہ یہ تو صرف ایک لائن پر چل رہا ہے اور اسی کا پابند ہے، تو جو دوسرے کا پابند ہے، اور اس کے اپنے اختیارات میں کچھ نہیں ہے تو وہ دوسرے کو کیا فائدہ بخچا سکتا ہے، پھر غور کیا کہ سورج خدا ہو سکتا ہے، جو چاند سے بھی بڑا ہے؟ یہاں پر غور کے بعد ذہن میں بات آئی کہ نہیں، یہ سب خواب و خیال کی باتیں ہیں، اللہ تعالیٰ کی ذات اس سے بہت بلند ہے، خدا ان سب چیزوں سے بلند چیز ہے، اسی کے ہاتھ میں ہدایت ہے، اب اگر اللہ تعالیٰ ہم کو ہدایت نہ دے تو ہم کو ہدایت نہ ملے گی، یہاں غور کی بات ہے کہ حضرت ابراہیم علیہ السلام نے ہدایت کو فوراً اللہ تعالیٰ کی توجہ سے جوڑ دیا۔

اُگلی بات

اس واقعہ کو بیان کرنے کے بعد اللہ تعالیٰ نے آگے آیات میں ان سارے نبیوں کا مذکورہ کیا ہے، جن کی الگ الگ خصوصیات ہیں، مختلف نبیوں کے مختلف حالات و خصوصیات ہیں، بعض نبی ہیں جو بہت سخت بیماری سے گزرے، اللہ تعالیٰ نے ان کی آزمائش کی اور ان کو سخت بیماری سے گزارا، سخت نقصانات سے گزارا، وہ بھی اس طرح کہ اس کے بعد آدمی بالکل اپنے کو بہت سخت نقصان میں سمجھے، پھر انہوں نے اللہ سے دعا مانگی تو اللہ تعالیٰ نے ان کی دعا قبول فرمائی، اور یہ دکھایا کہ وہ یہوم سخت سے سخت مصیبت کو دعا سے دور کر سکتے ہیں، حضرت نوح علیہ السلام کی اللہ تعالیٰ نے مثال دی اور حضرت یوسف علیہ السلام کی مثال دی، ان کا معاملہ بھی قابل ذکر تھا، یہ گرچہ ایک نبی تھے لیکن انسان ہونے کے ناطے ان سے ایک غلطی ہو گئی، وہ یہ کہ اللہ تعالیٰ کی

طرف سے ان کی قوم پر عذاب کے آنے کا وعدہ تھا، جس کے آنے میں تاخیر ہوئی تو ان کو شرمندگی محسوس ہوئی، اور انہوں نے سوچا کہ نہ جانے میری قوم مجھ سے کیا کہے گی؟ اس لیے وہ علاقہ چھوڑ کر چلے گئے، اللہ تعالیٰ کو ان کا یہ عمل ناپسند ہوا، اس لیے گویا اللہ تعالیٰ نے ان کو سزا سے گزارا، اس سورت میں ان کا واقعہ اسی لیے بیان کیا گیا کہ تمام انسانوں کو یہ بتا دیا جائے کہ سمجھ لو جو کوئی بھی اللہ تعالیٰ کی نافرمانی کرے گا، اللہ تعالیٰ اس کو سزا دے سکتا ہے، لہذا کوئی یہ نہ سمجھے کہ ہم مستثنی ہیں، اس لیے کہ ہم بہت نیک ہیں، اللہ تعالیٰ نے یہ دکھا دیا کہ حضرت یونس علیہ السلام کو جو شرمندگی کا ایک احساس ہوا تھا، اس پر ان کو اپنا علاقہ چھوڑ کر نہیں جانا چاہیے تھا، اسی لیے اللہ تعالیٰ نے اس عمل پر گرفت فرمائی، اور پھر یہ بھی بتایا کہ جب انہوں نے توبہ کی تو اللہ تعالیٰ نے ان کی توبہ قبول کر لی، گویا اتنی بڑی سزا کے بعد بھی توبہ قبول ہو گئی، غرض کہ یہ سب باتیں اور واقعات، ہم انسانوں کو یہ بتانے کے لیے ہیں کہ اے لوگو! تم اللہ کے معاملہ میں ان باقتوں کو سمجھو، وہ تمہاری توبہ قبول فرماتا ہے، اور بعض وقت وہ تمہاری ہتھیاری کرتا ہے، اسی طرح بعض وقت وہ سخت سے سخت مرحلہ میں انسان کی ایسی مدد کرتا ہے جس پر آدمی کو تجب ہو، جیسا کہ اللہ تعالیٰ نے اپنے نبی پرآگ کو ٹھنڈک بنادیا، یہ واقعہ قرآن مجید میں اسی لیے بیان کیا گیا ہے کہ اس سے آدمی اس حقیقت کو سمجھے کہ اللہ تعالیٰ اور انسان کے درمیان کا جو تعلق ہے اس کی کیا کیفیات ہوئی چاہئیں، اور کیا حساب ہونا چاہیے۔

حضرت نوح عليه السلام

﴿وَنُوحًا إِذْ نَادَى مِنْ قَبْلٍ فَاسْتَجَبْنَا لَهُ فَسَحَّبْنَاهُ وَأَهْلَهُ مِنَ الْكَرِبِ الْعَظِيمِ هَذَا وَنَصَرْنَاهُ مِنَ الْقَوْمِ الَّذِينَ كَذَّبُوا بِآيَاتِنَا إِنَّهُمْ كَانُوا قَوْمًا سَوْءً فَأَغْرَقْنَاهُمْ أَجْمَعِينَ﴾ (الأنبياء: ۷۶-۷۷)

(اور نوح کو یاد کرو جب انہوں نے پہلے ہی پکارا تو ہم نے ان کی دعا کو قبول کیا اور ان کو اور ان کے گھر والوں کو سخت مصیبت سے نجات دی، اور ہم نے ان کی مدد کی ان لوگوں کے مقابلہ میں جنہوں نے ہماری نشانیوں کو جھٹلایا، بلاشبہ وہ بہت ہی برے لوگ تھے، اسی لیے ہم نے ان سب کو ڈبو دیا)

اس آیت میں اشارہ اس بات کی طرف ہے کہ جب حضرت نوح عليه السلام لوگوں کو سمجھاتے سمجھاتے تھک گئے، تو انہوں نے اللہ تعالیٰ سے دعا کی اور اللہ تعالیٰ کو پکارا، اسی کے متعلق فرمایا گیا کہ حضرت نوح عليه السلام کو یاد کرو اور ان کے تذکرہ کو دیکھو، انہوں نے پہلے ہی سے دعا کی تھی، اللہ تعالیٰ کو پکارا تھا اور ہم نے ان کی دعا کو قبول کر لیا تھا، واقعہ یہ ہے کہ جس طویل مدت تک حضرت نوح عليه السلام نے دعوت کی راہ میں قربانیاں دی، اتنی لمبی مدت تک کسی اور کاذکرنیں آتا ہے کہ اس نے دعوت کا کام کیا ہو۔ حضرت نوح عليه السلام نے اس وقت اللہ تعالیٰ سے فریاد کی جب وہ بالکل تھک گئے، اور ان کے امکان سے بات بالکل باہر چل گئی، انہوں نے سائز ہی نوسوال تک

لوگوں کو سمجھایا، اللہ تعالیٰ نے ان کو ایک لمبی عمر عطا فرمائی، اس سے خود سمجھا جاسکتا ہے کہ اتنے سالوں میں ان کو کیسے کیسے حالات پیش آئے ہوں گے، ان کو کیسا مقابلہ کرنا پڑا ہوگا، لوگ ان کے ایسے پیچھے پڑے کہ غالباً ان کی یہ منزل آگئی تھی کہ ان کو شہید کر دیا جائے، حضرت نوح علیہ السلام نے ان حالات کو سمجھ لیا کہ اب کوئی امکان نہیں ہے، ان میں جو لوگ ایمان لے آئے ہیں، ان کے علاوہ اب کوئی اور ایمان لانے والا بظاہر نہیں ہے، ظاہر ہے اتنی لمبی مدت میں انہوں نے ہر ایک کو جان لیا ہوگا اور سمجھ لیا ہوگا، ہر ایک سے سابقہ پڑا ہوگا، چنانچہ انہوں نے اللہ تعالیٰ سے عذاب آنے سے پہلے دعا کی۔

نبی کی دعا کے بعد

یہاں یہ بات یاد رہے کہ جب نبی عذاب کی دعا کر دیتا ہے کہ اے اللہ! اب سمجھائش نہیں ہے، اب تو عذاب بھیج دے، تو فوراً عذاب نہیں آتا، بلکہ وقت لگتا ہے، اللہ تعالیٰ منظوری تو فوراً دے دیتا ہے کہ ٹھیک ہے، ہم عذاب بھیجیں گے، لیکن کب بھیجیں گے یہ نبی کو نہیں بتایا جاتا ہے، چنانچہ جب حضرت موسیٰ علیہ السلام نے فرعون کے متعلق عذاب کی بات کہی تو اللہ تعالیٰ نے منظور کر لی، لیکن بتایا جاتا ہے کہ چالیس سال بعد وہ غرق کیا گیا، اسی سے یہ بات بآسانی سمجھی جاسکتی ہے کہ اللہ تعالیٰ نے نبی کو بھی انسان کی سطح پر رکھا ہے، اس کے لیے یہ نہیں کیا کہ اس کو فرشتہ کی سطح پر اللہ تعالیٰ پہنچادے، بلکہ اس کے لیے وہی قانون رکھا کہ انسانوں میں انسان کی طرح برداشت کرنا پڑے گا، اسی لیے جب ایک نبی کو نبوت ملتی ہے، تو اس نبوت کو وہ بالکل اپنے میں جذب کر لیتا ہے، اس نبی کا وہی مزاج بن جاتا ہے، وہ بُل اسی فکر میں رہتا ہے، اسی میں اپنے کو کھپاتا رہتا ہے، یعنی اللہ تعالیٰ نے جو کام اس کے سپرد کیا ہے، اس کو نبی بالکل اوڑھ لیتا ہے، ظاہر ہے کہ وہ انسان ہی ہے، چنانچہ پھر تھکتا ہے، پریشان ہوتا ہے، اور پھر جب اس کے ننانج سامنے آتے ہیں، تو اس کو آخر میں احساس ہوتا ہے کہ ہم تمکن گئے، حضرت نوح علیہ السلام کے متعلق سورہ نوح میں ہے کہ وہ اللہ تعالیٰ سے

کہتے ہیں کہ اے پروردگار! ہم نے آہستہ سے بھی کوشش کی، ہم نے اعلان کے ساتھ بھی کوشش کی، ہم نے ہر طرح سمجھانے کی کوشش کی، جتنے موقع ہو سکتے ہیں، ہم نے وہ سب اختیار کیے، لیکن انہوں نے مان کرنے میں دیا، ان کو سمجھانے کا کوئی طریقہ ہم نے نہیں چھوڑا، ہم نے ان کو مطمئن کرنے کے لیے ہر راہ اپنائی، لیکن انہوں نے سمجھ کرنا دیا، لہذا آپ ان سب کو ختم کر دیں، اور انہیں کوئی بسلکہ ایسا ختم کریں کہ یہ بالکل مست جائیں، ورنہ ان میں سے کوئی زندہ رہ جائے گا تو اس کی اولاد بھی آئندہ کے لیے مصیبت بنے گی، اس لیے ان کو ختم ہی کر دیجئے۔

حضرت نوح علیہ السلام کی اس دعا پر اللہ تعالیٰ کی طرف سے قبولیت کی مہر گئی، اور پھر ان کی قوم پر عذاب آیا، اسی کے متعلق فرمایا گیا کہ ہم نے ان کو اور ان کے گھر والوں کو نجات دی، یعنی وہ جس کرب اور مصیبت میں تھے، جس کی وجہ سے وہ بالکل تحک گئے تھے، اور بہت زیادہ پریشان ہو گئے تھے، ہم نے ان کو اس پریشانی سے نجات دی، یہاں عذاب کے ذکر کے علاوہ نجات دینے کا ذکر ہے، یعنی حضرت نوح علیہ السلام اتنے پریشان ہو گئے تھے کہ جب قوم پر عذاب آیا تو ان کو راحت ملی کہ یہ مصیبت ہم سے دور ہوئی۔

حضرت نوح علیہ السلام کی قوم کا تذکرہ کرتے ہوئے فرمایا کہ ہم نے حضرت نوح علیہ السلام کی مدد کی ان لوگوں کے مقابلہ میں جنہوں نے ہماری نشانوں کو جھٹالیا تھا، صرف یہی نہیں بلکہ مجموعی اعتبار سے وہ بہت ہی بڑے لوگ تھے، چنانچہ ان کا انجام کا رسہی ہوا کہ ان سب کو اللہ تعالیٰ نے ڈبو دیا۔

حضرت داؤد و سلیمان علیہما السلام

﴿وَذَاوُودَ وَسُلَيْمَانَ إِذْ يَحْكُمَانِ فِي الْحَرْثِ إِذْ نَفَشَتْ فِيهِ
غَنَمُ الْقَوْمَ وَكُنَّا لِحَكْمِهِمْ شَاهِدِينَ ☆ فَفَهَمْنَاهَا سُلَيْمَانَ
وَكُلَّا آتَيْنَا حُكْمًا وَعِلْمًا وَسَخَرْنَا مَعَ ذَاوُودَ الْعِجَالَ يُسَبِّحُنَّ
وَالظَّيْرَ وَكُنَّا فَاعِلِينَ ☆ وَعَلَمْنَاهُ صَنْعَةَ لَبُوئِسْ لُكْمَ لِتُحْصِنَكُمْ
مِنْ بَأْسِكُمْ فَهُلْ أَنْتُمْ شَاكِرُونَ ☆ وَلِسُلَيْمَانَ الرِّيحَ عَاصِفَةَ
تَحْرِيُّ يَأْمُرُهُ إِلَى الْأَرْضِ الَّتِي بَارَكَنَا فِيهَا وَكُنَّا بِكُلِّ شَيْءٍ عَ
عَالِمُينَ ☆ وَمِنَ الشَّيَاطِينِ مَنْ يَعْوَصُونَ لَهُ وَيَعْمَلُونَ عَمَلاً
دُونَ ذَلِكَ وَكُنَّا لَهُمْ حَافِظِينَ﴾ (الأنبياء: ۸۲-۷۸)

(اور داؤد اور سلیمان کو دیکھو جب وہ دونوں کھنچی کے سلسلہ میں فیصلہ
کر رہے تھے، جس میں دوسرے لوگوں کی بکریاں پھیل گئی تھیں اور ہم
ان کے فیصلہ کو دیکھ رہے تھے تو ہم نے اس (معاملہ) کو سلیمان کو
سمجا دیا، اور ہم نے دونوں ہی کو سمجھداری اور علم سے نوازا، اور ہم
نے داؤد کے ساتھ پہاڑوں کو مسخر کر دیا وہ اور پرندے (ان کے
ساتھ) تسبیح کرتے تھے اور کرنے والے ہم ہی تھے، اور ہم ہی نے
ان میں زردہ بہانے کی صلاحیت پیدا کر دی تھی تاکہ وہ تمہاری جنگوں
میں تمہاری حفاظت کر سکے تو کیا تم شکرا دا کرتے ہو، اور سلیمان کے

لیے ہم نے تیز ہوا کوتائیں بنادیا وہ ان کے حکم سے ان کو لے کر چلتی ہے، اس زمین کی طرف جس میں ہم نے برکت رکھی ہے، اور ان ساری چیزوں سے ہم بخوبی واقف ہیں، اور (ہم نے ان کے لیے تائی کر دیا) ایسے شیطانوں کو جوان کے لیے غوطہ لگاتے تھے اور ایسے عمل کرتے تھے جوان کے لیے اس سے کم یا زیادہ کے تھے، اور ہم ہی ان کی حفاظت کرنے والے تھے)

ان آیات میں اللہ حضرت داؤد و حضرت سلیمان علیہما السلام کا ذکر کر رہا ہے، اللہ تعالیٰ نے تمام نبیوں کی الگ الگ خصوصیات رکھی ہیں، حضرت داؤد و سلیمان علیہما السلام کو اللہ تعالیٰ نے نبی ہونے کے ساتھ ساتھ مزید بادشاہت بھی دی تھی، صرف یہی نہیں بلکہ ان کو کاری گری کی صلاحیت بھی دی اور خاص سمجھہ داری عطا فرمائی، مذکورہ آیات میں جو واقعہ بیان کیا گیا ہے، اس سے خاص طور پر اس چیز کو سمجھا جاسکتا ہے۔

قضیہ دربار داؤد میں

ایک شخص حضرت داؤد علیہ السلام کے پاس اچانک شکایت لے کر پہنچا، اور اس طرح پہنچا کہ حضرت داؤد علیہ السلام گھبرا گئے کہ یہ کون ہے؟ کہیں یہ ہمیں مارنے تو نہیں آیا؟ چنانچہ جب انہوں نے پوچھا کہ تم کیسے آئے؟ اس نے جواب دیا: ہم اپنا ایک مسئلہ لائے ہیں، اس کو حل کیجئے، مسئلہ یہ ہے کہ ہماری کھیتیاں تھیں، اور ان کھیتیوں کو قلاں لوگوں کی بکریاں چڑ گئیں، اب ہماری ساری دولت ختم ہو گئی، تو حضرت داؤد علیہ السلام نے فیصلہ دیا کہ اگر تمہارا اتنا نقصان ہوا ہے جتنا ان بکریوں کا فائدہ ہے تو ساری بکریاں تمہاری ہوں گی، یعنی اگر بکریاں ضائع شدہ کھیتی کی قیمت کے برابر پڑتی ہیں تو تم کو اس نقصان کے عوض بکریاں دی جائیں گی، اور اس طرح تمہارے نقصان کی تلافی کر دی جائے گی، لیکن اس موقع پر حضرت سلیمان علیہ السلام بھی موجود تھے، چنانچہ جب انہوں نے یہ فیصلہ سننا، تو انہوں نے اس میں ترمیم کر دی، اور وہ فیصلہ اچھا

ثابت ہوا، قرآن مجید میں فیصلہ کی اسی ترمیم کے ساتھ واقعہ ذکر کیا گیا ہے، اور بتایا گیا ہے کہ ہم نے ان لوگوں کو کیسی سمجھودی تھی۔

فیصلہ سلیمانی

حضرت سلیمان علیہ السلام نے کہا: ایسا ہونا چاہیے کہ وہ بکریاں ان کھیت والے صاحب کو دے دی جائیں، جس کی کیتھی بر باد ہوئی ہے، اور یہ اس کے دودھ سے وغیرہ سے فائدہ اٹھائے اور جتنا نقصان ہوا ہے جب وہ ادا ہو جائے تو بکریاں واپس کرو، یعنی کلی طور پر بکریاں اس کو نہ دی جائیں، بلکہ مستعار دی جائیں، تاکہ وہ ان سے فائدہ اٹھائے، اور جب نقصان کی تلافی ہو جائے تو وہ واپس کر دی جائیں، اللہ نے حضرت سلیمان علیہ السلام کا یہ فیصلہ پسند فرمایا، اور قرآن مجید میں اس کا ذکر فرمایا۔

ضروری وضاحت

حضرت داؤد علیہ السلام نے جس نوعیت کے ساتھ مسئلہ سلیمانی تھا، اس کی ایک بنیادی وجہ یہ بھی تھی کہ وہ آدمی یوں ہی ان کے گھر میں بلا اجازت جس آیا اور اپنے مسئلہ کو پیش کرنے لگا، اس پر انہوں نے اس کو ہر سے نہیں نکالا بھی کم بات ہے، ان کو اس بات کا حق تھا کہ وہ کہتے کہ عدالت میں آ کر اپنا مسئلہ پیش کرنا، لیکن یہ ان کے ظرف کی بات تھی کہ انہوں نے ایسا اخلاق نہیں بر تبا۔

حضرت داؤد سلیمان علیہما السلام کو اللہ تعالیٰ نے بادشاہ و حاکم بنایا تھا، ان کے پاس مختلف قسم کے مقدمات آتے تھے جن میں وہ فیصلہ دیتے تھے، اور اللہ تعالیٰ کے حکم کے مطابق اپنی ذمہ داری کو پورے احساس کے ساتھ ادا کرتے تھے، ان آیات میں انبیاء کے واقعات کو پڑھ کر سمجھا جا سکتا ہے کہ نبیوں کو کن کن مرحل سے گزرنا پڑتا ہے، اور کیسی کیسی صلاحیتوں کا ثبوت دینا پڑتا ہے، گویا اس میں ہر شخص کے لیے ایک پیغام ہے کہ تم نبی کو کوئی معمولی چیز نہ سمجھو، اللہ تعالیٰ اس بات پر بھی قادر ہے کہ وہ فرشتہ بھیج

دیتا، اور وہ اپنی صلاحیت سے یہ سب کام کر لیتا، اس کے لیے اس میں محنت کی ضرورت نہ تھی، لیکن نبی انسان ہی ہوتا ہے، اس لیے اس کو اپنی عشق بھی استعمال کرنی پڑتی ہے، اپنی ذہانت بھی استعمال کرنی پڑتی ہے، اور لوگوں کے معاملات کو برداشت بھی کرنا پڑتا ہے، مشکلات کو جیلنا پڑتا ہے، ناگوار حالات پر صبر کرنا پڑتا ہے، معلوم ہوا کہ نبی کے متعلق یہ نہ سمجھا جائے کہ اس کو بہت آرام ملتا ہے، بلکہ اس کو بڑی پریشانی اور سمجھداری سے گذرنا پڑتا ہے۔

خدائی انعامات

حضرت داؤد و سلیمان علیہما السلام کے واقعہ میں یہ بات بطور خاص ذکر کی گئی کہ جب وہ دونوں اس کھیتی کے سلسلہ میں فیصلہ دے رہے تھے، جس میں دوسراے لوگوں کی بکریاں پھیل گئی تھیں، اس وقت ان کے فیصلہ کو "ہم دیکھ رہے تھے کہ وہ لوگ کیا فیصلہ دیتے ہیں"، یعنی یہ کوئی معمولی بات نہیں تھی، ایسا نہیں تھا جیسا کہ آدمی کوئی واقعہ سن لیتا ہے، بلکہ یہ سب ہماری نگرانی میں ہو رہا تھا، اور ہم دیکھ رہے تھے کہ یہ لوگ اس کو س طرح ڈیل کرتے ہیں، تو ہم نے اس قضیہ کو سلیمان کو سمجھادیا۔

یہاں ایک بات غور کرنے کی یہ بھی ہے کہ اس کے اندر اللہ تعالیٰ اپنی ہی طرف نسبت کر رہا ہے کہ حضرت سلیمان نے جو فیصلہ دیا یہ ہم نے ان کو صلاحیت دی اور ان کو سمجھایا، اس کے بعد اپنی طرف دونوں لوگوں کی نسبت کرتے ہوئے فرمایا کہ ایسا نہیں ہے کہ داؤدان سے سمجھداری و فیصلہ میں کم تھے، بلکہ دونوں کو ہم نے سمجھداری بھی دی اور علم بھی دیا، یعنی ان میں سے کسی کے اندر تقاضہ نہیں ہے، بلکہ دونوں ہی بہت سمجھدار تھے، سو جھ بوجھ کے لوگ تھے اور واقف تھے، بس اپنے اپنے ذہن کے مطابق انہوں نے فیصلہ کیا، حضرت داؤد علیہ السلام نے اس کا وہ حل مناسب سمجھا جس کو اوپر بیان کیا گیا، اور حضرت سلیمان علیہ السلام کو اس سے زیادہ بہتر اللہ نے بات سمجھادی، تو انہوں نے اس کا وہ حل پیش کیا، لیکن حضرت سلیمان علیہ السلام نے جو کچھ بھی کیا اس کی نسبت اللہ

تعالیٰ نے اپنی ہی طرف فرمائی اور صرف یہی بات نہیں بلکہ فرمایا کہ حضرت داؤد کو ہم نے اور صلاحیتیں بھی دی تھیں، یعنی صرف یہی فیصلہ کی کوئی ایک بات نہیں ہے، جس میں حضرت سلیمان علیہ السلام آگے بڑھ گئے، بلکہ بتایا کہ حضرت داؤد کو ہم نے ایسا کر دیا کہ پہاڑ اور پرندے سب ان کے ساتھ اللہ کی تسبیح بیان کرتے ہیں۔

قرآن مجید میں بیان کیا گیا ہے کہ اس کائنات میں جو بھی ہے وہ اللہ تعالیٰ کا ذکر کرتا ہے، لیکن تم اس زبان کو نہیں سمجھتے، پہاڑ، پرندے سب اللہ تعالیٰ کو یاد کرتے ہیں، سب کی نمازوں و عبادات کی شکلیں ایسی ہیں کہ ان کو انسان نہیں سمجھ پاتا، لیکن واقعیہ ہے کہ سب اللہ کی یاد میں ہے، چنانچہ فرمایا گیا کہ ہم نے داؤد کو اسی سمجھ دی تھی کہ پہاڑ جو ذکر کرتے ہیں، اللہ کو یاد کرتے ہیں، تسبیح بیان کرتے ہیں، وہ اس کو سمجھتے تھے، اور ان کے ساتھ پہاڑ اور پرندے سب ہی اللہ کی تسبیح بیان کرتے تھے۔

زردہ کی تعلیم

ان سب چیزوں کے کرنے اور کسی انسان کو ایسی صلاحیتوں سے نوازنا کی حکمت بیان کرتے ہوئے فرمایا کہ یہ سب کچھ ہم ہی کرتے ہیں، اور ہمارے ہی کرنے سے ہو رہا ہے، یعنی ہم ہی نے حضرت داؤد علیہ السلام میں یہ صلاحیت پیدا کر دی کہ وہ پہاڑوں کی تسبیح سمجھ رہے تھے اور سنتے تھے، اور پرندوں کی تسبیح بھی سنتے تھے، جب کہ انسان نہیں سمجھتا کہ یہ پرندہ کیسے اللہ کو یاد کرتا ہے، پہاڑ کس طرح اللہ کو یاد کرتا ہے، ہمیں تو بس بتایا گیا ہے اس لیے ہم مانتے ہیں، لیکن ہمیں کوئی تجربہ نہیں ہے، البتہ حضرت داؤد علیہ السلام کو اللہ تعالیٰ نے یہ خصوصیت دی تھی کہ وہ سمجھتے تھے، اس کے ساتھ مزید یہ بھی ہوا کہ ان میں زردہ بنانے کی صلاحیت بھی پیدا کر دی تھی، ان کے ہاتھ میں لوہا نرم ہو جاتا تھا، اور وہ اس کو اس طرح موڑ لیتے تھے، اس میں تصرف کرتے تھے جیسے آدمی کسی نرم چیز میں کرتا ہے، چنانچہ وہ لوہے کی ذریں بناتے تھے، جو ذرہ جنگ میں حملہ روکنے کے لیے پہنی جاتی ہے، گویا اللہ تعالیٰ نے یہ بتایا کہ ہم نے اس

طریقہ سے انسانوں کو ذرہ کا سلسلہ عطا کیا اور حضرت داؤد علیہ السلام کو اس کا ذریعہ بنایا کروہ لو ہے کو آسانی سے موڑ کر ذرہ بناتے تھے، اسی لیے اس چیز کو اس صیغہ کے ساتھ بیان کیا گیا کہ ہم نے تمہارے لیے ان کو لباس کی صنعت سکھا دی، تاکہ وہ ذرہ تمہاری حفاظت کر سکے، تمہارے آپس میں طاقت کا جو گلکراہ ہوتا ہے، تم جو توار و نیزہ چلاتے ہو، تو اب تم اس ذرہ سے میدان جنگ میں اپنے جسم کو محفوظ کر سکتے ہو۔

تحت سلیمانی

حضرت داؤد علیہ السلام کی خصوصیات کے ساتھ حضرت سلیمان علیہ السلام کی خصوصیات کا بھی ذکر فرمایا گیا، کہ اللہ تعالیٰ نے ان کے لیے ہوا کوتالع بنا دیا تھا کہ ہوا ان کو اور ان کے تحنت کو لے کر اڑ کر بآسانی جہاں چاہیں پہنچادیتی تھی، یعنی ان کے اختیار میں یہ ہوتا تھا کہ وہ جدھر چاہیں جائیں، چنانچہ وہ اس سے اس زمین تک پہنچنے تھے جس میں اللہ تعالیٰ نے برکت رکھی ہے، حضرت سلیمان علیہ السلام شام میں تھے، اور یہیں جاتے تھے، یعنی یہیں اور شام کے درمیان ان کا یہ سفر ہوتا تھا، اور چند گھنٹے میں وہاں پہنچ جاتے تھے۔

جنت پر حکمرانی

ہوا کوتالع بنا دینے کے علاوہ بتایا کہ ان کو ایک چیز اور بھی دی تھی، وہ یہ کہ شیاطین اور جنوں کو اللہ تعالیٰ نے ان کا تالع بنا دیا تھا، شیطانوں پر وہ حکم چلاتے تھے، اور جو وہ حکم دیتے تھے، شیطان اس کام کو مجبور ہو کر کرتے تھے، ورنہ آپ پہنائی کرتے تھے، اللہ تعالیٰ نے ان کو پہنائی کرنے کی صلاحیت بھی دی تھی کہ اگر شیطان نہ مانے تو اس کی ایسی پہنائی کرتے کہ اس کی حالت خراب ہو جائے، اسی لیے سارے شیطان و جنات ان کے سامنے تالع تھے، لیکن یہ بھی فرمادیا کہ اصلًا اس نظام کو ہم ہی تھامے رہتے تھے، یعنی اصل ہم ہی ان کی حفاظت کرنے والے تھے، اور ان شیاطین و جنات کو تھامے رہتے تھے کہ وہ ان کے حکم کی خلاف ورزی نہیں کر سکتے تھے۔

حضرت ایوب علیہ السلام

﴿وَأَيُّوبَ إِذْ نَادَى رَبَّهُ أَنِّي مَسَّنِي الْضُّرُّ وَأَنْتَ أَرْحَمُ الرَّاحِمِينَ فَاسْتَجَبْنَا لَهُ فَكَشَفْنَا مَا بِهِ مِنْ ضُرٌّ وَآتَيْنَاهُ أَهْلَهُ وَمِثْلَهُمْ مَعَهُمْ رَحْمَةً مِنْ عِنْدِنَا وَذِكْرَى لِلْعَابِدِينَ﴾

(الأنبياء: ۸۳-۸۴)

(اور ایوب نے جب اپنے رب سے دعا کی کہ اے پور دگارا میں بہت تکلیف میں بہلا ہوں اور آپ کی ذات ارحم الراحمین ہے، تو ہم نے ان کی دعا قبول کر لی اور ان کو جو تکلیف تھی اس کو ہم نے کھوں دیا اور ان کو ہم نے اہل و عیال عطا کیے اور ان کے جیسے اور عطا کیے، یہ ہماری طرف سے ان کے ساتھ رحم کا معاملہ ہوا اور یہ بات نیک لوگوں کے لیے یاد دہانی کا باعث ہے)

حضرت ایوب علیہ السلام کے باغات اور جاندار تھی، وہ بہت ہی خوشحال تھے، لیکن اللہ تعالیٰ کی قدرت کہ ان کا سب کچھ جل جلا گیا، ساری اولاد، سارے متعلقین کا انتقال ہو گیا، اور بالکل تھارہ گئے اور ہر چیز سے محروم ہو گئے، نیز اسی پیاری ملی کہ اس میں ان کے لیے حرکت کرنا مشکل ہو گیا، بالکل بے شہارا ہو گئے، اس سے مقصود لوگوں کو یہ دکھانا تھا کہ اللہ تعالیٰ اپنے نبی کو بھی ایسے سخت حالات سے گذارنے پر قادر ہے، لہذا کسی کو یہ گھمنہ نہیں ہونا چاہیے کہ ہم بھی کچھ ہیں، بلکہ یہ ذہن میں رہنا چاہیے کہ ہم

کچھ نہیں ہیں، کیونکہ جب نبی کو اللہ تعالیٰ اس طرح دکھا سکتا ہے، تو دوسرا شخص کیا حیثیت رکھتا ہے۔

جب حضرت ابراہیم علیہ السلام کو اللہ تعالیٰ نے مشکل حالات سے گذارا تو انہوں نے اللہ سے دعا کی، اور پھر اللہ تعالیٰ نے یہ بھی دکھایا کہ لوگوں کی دعا کو بھی ہم ہی سننے ہیں، بڑے سے بڑے مرض کو ہم ہی دور کر سکتے ہیں، بڑی سے بڑی مصیبت کو بھی ہم ہی دور کر سکتے ہیں، اسی طرح جب حضرت ایوب نے دعا کی تو اللہ نے ان کو بحال کر دیا، اور ان کے سارے ذمہ ختم ہو گئے، اور یہاں رخصت ہو گئی، پھر ایک دم سے اولاد ہوتا بھی شروع ہو گئی اور پھر ان کی جائیداد بتنا بھی شروع ہو گئی، پھر کچھ دنوں میں وہی خوشحالی واپس آگئی اور وہ صاحب اولاد ہو گئے، اسی کے متعلق قرآن مجید کی ان آیات میں فرمایا گیا کہ انہوں نے اپنے پروردگار سے گزر گز اکر دعا کی،: اور اللہ تعالیٰ نے ان کی دعا قبول کر لی، معلوم ہوا ان کو سخت یا بی ان کی دعا سے حاصل نہیں ہوئی، بلکہ ہمارے قبول کرنے سے ہوئی، اور ان کو جو تکلیفات تھیں وہ ہمارے دور کرنے سے دور ہوئیں، اور پھر ہم ہی نے ان کو اہل و عیال عطا کیے، اور ان کے جیسے اور مزید بھی دیئے، گویا یہ سب کچھ ہماری طرف سے ان کے ساتھ رحم کا معاملہ ہوا، اور یہی نہیں بلکہ جو لوگ عبادت گذار ہیں، وفادار ہیں، نیک لوگ ہیں ان کے لیے یہ واقعہ یاد دہانی کے طور پر ہے، یعنی جو نیک لوگ ہیں، جو اللہ پر ایمان رکھتے ہیں، اس واقعہ سے ان کی یاد دہانی ہو گئی کہ ان کا مزید اس بات پر یقین بڑھ گیا، ان کو پہلے سے بھی یہ یقین تھا کہ اللہ جو چاہے وہ کر سکتا ہے، اور سب اللہ کے سامنے تابع ہیں، کسی کا کوئی زور نہیں ہے، اور بڑے سے بڑے کو اللہ نیچے کر سکتا ہے اور نیچے کو اوپر کر سکتا ہے، پھر اس نے اپنے نبیوں کے ساتھ یہ کر کے بھی دکھایا، اور بتا دیا کہ ہم سے جو دل رکھ کر گزر گز اکر مانگتا ہے تو ہم اس کو دیتے ہیں، اسی لیے فرمایا کہ یہ واقعہ نیک لوگوں کے لیے یاد دہانی کا باعث ہے، وہ اس حقیقت کو اپنی طرح سمجھ لیں کہتنی ہی عبادت کریں، لیکن اللہ تعالیٰ کے سامنے

پاکل بے بس ہیں، وہ جو چاہے گا وہی ہو گا، عبادت گزاروں میں عبادت کرڈیں، اگر اللہ کو قبول ہے تو تمہیک ہے، نہیں تو ہمارا کوئی حق نہیں ہے۔

قدرت الہی کے مظاہر

حضرت ایوب علیہ السلام کے ساتھ اللہ تعالیٰ نے دکھادیا کہ ان کو کیسے نیچے اتارا اور پھر جب انہوں نے اللہ سے مانگا تو ان کے مانگنے کو قبول کر لیا، گویا وہ خود کچھ نہیں کر سکتے تھے، ایسا نہیں تھا کہ وہ پیار ہو گئے تھے تو علاج کر کے اچھے ہو جاتے، گرچہ اس وقت انہوں نے علاج کیا ہو گا لیکن علاج میں اللہ تعالیٰ نے ان کو نجات نہیں دی، کیونکہ کوئی بھی دوا اس وقت تک کام نہیں کرے گی جب تک اللہ تعالیٰ کی اجازت نہیں ہو گی، لیکن بہر حال اللہ تعالیٰ نے یہ نظام بنایا ہے کہ ذراائع کام کرتے ہیں، خاص طور سے اس دنیا کے اندر تو یہی نظام بنایا ہے، اسی لیے جب اللہ تعالیٰ اپنی مرضی کے خلاف بندوں کو کرتے دیکھتا ہے تو کچھ نہیں کہتا ہے، اس لیے کہ آخرت میں اس کی سزا ہو گی، بزرگوں کے بیہاں اسی لیے یہ بات ہے کہ اگر دنیا میں سزا میں جائے تو بہت اچھا ہے، آخرت کی سزا سے نجیگی میں گے۔

حضرت ایوب علیہ السلام کے واقعہ کو نقل کرنے کے بعد آخر میں فرمادیا کہ عبادت گزاروں کے لیے اس واقعہ میں یاد وہانی ہے، اس سے ان کا یہ خیال تازہ ہو جائے گا کہ ہماری عبادت سے کچھ نہیں ہو گا، ہماری خواہش سے کچھ نہیں ہو گا، بلکہ جب اللہ تعالیٰ چاہے گا تب ہو گا، لہذا ہر چیز اسی سے مانگو، اسی کے سامنے گزگڑا اور اسی سے امید کرو، تب کام بنے گا۔

تین صابر انبياء

﴿وَإِنَّمَا عِيْلَ وَإِذْرِيْسَ وَدَاكِفُلِ الْكِفْلِ مُكْلِّمَنَ
الصَّابِرِيْنَ☆ وَأَذْخَلْنَاهُمْ فِي رَحْمَتِنَا إِنَّهُم مِّن الصَّالِحِيْنَ﴾
(الأنبياء: ۸۵-۸۶)

(اور اسماعیل، اور لیں اور ذوالکفل یہ سب صبر کرنے والے تھے، اور ہم
نے ان کو اپنی رحمت کے دائرہ میں داخل کر لیا، بلاشبہ یہ اچھے لوگ تھے)
ان آیات میں تین نبیوں کا نام لیا، اسماعیل، اور لیں اور ذوالکفل، اور فرمایا کہ
ان سب کا حال یہ رہا ہے کہ یہ سب صبر کرنے والے رہے ہیں، ان کوخت حالات سے
گذرنا پڑا، حضرت اسماعیل علیہ السلام کا واقعہ تو بہت مشہور ہے کہ وہ بالکل شیر خوار تھے
اور ان کو حضرت ابراہیم علیہ السلام ان کی ماں کے ساتھ ایک بے آب و گیاہ جگہ پر چھوڑ
آئے تھے، گویا اپنے فرزد دیک ان کو قربان کر کے چلے آئے تھے، چنانچہ اسی حالت میں
ان کا نشوونما ہوا، اب وہ کیسے زندہ رہے، انہوں نے کیسی کیسی تکلیفیں برداشت کیں،
اس کا اندازہ کرنا بھی مشکل ہے، پھر اس کے بعد یہ کہ ان کو ذبح کرنے کا حکم ہوا اور
صرف یہی نہیں کہ ذبح کر دیتے، بلکہ حضرت ابراہیم علیہ السلام نے ان سے کہا کہ
بذریعہ خواب ہم کو اس طرح کی ہدایت ملی ہے تو تمہارا کیا خیال ہے؟ اب اس سوال پر
حضرت اسماعیل علیہ السلام کا ظرف دیکھیں، انہوں نے جواب دیا کہ جب یہ حکم الہی
ہے تو آپ فوراً ایسا ہی کریے، ہم اس کے لیے بالکل تیار ہیں، غور کا مقام ہے کہ اس

سے بڑا کیا صبر ہو سکتا ہے؟!

حضرت امام اعیل علیہ السلام کے علاوہ حضرت اور میں علیہ السلام اور ذوالکفل علیہ السلام کے واقعات پر غور کرنے کی بھی دعوت دی گئی، کہا گیا کہ یہ سب صبر کرنے والے تھے، یعنی انہوں نے بڑے صبر کا ثبوت دیا تھا، البته یہاں ان کے حالات نہیں بیان کیے گئے، بس مختصر ایہ کہہ دیا گیا کہ یہ سب بڑے ہی صبر کرنے والے تھے، ان میں حضرت امام اعیل علیہ السلام کا واقعہ قرآن مجید میں دوسری جگہ بیان کیا گیا ہے، جس سے ان کے غیر معمولی صبر کا اندازہ کیا جاسکتا ہے، ان کے بچپن سے لے کر جوانی تک کے واقعات پر غور کریں تو ایسا کون ہو گا جوان کے باہر برداشت کیا ہو، یہ آخری درجہ کی بات ہے کہ وہ اپنی جان دینے کے لیے تیار ہو جائیں، غرض کہ ان سب لوگوں کے متعلق ان کے صبر کرنے کے نتیجہ میں صد کی بات کرتے ہوئے یہ بتایا گیا کہ ہم نے ان کو اپنی رحمت کے اندر داخل کر لیا، یعنی ہم نے ان کے صبر کا بہتر صلدیا، کیونکہ یہ اچھے لوگ تھے، انہوں نے اطاعت و عبادت کا اچھا ثبوت دیا تھا۔

حضرت یوس علیہ السلام

﴿وَذَا النُّونِ إِذْ دَهَبَ مُغَاضِبًا فَقَطَنَ أَنْ لَنْ تَقْدِرَ عَلَيْهِ فَنَادَى
فِي الظُّلُمَاتِ أَنْ لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ
الظَّالِمِينَ لَا فَاسْتَجِنَّا لَهُ وَنَحْنُ نَاهُ مِنَ الْغَمَّ وَكَذَلِكَ نُنْجِي
الْمُؤْمِنِينَ﴾ (الأنبياء: ۸۷-۸۸)

(اور ذوالنون (حضرت یوس علیہ السلام) کو دیکھو جب وہ کچھ ناراضی لے کر چلے گئے اور یہ خیال کیا کہ شاید ہم ان پر قدرت نہیں رکھیں گے، پھر انہوں نے تاریکیوں کے اندر ہی دعا کی کہ اے پروردگار! کوئی مجبود نہیں ہے آپ کے علاوہ، آپ کی ذات بڑی پاک ہے، بے شک میں خود ہی ظلم کرنے والا ہوں، تو ہم نے ان کی دعا قبول کر لی اور ان کو اس مصیبت سے ہم نے نجات دی اور اسی طرح ہم ایمان والوں کو نجات دیتے ہیں)

ان آیات میں حضرت ذوالنون یعنی حضرت یوس علیہ السلام کا واقعہ بیان کیا گیا ہے، حضرت یوس علیہ السلام بھی اللہ کے نبی تھے، وہ اپنی قوم کو دعوت دے رہے تھے، لیکن ان کی قوم ان کی بات نہیں مان رہی تھی، چنانچہ انہوں نے اخیر میں اپنی قوم سے کہا کہ تم پر اللہ کا عذاب آئے گا، اس بات کا ان کو بذریعہ وی اشارہ ملا ہو گا کہ جلد ہی عذاب آجائے گا، فسرین کا کہنا ہے کہ جب عذاب آنے میں دیر ہوئی، تو یہ پریشان

ہوئے، اور سوچا کہ لوگ ہمارا مذاق اڑائیں گے، اس لیے شرمندگی کی وجہ سے وہاں سے جلے گئے، لیکن جب گئے تو راستہ میں دریا پڑا، جس کو پار کرنا تھا، چنانچہ نیتی پر سوار ہوئے، نیتی چلانے والے ملاج لوگوں کو کشتی پر سوار کر کے دوسرے پار اتارتے تھے، لہذا یہ بھی اس پر پار ہونے کے لیے بیٹھے گئے، لیکن جب بیٹھے گئے تو ناد اتنی بھاری ہو گئی کہ لگتا تھا کہ ڈوب جائے گی، چنانچہ جب ناد والے پریشان ہوئے، تو اس وقت ان کا اس کے متصل کچھ ایسا عقیدہ تھا کہ اگر کوئی شخص اپنے آقا کا نافرمان ہوتا ہے تو اس کے ساتھ ناد کا برداشت اچھا نہیں ہوتا ہے، لہذا انہوں نے کہا کہ کیا ہم میں سے کوئی ایسا آدمی بھی ہے جو اپنے ماں کا نافرمان ہے؟ وہ اپنے آقا سے بھاگ رہا ہے؟ لیکن کسی نے جواب نہ دیا، چنانچہ جب قرعدہ الائگیا تو حضرت یوسف علیہ السلام کا نام نکلا، تو کہا گیا کہ ان کو سیہیں سمندر میں اتار دو، اب نیچ سمندر میں ان کو ناد سے نکال کر ڈال دیا گیا، اور ایک مجھلی نے ان کو فوراً نگل لیا، پھر مجھلی کو اللہ تعالیٰ کا یہ حکم ہوا کہ تم ان کو نہیں کھا سکتیں، بلکہ تمہیں ان کی حفاظت کرتا ہے، کویا یہاں بھی اللہ تعالیٰ یہ بتا رہا ہے کہ اسے لوگوں تھم ہماری قدرت دیکھو کہ کس طرح ہم نے حضرت یوسف کو مجھلی کے پیٹ میں محفوظ رکھنے کا نظم کیا، غرض کہ جب ان کو اس سخت مرحلہ سے گذرنا پڑا تو ان کو اپنی بات کا احساس ہوا، اور وہاں انہوں نے دعا کی کہ اے پروردگار! آپ ہی ہمارے پروردگار ہیں، آپ کی ذات بڑی پاک ہے، اور میں خطا کار بندہ ہوں، اللہ تعالیٰ کو ان کی یہ دعا پسند آگئی، پھر اللہ تعالیٰ کا حکم ہوا اور مجھلی نے ان کو کنارہ لے جا کر انگل دیا، لیکن اس وقت وہ ایسی حالت میں تھے کہ اگر ان کو ایک مکھی بھی لگے تو تکلیف ہو، کیونکہ مجھلی کے اندر رہنے کی وجہ سے ان کا جسم ایسا ہو گیا تھا جیسے بالکل گل جاتا ہے، یعنی بہت نازک جسم ہو گیا تھا، چنانچہ نیتی نظم ہوا اور اللہ تعالیٰ نے وہاں پر ایک درخت پیدا کر دیا جس نے ان کو اپنے سایہ میں لے لیا، بعض لوگوں نے اس علاقہ میں وہ درخت دیکھا ہے، بتایا جاتا ہے کہ وہ درخت یہاں نہیں ہوتا ہے، اس کی خصوصیات میں یہ بتایا جاتا ہے کہ اس کے بڑے بڑے پتے ہوتے ہیں، انہیں نے حضرت یوسف

علیہ السلام کے جسم کو ڈھانک لیا تھا تاکہ ان پر سایہ رہے اور دھوپ نہ لگے۔

حضرت یوسف علیہ السلام کی قوم

چند دنوں میں حضرت یوسف علیہ السلام صحت یا ب ہو گئے، اس کے بعد اللہ تعالیٰ نے ان کو واپس بستی میں جانے کی اجازت دے دی، جب وہ لوٹ کر آئے تو یہاں قوم کے ساتھ یہ معاملہ ہوا کہ وہ عذاب کے ذر سے راہ راست پر آگئی، تاریخ میں آتا ہے کہ تھا ایک انہیں کی قوم ایسی ہے جو عذاب سے ڈر کر نیک بن گئی، دراصل ایسا ہوا کہ ان کی قوم کو آسان پر عذاب نظر آیا، جس میں آگ کے شعلے بھی نظر آئے ہوں گے، یا جو کچھ بھی رہا ہو وہ ان کو نظر آیا، جس کے آثار دیکھتے ہی وہ لوگ ڈر گئے، اور سب لوگ اپنے اپنے گمراہ چھوڑ کر جنگل میں چلے گئے، وہاں انہوں نے رونا شروع کر دیا، اور اللہ تعالیٰ سے معافی مانگنا شروع کی، تو اللہ تعالیٰ نے عذاب واپس کر دیا اور اس قوم کو معاف کر دیا۔

غرض کہ جب حضرت یوسف علیہ السلام بستی میں واپس آئے تو دیکھا کہ قوم سے عذاب واپس ہو گیا اور پوری قوم نیک بن گئی ہے، لہذا پھر وہ اپنی قوم میں رہے، غرض کہ حضرت یوسف علیہ السلام کے اس واقعہ میں تمام لوگوں کو یہ بتا دیا گیا کہ ان کے واقعہ سے عبرت حاصل کرو، وہ اللہ تعالیٰ کے نبی تھے، مگر ان کو کس مرحلے سے گذرنا پڑا، ان کو اپنی بستی سے ہنانہیں چاہیے تھا، لیکن وہ ہٹ گئے، اس لیے اللہ تعالیٰ نے ان کی گرفت فرمائی، معلوم ہوا کہ بڑے کی معمولی غلطی بھی پکڑ میں آتی ہے، ان کے لیے مناسب یہ تھا کہ چاہے کچھ ہو جاتا لیکن وہاں سے نہ ہٹتے، گویا وہاں سے بہنے کا ان کو اتنے سب کچھ بھگلتانا پڑا، لیکن جب انہوں نے رو دھو کر دعا مانگی، تو پھر اللہ تعالیٰ یہ بھی دکھاتا ہے کہ ہم نے ان کی دعا قبول بھی کر لی، گویا وہ یہ تاریخ ہے کہ سب کچھ ہم ہی کرتے ہیں، تم کس دھوکہ میں ہو، اور سزا بھی ہم ہی دیتے ہیں، معاف بھی ہم ہی کرتے ہیں، ہم ہی اٹھاتے بھی ہیں اور گراتے بھی ہیں، بظاہر تمہیں یہ نظر آتا ہے کہ تم کرتے ہو، یا یہ ذرائع وسائل کرتے ہیں؟ ایسا نہیں ہے، یہ نہیں کرتے، تم اس دھوکہ میں نہ رہو کر وسیلہ کچھ

ہوتا ہے، وسیلہ اور ذریعہ صرف ایک بہانہ ہے، وہ بھی اللہ تعالیٰ ہی کی طرف سے ہے، یعنی اللہ تعالیٰ وسائل کے ذریعہ سے کرتا ہے لیکن یہ طے ہے کہ سب کچھ کرتا اللہ تعالیٰ ہی ہے، اور وہ اس بات پر بھی قادر ہے کہ بغیر ذرائع وسائل کے بھی کرے۔

لحہ فکر یہ

خلاصہ یہ کہ ان تمام واقعات میں اللہ تعالیٰ نے ہر چیز کی نسبت اپنی طرف فرمائی ہے، فرمایا کہ جب یوں کچھ ناراضی لے کر چلے گئے، تو شاید انہوں نے یہ خیال کیا کہ ہم ان پر قدرت نہیں رکھتے، کیا ان کو یہ خیال نہیں ہوا کہ ہم اس پر ان کی کچھ کر سکتے ہیں، کیا وہ بھول گئے تھے کہ ہم ان پر قدرت رکھتے ہیں، لیکن بہر حال جب وہ چلے گئے اور مجھلی نے ان کو نگل لیا تو وہاں پر بھی ہم ہی نے ان کی حفاظت کا بندوبست کیا، اور جب انہوں نے مجھلی کے پیٹ میں آواز لگائی اور کہا کہ پروڈگار آپ ہی سب کچھ ہیں، آپ کی ذات بڑی پاک ہے، بے نیک میں ہوں ہی ظلم کرنے والا، تو فرمایا گیا کہ ہم نے ان کی دعا قبول کر لی، ان آیات میں یہ پہلو بہت غور طلب ہے کہ ہر جگہ اللہ تعالیٰ اپنی طرف نسبت فرمرا ہے، یعنی یہ بتارہا ہے کہ حسن دعا مانگنا کافی نہ تھا، بلکہ ہمارا قبول کرنا اصل تھا اور ہم نے قبول کر لیا، میں ان کا وہ طرز اچھا لگ گیا، ان کا مانگنا پسند آگیا، اس لیے ہم ہی نے ان کو اس مصیبت سے نجات دی، اور ہمارا طریقہ یہی ہے کہ ہم ایمان والوں کو اسی طرح نجات دیتے ہیں۔

حضرت زکریا علیہ السلام

﴿وَزَكَرِيَا إِذْ نَادَى رَبَّهُ رَبَّ لَا تَذَرْنِي فَرَدًا وَأَنْتَ خَيْرُ
الْوَارِثِينَ ﴾ فَاسْتَجَبْنَا لَهُ وَوَهَبْنَا لَهُ يَحْيَى وَأَمْلَحْنَا لَهُ زَوْجَهُ
إِنَّهُمْ كَانُوا يُسَارِعُونَ فِي الْغَيْرِاتِ وَيَدْعُونَنَا رَغْبًا وَرَهْبًا
وَكَانُوا أَنَاخَاصِيْعِينَ ﴾ (الأنبياء: ۸۹ - ۹۰)

(اور زکریا کو دیکھو جب انہوں نے اپنے رب کو آواز لگائی کہ اے
میرے پروردگار! ہم کو تھا نہ چھوڑ اور سب سے بہتر وارث تو آپ ہی
ہیں، تو ہم نے ان کی دعا قبول کر لی اور ان کو سچی عطا کیے اور ان کی
بیوی کو تھیک کر دیا، واقعی یہ لوگ خبر کے کاموں میں بہت تیزی
دکھاتے تھے، اور ہم سے دعا کرتے تھے رغبت و خوف کی کیفیت کے
ساتھ اور ہم سے بہت ڈرتے تھے)

یہ حضرت زکریا علیہ السلام کا تذکرہ ہے، حضرت زکریا علیہ السلام کی کوئی اولاد نہیں
تھی، وہ کافی بڑھے ہو گئے تھا اور ان کی بیوی بھی بڑھی ہو گئی تھیں، گویا وہ عمر کے ایسے
مرحلہ میں تھے کہ اولاد کا سوال ہی نہیں تھا، حضرت زکریا علیہ السلام میں اسرائیل کے نبی
تھے، اور اس قوم کا حال نہایت براحتا، چنانچہ حضرت زکریا علیہ السلام کو یہ احساس ہوا کہ
اس قوم کے حالات اچھے نہیں ہیں، ابھی ہم دین اور لوگوں کی اصلاح کے لیے کچھ محنت
و کوشش کر رہے ہیں، لیکن جب ہم اس دنیا سے چلے جائیں گے، تو پھر ان کا کیا ہو گا، نہ

جانے یہ قوم کیا کرے گی، ایسا کوئی نظر نہیں آتا جوان کی اصلاح کی فکر کرے، چنانچہ انہوں نے آواز لگائی کہ اے پروردگار! آپ ہم کو تھانہ چھوڑ دیئے، اور ہم کو کوئی وارث عطا فرمادیجئے، البتہ سب سے بہتر وارث تو آپ ہی ہیں، بعد میں آنے والے کو وارث کہتے ہیں، یعنی یہ صحیح ہے کہ آپ ہمیشہ ہیں گے اور آپ سب کو کہ کر سکتے ہیں، لیکن اس دنیا میں ہم کو تھانہ چھوڑ دیئے کہ ہمارا سلسلہ ہی ختم ہو جائے، حضرت زکریا علیہ السلام نے کیا یہ دعا اللہ تعالیٰ نے قبول کر لی، اور ان کو سمجھیا یہ مٹا عطا کیا جن کا دوسرا جگہ ذکر آتا ہے کہ ان کو اللہ نے بہت خوبیاں دی تھیں، حضرت سعیؑ میں سے بیٹے سے فواز نے کے علاوہ اللہ تعالیٰ نے ان کی بیوی کو بھی شیخ کر دیا، کیونکہ پہلے وہ پچر دینے کے حال میں نہیں تھیں، تو ان کو اس حال میں کرو دیا کہ وہ اس لاائق بن سکیں۔

حضرت زکریا علیہ السلام پر ان انعامات کی بارش کا سبب بتاتے ہوئے فرمایا کہ ایسا ہم نے یوں کیا کہ یہ لوگ خیر کے کاموں میں بہت تیزی و کھاتے تھے، اور ہم کو پکارتے رہتے تھے، ہم سے دعا کرتے رہتے تھے رغبت و خوف کے ساتھ، یعنی امید بھی کرتے تھے اور ذرمت بھی تھے، یہاں دعا کے اندر دونوں چیزوں بتائی گئی ہیں؛ اللہ سے امید قائم کرنا اور ساتھ ساتھ ذرنا بھی، یعنی یہ اعتقاد رکھنا کہ اللہ تعالیٰ سب کو کہ کر سکتا ہے، وہ ہم کو سزا بھی دے سکتا ہے، اور ہماری دعا کو رد بھی کر سکتا ہے، اسی کے ساتھ یہ امید بھی رکھنا کہ اللہ تعالیٰ بذریعہ و کریم ہے، وہ ہم کو عطا بھی کر سکتا ہے۔

حضرت مریم علیہا السلام

﴿وَالَّتِي أَخْصَنَتْ فُرْجَهَا فَنَفَخْنَا فِيهَا مِنْ رُوحِنَا وَجَعَلْنَاهَا وَابنَهَا آيَةً لِلْعَالَمِينَ﴾ (الأنبياء: ۹۱)

(اور وہ خاتون جس نے اپنی شرمگاہ کو بہت محفوظ رکھا تو اللہ نے اپنی روح سے ان میں اثر ڈال دیا اور ان کو اور ان کے بیٹے کو ہم نے سارے عالموں کے لیے ایک نشانی بنادیا)

اس آیت میں حضرت مریم علیہا السلام کا ذکر ہے، بتایا گیا ہے کہ یہ وہ خاتون تھیں جنہوں نے اپنی شرمگاہ کو بہت محفوظ رکھا، اس زمانہ میں عبادت خانوں کے لیے وقف ہونے کا رواج تھا، چنانچہ ان کو بھی عبادت خانہ کے لیے وقف کر دیا گیا تھا، تو خاتون ہونے کے ساتھ عبادت خانہ کی ذمہ داری نبھانا یقیناً بہت مشکل کام تھا، نہ جانے ان کو کتنے خطرات میں آتے تھے، گویا ایک طرف جوانی اور دوسرا طرف مختلف خطرات سے اپنے کو محفوظ رکھنا، بہت بڑی بات تھی، اللہ تعالیٰ کو ان کی یہ بات پسند آئی، اسی لیے فرمایا کہ ہم نے ان کے اندر اپنی طرف سے یہ بات کر دی کہ جو مرد کے ذریعہ سے ہوتا ہے، وہ محض اللہ کے حکم سے ان کے ساتھ ہو جائے، چنانچہ ان کے پیٹا تولد ہوا اور اللہ تعالیٰ ان کو اور ان کے بیٹے کو ساری دنیا کے لیے نشانی بنادیا، یعنی حضرت عیسیٰ و مریم علیہا السلام کا واقعہ ایک علامت بن کیا کہ اللہ کیا کیا کر سکتا ہے اور اس کی قدرت کا دائرہ کتنا وسیع تر ہے۔

متحدة امت

﴿وَإِنْ هَذِهِ أُمَّتُكُمْ أُمَّةٌ وَاحِدَةٌ وَأَنَا رَبُّكُمْ فَاعْبُدُونِي هُنَّ لَا يَقْطَعُونَا
أَمْرَهُمْ يَنْهَا مُكْلِلٌ إِلَيْنَا رَاجِعُونَ﴾ (الأنبياء: ۹۲-۹۳)

(بے شک یہ تمہاری امت ایک ہی امت ہے اور میں تم سب کا تھا
رب ہوں لہذا تم میری ہی عبادت کرو، لیکن لوگوں نے خود کو اپنے آپ
مکروں میں بانٹ لیا ہے، ہر ایک کو ہمارے ہی پاس لوٹ کر آتا ہے)

انیام کے واقعات کا ذکر کرنے کے بعد فرمایا کہ جن کا ذکر ہوا یہ سب ایک ہی
امت کے لوگ ہیں، یہ الگ الگ نہیں ہیں، گرچہ یہ سب الگ الگ زمانہ اور الگ
الگ قوموں میں تھے، لیکن درحقیقت یہ سب ایک ہی خاندان ہے، اور یہ سب امت
ایک ہی امت ہے، البتہ تم سب کے مالک تھا ہم ہی ہیں، لہذا تم سب میرے بندے
بناووں میری ہی عبادت کرو۔

اس حقیقت پر روشنی ڈالنے کے بعد لوگوں کا حال بتاتے ہوئے کہا کہ لوگوں کا
حال یہ ہے کہ انہوں نے خود اپنے کو مکروں میں بانٹ لیا ہے، ہر ایک نے اپنا الگ
الگ حساب بنایا ہے، حالانکہ ہم نے ان سب کو ایک ہی خاندان بنایا ہے، سارے نبی
ایک خاندان ہیں، سارے ایمان والے ایک خاندان ہیں، خواہ وہ کسی زمانہ میں ہوں،
در اصل وہ ایک ہی سلسلہ کی لڑی ہیں، لیکن افسوس لوگوں پر ہے کہ انہوں نے اپنے کو
مکروں میں بانٹ لیا۔

آخر میں یہ بھی وضاحت کر دی گئی کہ ایسا نہیں ہے کہ تم نے جو تقسیم کر لی وہ
درست ہے اور معاملہ نہیں پر ختم ہو گیا، بلکہ تم نے جو کچھ کیا ہے وہ ہمارے پاس تم کو
لے کر آتا ہے، اور ہمارے سامنے حساب دینا ہے کہ تم نے یہ کیوں کیا، جب کہ ہم نے
تم کو کسی اور چیز کے کرنے کو کہا تھا، اور تم کو کوئی دوسری ذمہ داری دی تھی۔

اس سے قبل انیام کا ذکر چل رہا تھا، اور وہاں یہ بات بتائی گئی تھی کہ وہ مختلف

حالات سے گذرتے ہیں، اور وہ اپنے ان حالات کے لحاظ سے مختلف معلوم ہوتے ہیں، لیکن حقیقت میں وہ سب ایک ہی لڑی میں سمیئے ہوئے ہیں، سب ایک ہی امت ہیں، ان کو الگ الگ نہ سمجھو، تم لوگوں نے ان کو الگ الگ کر دیا ہے، یعنی جس نبی کے مانے والے لوگ ہیں بلکہ اسی نبی تک اپنے کو محمد و دکر لیا ہے، حالانکہ سارے نبی ایک ہی سلسلہ کے ہیں، اور اپنے اپنے زمانہ کے حالات کے لحاظ سے انہوں نے نبوت کا کام انجام دیا ہے، اس لیے کہ انسانی حالات متعدد ہیں، اور زمانہ کے ساتھ ساتھ، وقت کے ساتھ ساتھ ان حالات میں تبدیلی بھی ہوتی ہے، اور تفاہنے بھی نئے نئے سامنے آتے ہیں۔

فرق کامعيار

انسانی معاشرہ میں خاص طور پر جو چیز نمایاں نظر آتی ہے وہ یہ کہ ایک شخص بہت سمجھی و ترشی کی حالت میں ہے، اس کو دو وقت کا کھانا مشکل ہے، لیکن اس نے محنت کی اور محنت کر کے اس نے معاش کا انتظام کر لیا، اور اس نے ایسا کار و بار کیا، ایسی کوشش کی کہ وہ پھر خوش حال ہو گیا، لیکن چونکہ اس نے یہ خوشحالی اپنی محنت سے حاصل کی تھی، اس لیے اس میں بے توازنی نہیں تھی، وہ بہت احتیاط سے خرچ کرتا ہے، ضرورت پڑنے پر کرتا ہے اور اسراف نہیں کرتا، اس لیے کہ اس نے مال کو محنت سے حاصل کیا ہے، تو اس کو وہ اس طرح خرچ نہیں کر سکتا جو آدمی بے محنت کرتا ہے، لیکن جب اس کی اولاد آئی تو خوش حالی کی حالت میں آئی، اور اس نے دیکھا کہ پیسے کی ریل چیل ہے، اور اس کو بے در لفظ خرچ کرنے کو کل رہا ہے، حالانکہ باپ نے اپنی زندگی میں رعایت کی، باپ نے سنہاں کر خرچ کیا، لیکن بیٹے کی محبت میں وہ اپنے اصول پر نہیں چل پاتا، چنانچہ بیٹا خوشحالی کی حالت میں نشوونما پایا، اور نتیجہ یہ ہوا کہ جو محنت کی عادت اس باپ کو تھی، اور جس کوشش و سنجیدگی کے ساتھ کام کرنے کی عادت اس کو تھی، وہ اس کے بیٹے میں نہیں ہو سکتی، بیٹا بھی چاہے گا کہ آرام کے ساتھ اس کو سب کچھ ملے، کیونکہ وہ

محنت کرنے کا عادی نہیں ہوگا، گویا یہاں سے اب ان دونوں کا طرز زندگی الگ ہو جائے گا، اب جب بھی ان سے کسی شخص کو کوئی معاملہ کرنا ہوگا، تو وہ یکساں معاملہ نہیں کر سکتا، جب باپ کے ساتھ معاملہ پڑے گا، تو باپ کے مزاج کو دیکھنا پڑے گا، اور اس کے حالات کو دیکھنا پڑے گا، اور اسی لحاظ سے اس سے معاملہ کرنا ہوگا، اور جب بیٹی سے معاملہ کرے گا تو اس لحاظ سے کرے گا، اگر دونوں کے ساتھ یکساں معاملہ کرے گا تو معاملہ خراب ہو جائے گا۔

تاریخ انسانی میں بارہا انسان مختلف اطوار و حالات سے گذر اہے، ایک ہی زمانہ میں سوسائٹیوں کی مختلف شکلیں ہوتی ہیں، غربت والی سوسائٹی ہے، اسی کے بغیر میں دوسری بہت خوشحال سوسائٹی ہے، جس کے پاس زندگی کے بڑے وسائل ہیں، لہذا جب شریعت کا حکم آتا ہے تو اللہ تعالیٰ اس میں سب کے مزا جوں کو جانتا ہے، اور ان کے حالات کو بھی جانتا ہے، اس لیے وہ احکام بھی اسی حساب سے بھیجتا ہے، تربیت کے نظام میں بھی یہی ہوتا ہے کہ آپ جس کی تربیت کر رہے ہیں، اس کے مزاج و حالات کو دیکھ کر اس کی تربیت کی جائے گی، یعنی ہر ایک کے ساتھ یکساں معاملہ نہیں ہوگا۔

غرض کہنیوں کے حالات میں جو فرق ہے وہ فرق نبوت کا نہیں ہے، بلکہ جن لوگوں میں ان کو کام کرنا ہے، ان کے لحاظ سے فرق ہے، اور یہ ہمیشہ ہوتا رہا ہے، لیکن جب نبی اسرائیل نے نبیوں کو قتل کرنا شروع کر دیا، ان کے لیے عرصہ حیات بخیکر دیا، ان کو چنان مشکل کر دیا، حضرت موسیٰ علیہ السلام تک کوئی کیا، حتیٰ کہ انہوں نے شکوہ کیا کہ ہم کو کیوں پریشان کرتے ہو، تب جا کر اللہ تعالیٰ کو بہت ناپسندیدگی ہوئی، اور ایک عرصہ تک انبیاء کا سلسلہ موقوف رہا۔

ہر بھی اپنی قوم کا قائد ہوتا ہے، پہلے اور اس زمانہ میں ایک فرق یہ ہے کہ پہلے دینی احس و شعور عام تھا، دین سے لوگ وابستہ ہوتے تھے، خواہ کوئی بھی دین ہو، لیکن اس زمانہ میں یہ لحاظ چھایا ہوا ہے کہ دین سے لوگوں کا بہت کم تعلق ہے اور دنیا سے زیادہ ہے،

یعنی عام طور پر الحاد ہے، اور لوگو کا یہ تصور بن گیا ہے کہ دین و آخرت کچھ نہیں ہے، صرف آدمی مر کر چلا جائے گا، اور کام ختم ہو جائے گا، پہلے یہ ہوتا تھا کہ جو دنیٰ لوگ ہوتے تھے وہ قائد بھی ہوتے تھے، قوم عام طور پر انہیں کی رہبری میں چلتی تھی جو اس قوم کے دینی سربراہ ہوتے تھے، چنانچہ انہیاء علیہم السلام ان میں آکر تی دعوت پیش کرتے تھے، واضح رہے کہ تی دعوت اس قوم کے لحاظ سے پیش کرتے تھے، اور پھر وہ قوم اس کی خالفت کرتی تھی، اس لیے کہ لوگوں کا ایک مزاج تھا کہ ہم جس دین پر قائم ہیں اس کو ہم کیسے چھوڑ دیں، اسی لیے اللہ تعالیٰ نے نبیوں کے حالات بیان کر کے یہ فرمایا کہ ان کے ساتھ لوگوں نے ہمیشہ برا سلوک کیا، البتہ جب برا سلوک کیا ہے تو ان کا انجام بھی برا ہوا۔



دعوت فکر و عمل

گذشتہ آیات میں متعدد انبیاء علیہم السلام کے واقعات الگ الگ بیان فرمائے گئے اور ان کی کیفیات بیان فرمائیں گئیں، جن سے ایک بنیادی بات یہ ظاہر ہوتی ہے کہ انسان انسان ہے، اللہ تعالیٰ نبی بھیجتا ہے، تو انسانوں ہی میں سے انتخاب کر کے بھیجتا ہے، لیکن چونکہ سارا نظام اللہ تعالیٰ کا بنایا ہوا ہے، اور وہی چلا بھی رہا ہے، ایسا نہیں ہے کہ اس کا صرف بنایا ہوا ہے، بلکہ وہی اس نظام کو چلا بھی رہا ہے، جیسے کہ گذشتہ صفحات میں پچھے کی مثال گذری کہ اس کو کسی نے بنایا، اور آپ اس کو چلاتے ہیں، تو ظاہر ہے کہ جس نظام پر اس کے بنانے والے نے پچھے کو متعین کر دیا، وہ اسی کے حساب سے کام کرے گا، گویا وہ اپنے اس نظام کا پابند رہے گا، جس کو اس کے بنانے والے نے متعین کیا ہے، البتہ یہ ضرور ہے کہ بنانے والا اپنے کام سے فارغ ہو جاتا ہے اور وہ آپ کے اختیار میں آ جاتا ہے، اب آپ اس کو چلا رہے ہیں، وہ پنکھا آپ کا تابع ہے، لیکن پہلے وہ پنکھا اس بنانے والے کا تابع ہے، اگر اس نے اس میں اس کے صحیح حصے رکھے ہیں، اس کے پر زے صحیح لگائے ہیں، تو وہ پنکھا اچلنے کے قبل بے گا، اس میں چلنے کی صلاحیت پیدا ہو گی، اور اگر پر زے صحیح نہیں لگائے تو وہ چلنے کے قابل نہیں ہو گا، چاہے چلانے والا کتنا ہی قابل ہو، لیکن پنکھا نہیں چلے گا، اس لیے کہ اس میں لقص ہے، پھر اب وہ جس کو دے دیا گیا ہے وہ اس کو چلا رہا ہے، اور وہ پنکھا اس کے ماتحت ہے، جب وہ چلانے کا تب چلے گا، اس کو خود اپنا کوئی اختیار حاصل نہیں ہے، بلکہ اس کو جس نے جس نظام پر بنایا ہے، اس کے بنائے ہوئے اصول

کے مطابق ہی وہ چلے گا، لیکن کسی کے چلانے ہی سے چلے گا، خود سے نہیں چل سکتا۔
نظام کائنات کی مثال

یہ دنیا بھی ایک نظام کے مطابق ہی چل رہی ہے، اور یہ نظام اللہ تعالیٰ نے بنایا ہے، اور یہ بات کہی ہے کہ اسی نے اس نظام کو بنایا ہے اور وہی چلا بھی رہا ہے، اور گذر چکا ہے کہ کارخانہ میں کاربینگ نے پکھا بنا دیا، اگر اس نے وہ پکھا سمجھ بنا یا ہے تو چلے گا ورنہ نہیں چلے گا، کویا جس شخص نے پکھا بنا یا ہے، پکھا اس کا تابع ہوا، لہذا وہ جیسا بنائے گا وہ ویسا کام کرے گا، خود اس کو یعنی سعکھے کو کوئی اختیار نہیں ہے، پھر بنا کروہ پکھا جس کے سپرد کر دیا گیا ہے وہ اس کے قابو میں ہے، یعنی یہاں دلوگوں کے ماتحت نظام چل رہا ہے، ایک اس کے جس نے بنایا ہے، اور ایک اس کے جس کے پاس وہ ہے، لیکن نظام کائنات کی خصوصیت یہ ہے کہ اس میں اللہ تعالیٰ ہی دونوں چیزوں کا کرنے والا ہے، اسی نے سارا نظام بنایا ہے اور وہی چلا بھی رہا ہے، یہ سارا نظام اللہ تعالیٰ ہی کے ماتحت ہے، چلانے میں بھی اور بننے میں بھی، اللہ نے جیسا نظام بنادیا ہے ویسا نظام ہو گیا ہے، پھر اللہ نے جس طرح اس کو چاہا ہے ویسا چلایا ہے۔

انسان اور دیگر مخلوقات میں فرق

غور کا مقام ہے کہ جس خدا نے اتنی بڑی کائنات بنائی ہو، جس کو آج تک کوئی مکمل طور پر نہ دیکھ سکا ہو، وہ خود کتنا بڑا ہو گا، سبھی سے یہ بات سمجھ میں آتی ہے کہ ہم اس کو اس طرح دیکھنی نہیں سکتے جس طرح چیزوں کو دیکھتے ہیں، کیونکہ یہ بالکل عقل میں آنے والی بات ہے کہ جس نے اتنی بڑی کائنات بنائی ہو، ظاہر ہے وہ خود اس سے بہت بڑا ہو گا، یہ فطری بات ہے کہ آدمی جو چیز بنا رہا ہے وہ خود اس سے بڑا ہو گا، چونکہ کائنات کی ہر ہر چیز کے بیچے اللہ تعالیٰ کا ہاتھ ہے، اسی کا ارادہ ہے، اور ساری مخلوقات اسی کے قبضہ قدرت میں ہیں، اس لیے یہ نتیجہ خود بخود دلتا ہے کہ اسی کی ذات لا اُن عبادت اور بڑی ہے، ہر چیز اسی کے تابع ہے، جس طرح پکھا بنانے والے اور جس

کے تصرف میں ہے اس کی اجازت کے بغیر کام نہیں کر سکتا، اور وہ جیسا بنا دیا گیا ہے، اس رفتار سے آگے نہیں بڑھ سکتا، تھیک اسی طرح کائنات کی تمام چیزیں اللہ تعالیٰ کے تابع ہیں، ان کو جیسا اللہ تعالیٰ نے بنایا ہے، وہ ویسا ہی کام کر سکتی ہیں، پھر یہ کام کرنا ان کے لیے اسی وقت ممکن ہے جب اللہ تعالیٰ یہ چاہے کہ ان سے کام لے، یعنی جب اللہ تعالیٰ ان سے کام کرائے گا تو وہ کریں گی، اسی کے ساتھ اللہ تعالیٰ نے ان سب چیزوں میں ایک خصوصیت یہ بھی رکھی ہے کہ ہر وقت وہ اللہ تعالیٰ کی تسبیح بیان کرتی ہیں، یعنی اللہ کی شکرگزاری ہیں، ان کے اندر اللہ تعالیٰ کو بڑا مانا، اپنا موجود خالق مانا، یہ ساری چیزیں موجود ہیں، لیکن انسانوں میں اللہ تعالیٰ نے جو کیفیات رکھی ہیں وہ اس کو محسوس ہوتی ہیں کہ اللہ تعالیٰ نے ہم کو بنایا ہے، وہی ہم کو چلا رہا ہے، جتنی فیضیں ہم کو حاصل ہوئی ہیں وہ سب اللہ تعالیٰ ہی کی دی ہوئی ہیں، ہماری زندگی بھی اللہ کی دی ہوئی ہے، زندگی کی مدت بھی اسی کی مقرر کردہ ہے، اس کے قائم رہنے کے لیے جن چیزوں کی ضرورت ہے وہ بھی اللہ نے ہم کو دی ہیں، لہذا ہمیں اس کا شکرگزار ہونا چاہیے، کیونکہ انسان کے علاوہ جتنی مخلوقات ہیں وہ سب بے اختیار ہیں اور شکرگزار ہیں، کویا شکرگزاری ان کے مزاج میں ہے، قرآن مجید میں آتا ہے کہ ہر چیز اللہ کی تسبیح بیان کرتی ہے، ساری چیزیں اس کو یاد کرتی ہیں، لیکن ان کی زبان تمہیں نہیں معلوم ہے کہ کس طرح یاد کرتی ہیں، اس لیے تم پسختے ہو کہ یہ چیزیں بس ایسی ہی ہیں، حالانکہ یہ سب چیزیں اللہ تعالیٰ کو یاد کرتی ہیں، لیکن انسان کو اللہ تعالیٰ نے اختیار دیا ہے کہ وہ چاہے تو اللہ کو یاد کرے اور چاہے تو نہ کرے، تسبیح پڑھے یا نہ پڑھے، اور یہ اختیار امتحان کے لیے دیا ہے، اصلاً اس کو بغیر خدا کی مرضی کے اختیار نہیں ہے، بلکہ اس کی مرضی سے اختیار حاصل ہے، تاکہ یہ دیکھا جائے کہ اختیار ملنے پر انسان اپنے خالق و مالک کا شکر گزار ہوتا ہے یا نہیں، بے اختیاری میں تو ظاہر ہے کہ انکار کر ہی نہیں سکتا، مثلاً: آپ کسی لکڑی کو توڑ دیں تو وہ آپ کے اختیار میں ہے، وہ ٹوٹنے سے انکار نہیں کرے گی، تو جب ان کو اتنا اختیار نہیں، لہذا وہ مکلف ہی نہیں ہیں بلکہ مستیر ہیں، یعنی چلائی جاتی

ہیں، لیکن انسان و جنات کو اللہ تعالیٰ نے اختیار دیا ہے، تاکہ اس کو آزمایا جاسکے۔

دخول جنت کی شرط

اللہ تعالیٰ نے حضرت آدم علیہ السلام کو خاص طریقہ سے پیدا فرمایا، لیکن جب ان سے غلطی ہو گئی، تو اس سے یہ ثابت ہوا کہ چونکہ یہ میثی سے بنائے گئے ہیں اور مٹی کی خصوصیات پست و حیرت بھی ہیں، اس لیے ان سے یہ غلطی ہوئی، چنانچہ انہوں نے اپنی غلطی پر معافی مانگ لی، اور اللہ تعالیٰ نے معاف کر دیا، لیکن اس کے بعد یہ طے ہے کہ اب حضرت آدم علیہ السلام کا یہ سلسلہ قیامت تک چلے گا، لوگ پیدا ہوتے رہیں گے، سب کا امتحان ہو گا، اور اب انسان جنت میں معافی مانگ کریں لوئے گا، جیسے کہ حضرت آدم علیہ السلام نے مانگی تھی، اللہ تعالیٰ نے جنت کو سمجھایا ہے تاکہ وہ لوگ جو اللہ کی تشریع ہیاں کریں گے، جو اختیار ملنے پر اللہ کے وفادار ہوں گے، ان کو اللہ تعالیٰ جنت میں سمجھے، لیکن جو اختیار سے غلط فائدہ اٹھائیں گے، اس کی نعمتوں کا انکار کریں گے، اس کی بڑائی کا انکار کریں گے تو اللہ کے یہاں ان کی کوئی جگہ نہیں ہے، ان کے لیے یہ ہے کہ وہ جہنم میں جائیں، لیکن جہنم سے بچانے کا اللہ تعالیٰ نے اس طرح انتقام کیا ہے کہ اس نے دنیا میں بھکرے ہوئے لوگوں کو نصیحت کرنے والے سمجھے، اور ایسے لوگ یعنی انبیاء علیہم السلام سمجھے کہ جو بہتر سے بہتر انسانی صفات ہو سکتی ہیں، اللہ تعالیٰ نے وہ صفات ان میں رکھیں۔

سبب و مسبب کی تشریع

اللہ تعالیٰ اس نظام کو سبب و مسبب کے ذریعہ سے چلا رہا ہے، ہر چیز ذرائع سے اللہ تعالیٰ کر رہا ہے، جب کہ وہ بغیر ذرائع سے بھی کر سکتا ہے، لیکن اسی کا یہ نظام ہے کہ وہ ذرائع سے کرتا ہے، اس کے یہاں ایک "خلق" (پیدا کرنا) ہے اور دوسرا ہے "امر" (حکم دینا) ہے، امر یعنی کسی کو حکم دیا تو وہ چیز ہو گئی، ظاہر ہے کہ اللہ تعالیٰ کو سب اختیار ہے وہ جو چاہے ہنا دے، اور ایک خلق ہے یعنی تدبیروں سے چیز وجود میں آتی ہے، اس کو مختلف شکلوں میں دیکھا جاسکتا ہے، مثلاً: انسان کیسے بنتا ہے، باپ کے اندر سے نکل کر ماں

کے نظم میں جاتا ہے، وہاں آہستہ آہستہ پڑھتا ہے، اور پھر دنیا دیکھتا ہے، اسی طرح ایک درخت ابتداء میں شیخ ہوتا ہے، اور ایک پورا نظام مکمل ہو کروہ درخت بنتا ہے۔

اگر آپ اس نظام پر غور کریں تو دیکھیں گے کہ انبیاء علیہم السلام کا معاملہ بھی یہی ہے، اللہ تعالیٰ ان کو ایسے حالات سے گذارتا ہے، خاندان سے لے کر آخرت کر ان میں وہ ساری خوبیاں پیدا ہو جاتی ہیں، جو انسان کی بہتر سے بہتر خوبیاں ہو سکتی ہیں، یعنی عزم ہے، بہت ہے، مقابلہ ہے، جرأت ہے، خیر پسندی ہے، اور برائیوں سے اجتناب ہے، یہ سب چیزیں میں ان پائی جاتی ہیں، ان کی طبیعت ایسی ہو جاتی ہے کہ بری چیز کو برآ بھتی ہے، اور یوں تو اللہ تعالیٰ نے ہر انسان یعنی کی ایسی طبیعت بنائی ہے کہ وہ برے کو برآ اور اچھے کو اچھا سمجھتا ہے، لیکن اس کے باوجود گناہوں میں بتلا ہونے کی بیانی وجہ یہ ہے کہ وہ اپنی خواہش ولذت کی خاطر اس کے خلاف کرتا ہے، اللہ تعالیٰ نے انسان کو عقل و علم سے نوازا، جن کی بنیاد پر انسان کو معلومات حاصل ہوتی ہیں، اور وہ اپناراستہ اختیار کرتا ہے، عقل کے ذریعہ بہتر راستہ اختیار کرتا ہے، اور معلومات سے صرف راستہ معلوم کرتا ہے، اس بڑے انعام کے ساتھ انسانیت پر خدا کا خاص فضل یہ ہوا کہ اس نے نبیوں کا سلسلہ قائم کر دیا، جب انسان بہت بیڑ کیا، اور بہت خرابیوں میں بتلا ہو گیا، تو اللہ تعالیٰ نے سمجھانے کے لیے نبی بیجیے، تاکہ انسان کو قیامت کے روز یہ کہنے کا حق نہ رہے کہ ہمیں معلوم نہیں تھا، ہمیں کسی نے بتایا نہیں تھا، معلوم ہونا چاہیے کہ اللہ تعالیٰ کی ذات منصف ہے، اور وہ اپنے بندوں کے ساتھ انصاف کا معاملہ کرے گا، ایسا نہیں ہے کہ وہ بے سبب کسی کو سزا دے دے، بلکہ سب کچھ انصاف کے ساتھ ہو گا، کیونکہ اللہ تعالیٰ کے یہاں رحمت بھی ہے، الہذا جو رعایت اور گنجائش انصاف کے ساتھ ہو گی، اللہ وہ رعایت کرے گا، لیکن ایسا نہیں ہو گا کہ ایک شخص کو گناہوں پر سزا دی جاوہی ہے، اور دوسرا کو گناہ پر سزا نہ دی جائے، کیونکہ یہ انصاف نہیں ہوا، بلکہ دوسرا شخص یہ کہہ سکتا ہے کہ ان کو کیوں مستثنی کر دیا گیا، اس لیے سب کے ساتھ یکساں معاملہ ہو گا، سوائے اس کے کہ کوئی وجہ ایسی ہو جس کو اللہ بنیاد

بنا کر کسی آدمی کو رعایت دے دے، جیسا کہ احادیث سے معلوم ہوتا ہے کہ بسا اوقات آدمی کی ایک بات اللہ تعالیٰ کو پسند آگئی، اس کی بنیاد پر اللہ نے رعایت دے دی۔

خدا کا انصاف

تاریخ میں ایک واقعہ نقل کیا جاتا ہے کہ کسی شخص نے ایک پیاسے کتے کو پانی پلا دیا، اور اللہ تعالیٰ نے اس کی مغفرت فرمادی، اب یہاں کوئی شخص اس دھوکہ میں نہ رہے کہ کسی بھی کتے کو پانی پلانا مغفرت کی ضمانت کا اعلان ہے، بلکہ اس صورت حال کا معلوم ہونا بھی نہایت ضروری ہے جس کی بنیاد پر اللہ تعالیٰ نے اس کے عمل کو پسند فرمایا اور اس کی مغفرت فرمائی۔

واقعہ یہ ہے کہ وہ شخص ایسی جگہ تھا جہاں دور دور تک پانی نہ تھا، سخت پانی کی دشواری تھی، وہاں صرف ایک کنوں تھا، لیکن وہاں سے وہ کیسے پانی لے، چونکہ وہ خود بہت پیاسا تھا، اس لیے کنوں میں کے اندر اتر اور وہاں جا کر بڑی مشکل سے پانی پیا، یہاں یہ بھی غور کی بات ہے کہ مخفوظ طریقہ سے گہرے کنوں میں کیسے اترا ہو گا؟ غرض کہ جب فارغ ہو کر کنوں میں سے باہر آیا تو دیکھا کہ وہاں ایک کتا بھی پیاسا ہے، چنانچہ اس کو اس پر حجم کا جذبہ آیا، اور وہ پھر کنوں میں اتر اور اس نے اپنے موزے میں پانی بھرا، اور منہ سے پکڑ کر موزے کو کسی طرح چڑھ کر باہر آیا، بس اللہ کو اس کی یہ ادائیگی پسند آگئی کہ اس کے لیے جنت طے فرمادی، اور اس کے سارے گناہ معاف کر دیئے۔

معلوم ہوا اللہ تعالیٰ کسی کے ساتھ بے انصافی نہیں کرتا ہے، یہاں اس بات کی دلیل موجود تھی کہ اللہ تعالیٰ اس کے ساتھ رعایت کر دے گا، اس لیے اس کو معاف کر دیا گیا، لیکن ایسا نہیں ہے کہ آدمی یوں ہی گناہ کرتا ہے اور کہے کہ ہمارا رب ہم کو معاف کر دے گا، جیسا کہ یہود کے بارے میں آتا ہے، وہ کہتے تھے کہ ارے ہمیں معاف کر دیا جائے گا، خواہ ہم کچھ بھی کریں، کیونکہ ہم اللہ تعالیٰ کے چیزتھیں۔

انبیاء کی زندگی انسانیت کے لیے نمونہ

اس سورت میں اللہ تعالیٰ نے نبیوں کا حال بیان کیا ہے، اور اس کے ساتھ ساتھ

اس بات کی تصحیح بھی کروی ہے کہ نبی کا مطلب یہ نہ سمجھو کر وہ فرشتے کی طرح ہیں، وہ فرشتے نہیں بلکہ ایک انسان ہیں، اسی لیے ایک انسان ہونے کی وجہ سے جوانانی باقی نہیں ہوتی ہیں وہ ان میں بھی ہوں گی، لیکن وہ اپنی اس بے نقشی کی وجہ سے ان باتوں پر قابو پالیتے ہیں جو ان کو غلط راستے پر لے جا سکتی ہیں، ایسا نہیں ہے کہ نبی کو کوئی چیز اچھی نہیں لگاتی، اور وہ بالکل ہر چیز سے مستثنی ہے، لہ صرف عبادت کر رہا ہے، بلکہ اس کو بھی نبی ہونے کے باوجود دنیا میں انسانوں کی طرح رہنا ہوتا ہے، انسانوں جیسے مسائل پیش آتے ہیں، مشکلات پیش آتی ہیں، اللہ تعالیٰ نے حضرت ایوب علیہ السلام کے ساتھ یہ دکھایا کہ وہ نبی ہیں لیکن ایسے سخت بیمار پڑے کہ بالکل ما یوی ہو گئی، اور ان کا سب کچھ بتاہ ہو گیا، البتہ جب انہوں نے دعا کی تو اللہ کو ان کی دعا پسند آگئی، اور اللہ نے اپنے غیر بے ان کے لیے سامان کر دیا، اسی طرح اللہ تعالیٰ نے یہ بھی دکھایا کہ حضرت یوس علیہ السلام ایک نبی ہیں، لیکن ایک بات ان کو محسوس ہو گئی، جس کی وجہ سے وہ اپنی بستی سے چلے گئے، حالانکہ اللہ تعالیٰ نے ان کو نبی بنایا تھا، اور نبی بنانے کا مطلب یہ تھا کہ وہ جب تک خدا کی مرضی ہے تب تک وہیں رہیں، اسی لیے اللہ تعالیٰ نے نبی ہونے کے باوجود ان کی بھی گرفت فرمائی، مگر جب انہوں نے دل سے دعا کی تو اللہ تعالیٰ کو ان کی دعا پسند آگئی اور اللہ نے ان کو نجات دی، گویا اللہ تعالیٰ ان واقعات کے ذریعہ یہ دکھار رہا ہے کہ یہ سب ہمارے اختیار میں ہے، سب کچھ ہم ہی کرتے ہیں، نبی کے ساتھ بھی معاملہ ہم ہی کرتے ہیں، نہ نبی کرتا ہے نہ کوئی دسرا کرتا ہے، کوئی کچھ نہیں کر سکتا ہے جب تک کہ ہم نہ چاہیں، جب ہم چاہیں گے تبھی ہو گا، دوسری طرف اسی مالک حقیقی نے یہ بھی دکھایا کہ حضرت سلیمان و داؤ علیہما السلام کو وہ چیزیں عطا فرمادیں، جو دوسرے کے بس میں نہیں ہیں، غرض کہ جو کچھ بھی کیا وہ اللہ تعالیٰ ہی نے کیا، اور اس سب کے پیچھے اسباب بھی رکھے جن کی بنا پر کیا، یعنی یہ بھی کوئی کھیل نہیں ہے کہ کسی کو بڑھا دیا اور کسی کو گھٹا دیا، بلکہ انسان ہونے کے ناطے ان کو بھی انسانی حالات سے گزرنا پڑے گا، خود حضور ﷺ کیے کیسے سخت حالات سے گذرنا پڑا، آپ اللہ کے محبوب تھے، اگر وہ چاہتا تو ذرا بھی

تکلیف نہ ہوتی، اللہ تعالیٰ آپ کے لیے اسے بیدا کر سکتا تھا کہ آپ کے سامنے دولت کے انبار ہوتے، لیکن انسان ہونے کے ناطے اللہ تعالیٰ نے ان کو بھی ان سب چیزوں سے گزارا، اور پھر ان چیزوں کا فائدہ یہ ہوا کہ ان سے ان کی نبوت کی صلاحیت میں اضافہ بھی ہو گیا، ان میں جرأت پیدا ہوئی، ہمت پیدا ہوئی، صبر کی صلاحیت پیدا ہوئی، قرآن مجید کی مختلف سورتوں کا مطالعہ کیا جائے، بالخصوص سورہ "الضحیٰ" میں ویکھیں کہ حضور ﷺ کیا اس بات کا احساس نہیں ہوتا ہو گا؟ یقیناً آپ ﷺ بھی اس بحیثیت انسان جب سوچتے ہوں گے کہ ہم خالص اللہ کے دین میں اپنے کو کھپار ہے ہیں، تو ہم کو بھی کچھ سوچیں مل جائیں، بظاہر ما یوی نظر آرہی ہے کہ لوگ پریشان کر رہے ہیں، ذلیل کر رہے ہیں، اور آپ کو اللہ کے کام کے لیے سب کچھ برداشت کرنا پڑ رہا ہے، چنانچہ آپ کو یہ احساس ہو سکتا ہے کہ اللہ کے یہاں سے مدد ہو جاتی تو یہ سب تماشہ بند ہو جاتا، اسی احساس کی ترجمانی کرتے ہوئے سورہ ضحیٰ میں فرمایا گیا:

﴿وَالضَّحْيَ ﴿وَاللَّيْلِ إِذَا سَعَىٰ ۚ بَلَّمَا وَدَعَكَ رِبُّكَ وَمَا
قَلَىٰ ﴾ وَلَلَّا يَجِدُ خَيْرًا لَكَ مِنَ الْأُولَى﴾ (الضحیٰ: ۱-۴)

(چڑھتے ہوئے دن کی روشنی کی قسم، اور رات کی قسم جب وہ تاریک ہو جائے، آپ کے رب نے آپ کو چھوڑا اور نہ وہ ناراضی ہوا، اور بعد میں آنے والے حالات آپ کے لیے پہلے والے حالات سے زیادہ بہتر ہیں)

یعنی اللہ تعالیٰ نے آپ کو چھوڑا نہیں ہے، آپ یہ ہرگز نہ سمجھتے کہ اللہ تعالیٰ آپ کی طرف متوجہ نہیں ہے، وہ آپ کی رعایت نہیں کر رہا ہے، بلکہ اس سب سے مقصود مختلف حالات سے گذارنا ہے، تمام انبیاء کے ساتھ یہی معاملہ رہا ہے، ایک جگہ ارشاد ہے:

﴿حَتَّىٰ إِذَا أَسْتَيَّسَ الرُّؤْشُلُ وَظَنَّوْا أَنَّهُمْ قَدْ كُذِبُوا حَاءَ هُمْ
نَصَرُنَا﴾ (یوسف: ۱۱۰)

(یہاں تک کہ جب رسول مایوس ہونے لگے اور (مشرکین نے

سمجھ لیا کہ ان سے جھوٹ کہا گیا بس (اسی وقت) ہماری مدد آئیں چنچی)

معلوم ہوا کہ اللہ تعالیٰ کی مدد یوں ہی نہیں آ جاتی ہے، بلکہ پہلے اللہ پوری طرح حالات سے گزار دیتا ہے جب اس کی مدد آتی ہے، آیات سے اندازہ ہوتا ہے کہ حالات اتنے خراب ہوئے ہیں کہ اللہ کے رسول مالیوں ہونے لگے، نہیں یہ خیال ہوا کہ اس میں کچھ نہیں ہوگا، اب ناکامی ہی ناکامی ہے، فرمایا گیا کہ تب جا کر ہماری مدد آئی، یعنی پہلے ہم پوری طرح جانچ لیتے ہیں، تب مدد دیتے ہیں، نہیں ہے کہ آدمی دور کعت نماز پڑھ کر سمجھے کہ غزوہ بدر والی مدد ہم کو فوراً ملے گی، جیسا کہ آج کل مسلمان سمجھتے ہیں، لوگوں کا یہ خیال بن گیا ہے کہ ہم مسلمان ہیں اس لیے وہ مدد میں ملنی چاہیے جو غزوہ بدر میں ملی تھی، حالانکہ غور کرنا چاہیے کہ اس وقت مدد کیسے ملی تھی اور کن مراحل سے گزارنے کے بعد ملی تھی، یہاں تک کہ حضور ﷺ کو اپنی دعاؤں میں یہ کہنا پڑا کہ اے پروردگار! اگر تیرے یہ بندے اس جنگ میں ہار گئے تو پھر آسکنڈہ اسلام باقی نہیں رہے گا، یہی چند آدمی ہیں جو ایمان کو لے کر کھڑے ہیں، اگر یہ ختم ہو گئے تو ایمان نہیں رہ سکے گا، معلوم ہوا اس وقت یہ حالات تھے، تب خدا کی مدد آئی تھی۔

غرض کہ اللہ تعالیٰ یہ تنا查 ہاتا ہے کہ سب کچھ ہمارے اختیار میں ہے، لہذا کسی کو گھمنہ نہیں ہونا چاہیے، تم یا چھی طرح سمجھ لو کہ ہم نبی کی بھی باز پرس کر لیتے ہیں، اس کے مقابلہ میں عام آدمی تو کوئی حیثیت ہی نہیں رکھتا، حضور ﷺ کے ساتھ بھی یہ معاملہ چیش آیا کہ غزوہ بدر میں آپ ﷺ نے لوگوں کو فدیہ دے کر چھوڑا، اس پرخت الفاظ وارد ہوئے، لیکن پھر اللہ تعالیٰ نے معاف بھی کر دیا اور فدیہ کو قبول کر لیا، اس سے صاف طور پر سمجھا جا سکتا ہے کہ اللہ تعالیٰ نے ہر چیز کو اپنے ہاتھ میں رکھا ہے، لیکن بے انصافی نہیں فرمائی ہے، وہ صاف صاف کہتا ہے کہ ہم بے انصافی نہیں کرتے ہیں، لیکن جو کچھ بھی کرتے ہیں وہ ہم ہی کرتے ہیں، کوئی اس دھوکہ میں نہ رہے کہ ہم بذات خود کرتے ہیں، یہ حقیقت سمجھ لو کہ اگر ہم نہ چاہیں تو تم کچھ بھی نہیں کر سکتے، چاہے تم نبی ہو یا ولی یا پھر کوئی عام انسان، کویا اس طرح اللہ تعالیٰ نے لوگوں کے عقیدہ

کو درست کیا ہے، اس سلسلہ میں بسا اوقات بہت غلطی ہو جاتی ہے، آدمی بزرگوں اور علماء کو یہ سمجھتا ہے کہ بس یہ جو چاہیں گے کر دیں گے، حالانکہ سب اللہ تعالیٰ کے ہاتھ میں ہے، اسی کی یاد وہانی کے لیے اللہ تعالیٰ نے انبیائے کرام کے واقعات کو بیان کیا، تاکہ لوگوں کا ذہن درست رہے۔

محنت کا صلم

فَمَنْ يَعْمَلُ مِنَ الصَّالِحَاتِ وَهُوَ مُؤْمِنٌ فَلَا كُفَّارَانِ لِسَعْيِهِ
وَإِنَّا لَهُ كَانِينِ ☆ وَخَرَامَ عَلَى قَرْبَةِ أَهْلَكَنَا هَا أَنَّهُمْ لَا
يَرْجِعُونَ ☆ حَتَّى إِذَا فُتَحَتْ يَأْجُوْجُ وَمَاجُوْجُ وَهُمْ مِنْ كُلِّ
حَدَبٍ يَنْسِلُونَ هَذَا وَاقْرَبَ الْوَعْدَ الْحَقُّ فَإِذَا هِيَ شَاخِصَةٌ
أَبْصَارُ الْدِّيْنِ كَفَرُوا يَا وَيَلْتَنَا قَدْ كُنَّا فِي غَفْلَةٍ مِنْ هَذَا بَلْ كُنَّا
ظَالِمِينَ هَذَا إِنْكُمْ وَمَا تَعْبُدُونَ مِنْ دُونِ اللَّهِ حَصْبُ جَهَنَّمَ
أَنْتُمْ لَهَا وَارِدُونَ ☆ لَوْ كَانَ هَؤُلَاءِ الْلَّهُمَّ مَا وَرَدُوهَا وَكُلُّ
فِيهَا خَالِدُونَ ☆ لَهُمْ فِيهَا زَفِيرٌ وَهُمْ فِيهَا لَا يَسْمَعُونَ ☆ إِنَّ
الَّذِينَ سَبَقَتْ لَهُمْ مِنَا الْحُسْنَى أُولَئِكَ عَنْهَا مُبْعَدُونَ ☆ لَا
يَسْمَعُونَ حَسِيْسَهَا وَهُمْ فِي مَا اشْهَدُتْ أَنفُسُهُمْ
خَالِدُونَ ☆ لَا يَخْزُنُهُمُ الْفَزْعُ الْأَكْبَرُ وَتَلَقَّاهُمُ الْمَلَائِكَةُ هَذَا
يَوْمَكُمُ الْذِي كُنْتُمْ تُوعَدُونَ ☆ (الأنبياء: ۹۴-۱۰۳)

(تو جو بھی نیک کام کرے گا اور وہ مومن ہو گا تو اس کی کوشش کو نظر انداز نہیں کیا جائے گا اور بے شک ہم سب کچھ لکھ رہے ہیں، اور یہ بات طے ہو گئی کہ جس بستی کو ہم نے ہلاک کیا ہے اب وہ واپس نہیں آسکتے، یہاں تک کہ یا جونج و ماجونج نہ لکھیں اور وہ ہر جگہ سے نکل کر آئیں گے، اور حق وحدہ سامنے آجائے گا (اس وقت یہ حال ہو گا کہ) جنہوں

نے کفر کیا ہے ان کی آنکھیں خیرہ ہو جائیں گی، (وہ کہیں گے) ہائے
ہماری بدسمتی، ہم اس بات سے بالکل غفلت میں رہے بلکہ واقعہ یہ ہے
کہ ہم غلط کام ہی کرتے رہے، (خدا کا فیصلہ ہو گا کہ) تم اور جن کی تم
اللہ کو چھوڑ کر عبادت کرتے تھے یہ سب جہنم کا کوڑا کرکٹ بن جائیں
گے اور تم سب وہاں پہنچ کر رہو گے، اگر واقعی یہ تمہارے خدا ہوتے تو یہ
جہنم میں نہ جاتے اور اب ان سب کو ہمیشہ نہیں رہتا ہے، وہاں ان کی
چینیں ہوں گی اور وہاں ان میں سننے کی صلاحیت نہ ہو گی، بلاشبہ وہ
لوگ جن کے لیے ہماری طرف سے اچھائی پہنچے ہی سے طے کردی گئی
ہے وہ جہنم سے دور رکھے جائیں گے، وہ لوگ جہنم کی آہٹ بھی نہ شیش
گے اور وہ ان چیزوں میں ہمیشہ بھیش مزے لیتے رہیں گے جو ان کی
پسند کی ہوں گی، ان کو کسی بھی قلم کی گہبراہٹ سے سابقہ ہی نہیں پڑے گا
بلکہ فرشتے ان سے ملاقات کر کے کہہ رہے ہوں گے، یہی وہ دل ہے
جس کا تم سے وعدہ کیا جا رہا تھا)

ان آیات میں بتایا گیا کہ جو شخص بھی حالت ایمان میں کوئی نیک کام کرے گا
یعنی اس کا عقیدہ درست ہو گا اور وہ صحیح دین پر قائم ہو گا تو اللہ تعالیٰ کے یہاں اس کی
کوششوں کو نظر انداز نہیں کیا جائے گا، بلکہ وہ ان نیکیوں کو قبول کرے گا، ساتھ ہی یہ بھی
بتا دیا کہ ہم بندوں کے سب حالات لکھ رہے ہیں، لکھنے کا مطلب نہیں ہے کہ قلم سے
لکھا جا رہا ہے، بلکہ مطلب یہ ہے کہ ایک ایک چیز کو ہم ریکارڈ کر رہے ہیں۔

مستحق عذاب قومیں

جن قوموں پر ان کی بداعمالیوں کے سبب اللہ تعالیٰ کا عذاب نازل ہوا، ان کے
متعلق فرمایا گیا کہ جس بھتی کو ہم نے ہلاک کیا ہے اور اس پر عذاب بھیجا ہے، اب وہ
بھتی دوبارہ نہیں بے گی، بلکہ جن کو ہم نے ختم کر دیا وہ ختم ہو گئے، اب وہ والپیں نہیں

آسکتے، اس کے ساتھ یہ بھی کہا کہ آبادی و بربادی کا یہ سلسلہ اس وقت تک رہے گا جب تک کہ یا جو ج ماجنوج ہر جگہ سے نہ لٹکیں گے، ہر کونہ اور ہر نشیب سے نکل کر نہ آئیں گے، یعنی وہ بڑی تعداد میں آئیں گے، اور پوری دنیا میں ایک شور مچا دیں گے، ہنگامہ کر دیں گے، ساری دنیا کو پریشان کر دیں گے، اور فرمایا کہ جب یہ ہو گا تو اللہ تعالیٰ کی طرف سے جو حقیقی وعدہ ہے کہ قیامت آئے گی، وہ برپا ہو گا، یعنی قیامت میں سب کا حساب ہو گا، اور اس وقت کفار کا یہ حال ہو گا کہ سب اپنی بے بی کو محبوس کر رہے ہوں گے، سب کی آنکھیں کھلی کی کھلی رہ جائیں گی، آنکھیں ایسی گڑی رہ جائیں گی کہ آنکھوں کو ہر کرت دینا مشکل ہو گا، جیسے آدمی جب کوئی خطرناک چیز دیکھتا ہے تو اس پر پوری نگاہ ایک جاتی ہے، وہ اس کو دیکھ کر خوف زدہ ہو جاتا ہے، تو بھی حالت اس وقت ہو گی جب قیامت کا زلزلہ آئے گا اور سب کی نگاہیں خیرہ ہو جائیں گی، اس وقت لوگ کہتیں گے کہ ہائے ہماری بد قسمی، ہم بہت غفلت میں بنتے، کاش اس وقت مان لیا ہوتا، اس وقت ان سب کو افسوس ہو گا کہ ہائے ہم نے اپنے آپ کو تباہ کر لیا، ہم اس بات سے غفلت میں رہے، بلکہ ہم غلط کام کرتے رہے، اور ہم اپنے ساتھ زیادتی کرتے رہے، اپنے کو نقصان پہنچاتے رہے، اب آج ہم کو ٹھیک ٹھیک سمجھ میں آ رہا ہے، پھر اللہ تعالیٰ اپنا فیصلہ صادر فرماتے ہوئے کہہ گا کہ تم اور تمہارے جو مجبود ہیں جن کو تم نے اپنا مجبود ہمارا کھانا تھا، کیا تم یہ سمجھتے تھے کہ یہ سب تمہاری مدد کریں گے؟ اب دیکھو یہ سب ایک ساتھ جہنم کا کوڑا کر کث بنیں گے، اور تم سب بھی وہاں یعنی جہنم میں پہنچو گے، اب رعایت کا کوئی مسئلہ نہیں ہے، اب تم کچھ نہیں کر سکتے، ہم نے تم کو کرنے کا جو موقع دیا تھا وہ تم نے گنوادیا، اب تو تم کو سب کچھ بھگلتا ہو گا۔

جہنم میں جاتے وقت ان کے ذہن کو اچیل کرنے والی ایک بات یہ بھی کہی جائے گی کہ اب تم خود ہی دیکھ لو کہ تمہارے جو یہ مجبود ہیں جن کی تم عبادت کرتے ہو، اگر یہ واقعی خدا ہوتے، جیسا کہ تم نے سمجھا تھا، تو یہ جہنم میں نہ جاتے، یعنی ان کی کچھ بھی

صلاحیت ہوتی تو جہنم میں نہ جاتے، جن کو تم دنیا میں یہ سمجھتے تھے کہ ان سے تمہارا کام چلے گا، اب آج دیکھو ان کا کیا حال ہے، ان سب کو ہمیشہ جہنم میں رہنا ہو گا، اور جہنم کی خطرناکی ایسی ہے کہ وہاں صرف ان کی چیزیں ہوں گی، یہ تکلیف سے چیزیں گے، اور ان میں سے کسی کو سننے کی بھی صلاحیت نہیں ہو گی۔

متقین کا استقبال

اسی کے ساتھ نیک لوگوں کا انجام کارتاتے ہوئے فرمایا کہ جو لوگ ایسے ہیں جن کے لیے اللہ نے پہلے سے ہی اچھائی طے فرمادی ہے، یعنی جن کو اللہ نے پہلے ہی سے راہ حق پر چلا دیا ہے، تو وہ لوگ جو جہنم سے دور رکھے جائیں گے، وہ جہنم کی آہٹ بھی نہیں سنیں گے، وہاں کی آگ کی جولپیش اور کراہیں اور اس میں جواہازیں ہیں، وہ بھی نیک لوگوں کو سننا نہیں پڑیں گی، یعنی وہ جہنم سے اتنے دور کر دیئے جائیں گے کہ وہاں کی آوازیں بھی نہیں سنیں گے، بلکہ وہ ان چیزوں میں مگن ہوں گے جو ان کی پسند کی ہیں، انہیں میں وہ مزے لے رہے ہوں گے اور ہمیشہ مزے لیتے رہیں گے، وہاں ان کو اللہ تعالیٰ جو نعمتیں دیں گے وہ ان میں مست رہیں گے، اور ان کو کبھی بھی غم سے سابقہ نہیں پڑے گا، جب کہ اس وقت دوسرا طرف بہت گہرادری ہے اور خوف پیدا کرنے والی صورت حال ہو گی، برے لوگوں کے لیے جہنم کا ہنگامہ اور اس کی مصیبت ہو گی، لیکن اس سے ان کو کوئی رنج نہ ہو گا، اس لیے کہ ان کا اس سے سابقہ نہیں پڑے گا، بلکہ ان کا حال تو یہ ہو گا کہ فرشتے ان سے آکر طیں گے اور کہیں گے کہ مبارک ہو یہ وہ دن ہے جس کا تم سے نبیوں کے ذریعہ وعدہ کیا جا رہا تھا، یعنی جنت کا تم سے جو وعدہ کیا جا رہا تھا، آج وہ وعدہ اللہ تعالیٰ نے تمہارے حق میں پورا فرمادیا۔

متقین پر خدا کے انعامات

مذکورہ آیات میں برے لوگوں کا انجام کارتانے کے بعد اس کے بالکل بالمقابل بات بیان کی اور بتایا کہ جنہوں نے دنیا میں اچھا رویہ اختیار کیا، اور نبیوں کی

بات مانی، یعنی جو لوگ نیک ہیں اور پہلے سے ہی ان میں خوبی اللہ کی طرف سے طے ہو گئی ہے، تو وہ عذاب اور جہنم سے بالکل دور رکھے جائیں گے، ان کے دل کو بھی اللہ خوش کرے گا، یعنی ہوتا یہ ہے کہ مصیبت کو دیکھ کر آدمی پر اثر پڑتا ہے، اور خوف کی ایک کیفیت پیدا ہوتی ہے، یہ دہشت رہتی ہے کہ کہیں بھی نہیں یہ خطرہ لاحق نہ ہو جائے، اسی کے متعلق اشارہ فرمایا کہ وہ اس تکلیف سے بالکل دور رکھے جائیں گے، ان کو معلوم بھی نہ ہو گا کہ لوگوں کو کس طرح سزا ہو رہی ہے، وہ کس طرح مارے جا رہے ہیں، معلوم ہوا وہ لوگ اللہ تعالیٰ کو اتنے عزیز ہیں کہ اللہ تعالیٰ ان کا دل بھی نہیں دکھانا چاہتا، اسی لیے فرمایا کہ وہ لوگ اس کی آہٹ بھی نہیں سین گے، یعنی جہنم میں جو کچھ ہو رہا ہے، جس طرح لوگوں کو سزا ہیں ہو رہی ہیں، وہ اس کی آہٹ بھی نہیں سین گے، اللہ ان کو اس سے بھی الگ رکھے گا، گویا ان کے ساتھ اللہ تعالیٰ کا سلوک بہت انعام کا ہو گا، یہ انعام ہی کی بات ہے کہ جو بھی ان کی خواہیں ہوں گی وہ اللہ تعالیٰ ان کو عطا فرمائے گا، اور وہ ہمیشہ اسی میں رہیں گے، ایسا نہیں ہے کہ ان کی خواہیں وقت طور پر پوری ہو گئی، بعد میں پوری نہیں ہو گی، جیسا کہ دنیا میں ہوتا ہے کہ اگر آپ کو کوئی نعمت حاصل ہوئی تو اس کا ایک وقت ہوتا ہے اور وقت گذر جانے کے بعد وہ چار دن یا ہمینہ دو ہمینہ اور اس کے بعد پھر پریشانیاں شروع ہو جاتی ہیں، بلکہ وہاں کا معاملہ یہ ہے کہ وہ اپنی خواہیں والی زندگی میں ہمیشہ رہیں گے، وہاں ان کی خواہیں چلے گی، اور وہاں جہنم میں جوز بر دست خوف کا منظر ہے، اور خوف کی جو صورت حال ہے، وہ صورت حال ان کو غمکن بھی نہیں کرے گی، یہ بھی انسانی فطرت میں داخل ہے کہ جب آدمی مصیبت کو دیکھتا ہے تو ڈرتا ہے یا رنجیدہ ہوتا ہے، ڈرتا اس بات سے ہے کہ کہیں یہ مصیبت ہم پر نہ آجائے، یا یہ دیکھ کر کہ یہ لوگ مارے جا رہے ہیں، ان کو سزا ہو رہی ہے، یہ دیکھ کر ترس کھانے کی کیفیت پیدا ہوتی ہے، اور رنج ہوتا ہے کہ ہم ان کو چاہنہیں سکتے، بس ہم دیکھ رہے ہیں، اسی لیے فرمایا گیا کہ وہاں جو سخت خوف کی صورت حال ہو گی وہ بھی ان کو رنجیدہ نہیں کرے گی، یعنی ان کو افسوس و غم کرنے اور رنج کرنے سے بھی اللہ حفظ رکھے گا، بلکہ ان پر مزید یہ انعام ہو گا کہ فرشتے آ کر ان کو خوشی کا پیغام دیں گے،

فرشتے آئیں گے، ان سے ملیں گے، اور ان سے کہیں گے کہ تم دیکھو یہ سے وہ دن جو تم سے وعدہ کیا جا رہا تھا کہ تمہیں جنت ملیں گی، اور وہاں تمہیں حوریں ملیں گی، ہر طرح کے مزے ملیں گے، دیکھو یہ دن آگیا، لہذا تم یہ نہ سمجھو کر یہ اتفاقی طور پر ہو رہا ہے، بلکہ تم اتفاقی جنت میں آگئے ہو، اور تمہیں یہ چیز حاصل ہو گئی ہے، اب مسلسل تمہیں یہ چیزیں ملیں گی، اور ان کا انقطاع نہیں ہو گا، جیسا کہ دنیا کا حال ہے کہ آدمی کو کسی چیز سے فائدہ ہوتا ہے تو وہ سوچتا ہے کہ اتنی علی دیر کا ہے، ہو سکتا ہے، ہم سے یہ واپس لے لیا جائے، اس لیے کہ دنیا کی زندگی کی بھی عادت پڑی ہوتی ہے، اس میں انسان بھی دیکھتا رہا ہے کہ کوئی چیز مستقل نہیں ہوتی، حالات بدلتے رہتے ہیں، کبھی اچھے حالات ہوتے ہیں، کبھی بُرے ہوتے ہیں، وقت طور پر آدمی کو فائدہ ہوتا ہے، بعد میں اس کو نقصان ہوتا ہے، اسی لیے یہ ذرگار ہتا ہے کہ یہ چیز قائم رہے گی یا نہیں، البتہ آخرت کا معاملہ اس سے الگ ہے، اس کے متعلق فرمایا گیا کہ وہ دن جس کو تمہیں بتایا جاتا ہے کہ قیامت کے روز قائم کو یہ چیزیں ملیں گی، یہ وہی دن ہے، لہذا اب یہ نہ سمجھنا کہ یہ دن اور یہ عیتیں عارضی ہیں، بلکہ یہ وہی ہے جس کا تم سے وعدہ کیا جاتا تھا، اس آیت میں اللہ تعالیٰ نے دونوں کا اس طرح تذکرہ کر دیا کہ جو لوگ نافرمان ہیں ان کو کسی سزا میں ہوں گی، اسی کے ساتھ جو فرمائیں بردار ہیں ان کو کیسا خوش کیا جائے گا۔

نظام کا نبات اور خدا کا برق و وعدہ

﴿يَوْمَ نَطُوِيُ السَّمَاءَ كَطَى السَّجْلُ لِلْكُثُبِ كَمَا بَدَأْنَا أَوْلَ
خَلْقِنُعِيْدَهُ وَعَدَأَعْلَيْنَا إِنَّا كُنَّا فَاعِلِيْنَ﴾ (الأنبياء: ۱۰۴)
(جس دن ہم انسان کو پیش دیں گے جس طرح کاغذ کتاب پیش دی جاتی ہے، جس طرح ہم نے اس کا نبات کو شروع کیا تھا اسی طرح ہم اس کو دوبارہ لے آئیں گے، یہ ہمارا وعدہ ہے، بے شک ہم ہی کرنے والے ہیں)

قرآن و حدیث میں نظام کا نبات کے متعلق جو کچھ بتایا گیا ہے، موجودہ سائنس

بھی اس کی تائید میں کمری نظر آتی ہے، قرآن مجید سے معلوم ہوتا ہے کہ ابتداء میں یہ نظام کائنات سمٹا ہوا تھا، اس وقت جو بھی اس کی شکل تھی، دھوئیں کی شکل رہی ہو یا کوئی اور شکل ہو، لیکن یہ نظام کائنات سمٹا ہوا تھا، اس کے بعد اب یہ پھیلتا چلا جا رہا ہے، اور وسیع ہوتا چلا جا رہا ہے، اور اس کے جو کرے ہیں، وہ ایک دوسرے سے دور ہو رہے ہیں، فاصلے بڑھتے چلے جا رہے ہیں، جیسے کوئی چیز کھلتی یا پھیلتی چلی جا رہی ہو، اسی طرح یہ کائنات اتنی پھیل پھکی ہے کہ اس کے سرے کو آدمی دور میں سے بھی نہیں دیکھ سکتا، اس کے غیر معمولی فاصلے ہیں۔

ایک نظام مشتملی ہے، یعنی سورج کا نظام، سورج اور اس کے ارد گرد جو سیارے ہیں، ان میں زمین بھی ایک سیارہ ہے، سورج دراصل ایک ستارہ کہلاتا ہے، اور اس کے ارد گرد جو کرے گھوم رہے ہیں، وہ سیارے کہلاتے ہیں، یہاں نو سیارے ہیں جو اس سورج کے ارد گرد چکر لگا رہے ہیں، ان میں ایک زمین بھی ہے، جو سورج کا پورا چکر ایک سال میں لگاتی ہے، اور روزانہ اپنے گرد ایک چکر لگاتی ہے، گویا سورج کا ایک عالم ہے جو نظام مشتملی کہلاتا ہے، اس میں سارے سیارے ایک خاندان ہیں، جن کا سب سے بڑا ممبر سورج ہے، جس کی روشنی سارے سیاروں میں جا رہی ہے، اس روشنی کی رفتار ایک سینٹی میل ایک لاکھ تراہی ہزار میل ہے، یہاں یہ بات بھی قابل ذکر ہے کہ سیاروں کی جودوری ہے، یہ بھی روشنی کے حساب ناپی جاتی ہے، اس لیے کہ وہاں کوئی دوسرا میانہ کام نہیں کرتا، اسی لیے ستاروں اور سیاروں کے بارے میں یہ کہا جاتا ہے کہ وہ اتنے نوری سال کے فاصلے پر ہے، ایک نوری سال کا مطلب یہ ہے کہ ایک سال کے اندر روشنی جتنا فاصلہ طے کرنی ہے، اتنے فاصلہ پر ہیں، اس کا دینیوی پیاروں کے اعتبار سے آپ کوئی حساب نہیں لگاسکتے، غرض کر اس کائنات میں کروروں سورج ہیں اور ہر کہکشاں میں ہیں، ان کے مجموعوں کو کہکشاں کہتے ہیں، کہکشاں میں بھی کروروں سورج ہیں، تو اس سے اندازہ لگایا جاسکتا ہے کہ کتنی بڑی کائنات ہو گی، ایک عالم مشتملی ہی کوئے لیا جائے تو اس جیسے کروروں عالم ہیں، اور وہ کروروں ایک کہکشاں میں ہیں، اور

کہکشاں بھی کروں ہیں، تو یہ اندازہ لگانا ہی انسانی صلاحیت سے بالاتر ہاتھ ہے کہ کائنات کتنی بڑی ہے، خلاصہ یہ کہ ان سب کے متعلق اندازہ یہ ہے کہ یہ سب پہلے قریب قریب تھے، لیکن اب بحکم الہمایہ سب برابر دور ہوتے چلے جا رہے ہیں۔

بنی اسرائیل کی گستاخیاں

ذکورہ آیت میں اسی کی طرف اشارہ کرتے ہوئے فرمایا گیا کہ ایک دن ہم آسمان کو سمیٹ دیں گے، لپیٹ دیں گے، یعنی جب قیامت آئے گی تو یہ پورا نظام سُمشی ختم ہو جائے گا، اور وہ اللہ کی نارِ اضکی کا نتیجہ ہو گا، جیسا کہ جب بنی اسرائیل نے اپنے انبیاء کو قتل کیا اور ان کو نارِ ارض کیا، اور آخری حد اس وقت ہوئی جب حضرت عیسیٰ علیہ السلام کے ساتھ انہوں نے براسلوک کیا، تب اللہ تعالیٰ سخت نارِ ارض ہوا، کیونکہ اللہ تعالیٰ ان کی سب حرکتوں کو دیکھ رہا تھا، اس کی نگاہ میں ہر ایک کے کرتوت تھے، قومِ عاد نے کیا کیا، قومِ ثمود و عدی نے کیا کیا، وہ سب اس کے علم میں تھا، غرض کہ ان کی نافرمانیاں اس حد تک بڑھیں کہ اللہ کو ان پر عذاب بھیجنے پڑے، آخر میں وہ لوگ جو بہت ہی محترم تھے، جن کو اللہ تعالیٰ نے نوازا تھا، ان کو بہت اعلیٰ مقام دیا تھا، وہ بھی آہستہ آہستہ اتنی براستیوں تک پہنچ گئے کہ انبیاء تک کو قتل کرنے لگے، چنانچہ خدا تعالیٰ سخت نارِ ارض ہوا اور طے کیا کہ اب نبیوں کا سلسلہ موقوف کر دیا جائے، کیونکہ وہ نبی کیوں بھیجے، جب وہ لوگ قتل ہی کر دیتے ہیں، اور نبی کی اسی نافرمانی کرتے ہیں کہ بے چارے کو زندہ نہیں رہنے دیتے، لیکن ظاہر بات ہے کہ جب نبیوں کا سلسلہ رک جائے گا تو پھر ان لوگوں کی کیا بھری حالت ہوگی، اس کا اندازہ لگانا کوئی مشکل بات نہیں ہے، جب نبی بھینٹے پران کا یہ حال ہے کہ لوگ آہستہ آہستہ آخری حد تک نافرمانی میں پہنچ جاتے ہیں، اور جب کوئی سمجھانے والا نبی نہ ہو گا تو یہ کتنے گر جائیں گے، یہ تو گندے جانوروں سے بھی بدتر ہو جائیں گے، غرض کہ اللہ تعالیٰ کو نارِ اضکی ہوئی، اور انسانوں کی اس سوسائٹی سے اللہ تعالیٰ کو ایک نفرت ہوئی، خواہ وہ عرب ہوں یا معم، ان

کی حالت کیا تھی، بس ایسا لگتا تھا کہ یہ کوئی کیڑے کوڑے ہیں، ان پر اللہ تعالیٰ مستقل نہیں بھیجا تھا، وہ نبی ان کو سمجھاتے رہے تاکہ یہ جنت جا سکیں، لیکن ان کا یہ حال ہے کہ یہ نافرمانی پر تلے ہوئے ہیں، اور بہت پھوہرپن کے ساتھ نافرمانی کر رہے ہیں، جب کہ ہم ہی نے ان کو ساری نعمتیں دی ہیں، ان کو بہت اعزاز عطا کیا ہے، اور اس کے بعد ان کی یہ حالت ہے کہ یہ گندگی کے اندر گھسے ہی چلے جا رہے ہیں، اور اس حد تک گھس گئے ہیں کہ جو بھی ان کو سمجھائے اسی کو مار رہے ہیں۔

خدائی مار

انسانی سوسائٹی کی اسی متعفن صورت حال کے سبب روایات سے معلوم ہوتا ہے کہ اللہ تعالیٰ نے انبیاء کا سلسلہ موقوف کر دیا، لیکن وہ ارحم الراحمین ہے، اور بندوں میں ہمیشہ اس کے کچھ بندے نیک رہے ہیں، چنانچہ ان پر اللہ تعالیٰ کو رحم آیا، اور چھ سو سال کا وقف ایسا گذرنے کے بعد جس میں کوئی نبی نہ آیا، آخر میں اللہ تعالیٰ نے حضور اکرم ﷺ کو خاتم النبیین بنا کر بھیجا، جس زمانہ میں کوئی نبی نہ آیا، اس مدت میں انسانوں کی حالت مزید گرتی چلی گئی، لیکن پھر اللہ تعالیٰ نے آخری نبی کو بھیجا، اور ان کو ایسا بنایا کہ بعد میں کسی نبی کی ضرورت باقی نہ رہے، یعنی ان کی نبوت ہی اب آخر تک کام دے جائے، اسی لیے آپ کو خاتم الرسل بنایا، اور نبوت کا کام آپ کی امت کو پرداز کر دیا کہ آپ کے بعد کوئی نبی نہیں آئے گا، لیکن نبی کا کام جاری رہے گا، اور امت وہ کام کرے گی۔

انسانی طبیعت کی کمزوری

انسان کی طبیعت میں یکسوئی نہیں ہے، اس سے اس بات کا بہت زیادہ خطرہ رہتا ہے کہ وہ خرابی میں بڑھتا چلا جائے گا، نتیجہ یہ ہو گا کہ آخر میں اس دنیا کی یہ حالت ہو گی کہ یہاں اللہ کا نام لینے والا کوئی نہیں رہ جائے گا، اسی لیے آتا ہے کہ قیامت اس وقت آئے گی جب اللہ کا نام لینے والا کوئی نہ رہ جائے گا، یہ قیامت کیا چیز ہو گی، درحقیقت یہ اللہ تعالیٰ کی نارِ اُنکی کا مظہر ہو گی، اس کا حکم ہو گا کہ ان بد معاشوں کو توڑ دو،

ماردو، ختم کردو، کیونکہ قیامت اسی وقت آئے گی جب اللہ کا نام لینے والا کوئی باقی نہ رہ جائے گا، اس وقت اللہ تعالیٰ کو غصہ آئے گا اور یہ سارا نظام ختم ہو جائے گا، زمین پھٹ جائے گی، اندر کا سارا لاوا باہر آجائے گا، اور آسمان اور پہاڑ اس طرح بے وزن ہو جائیں گے، جیسے گرد ہوں، اس وقت پھر انسان کو دوبارہ زندہ کیا جائے گا، اور بتایا جائے گا کہ دیکھو کہ تم کیا کر کے آئے ہو، اب اس کو سمجھو، جس سے تمہیں ڈرایا جا رہا تھا اب وہ تمہارے سامنے ہے، مذکورہ آیت میں اسی منظر کی طرف اشارہ ہے کہ اس دن ہم آسمانوں کو اس طرح پیش دیں گے، جیسے کہ کاغذ اور کتاب پھٹی جاتی ہے، اور ساتھ ہی یہ بھی فرمایا کہ جس طرح ہم نے اس کائنات کو شروع کیا تھا، ہم اس کو دوبارہ پیدا کریں گے، اور ایک نیا نظام ہو گا، دنیا والا نظام ختم ہو جائے گا، پھر زمین بھی نئی بنے گی اور سب چیزوں کی نئی مشکل آجائے گی، اور یہ سب کوئی انکل بات نہیں ہے، بلکہ بتایا گیا کہ یہ ہمارا وعدہ ہے، ہم ایسا ضرور کریں گے، قیامت آئے گی، اور جس وقت آئے گی، تو اپنے اسی بیہت ناک طریقہ سے آئے گی، جس کا انسان کو قصور بھی مشکل ہے۔

طے شدہ بات

﴿وَلَقَدْ كَبَّنَا فِي الرُّبُورِ مِنْ بَعْدِ الذِّكْرِ أَنَّ الْأَرْضَ يَرْتَهِا
عِبَادِي الصَّالِحُونَ هَذِهِ إِنْ فِي هَذَا الْبَلَاغُ لَفُؤُمٌ عَابِدِينَ﴾

(الأنبياء: ۱۰۵-۱۰۶)

(اور ہم نے زبور میں یہ بات لکھ دی ہے (دین کی باتوں کے) تذکرہ کے بعد کہ زمین کے وارث میرے نیک بندے ہی بنیں گے، بے شک یہ چیزیں ان لوگوں کے لیے ایک پیغام ہیں جو عبادت گزار ہیں)

جو لوگ دعوت الی اللہ کے راستے میں مصیبتوں اور تکلیفوں کا سامنا کرتے ہیں، اس آیت میں اللہ تعالیٰ نے ان کے لیے یہ خوش خبری سنائی کہ جو اہل دین ہیں، اور

مختلف قسم کی مشکلات و پریشانیوں میں ہیں، ہر طرف سے ان پر طغیر و تعریض ہوتا ہے، ان کو ہم تو اسی حاصل نہیں ہیں، جیسا کہ اہل دین کے ساتھ ہوتا ہے، ہر کوئی جانتا ہے کہ جو اللہ کی رضا پر اپنی زندگی کو لگائے ہوئے ہیں، ان کو کیسی مشکلات پیش آتی ہیں، مذکورہ آیت میں انہیں کے متعلق فرمایا گیا کہ ہم نے یہ بات زبور میں بھی لکھ دی ہے، زبور جو کہ اللہ تعالیٰ کی کتاب ہے، اس میں دین کی باتوں کے تذکرہ کے بعد یہ لکھ دیا ہے کہ وہی لوگ اس زمین کے وارث بنیں گے، جو میرے اچھے اور نیک بندے ہیں، یہ اشارہ اس بات کی طرف بھی ہو سکتا ہے کہ حضور ﷺ کی تشریف لانے کے بعد جو فتوحات حاصل ہوئیں، اور اسلام اور اہل دین کو سر بلندی حاصل ہوئی، گویا کہ یہ ایک نئی چیز تھی، کیونکہ عام طور پر اہل دین کو ایسی سر بلندی حاصل نہیں ہوتی، بلکہ اہل دنیا کو ہوتی ہے، لیکن جب اسلام آیا تو زمین کے ایک بڑے حصہ پر ان لوگوں کی حکومت قائم ہو گئی، جو بڑے مقنی و پرہیزگار اور دین پر عمل کرنے والے تھے، چنانچہ ممکن ہے کہ اس آیت میں جو کہا گیا ہے کہ ہم نے زبور ہی میں یہ بات لکھ دی تھی کہ ایسا وقت آئے گا کہ میرے نیک بندے زمین کے وارث ہوں گے، یہ بات امت مسلمہ کی طرف ہی اشارہ کر رہی ہو، اس کے علاوہ یہ بھی مفہوم ہو سکتا ہے کہ اخیر میں یعنی جب حالات بہت زیادہ خراب ہو جائیں گے، تو امام مہدی اور حضرت عیسیٰ علیہ السلام آئیں گے، اس وقت پھر دوبارہ باطل کو بالکل خلکت ہو جائے گی، باطل مٹا دیا جائے گا اور خالص اللہ والی حکومت قائم ہو جائے گی، گویا اس آیت میں اس کی طرف بھی اشارہ ہو سکتا ہے کہ ایسا دور آئے گا، لہذا تم یہ نہ سمجھو کہ اہل دین کے لیے بھی مقرر ہے کہ وہ ہمیشہ پریشانی میں رہیں گے، بلکہ ایک دور ایسا آئے گا جب نیک اور اچھے لوگ ہی غالب ہوں گے، اور اس دنیا کے حقیقی وارث ہوں گے۔

متقین کے لیے پیغام

اس پیشین گوئی کے بعد فرمایا کہ یہ چیزیں ان لوگوں کے لیے پیغام ہیں جو اللہ

کے نیک بندے ہیں، اللہ کی عبادت کرنے والے ہیں، جو اللہ کو مانتے ہیں، گویا ان کی اطلاع کے لیے ہماری طرف سے یہ ایک پیغام ہے، تاکہ وہ اس حقیقت کو بھیں کہ اللہ تعالیٰ جوچا ہے کر سکتا ہے، اس نے انسان کے امتحان کے لیے اختیار دے دیا تھا، اسی لیے انسان برا نیوں میں استباہتلا ہو گیا، ورنہ اللہ تعالیٰ چاہتا تو سب کو نیک بنادیتا، سب کی اسی فطرت بنادیتا کہ وہ برا کر ہی نہیں سکتے تھے، جیسے اور ساری مخلوقات ہیں، ان کے اختیار میں نہیں ہے کہ وہ اس کی نافرمانی کر سکیں، بلکہ وہ ہمہ وقت اللہ تعالیٰ کا ذکر کرتی رہتی ہیں اور اسی کو یاد کرتی ہیں، خود قرآن مجید میں آتا ہے کہ اسی کوئی چیز نہیں ہے جو اللہ کی تسبیح میان نہ کرتی ہو، لیکن تمام مخلوقات سے ہٹ کر اللہ تعالیٰ نے انسان کی فطرت ایسی بنائی ہے کہ اس کو ایک محدود دائرہ میں اختیار حاصل ہے، حالانکہ اگر اللہ تعالیٰ چاہتا تو انسان کو بھی ایسا بنائے سکتا تھا کہ عبادت اس کے مزاج میں داخل ہو جاتی۔

رسول رحمت صلی اللہ علیہ وسالم

﴿هُوَ مَا أَرْسَلْنَاكَ إِلَّا رَحْمَةً لِّلْعَالَمِينَ﴾ (الأنبياء: ۱۰۷)

(اور ہم نے آپ کو سارے عالموں کے لیے رحمت بنا کر بھیجا ہے)

اس آیت میں نبی اکرم ﷺ کو خطاب کر کے ساری انسانیت کو بتادیا گیا کہ آپ ﷺ نے خاص طور پر سارے عالموں کے لیے رحمت بنا کر بھیجا ہے، یعنی آپ کی وجہ سے ساری انسانیت کو فائدہ پہنچ رہا ہے، جو مسلمان ہو گئے ہیں ان کو اس طرح کہ وہ اللہ والے ہو گئے، اور جو نہیں ہوئے ان کو بھی اس طرح پہنچ رہا ہے کہ زندگی گذارنے کا قرینة ان کو حاصل ہو گیا ہے، اس لیے کہ یہ دین جامع ہے، اور پوری انسانی زندگی پر محیط ہے، اس میں زندگی کے سارے شعبے اور پہلوؤں کا لحاظ رکھا گیا ہے، ورنہ اور ادیان میں عبادت تک بات ختم ہو جاتی ہے، ان میں عبادت کے بعد جو چاہو کرو، زندگی کے دوسرے پہلوؤں کے سلسلہ میں ان کے بیہاں کوئی رہنمائی نہیں ہے، انسان کو بالکل آزاد چھوڑ دیا گیا ہے کہ تم اپنی عقل سے مسئلہ حل کر لو، لیکن ہدایات

نہیں ہیں، اگر کسی کو ان ہدایات سے مستفید ہونا ہے تو وہ صرف مذہب اسلام میں ہیں، اس میں زندگی کے ہر شعبے کے لیے ہدایات ہیں، اور صرف ہدایات ہی نہیں ہیں، بلکہ ان ہدایات پر عمل بھی ہوتا ہے، جس کے نتیجہ میں معاشرہ ترقی کرتا ہے، اور اگر اس میں کوئی سستی ہوتی ہے تو اللہ کا نظام یہ ہے کہ اس امت میں ہر دور میں اتنے افراد اور اتنے صلحاء گذرتے رہے ہیں کہ ان کا شانہ نہیں کیا جاسکتا، یہ اسی لیے ہوا ہے تا کہ انسانی حالات اچھے رہیں اور معاشرہ ترقی کی اعلیٰ مثال بن سکے۔

دین اسلام کا یہ وہ فطری نظام ہے جس کو دیکھ کر غیر معمولی فائدہ پہنچا ہے، کویا اگر اس زمین پر مسلمان نہ ہوتے تو غیر مسلموں کی حالت اور زیادہ بدتر ہوتی، یہ بات بغیر کسی تردود کے کہی جاسکتی ہے کہ ان میں بہت سی اچھائیاں مسلمانوں کی محبت ہی سے آگئی ہیں، وہ اسلام تو نہ لائے لیکن اسلامی تعلیمات سے متاثر ضرور ہوئے۔

اسلام آنے سے قبل خود ہمارے ملک کا حال یہ تھا کہ یہاں کے لوگ نگھر رہتے تھے، وہ ایک چادر پیٹ لیتے اور کپڑا پیٹ لیتے، اور تشقیف و رہبانیت میں لگے رہتے تھے، اپنی زندگی جانوروں کی طرح گذارتے تھے، ان کے یہاں کھانے کا بھی کوئی سلیقہ نہ تھا، اسی لیے جب اسلامی تہذیب کو انہوں نے دیکھا تو انہوں نے بہت سی باتیں مسلمانوں سے سیکھیں، جس سے خود بخوبی نتیجہ لکھتا ہے کہ اسلام نے مسلمانوں کو فائدہ پہنچانے کے ساتھ غیر مسلموں کو بھی بے تحاشہ فائدہ پہنچایا ہے۔

یورپ کی حالت پڑھتے تو معلوم ہو گا کہ جب اسلام آیا اس وقت اس کی حالت نہایت ناگفتہ تھی، وہاں علم کو جرم سمجھا جاتا تھا، کوئی تعلیم حاصل نہیں کر سکتا تھا، حصول علم پر باقاعدہ سزا ہوتی تھی، اس لیے کہ ان کے جو پادری ہوتے تھے ان کا تسلط تھا، پادشاہ بھی ان کی بات ماننے پر مجبور تھا، اگر کوئی علم کی بات کرتا تو اس کی سزا ہوتی تھی، کئی لوگوں کو اسی بات پر چھانی دی گئی، اسی طرح ان کے یہاں علاج کا بھی کوئی لظمنہ تھا، جادوؤں کے اور عملیات ہی سے وہ علاج کرتے تھے، دواؤں کا ان کے یہاں کوئی تصور نہ تھا، بالکل جانوروں والی زندگی تھی، لیکن مسلمانوں نے ان میں علم کا شعور پیدا

کیا، جس کو متفقہ طور پر سب ہی مانتے ہیں اور وہ تہذیب و تمدن سے آشنا ہوئے۔ غرض کہ اسلام کے آنے سے اور حضور ﷺ کے امتوں سے ساری دنیا کو فائدہ پہنچا، اس وقت ہم اور آپ دنیا میں جو خیر دیکھ رہے ہیں، یہ مسلمانوں اور اسلام ہی کی برکت ہے، اگرچہ سمجھایا جاتا ہے کہ یورپ کی دین ہے، لیکن حقیقت یہ ہے کہ انہوں نے خود سب کچھ مسلمانوں ہی سے سیکھا، محبت سے غیر معمولی اثر پڑتا ہے، اگر آپ نیک آدمی کی محبت میں رہیں گے تو آپ اس کی نیکیاں سیکھ لیں گے، اور بزرے آدمی کی محبت میں رہیں گے تو بائیاں سیکھ لیں گے، تو مسلمانوں کی محبت اور ان کے اثر سے جو غیر مسلموں کو فائدہ پہنچا، اس کی وجہ سے ان میں تہذیب آگئی، اس سے پہلے وہ شاستردہ تھے، وہ جانوروں والی زندگی گذارتے تھے، علم کو برا سمجھتے تھے، لیکن اسلام کے بعد ان کے تمام نظریے بدلتے گئے۔

معلوم ہوا حضور ﷺ کی آمد ساری کائنات اور سارے عالموں کے لیے رحمت کا ذریعہ بنی، مفکر اسلام حضرت مولانا سید ابو الحسن علی ندویؒ ایک مرتبہ اسی موضوع کو اپنی سیرت کی ایک تقریب میں بیان کر رہے تھے، چنانچہ انہوں نے اپنی تقریب میں ایک پر لطف کیفیت کے ساتھ لیا ہے کہ حضور ﷺ کی رحمت کا نتیجہ ہے کہ آج یہ لا اؤڈ اپنیکر ہمارے سامنے ہے، جس سے ہم آواز کو تیز کر سکتے ہیں، اگر حضور ﷺ کی تعلیمات نہ آئی ہوتیں، اور مسلمانوں کی تہذیب اور ان کی شانشگی اور دین داری لوگوں کے سامنے نہ آتی تو دنیا ترقی کی ان منازل سے بھی بھی ہم کفار نہ ہوتی۔

مسلمانوں کا جو علم سے تعلق رہا ہے وہ غیر معمولی ہے، موجودہ دور میں جو غیروں کے یہاں علم کی رقم نظر آتی ہے، یہ سب غیروں نے مسلمانوں ہی سے سیکھا ہے خواہ وہ نہ مانیں، لیکن تاریخ بتاتی ہے کہ ان کے پاس کچھ نہ تھا، جب علم ہی نہیں تھا تو کیا تھا، اب جو ساری ایجادات آرہی ہیں، اگرچہ کہنے کو ان کی ہیں، لیکن سوال یہ ہے کہ ان کو شعور کہاں سے پیدا ہوا، لامحالة اس کا جواب یہی ہو گا کہ یہ شعور مسلمانوں ہی سے ان میں آیا، علم کی طرف توجہ کرنے اور تعلیم حاصل کرنے کا جذبہ یہ سب انہوں نے

مسلمانوں ہی سے سیکھا اور اس میں ترقی کرتے چلے گئے، اور مسلمان اس میں غفلت کرنے لگے تو پچھے چلے گئے، لیکن سیکھا انہوں نے مسلمانوں سے ہی ہے، غرض کہ اس وقت جو کچھ بھی ہم اور آپ اس دنیا میں اچھی بات یا اچھا نظام دیکھ رہے ہیں، یہ اکثر وہ ہے جو حضور ﷺ بعثت کا نتیجہ ہے، اور مذکورہ آیت میں انہیں تمام حقائق کی طرف روشنی ڈالتے ہوئے فرمایا گیا ہے کہ ہم نے آپ ﷺ کو سارے عالموں کے لیے رحمت بنا کر بھیجا ہے، یہ کوئی معمولی جملہ نہیں ہے، اس کو یوں سمجھیں کہ آپ ﷺ کی بعثت سے پوری دنیا سننجل گئی، اس میں معقولیت آگئی، دنیا کے لوگ جانور بنے ہوئے تھے، آپ ﷺ نے ان کو انسان بنادیا، بس یہ ایک کسر رہ گئی کہ وہ مسلمان بھی ہو جاتے، شریعت پر پوری طرح عمل کرنے لگتے، لیکن ایسا انہوں نے اپنی ضد میں نہ کیا، البتہ شاستر کی اور معقولیت اور خیر کی تمام چیزوں کو مسلمانوں ہی سے حاصل کیا۔

خدا نے واحد و برتر

﴿فَقُلْ إِنَّمَا يُوحَى إِلَيَّ أَنَّمَا إِلَهُكُمْ إِلَهٌ وَاحِدٌ فَهُمْ أَنُّمْ مُسْلِمُونَ ﴾ فَإِنْ تَوَلُوا فَقُلْ آذْنُكُمْ عَلَى سَوَاءٍ وَإِنْ أَذْرِيْ أَقْرِبَتْ أَمْ بَعْدَهُ مَا تُوعَدُونَ ﴾ إِنَّ اللَّهَ يَعْلَمُ الْحَمْرَ مِنَ الْقَوْلِ وَيَعْلَمُ مَا تَكْحُمُونَ ﴾ وَإِنْ أَذْرِيْ لَعْلَهُ فِتْنَةٌ لَكُمْ وَمَنَّاعٌ إِلَى جِنْنَهُ قَالَ رَبِّ الْحُكْمِ بِالْحَقِّ وَرَبُّنَا الرَّحْمَنُ الْمُسْتَعَاثُ عَلَى مَا تَصِفُونَ ﴾ (الأنبياء: ۱۰۸-۱۱۲)

(آپ کہہ دیجئے کہ مجھے یہ وحی ہوئی ہے کہ تمہارا معبود ایک ہی معبود ہے، تو کیا تم تسلیم کرتے ہو، لیکن اگر وہ بھاگیں تو کہہ دیجئے تم سب کو برادری میں نے آگاہ کر دیا البتہ میں یہ نہیں جانتا کہ یہ موقع جلدی آئے گا یاد ریں، بے شک اللہ تعالیٰ تمہاری ہر ڈھنکی چھپی بات سے واقف ہے، اور میں یہ بھی نہیں بتاسکتا کہ تمہیں کس چیز میں اللہ تعالیٰ نے

آزمائش میں ڈالا ہے اور کس چیز میں تم کو حقیقی طور پر فائدہ عطا فرمایا
ہے، انہوں نے کہا؛ اے میرے پروردگار! جو حق بات ہے اس کا
فیصلہ فرمادے اور ہمارا رب رحمان ہے اسی سے ہم مدد چاہتے ہیں،
ان باتوں پر جو تم اپنے منہ سے کہتے ہو)

مذکورہ آیات میں نبی کی بات کی اہمیت بتاتے ہوئے فرمایا کہ اے نبی ﷺ! یہ
کہہ دیجئے کہ میں جو کچھ تم کو بتا رہا ہوں، تم سے کہہ رہا ہوں، وہ اپنی طرف سے نہیں کہہ
رہا ہوں، وہ کوئی انسانی بات نہیں ہے، ایسا نہیں ہے کہ آپ یہ اعتراض کریں کہ تم میں
اور ہم میں کیا فرق ہے، ہم بھی اتنی ہی عقل رکھتے ہیں جیسی آپ رکھتے ہیں، جیسے آپ
انسان ہیں، ویسے ہی ہم بھی انسان ہیں، تو آپ کی بات ہماری بات سے کیسے بہتر
ہو سکتی ہے، ہم کوئی بے وقوف نہیں ہیں، ہم بھی خوب سمجھتے ہیں، اسی لیے تاکید کرتے
ہوئے فرمایا گیا کہ آپ یہ کہہ دیجئے کہ ہماری بات صرف انسانی بات نہیں ہے، بلکہ یہ
اوپر سے آئی ہے، اور یہ اللہ تعالیٰ کی بات ہے جو ہم پہنچا رہے ہیں، الہذا تم اس کو ایسے نہ
سنوجیسے انسان کی بات سنتے ہو، اگر تم انسان سمجھ کر ہماری بات سنو گے تو یقیناً بھی
سوچو گے کہ ہماری اور ان کی سوچ میں کیا فرق ہو سکتا ہے، اسی لیے وضاحت سے
فرمادیا گیا کہ یہ جو کچھ بھی ہم کہہ رہے ہیں، یہ حقیقت میں ہمارے پاس اوپر سے بھیجا
گیا ہے، اور ہمارے کہنے میں پہلی بات یہ ہے کہ ساری مخلوق کا ایک ہی خدا ہے،
ہماری تمام باتوں کی بھی پہلی بات بنیاد ہے، اسی پر ساری عمارت کھڑی ہے، کیونکہ
جب تم خدا کو مانو گے کہ ایک ہی خدا ہے، تو تمہیں ایک ہی خدا کی پرستش بھی کرنی
ہوگی، پھر اس کا جو پیغام ہے اس کو بھی ماننا پڑے گا، لیکن اگر تم متعدد خدا بناوے گے تو نتیجہ
یہ ہو گا کہ کوئی اس کے پیچھے جا رہا ہے کوئی اس کے پیچھے جا رہا ہے، اور اس طرح تمام
انسان بٹ جائیں گے، اس حقیقت کو پیش کرنے کے بعد سوالیہ انداز میں یہ معلوم کیا
گیا کہ کیا تم اس بات کو تسلیم کرتے ہو اور کیا تم اس بات پر اسلام لاتے ہو۔

اس کے بعد اسی پر اکتفا نہیں ہوا بلکہ دوٹوک انداز میں یہ بھی کہہ دیا گیا کہ اگر یہ لوگ بھائیں گے، اور آپ کی بات سننے کو تیار نہ ہوں گے تو آپ کہہ دیجئے کہ ابھی ہم پوری طرح بات کو پھیلا کر تمہیں اطلاع دیتے ہیں کہ اللہ تعالیٰ کی تم پر گرفت ہو گی، البتہ یہ نہیں بتایا جا سکتا کہ اس کا موقع جلدی آئے گا یاد یہ میں آئے گا، لیکن یہ ضرور تم سے وعدہ کیا جا رہا ہے کہ نافرمانوں کو جہنم میں جانا ہو گا، اور فرمائیں ہو وار جنت میں جائیں گے۔

اس سے اُگلی آیت میں اللہ تعالیٰ نے اپنی قدرت کاملہ کو بتاتے ہوئے فرمایا کہ اللہ تعالیٰ زوروں کی بات اور جو بات چھپا کر کی جاتی ہے سب جانتا ہے، تم جو کچھ کرتے ہو یا کرو گے وہ اللہ تعالیٰ سے مخفی نہیں ہے، لہذا یہ ہر گز نہ سمجھنا کہ جو تم کھل کر ظاہر کر کے کر رہے ہو، اللہ تعالیٰ کو وہی معلوم ہے، بلکہ اس کو وہ بھی معلوم ہے جو تم چھپاتے ہو۔ اخیر آیت میں الہ ایمان کو نبی ﷺ کی زبانی یہ دعوت دی گئی کہ وہ ہر طرح کے حالات میں اپنے پروردگار کے حضور دعا کو رہیں، فرمایا گیا کہ نبی ﷺ نے کہا کہ اے پروردگار! جو بات حق ہے اس کا فیصلہ فرمادے اور اس کا حکم فرمادے، ہمارا رب تو وہ رحمان ہی ہے، اسی سے ہم مدد چاہتے ہیں، ان باتوں پر جو تم انکاری لوگ اپنے منہ سے کہتے ہو، اور تم جو طرح طرح کی باتیں دین کے خلاف بیان کرتے ہو، اس میں ہم کچھ نہیں کر سکتے، ہم اللہ تعالیٰ ہی سے مدد چاہتے ہیں کہ وہ ان باتوں کا حق کے ساتھ فیصلہ فرمائے۔

